
Пагурак гарэў ад мін... . 

Гарэў пад'ялевец, туды, пад балота, у шэрых лазовых кус 
тах - сырым сінім дымам, чуваць было, як ён сіпеў, што'на 
скаварадзе; тлела сухая альха ля ракі, вымерзлая за зіму1 
патрэсканая ад сонца і ветру, якую тут, ля Пагурка, ніхто 
не агледзеў - па дровы з Венеры ездзілі зімой па ўмерзлым 
балоце далей, пад самыя Партызанскія лагеры,- і яна стаіць 
ачарнелая ў галлі і жоўтая - без кары; сюды, бліжэй на пасе- 
ху, пад акопы, трашчаў у агні густы і высокі, у калена, буры 
верас з леташнімі прыліплымі сінімі вочкамі; хапаўся полы- 


мем сівец, і яно хліпала на зямлі, белае на сонцы і ад таго 
калючае -- сцёбала па вачах... 


На пасецы ля дарогі, дзе зарыўся ў зямлю заслон, немцы 
паклалі былі міны блізка 


. ля акопаў, перад самым носам, і за- 
гарэліся пні. Пасека Чягнулася ад самай Венеры -- ад ям, дзе 
хавалі на зіму бульбу, 


да Пагурка -- невялікага ўзгорка перад 


ы 





балотам, парослага старымі дуплаватымі асінамі,- цягнулася 
добрую вярсту і дробным соснікам ля дарогі вяла далей, да 
Гарбатага Моста, у старасвецкі ельнік, які падыходзіў за Па- 
гуркам пад Партызанскія лагеры. Ля ям пасеку раскарчавалі 
калгасам перад самай вайной -- варочалі трактарам пні, і там 
цяпер краталася ад ветру жыта, высокае, густое; сюды, пад 
Пагурак, зямля была без клёку, адзін жоўты пясок, і пнёў лю- 
дзі не чапалі. Пні абгнілі, асунулася зверху трухлявая аба- 
лонь, тырчалі толькі ценкія шэрыя, сухія асяродкі, як ста- 
рыя спіцы са з'езджанага кола; крані тапаром -- чырвоныя ад 
смалы. Яны гарэлі цяпер густым чорным полымем, ціха, як 
свечкі, засцілаючы дымам пасеку і дарогу ля ям, куды трэба 
было ўзірацца, не спускаючы вачэй. 

Жаваранка глядзеў, як цячэ ўперадзе з пня смала на жоўты 
пясок і тады па пяску паўзе да акопа полымя, вузенькім і доў- 
генькім язычком, як гадзюка. Пень быў высокі, вышэй кале- 
на, і дым з яго валіў, што з коміна. Пасля Жаваранка ўбачыў, 
як загарэлася перад акопам зямля - жоўты пясок -- латочы- 
най. Даўняя, невядома якіх гадоў, астылая смала -- ён як пом- 
ніў, дык пасека была ўжо выразана - узялася ў вялікія, па 
бульбіне, круглыя жоўтыя камкі: яны стукалі пад рыдлёўкай, 
калі Жаваранка капаў акоп, і цяпер пыхнулі ад агню, што 
порах. 

Жаваранка падцягнуў бліжэй да сябе аўтамат, як усё роў- 
на хаваў ад агню - на зямлі, на жоўтым пяску асталася глад 
кая баразна ад круглага дыска, -- 1, сгаўшы ў акопе на кале 
ні -- дагэтуль ляжаў увесь час,- ссунуў на патыліцу кепку і па- 
чаў выцірацца ад поту. Не было чым дыхаць ад дыму, і душыў 
кашаль. 

Ён доўга дыхаў з сябе, пасля, засіліўшы жменю слізка- 
га, як проса, жвіраку, сыпануў ім з размаху па друзалках 
смалы -- тушыў агонь. Убачыў адразу, як затрос кулаком збо- 
ку ў пад'ялеўцы Кім Ушакоў. Чуваць было, як ён цадзіў праз 
зубы: 

-- Р-руки... Убери р-руки... С кладбиіца все видно. Как на 
ладони... 

Закратаўся далей за Упаковым Гурбан... 

Жаваранка зноў апёрся ў акопе на локаць. о «б 

Немцы ў любы міг могуць зноў урэзаць з мінамётаў, як 
урэзалі раніцай па Пагурку 1 па ўзлессі, калі кутузаўцы пачалі 
адступаць з Венеры і паявіліся ў сосніку на ямах. Урэзалі з 
Жараў, з Двара. Жары - вялікая вёска, якая пачыналася ў 
канцы грэблі за Венерай і цягнулася вярсты дзве з гакам, 
ламаючы пад той канец калена і паварочваючы ў бок шашы, 
што вяла з Плешчаніц на Вялейку. 

Жары дзяліліся натрае: самі Жары - ад Венеры - густа 
збітыя ў кучу хаты ля вуліцы, большы канец вёскі; пасля 
Малінаўка - доўгая, расцягнутая; і ад павароту на шашу- 
Двор. Двор быў новы, з дзесяці хат, пабудаваны перад вай- 
ной; стаяў ён высака на гары, вышэй усіх вёсак паблізу, і з яго 
добра была відаць пасека за Венерай. 

Жаваранкаў акоп быў неглыбокі, між сасонак, гонкіх, у 
рост чалавека. На ўсыпаным дробнай жоўтай ігліцай дне ў 
калені калоўся буйны, як гарох, буры жвір, і тырчала збоку 
пасечанае рыдлёўкай сасновае карэнне, упіваючыся пад ла- 
патку. Зноў карцела ўстаць. 

Жаваранка акапаўся самы крайні на пасецы ля Пагурка, 
вышэй усіх, і добра бачыў увесь заслон ля дарогі. 

Першы ля Жаваранкі за пад'ялеўцам у акопе ляжаў Кім 
Ушакоў. Блізка, метраў дваццаць. Ушакова не было відаць -- 
не высоўваўся з акопа, блішчала толькі на жоўтым, не пры- 
крытым добра ад вока пясчаным брустверы цьмяным чор- 
ным бляскам вышараваная талерка ад ручнога кулямёта. Калі 
добра прыгледзецца, можна было ўбачыць, як кратаецца 
знізу пад кустом пілотка. Ад пасекі Ушакова хаваў зялёны 
пад 'ялеўцавы куст. 

Кім Ушакоў у заслоне старшы. Яго пакідаў сам камісар 
брыгады Рудаў. 
нне барсук. абарону перад Пячным. Пяч: 
нкаў к гане аца й на гавані дарог, можна абысці 
Бярэзавец -- балота “ачы, ўе г. ЗўдЫ, ёсць дарога «цераз 
зоймуць на другім - 9е пакінуць, як і Венеру. Абарону 
будуць ыа на Дзві Мадсаў, зэзяўшы Паннёй 

насу. Заслон Ушакова асядлае дарогу 
зана АЙ За агі 

на ўзлессі ля Гарбатага Моста і прыкрые трэці атрад, які, 
змучаны сутычкамі з рэгулярнай нямецкай часцю ў Жарах іў 
Венеры, адступае апошні. 

Ля Рабога Калодзежа ад Віліі атрад прыкрые брыгадная 
разведка Сашына. 

Заслон павінен стрымаць немцаў да начы - ноччу немцы 
ў лес не сунуцца,- сачыць за дарогай і за Венерай усю поч; 
раніцай з боем адступіць у Пячное. 

Кім Ушакоў, не чакаючы, пазначыў кароткай зялёнай ня- 
мецкай рыдлёвачкай, дзёўбаючы зямлю, дзе каму «заняць 
пазіцыю», і аддаў загад «зарыцца ў зямлю з галавой». Немцы 
могуць пайсці адразу, як толькі возьмуць Венеру. 

Кім Ушакоў -- ваенны, кадравік. Быў малодшым лейтэнан- 
там. Адступаў з пяхотай аж зпад Брэста, камандуючы ўзво- 
дам, пакуль не трапіў пад Красным у акружэнне... 

За Ушаковым, ля самай дарогі, у акопе пад старой высо- 
кай, чорнай, абгарэлай знізу сасной -- Геніятулін. Гёніятулін з 
Волгі, татарын. Паявіўся ён у Венеры, Жаваранка помніць, 
калі адступалі нашы. За фронт выходзіць не стаў і жыў у Ве- 
неры, прыстаўшы ў прымы да Аляксандравай Галіны. Праўда, 
не доўга пажыў. Адразу пайшоў у партызаны, як яны з'явіліся 
ля Венеры. Прыйшоў у вёску летам, а недзе, калі выбралі 
бульбу, па яго прыйшлі з лесу, з Гарбатага Моста, такія ж са- 
мыя акружэнцы, як і ён. Прыйшлі пяцёра, днём, не баючыся: 
з вінтоўкамі, у ваеннай форме. У вёсцы іх усе бачылі і доўга 
пасля гаварылі. 

Геніятулін, як і Ушакоў, з ручным кулямётам. 

За дарогай на лініі - даваенным расцяробе -- Гурбан. Аў- 
таматчык, прайшоў фінскую вайну. Вярнуўшыся, рабіў у лес- 
прамгасе ў аўтакалоне грузчыкам. Недзе з-пад Бегамля. Перад 
вайной стаяў з калонай у Венеры... У атрад прыйшоў разам з 
ім, Жаваранкам... 

І за Гурбанам у ельніку, які цягнуўся зашыйкам пад Рабы 
Калодзеж,-- Алёша Белановіч. Самы малады ў атрадзе, сём. 
наццаты год яму, ці што. 

Алёшы адгэтуль не відаць, не відаць і Геніятуліна. Жава- 
ранка бачыць толькі Кіма Ушакова і Гурбана. Падымаецца і 


ан 

апускаецца ў акопе яго чорная валасатая галава -- Гурбан ніяк 


не можа ўлежаць. н і 
Жаваранка думае, што ў заслоне толькі Ушакоў чужы, а 


Я : касай : п : “е 
то ўсе, лічы, венерскія... Мусіць, таму, што заслон падбіралі і 


ўзялі таго, хто добра ведаў месца ля Венеры. Значыць -- будзе 


крута... Наперад ведалі, што будзе крута... ы, 
Міна рванула на бульбяных ямах - падняла ўгару пыл, 


воблакам. Воблака на ветры адразу рассыпалася і знікла. 
Другая гахнула ззаду за плячыма, за Гарбатым Мостам. Па 
лесе далёка пайшлі водгаласкі - на Рабы Калодзеж і на Пар- 
тызанскія лагеры. 

Немцы білі цяпер з могілак. Могілкі былі на гары, перад 
самымі Жарамі. Відаць адсюль, як яны закрываюць сабой 
хаты ў Жарах. 

Ніжэй могілак знаць на гары жоўты пясок; на ім бліскае 
ад сонца вышараванае жалеза: акапаліся немцы. Жаваранка 
падумаў, што немцы ўсягды стараюцца заняць могілкі, як бы 
без іх яны і ваяваць не могуць... 

У канцы Венеры на балоце ўзгарэлася раптам вінтовачная 
страляніна. Рэдкая, з перадышкамі: вялі прыцэльны агонь. 
Адстрэльваўся, можа, яшчэ хто з трэцяга атрада. 

«Што ты там зробіш з вінтоўкамі?..» -- падумаў Жаваранка. 

Стрэлы захлопалі бліжэй, ля ракі - ля спаленага мос- 
та, Чыркнуў на выганчыку кораценька аўтамат. Пасля ўсё 
сціхла, 

Жаваранка пачаў углядацца на выганчык. Убачыў здалёку 
хаты ў гэтым канцы вёскі - не пазнаць чые - і Платонаву 
лазню без страхі ля ракі ў аселіцы. Вёску хаваў з вачэй соснік, 
які цягнуўся ад ям вузкай паласой перак пасекі і праз які ішла 
дарога з фермы на лог, пад Пагурак. Справа ад ям відаць былі 
пустое загуменне і стрэхі ад кароўнікаў на ферме - шэрыя ад 
сонца, 

Спераду, ля акопа, на сухі мох і зялёны зайцаў гарошак на 


цвеце падаў цень ад рослай. у чалав 
, ека, с: 
к: асонкі, як ад раста: 


пад сасонкі, з дзікай 


а канюшыны з дробнымі маладымі 
чырвонымі галоўкамі пы 


рРхнулі, залопаўшы суха крыллем, 

як па рэшаце, два дзікія галубы і, не падымаючыся высака, 
ляцелі ў бярэзнік пад Пагурак - уцякалі ад вінтовачных стрэ- 
лаў, нібыта дагэтуль не баяліся мін, што глушылі ўсё на свеце 
прарэзлівым свістам і трэскам, ад якога сціналася нутро 1! 
закладала вушы да глухаты... 

Больш не стралялі, і ў раптоўнай цішыні недзе ля акопа 
ў леташнім белым сіўцы затрашчалі конікі, суха, як непадма- 
заныя. 

Атухаў уперадзе смаляны пень, задыміў сінім дымам; ве- 
цер адносіў дым на пасеку, і тады чуваць было, як пахне 
маладой распаранай бярозай з Пагурка, нібы ад венікаў у 
лазні. Чуваць было яшчэ, як пахла ў акопе свежаўскапаная 
зямля: жоўтым пяском, як усягды, калі аралі пасеку плугам, 
і смалой -- гаркаватым, аж чуеш у роце, пахам, як усё роўна, 
сасмягшы, выпіў летам на падсочцы з тарніткі вады пасля 
дажджу. Здавалася, лягчэй было дыхаць, а то спёрла ў гру- 
дзях: ляжыш, скруціўшыся ў акопе, як вуж... 

Сонца схілілася з паўдня, пабольшала і вісела цяпер на 
рог могілак над Жарамі. Неба над Венерай зацягнулі сівыя 
палосы, доўгія і прамыя, як пад шнур. На загуменні над ка- 
роўнікамі стаялі жоўта-бурыя тулягі. 

Ад доўгай цішыні расце трывога -- аж падскаквасш. Такой, 
здаецца, не было ўвесь гэты тыдзень, калі занялі абарону ля 
Караліна на Віліі. 

Пасля яны, адступіўшы, акопваліся перад Дваром на гаро- 
дах -- ляжалі ў абароне цэлыя суткі: дзень і ноч; тады наспех 
капалі акопы ў Венеры - у аселіцы ля ракі - усім атрадам... 
Жаваранка рабіў усё спакойна, выконваў каманды, як перад 
вайной нарады брыгадзіра. Можа, таму, што ўвесь гэты час 
за плячыма была свая вёска, Венера, і думалася, што далей 
не адступяць... 

Недзе глуха і часта бухае. Далёка... Чуваць, бо ляжыш у 
зямлі. Мусіць, на Паліку. Пасля, калі ён доўга слухае, пазнае, 
што бухае за дарогай, там, дзе ўсе ночы дзве зімы запар стая- 
ла зарыва. Гаварылі, што ў тым баку Ленінград. 

«Відаць, фронт ля Віцебска. З Ленінграда не пачуеш...» - 
падумаў Жаваранка, 

ААА МАЬРЬ ЬЬ А Аычычьы- 

Хочацца піць. У роце не было ні расінкі пасля раніцы. 
Раніцай, калі адступалі праз «ВЕНЕ свупулдомаў уця 
хаце. Кланя з дзяцьмі была ўжо недзе ў Пячным. У хаце 
было ціха і цёпла - натоплена. Кланя, мусіць, яшчэ варыла 
раніцай у печы есці: у чалесніку пахла гарэлым памялом і 
варанай бульбай, і гэты пах перабівала сухім валяр'янавым 
коранем. Пакратаны, ён пахнуў свежа, аж зрывала нос, як 
усё роўна яго, корань, выкапаны і вымыты ў рацэ, згра- 
біўшы сена за крыніцай на балоце, прынясла дамоў Кланя і 
паклала сушыць высака на судніку разам з талеркамі, каб не 
дастаў кот. ; 

Сухі корань ляжаў кучкай на лаве ля куфра, белы і вусаты, 
што часнок. Дагэтуль яго хавала Кланя ў куфры ў прыскрын- 
ку: піла сёлета ўсю вясну. Дастаючы ўсё з куфра, яна дастала 
і валяр'янавы корань... 

Жаваранка, узяўшыся за бліскучае, вышараванае пальцамі 
кольца, падняў века ў куфры... 

Куфар быў пусты. Ляжала толькі на жоўтым дне рас: 
цягнутая старая Кланіна «санціметра» -- вузкай палоскай - і 
на дробных абрэзках пад прыскрынкам яго калгасная кніж- 
ка, доўгенькая, у жоўтай вокладцы. У кніжку ў канцылярыі 
кожны месяц запісвалі працадні... Ён нагнуўся і дастаў яе з 
куфра... 

” Хата здалася вялікая, мусіць, ад таго, што ўсё было паз- 
німана са сцен: і дзяцінае, і Кланіна-і ляжала, не ўзятае з 
сабой, на ложку ля акна ад двара. І адзежа, вынятая з куфра, 
ляжала на ложку. Бялелі вымазаныя сёлета вясной глеем го- 
лыя сцены; ад гарода выткнуліся на хату між вокан аж чаты- 
Ры вянцы -- сцяна рабілася гарбатая. 

Выходзячы, Жаваранка яшчэ раз напіўся, зачэрпнуўшы 
Не хацеў кідаць за а АРоПе ля печы, поўную конаўку вады. 
замок, якім ананас а СА аве на пофарана 
піснуўшы клямку, і павя 1 хлеў, зачапіў яго за прабой, пры- 

: Рчуў ключ аж два разы. Паклаў пасля 


ключ зверху на вушак -- на Кланіна месца. 
Даганяючы ля 


Піць просіць і канюх, кружачы над Пагуркам,- то пады- 
маецца ўгару, калі пачынаюць часта страляць, то апускаецца 
над самым альшэўнікам: заціхае, трапечацца на адным мес- 
цы, баючыся сесці на зямлю. Пасля зноў крычыць і ўзлятае 
кругамі высака ў неба, далее, хаваючыся, з вачэй у белай сму- 
зе над Партызанскімі лагерамі. 

Зноў пачалі рвацца міны: ля моста на аселіцы і на гародах 
у гэтым канцы вёскі. Засакатаў нямецкі кулямёт, недзе блізка 
на выганчыку. Білі па ямах -- чуваць было, як там ядрана хло- 
палі разрыўныя кулі. 

У Венеры зноў пачалася вінтовачная страляніна. На загу- 
менні падняўся ўгару рэдкі чорны дым. 

Ушакоў высунуў з акопа руку, высака ўгару: быць напага- 
тове... 

Невядома было, што робіцца ў Венеры. Там, калі адступіў 
трэці атрад, аставалася яшчэ брыгадная разведка -- пра гэта 
сказалі наперад: не зачапіць сваіх... Немцы, пайшоўшы ад 
могілак, відаць, налучылі на яе... 

На аселіцы ля вёскі ўсчанулася раптам аўтаматная стра- 
ляніна. Знянацку. Стралялі з двух бакоў. Стрэлы зліваліся ў 
адзін шалёны трэск, аж праціўна было слухаць... 

Ля сосніку па ямах запыліла дарога, і адразу паказалася 
падвода: чорны конь на жоўтым пяску. Конь бег угалоп - 
навыцяжку; з-пад ног у яго вецер зносіў на поле ў жыта 
пыл -- паласой. На калёсах высака, нібы на поўных мяхах, 
сядзеў нехта як у белай хустцы і, круцячы над галавою рукой, 
відаць, лейцамі, паганяў каня што меў сілы. Чуваць было, як 
ляскочуць па цвёрдых выбоінах калёсы. 

«Уцякае з вёскі... Даседзеў...» -- падумаў Жаваранка. 

Падвода спусцілася ад ям у лагчыну - набліжалася да лесу, 
калёсы заляскалі мацней па карэнні ля пнёў, і Жаваранка ўба- 
чыў, што на падводзе мужчына з белай павязкай на галаве. На 
калёсах у яго - можна было пазнаць - нехта ляжаў... 

«Раненыя...-- сціснуў зубы Жаваранка.- Свае? З трэцяга 
атрада? Ці, можа, з «Дзядзі Васі»?» 

Калі падвода параўнялася з ельнікам, дзе ляжаў у ако- 
пе Гурбан, ля ям на дарозе паказаліся яшчэ дзве падводы: 


анн, 

задні конь быў прывязаны да пярэдніх каядшсцананя 
бегчы -- выцягваў шыю. Пярэдняга каня паганяў, бегучы збо- 
ку, хлопец з аўтаматам на грудзях. І на тых калёсах былі 
раненыя -- перавязаныя белым. ч ” “ 

Пярэдняя падвода, уехаўшы ў ельнік, стала. З калёс 
саскочыў мужчына з абвязанай галавой 1 бег назад, да пад: 
вод. Падбегшы, стаў паганяць задняга каня -- круціў рукой 
над галавою, тады, упёршыся збоку рукамі ў ляжэйку, стаў 
падпіхаць калёсы. й 

Міна рванула далекавата ад іх, збоку, на полі ў жыце - на 
клінку пад лесам, дзе да вайны калгас сеяў проса. Пярэдні 
КОНЬ скочыў на загоны, цягнучы за сабой на повадзе задняга. 

На падводах закрычалі. 

Другая міна хлыснула справа ад падвод, на пасецы. Падво- 
ды былі ўжо на дарозе: ляскаталі па калдобах, цягнучы адна 
адну - хаваліся ў ельнік. 

У Венеры, у гэтым канцы, разгарэўся бой -- чыркалі без 
аддухі кораценька аўтаматы. Невядома было, хто яго вёў. 
Брыгадная разведка? Міцька -- ад'ютант Сашына, начальніка 
разведкі, і Міханькоў-Дуня, якія аставаліся ў Венеры? І цяжка 
было сказаць - пустая вёска ці яе ўжо занялі немцы. 

Аціхла страляніна раптоўна, як і ўзгарэлася. У Венеры, 
недзе ў гэтым канцы, узляцела ўгару чырвоная ракета - 
паднялася над соснікам. У Жарах загудзелі машыны, якраз 
гэтак, калі падвозілі немцаў з Даўгынава ў Караліна да Віліі 
чацвёра сутак назад. Машыны, набліжаючыся, гудзелі цяж- 
ка, з натугай - былі гружоныя. Ля могілак на дарозе пад- 
німаўся пыл 1 поўз услед за машынамі. Машыны ішлі адна 
за адной -- калона расцягнулася на ўсю дарогу ад Жараў да 
выганчыка. Па спіне пайшоў шорах. Але больш не стралялі, 
азнака ара точаць іца 
анісанаці, бана Я айны, калі яны цяжка раўлі на дарозе 

к дрэвам... 
- шаы ў Венеры захлопалі рэдкія стрэлы і нехта прарэзлі- 
Рычаў... У гэтым канцы падняўся ўгару чорны дым, як і 
, 
а чырвоная ракета - над дымам - і 

Немцы займалі Венеру... 

Адразу пойдуць на Пячное ці не? Хто скажа? 

У акопе падняў галаву Ушакоў. Не падае каманды. За- 
гадваў бы, не маўчаў, ведаў тады б, што рабіць - зняў бы 
трывогу, што цісне ад самай раніцы. Не відаць ні Гурбана, ні 
Теніятуліна -- пахаваліся. 

Падводы ляскочуць ужо ля Гарбатага Моста. З пасекі зноў 
цягне дымам, не адкашляцца. Нават пясок у акопе пахне га- 
рам. 

Доўга равуць машыны ў Венеры - у гэтым канцы вёскі. 
Справа, адкуль даносіліся далёкія выбухі, недзе на Віліі ўзга- 
рэлася страляніна -- чуваць буйнакаліберны нямецкі кулямёт. 

На зямлі кіпіць, як у катле, толькі ўгары -- у небе -- спакой- 
на. Над Пагуркам раз'ехаліся белыя палосы, шырака, як 
на пасеку, і неба над ім стала чыстае і высокае, не дастаць 
вокам. Здавалася яшчэ, што далёкае, афарбаванае ў цёмны 
блакіт бяздонне халоднае, як зімой. 

Жаваранка ўзіраўся на пустую дарогу, натапырыўшыся, 
усё роўна як чакаючы бяды; пасля глядзеў, павярнуўшы галаву 
ў акопе, на светлы прагал над Пагуркам -- як у далёкі свет... 
Глядзеў - і яму здавалася, што ён ляжыць у акопе вечна, не 
было ні жыцця ў вёсцы да вайны, ні араў, ні сеяў, ні рваў кар- 
чы на пасецы; здавалася, ён вырас у акопе з зямлі, як расце 
грыб, і яму суджана пакласці галаву тут, у гэтую зямлю... 

У чыстым прагале, як злавіць вокам, кружыць бацян - 
плыве цёмнай выгнутай палоскай, нібы кавалак адломанага 
сярпа. Бацяны зляцелі ў Венеры з гнязда з тыдзень, калі 
пачалася ў гэтым баку страляніна, і не варочаюцца - вісяць 
увесь час угары. Там ціха, і там аддыхае намлелае крылле. 
Нагрэтае ў такую пагоду вільготнае паветра плыве цяпёр з 
Пагурка і з пасекі ўверх, і на ім усплываюць угару бацяны, 
канюхі і нават ластаўкі, якія, лятаючы, ловяць машку. Іх усіх 
нясе патокам. 

Куды ж вынесе паток на зямлі яго, Жаваранку? 

За Пагуркам, над Партызанскімі лагерамі, дзе нядаўна 
прасіў піць канюх, з-за лесу выплыў вялікі барвовы туляг. Пад 
ім над самым балотам стаялі сінія хмары. 


шанца анна 

На балоце за Пагуркам цяпер халадок. У лучках ля ракі 
ўжо вялікая трава -- сінюха і рабінка - хоць касі. У затоках 
цёмная вада, на ёй жоўтыя збаночкі: распусціліся, стаяць на 
дудках, як застылі; ля іх чорная бліскучая машка ганяе дроб- 
ныя, як са швіўных нітак, кругі... «я і 

Між высокага - у чалавека -- мячэўніку на вадзе ў затоках 
дзікія лебедзі... Не баяцца, што блізка галёкаюць мужчыны 
і звіняць косы... Выгінаюць шыі бог ведае як, шваргочучы 
адзін аднаму. Невядома, адкуль яны ўзяліся перад вайной за 
Пагуркам: дагэтуль іх каля блізку ніхто не бачыў, у Венеры 
пра іх і не гаварылі. 

Цыў... Цыў...- свішчуць кулі над пасекай, над жытнім клін- 
ком і высака над галавой... На ямах захлебястаў нямецкі 
кулямёт - немцы, заняўшы Венеру, мацалі адразу лес у бок 
Пячнога... 

Цыў... Жыта згінае пад кулямі каласы, што лебедзі гало- 
вы... Падбітыя, каласы вісяць, калышучыся ля самай зямлі. 
Да жыта на клінку наўскасяк ад Жаваранкі блізка і ўсё добра 
відаць. 

Кулямёты б'юць без сціханага: два - ад ям - сякуць жыта 
і сасняк удоўж дарогі; трэці адзываецца недзе з гародаў ад 
моста: кулі рвуцца ў бярэзніку на Пагурку. Немцы б'юць доў- 
га: усе мацаюць дарогу. Учора раніцай, перайшоўшы Вілію, 
яны сунуліся адразу ў Жары. Адступіўшы пад агнём трэцяга 
атрада, пайшлі пасля жылінай ля ракі ў абход Жараў - на 
Венеру -і лучылі на брыгадную разведку Сашына. Пяць аўта- 
матчыкаў, падпусціўшы немцаў да самага носа, кашанулі іх на 
балоце, як траву... 


омніўшыся, немцы пачалі біць з мінамётаў -- па Жарах 
і па Венеры... 


: аны кладуцца цяпер за плячыма, ля Гарбатага Моста, 
сны ; аец рэхам кулямётную страляніну, Здаецца, 
Рыжыць усё на свеце: жыта на клінку перад вачыма, 

белыя палосы на небе над Венерай, рэдкая смуга над па- 
секай -- перасыпаецца, як сухі пясок праз пальцы; дрыжыць 
падыспадам, пад локцямі зямля ў акопе... 

Пасля робіцца адразу ціха, і тым месцам, дзе на пасе- 
цы дрыжыць смуга, з-за сосніку на ямах падымаецца ўгару 
пыл -- сівы, свежы... Варушыцца адразу ў акопе і Кім Ушакоў, 
не баючыся; прыставіўшы руку да вачэй, узіраецца на дарогу. 

Пыл над соснікам ля ям пагусцеў, і на дарозе паказалі- 
ся немцы. Ішлі, здалёку цьмяныя і шэрыя, пазбіваўшыся ў 
кучкі -- расцягнуліся перабітай кішкой. Ірвучыся недзе ў гала- 
ве, кішка паўзла і паўзла з-за сосніку з пылу -- пярэднія немцы 
ўжо раўняліся на пасецы з жытнім клінком, - пакуль раптам 
не скончылася тонкім шнуром. Недзе блізка ў гэтым канцы 
вёскі загудзелі машыны. 

Немцаў ішло больш як рота. Да пярэдніх было ўжо метраў, 
можа, сто, можа, з гакам, калі Жаваранка згледзеў раптам 
двух аўтаматчыкаў. Яны высунуліся далёка ўперад: ішлі, са- 
гнуўшыся, як ад жывата, і несучы напагатове ў руках чорныя 
кароценькія аўтаматы. Добра ўжо было відаць, што яны ў кас- 
ках -- блішчалі галовы на сонцы. Двух немцаў Ушакову трэба 
будзе прапускаць сабе за плечы, каб падышла на кінжальны 
агонь уся «кішка». Добра ж, калі іх удасца адразу ссекчы, як 
пачнуць бой... З тылу такія блохі кусаюцца... 

Рашаць будзе Ушакоў... 

Заслон быў паўкругам -- загнутым полазам,- і Жаваранка 
падумаў, што ён самы крайні і яму трэба будзе біць па апош- 
ніх немцах на дарозе. З пярэднімі справяцца Іўрбан з Генія- 
туліным... Немцы лучаць пад перакрыжаваны агонь. Ратунку 
мала... 

Немцы міналі жытні клінок і выходзілі на пасеку - на 
іх трэба было глядзець з акопа з-за пнёў. Двое пярэдніх на- 
блізіліся да самага лесу - ад маладога сосніку былі як праз 
Дату: 

Жаваранка чакаў сігналу - дасць Ушакоў. Раней Ушако- 
ва ніхто не павінен стрэліць. Ранейто ён, Жаваранка, не 
стрэліць -- рука спакойная. Толькі б не спазніцца, не прапус- 
ціць міг пасля Ушакова: немцы пападаюць на зямлю, за пні... 

Ён падцягваецца на руцэ вышэй у акопе, рассоўвае дыс 
кам на брустверы мох -- дыск уядаецца ў мяккі пясок - І пры» 
ціскае да шчакі прыклад. Прыклад новы, пафарбаваны ў Маня 
нае з чырвоным -- аўтаматы скінулі парашутам перад самай 
блакадай у балота ля Пагурка,-- пахне яшчэ лакам і блішчыць 
на сонцы. Немцы могуць згледзець У бінокль. з 

Прыплюшчыўшыся, ён глядзіць на немцаў праз мушку. 
Відаць ужо добра на дарозе белыя твары пад каскамі і белыя 
рукі - што ў мерцвякоў; відаць сумкі збоку ля дзяг, кацялкі 
і рыдлёвачкі з кароценькімі ручкамі. Немцы з аўтаматамі 
ў руках - нясуць, апусціўшы іх да калень. У самых задніх, у 
траіх, на плячах мінамёты. Немцы пераходзяць цераз дарогу 
адзін да аднаго, згруджваюцца, і Жаваранка доўга водзіць 
мушкай ад кучкі да кучкі, тады ловіць траіх з мінамётамі і 
мацней прыплюшчвае вока. Хутчэй бы: пачынаюць дрыжаць 
рукі... 

Добра чуваць, як грукаюць ногі на цвёрдых ля дарогі 
сцежках. Недзе пад ім, Жаваранкам, нібыта на дне ў акопе, 
стукае сэрца, моцна і часта. 

На брустверы, каля самага дыска, мігнула наўскасяк пад 
аўтамат дробная шэрая яшчарка, скаціўшыся недзе пад паху 
ў акоп - як усё роўна ўцякала ад немцаў. 

Два пярэднія немцы схаваліся ў лесе - нібы шмыгнулі ў 
малады соснік. 

Раптам усё неяк пабліжэла да яго, Жаваранкавага, акопа: 
і жытні клінок, які мінулі немцы, і ельнік за ім, і дарога, і пні 
на пасецы. Ядрана стала ўваччу, што зімой ад снегу... 

Ён добра бачыў акуляры на вачах у немца ў чорным фрэн- 
чы: немец ішоў пад перадам, без каскі, у задзёртай фураж- 
цы - афіцэр; бачыў на дарозе запыленыя боты з шырокімі 
халявамі і ў халявах гранаты з жоўтымі драўлянымі ручкамі, 
па дзве, па тры т відаць, хоць пералічы; бачыў, як у немцаў 
а мкне у крылле ў фрэнчах, як мінамётчыкі 

Я ад поту - водзяць па лбе... 
з зааахаў Усё маўчаў, нібы яго і жывога не было, і Жаваран- 
толькі адны немцы ідуць і, масай 
ідуць да лесу на злом галавы... 
таракана нца 

Ад першых стрэлаў у цішыні як усё роўна здрыганулася 
зямля... З лесу рванула сухім ветрам... Жаваранка не пом- 
ніў, хто стрэліў першы: Ушакоў ці, можа, ён сам, больш не 
выцерпеўшы... Свайго стрэлу ў дзяркатым аўгтаматным і ку 
лямётным трэску ён ніяк не мог улавіць: заклала вушы, што 
ватай; пачуў толькі спачатку, як стукнуў у плячо прыклад, і 
ўбачыў адразу: упалі на дарозе ў пыл, нібы падсечаныя, тры 
немцы з мінамётамі -- падалі вяла, як не хочучы, і пасля не 
падняліся... 

Ён страляў роўнымі доўгімі чэргамі, водзячы злева напра- 
ва, і думаў, што сама больш выпала яму: немцы, адстрэльва? 
ючыся, хлынулі назад, да ям, пад яго, Жаваранкаў, аўтамат, 
нібыта іх ля лесу не касілі ні Ушакоў з Іеніятуліным з ручных 
кулямётаў, ні Гурбан з Алёшам з аўтаматаў. Здавалася, тыя 
толькі падганялі іх, страшачы стрэлам, яму, Жаваранку, пад 

На дарозе падняўся густы і сівы, як попел, пыл - ад куль... 
Клубамі... У ім, як у цемнаце, хліпалі дробныя яркія пісягі 
полымя -- з нямецкіх аўгаматаў. Усё змяшалася: не было відаць 
ні немцаў, ні жытняга клінка, ні лесу. Калі пыл з зямлі зганяла 
ветрам, Жаваранка бачыў, як на дарозе, раскінуўшыся, ля- 
жалі немцы. У бліжэйшага, калі Жаваранка прыплюшчваўся, 
ловячы мушку, відаць былі белыя гузікі на жываце -- цьмяна 
блішчалі на сонцы. 

Устаўляючы другі дыск, ён не мог адразу лучыць у праёмі- 
ну: дрыжалі рукі. Падумаў, што не спраўляецца, што немцы ў 
пыле ўсё яшчэ бягуць ад лесу назад -- пад яго аўтамат... Спаты- 
каюцца, падаюць, устаюць з зямлі і зноў бягуць, сагнуўшыся, 
у клінок у жыта, нібыта яно іх ратуе,- уцякаюць туды, пад 
Алёшу; паўзуць між пнёў пасекай пад ямы -- назад у Венеру. 

Шкодзіў пыл - дрэнна было меціцца... 

Над пасекай стаяў трэск, глушачы ўсё, здавалася, нібы хто 
ў вёсцы зачапіў кійком за частакол і бяжыць, заняўшы з таго 
канца праз усю вуліцу. 

І Ушакоў, і Гурбан стралялі кароткімі чэргамі па жыце ў 
клінку -- туды, відаць было, усё яшчэ адпаўзалі немцы. Пасля 
ў клінку пачуўся выбух - ірванулі гранату... 

Ля ям у сосніку засакатаў нямецкі кулямёт - высака 
галавой занылі кулі,- пасля захліпнуўся, 1 усюды раптам ста- 
ла ціха: чуваць было, як цененька звініць у галаве І покаюць 
адна за адной з-пад локця ў акоп маленвній жаўна гільзы. 

Жаваранка падцягнуў да сябе адзамам 7” аутамат гільзы 
пад самым носам пахлі едкім дымам - і прыўзняўся на локці, 
гледзячы ў жытні клінок. Там, ля дарогі, усё яшчэ краталася 
жыта, туды і даў ён апошнюю чаргу з аўтамата -- па сівых гар- 
батых фрэнчах... 

Над дарогай і над пасекай вісеў пыл, марудна падыма- 
ючыся ўгару, як туман раніцай у гародзе над платамі ўсхо- 
дам сонца. Пад пылам былі відаць кароценькія пні і здрабе- 
жанае жыта - нібы яно ніколі не стаяла тут, не нагіналася 
над дарогай. І на дарозе, і на здрабежаным жыце ляжалі 
немцы -- кучкамі, шэрыя, хоць дзе адзін на адным, як усё роў- 
на перакуленыя ветрам у буру снапы з мэндлікаў. 

Ён стаў у акопе на калені і смялей паглядзеў на дарогу: 
такога ніколі не бачыў за свой саракагадовы з гакам век. 

Пасля згледзеў, павярнуўшыся да Пагурка, як над Парты» 
занскімі лагерамі паявіліся тупыя нямецкія самалёты, пры- 
ляцелі аднекуль з усходу і бамбяць: падаюць зверху на лес, 
пасля адразу ўзлятаюць угару, што ўсё роўна калышуцца на 
вяроўцы. Чуваць, як у лагерах памінутна грукае - ірвуцца 
бомбы... 

- Набить диски! Могут опять в любую минуту.. И не 
высовываться...-- падаў каманду Ушакоў - крычаў аднекуль 
зблізку, як не са свайго акопа. 

Жаваранка перш-напе 
ныя ражкі - 
пасля. Колькі 
дзесяць. Бліс. 


рш падняў з дна парожнія аўтамат- 
два. Ражкі хутчэй наб'еш, дыскі ён наставіць 
ты ў дыск націскаеш патронаў пальцамі - штук 
засе Кучыя, як залатыя, маленькія лабатыя патроны, 
да ба ен яшчэ не прывык пасля вінтовачных -- да блакады 
Бабаў цяжкое сэвэтэ,- ніяк не трымаліся ў пальцах: выслізі- 
залі 1 падалі, як боб, на дно ў акоп, губляючыся -- знайдзі ся: 
сумкі патрон у тры пал ў ыны к раанарація брылёйзінай 
з прыгнутымі на камі паючы яго ў адтуліну ражка 

Рху вушкамі, ціснуў з усёй сілы, здзіраючы 

іда крыві скуру ля ногцяў. З ілба на пальцы капаў пот, цёк па 
шчоках, солана рабілася на вуснах. Жаваранка выцер пасля 
даланёй лоб, высушыў яе аб грудзі, аб пінжак, і выплюнуў 
салёную сліну. На зубах трашчаў пясок. Хацелася піць, глыба- 
(ка ў горле сядзела гарката. 

І рэзала вушы трывожная і нейкая гарачая цішыня -- та- 
кой ён не чуў. У цішыні вісеў далёкі густы шум, нібы дзе 
з гары сыпаўся сухі пясок. Над Венерай у небе сплылі на 
загуменне белыя палосы, і над ёй засвяціла сонца, спорна 
спусціўшыся на захад, пажаўцеўшы і не грэючы. За Пагуркам 
над Партызанскімі лагерамі пачарнеў буры туляг, сцяўся, 
як у кулак, і павіс нізка над лесам. Ад яго пачалі распаўзац- 
ца доўгія цёмныя пісягі -- неба хмурэла к дажджу. Падняўся 
вецер, дзьмуў з-за ракі, з Пагурка, круцячы на пасецы гар. 
Зашумеў ля Гарбатага Моста стары ельнік, цяжка крэкчучы; 
засвістаў цененька дробны леташні белы сівец ля пнёў. На 
зямлі вецер пачынаў ірваць пясок і гнаць у вочы. 

У душы заныла трывога - як кожны раз перад бурай... 
Жаваранку здалося, што ён дома, на двары, на згон зімы... 
Стаіць ля гародчыка, ля частаколу, гледзячы на вёску. З-за 
ракі, з Жараў, плывуць на хату цёмныя хмары; вечарэе, і ад 
іх адразу робіцца на дварэ цёмна, як уночы. Трасецца стары 
разгаты тофель на рог хаты ля варот, ад ветру голле свішча 
ўголас; чуваць, як скрыпіць у ключах і стукае краем страха на 
хаце. З коміна клубам коціцца дым яму, Жаваранку, пад ногі і 
сцелецца на двары па зямлі - па счарнелым снезе: на адлігу. 
Пахне дымам ад смалякоў. Вецер ганяе вочап над студняй, і 
ён стукае, бразгаючы жалезным кручком аб паркан. Адчыні- 
ліся дзверы ў сеначках, на двор выйшла з парожнім бляша- 
ным вядром у руцэ Кланя, у расхрыстаным кажушку -- накіну- 
ла на плечы ад ветру,- ідзе па ваду. Адышлася ад ганка, стала 
і глядзіць на яго, Жаваранку, не зводзячы вачэй: 

-. Яхрэм, што гэта будзе? 

Вочы ў яе вялікія, і ў вачах трывога. Кланя стаіць побач і 
глядзіць разам з ім за хату - на чорныя цяжкія хмары... 

Да акопа падпоўз Ушакоў, спрытна, спяшаючыся: толькі 
што выгінаўся на пасецы між пнёў і верасу, як вуж, і ўжо ля 

самага акопа. Расцягнуўся пластуном на жываце, падняў толь. 
кі галаву. Яшчэ добрая, нявылінялая пілотка з бліскучай 30- 
рачкай спераду ляжыць у яго на самай патыліцы, прыціска- 
ючы чорныя валасы. Шырокі, аж круглы яго твар пачыр- 
ванеў, як ад натугі, і блішчыць ад поту. Пачырванелі 1 во- 
чы -: нагнала недзе ветрам пяску,- слязяцца і блішчаць. Пасля 
робяцца. вузкія і суровыя -- гэта калі загаварыў, выцягнуўшы 
з-пад сябе руку і падклаўшы кулак пад падбародак: 

- Патроны, Жаворонок, как?.. 

-- Палавіну асталося...-- Жаваранка падцягнуўся ў акопе 
вышэй да бруствера. 

- Видишь, что делается на дороге? 

- Віджу. Болып не палезуць... 

-- Трудно сказать... Дотемна еіце... дожить надо... Смотри 
теперь и к реке. У моста скапливаются...-- Ушакоў уздых- 
нуў на ўсе грудзі: цяжка было гаварыць, лежачы на жыва- 
це-- Могуг пойти в обход. Вот здесь..-- Ён прыняў кулак 
зпад падбародка, выцягнуў руку і паказаў у беразнячок ля 
Пагурка.-- Подпускать... Чтобы наверняка...-- Ён павярнуў га- 
лаву і паглядзеў зноў на дарогу.-- Дотемна продержимся... 
Слышишь? Продержимся... Мать их так!.. Пускай лезут... Ви- 
дел когда-нибудь такое? Запомнаи... 

Міна рванула ў яго ззаду, блізка, метраў за трыццаць. 
Ушакоў спопаразку тузануўся ўперад, да Жаваранкі, чуць 
не ссунуўшыся ў акоп. Над самай галавой засвісталі аскол- 
кі; дыхнула гарачынёй і едкім дымам. З галавы Ушакова 
СЕЦВАЫ пілотку і адкінула пад сасонку цераз акоп, у верас. 
Пілотка закалыхалася на галінках. На бруствер ля самага 
вуха лягла доўгенькая калючая сасновая макаўка, ссечаная 
асколкам... 

ык: Наблюдать из окопа!.. Подпускать наверняка...-- Ушакоў 
а сбн зпавынтя у акоп зверху пасьышаўск пясок, яшчэ 
зад, да анідньй акопа У панам а ваце ле 
белымі падкоўкамі н Ына аа аанаагрчрр 17 рына 

; цасах -- віхляліся з боку ў бок... 

Другая міна рванула бліжэй, на ездавой дарозе, што вяла з 

лесу пасекай на Пагурак. Уз: 


няўся слупам пыл і схаваў з вачэй 
асанасырнсвнніннвааўнцынанцы а с 

Ушакова. На брустверы зашасцеў мох - ад асколкаў - яго што 
карова языком злізала. Недзе на ямах за соснікам - Жаваран- 
ка толькі цяпер пачуў - заныў з перахлёбамі шасціствольны 
нямецкі мінамёт, праціўна, аж рэзала ўвушшу. 

Міны рваліся адна за адной, цяжкія, не тыя, што перш. 
Ад іх на пасецы ўзняўся пыл, нібыта яго гнала бурай, як у 
сухое лета, з усяго поля ад ям сюды, у кут, пад Пагурак. Угару 
падлятала вырванае з зямлі жыта, яго адкідала з клінка аж 
сюды, да акопаў; як у віхры круціла пасечаны дробна, што ў 
сячкарні, верас і калючы пад'ялевец і сыпала зверху на рукі. 
Шчапала на пасецы старыя карчы, засмаленыя, цвёрдыя, 
якія не маглі вырваць нават трактарам да вайны -- глыбака 
пайшлі ў зямлю;- і ўгары фырчэлі, як асколкі, доўгія трэскі. 
Ірвала з зямлі жоўтае сасновае маладое карэнне, і яно, пада- 
ючы, сцёбала па сіўцы, што пугай. 

На пасецы нічога не было відаць, як сцямнела... 

Ад ям немцы білі з шасціствольных мінамётаў па ўсім Па- 
гурку, па дарозе, па жытнім клінку, па сосніку, дзе былі ў ако- 
пах Гурбан з Алёшам, і далей, па ельніку ля Гарбатага Моста. 
Здавалася, тут, у ціхім кутку за Венерай, які, акрамя грому, 
летам ніколі не чуў лішняга груку, ірвалі зямлю на кавалкі, мя- 
шалі яе, зляжалую, з гарам і дымам, каб яна, перацярушаная 
на попел, не пахла больш ні смалой, ні верасам, ні жытам... 
Яе малацілі, як у цапы - у два, у тры, у шэсць... 

Можна было аглохнуць; выбухаў Жаваранка ўжо не чуў: 
яны зліваліся ў адзін гул, як усё роўна бег па зямлі гром; 
асколкі шумелі над акопам, што град. 

Жаваранка падумаў: больш за ўсё немцы б'юць па сосніку 
ля дарогі - па Гурбану і Алёшу. Там загарэўся лес -- угары над 
соснікам стаяў дым. 

Жаваранка спусціўся на дно акопа. Акоп адразу здаўся 
цесны і мелкі, нібы ён, Жаваранка, ляжаў у гэтым пекле на 
нечай маленькай далані,- варта здрыгануцца руцэ, як ён па- 
ляціць у вір галавой... і 

Пасля ён падумаў, што, пакуль будзе ляжаць у акопе на 
дне, яго не зачэпіць. Не трэба высоўвацца: міна - не снарад. 
Дзярэ зямлю, што курыца кіпцюрамі,- выдумалі ж такую 
дрэнь на людскія галовы... 

А як не будзеш высоўвацца? Прыкрыўшыся агнём з міна- 
мётаў, немцы зноў пойдуць дарогай. “ х 

Жаваранка рассоўвае адной рукой на брустверы у'куточаў 
пясок, каб менш паказваць з акопа галаву, і, прыпадняўшыся, 
глядзіць на пасеку -- на дарогу. Пасеку зацягнула пылам, усю, 
да самых ям, не відаць ні дарогі, ні здрабежанага жыта на 
клінку. Я : Я 

На Партызанскія лагеры зноў наляцелі тупыя самалё- 
ты - шнурком; акручваюцца над самым Пагуркам, але іх не 
чуваць: заглушаюць міны. 

Цяжка дыхаць: пахне кіслым гарам. Не відаць Ушакова - 
не падае каманды. 

Пыл на пасецы падымаецца ўгару, і ад яго робіцца цьмя- 
нае сонца. Яно вялікае, пачырванела і вісіць нізка над лесам. 
Так доўга б'юць немцы... 

Міны рвуцца, здаецца, далей - у ельніку ля Гарбатага Мос- 
та. Ля ям, у вілах, чуваць, гудзяць машыны. Пасля яны відаць 
аж на дарозе, што вядзе на Рабы Калодзеж... 

Жаваранка выціраецца рукавом і падымаецца смялей у 
акопе - над брустверам. У пыле кратаюцца немцы -- ля ям. 

«Пойдуць зноў... І на Рабы Калодзеж, і сюды, на Пячное. 
Дацямна далекавата...» -- паглядзеў ён на чырвонае сонца над 
лесам і стаў у акопе на калені... 

Яго адразу скруціла ў абаранку, усё роўна як дома ў хаце 
на плечы абвалілася гарбатая сцяна ад гарода; пасля падха- 
піла разам са сцяной і шпурнула на нешта цвёрдае. «На край 
акопа»-- падумаў ён і пачуў сухі трэск. Трэснула, як у хаце пад 
бэлькай... Бліснула полымя, разануўшы па вачах... 

Перакулілася зямля... Хмары і чырвонае сонца ён убачыў 
як усе роўна з вады -- пад сабой... На твар пасыпаўся калючы 
пясок. Здалося -- дома, у хаце, зверху са столі... 


П 


з к» глядзеў з акопа на ачахлае малінавае сонца, вялікае, 
і Я ; г : 
ц няй паласой ад хмары, якая вісела над ім, падпаліўшыся 
зу, 1 чакаў. Але немцы маўчалі: не рваліся на пасецы міны 

і не хлебястаў ля ям кулямёт. Сонца, заходзячы, апускалася 
на загуменне за Венерай -- стаяла якраз над віламі ля ям, 
дзе дарога дзялілася надвае: вяла праз Гарбаты Мост на 
Пячное і праз Бярэзавец на Рабы Калодзеж. Немцы на Гар- 
баты Мост не пайшлі. Згрудзіўшыся ля ям, яны, прыкрыўшы- 
ся мінамётамі, хлынулі на Рабы Калодзеж - у абход. Праз 
Рабы Калодзеж можна выйсці на Пячное, пакінуўшы справа 
пасеку -- заслон... 

Наперад, на Рабы Калодзеж, ад ям сыпанулі матацыклы, 
як мышы: пасля пайшлі машыны: і адкрытыя, поўныя немцаў, 
і крытыя брызентам -- цяжкія, раўлі на ўвесь лес. 

Машыны ішлі і ішлі, як куды ў прорву; за імі, пачакаўшы, 
пацягнулася пяхота. Ішла аж датуль, пакуль не перасталі біць 
мінамёты. 

Страляніна ля ям сціхла, толькі ззаду, за Гарбатым Мос- 
там - на Рабы Калодзеж - чуваць былі доўгія аўтаматныя і 
кулямётныя чэргі: ішоў бой... 

Высака над галавой, на елцы з рэдкім суччам, нахіленай 
над акопам, зацыльгікаў дзяцел; было чуваць у цішыні, як ён 
фыркае крыллем, пералятаючы. 

Алёшу як хто таўхануў у плячо: 

«Дзе ж Гурбан?» 

Ён высунуўся з акопа, пакруціў круга галавой і ўтаропіўся 
ў расцяроб. 

Пыл на пасецы і над дарогай ля ям парудзеў і паплыў на 
загуменне да вёскі, туды, дзе вісела сонца. Ад Пагурка пацяг. 
нула вільгаццю; запах расой ля акопа верас. На пасецы было 
ціха -- аж не верылася. Здавалася, што і пыл плыве над даро- 
гай і над полем не ад мін, а падняўся ззаду за скацінай, якую 
пагналі ў вёску з поля ад Рабога Калодзежа. 

Зрывала нос ад едкага гару - недзе ля Пагурка загарэўся 
падчэрсцвелы за сухую вясну торф. 

Алёша зноў утаропіўся ў расцяроб, дзе ў маладой зялёнай 
папараці, якая парасла на злеглай і зацярушанай шыллём 
разоры ад пажару, быў акоп Гурбана: бугор зямлі, засланы 
зялёным мохам ля старога высокага яловага пня. Ён ніяк 
не мог знайсці яго вачыма. Тады вылез з акопа, падымаючы 

асцярожна ў руцэ аўтамат, каб не зачапіць пясок, і стаў на 


калені -- на яловыя шышкі. 
-. Бурба...- клікнуў ён ціха, азіраючыся па баках. Ніхто не 


аказваўся. а а ы 

Алёша тады, апёршыся на аўтамат, ускочыў на ногі і, 
прыгінаючыся, пабег да разоры. Разора была ўся перакапана 
мінамі, нібы яе нанава перааралі параконнымі плугамі, па- 
даставаўшы наверх карэнне і жоўты пясок з белымі камень- 
чыкамі. Пад ногі лучалі адсечаныя асколкамі яловыя лапкі 
і павыдзіраны з зямлі з мохам зялёны паземачнік з паружа- 
велымі ягадамі. На самым расцяробе міна рванула побач з 
мурашнікам, зраўняўшы яго з зямлёй -- роўненька рассыпала 
іголкі ў адзін бок, як у хаце на падлозе. 

- Турба..-- Алёша пакруціўся на месцы, топчучы вялікімі, 
цяжкімі нямецкімі чаравікамі сырую зямлю. Пясок, рассыпаны 
далёка па імху і бруснічніку, паспеў абсохнуць зверху і жаўцеў 
усюды дробнымі кучкамі, як над кратовымі норамі ўвосень. 

Гурбанаў акоп ён пазнаў па старым высокім яловым пні. 
Пень быў пасечаны асколкамі; ад яго паадскоквалі абалоніс- 
тыя палосы - дробнай лучынай - і валяліся на зямлі ля са- 
мых ног. На месцы акопа была круглая яма з сырым цёмным 
дном -- апаліла белы баравы пясок. Берагі ямы былі падзёр- 
тыя, як драпаком; наўкола яе была відаць шэрая падзолістая 
зямля з карэннем: зверху знясло мох. 

- Бурба!.-- Алёша аж закрычаў, гледзячы круга сябе: на 
расцяроб, у адзін і ў другі канец, у соснік, за якім быў жытні 
клінок, і на дарогу -- шукаў вачыма Гурбана. На дарозе, блізка 
Зусім ад акопа, як у канец двара, ляжалі два немцы -- тыя, што 
ішлі наперадзе. Ляжалі абодва нічком, выцягнуўшыся ўдоўж 
дарогі. На белым пяску былі добра відаць каскі -- блішчалі 
нейкім сырым бляскам. 

«Гурбан ссек...» - падумаў Алёша. 

Падышоўшы да ямы, ён убачыў, як на самым дне заблішча- 
ла на пяску маленькая беленькая спронжка. Ён тады скочыў 
аусана была глыбокая, чуць не ў пояе- і, нагнуўшыся, 
«высах аа г сеу. Яна лёгка выцягнулася з пяску -- чорны 

іў кароценькі, з палец. Алёша капнуў глыбей 
ава: чана 

у сырым белым пяску - пад пальцамі было цвёрдае дно. Тады 
ён падумаў, што спронжка скацілася зверху, пасля выбуху. 
Вылез з ямы, абышоў круга па гладкім свежым пяску. Нідзе 
нічога не злавіў вачыма. 

-. Бурба!.- паклікаў зноў ціха, як самога сябе. Пачуў, што 
голас у яго дрыжыць. Дрыжала і рука, у якой быў аўтамат. 

Ён задумаўся, прадчуваючы благое; пераступіў з нагі на 
нагу. Стаў на нешта пругкае, як на корань ад пня. Спопараз- 
ку адскочыў і ўбачыў ля пасечанага асколкамі яловага пня 
прыклад аўтамата: цьмяна бліснула з пяску акова. Ён апусціў- 
ся на калені, свабоднай правай рукой схапіўся за прыклад і 
пацягнуў да сябе. Убачыў адразу, што прыклад увесь пасеча- 
ны, як тапаром - вострай пяткай. На прыклад наліпла белага 
пяску, пясок наліпаў і на рукі -- клеіўся. Алёша выцер іх і ўба- 
чыў, што далоні зрабіліся чырвоныя -- у крыві. 

Ён тады памалу выцягнуў аўтамат з пяску - аўгамат быў з 
дыскам, без дзяжкі. Адной рукой адагнуў зашчапку пад дыс 
кам. Дыск быў цяжкі - поўны - і мокры ад крыві; зверху з 
адтулінкі бліснуў патрон, як каменьчык з дна ямы. 

Алёша пазнаў аўтамат -- Гурбанаў... Узяў дыск з патронамі, 
сціснуўшы ў пальцах, каб не выслізнуўся з рукі, падняўся з 
зямлі і адышоўся ціха ад ямы - ступаў па верасе і пяску як 
не сваімі нагамі. Адышоўшыся, стаў і паглядзеў яшчэ раз на 
яму -- белы пясок аж заіскрыўся ўваччу, што снег... Круціў га- 
лавой па баках, каб хоць за што яшчэ зачапіцца вачыма, але 
нічога не знаходзіў і падумаў толькі цяпер, што Іўрбана ўжо 
няма жывога... Яма перад вачыма задрыжала, і ён пачуў, што 
і сам увесь дрыжыць. 

І калі зірнуў ад ямы далей на дарогу - і дарога ў ціхім лет- 
нім лясным сутонні здалася белай, як зімой ад снегу. І немцы 
на ёй ляжалі, здавалася, як метровыя дровы-плашкі, скінутыя 
на снег з леспрамгасаўскіх машын... 

З Пагурка ад ракі поўз туман і збіраўся ў кутку ля лесу над 
жытнім клінком. Ад яго здалёку і лес рабіўся белы, што ад 
інею ў вялікі мароз... 

Алёшу стала холадна - не лучаў зуб на зуб. 

Вечарам, якраз на захадзе сонца, У вёску прыехала ара 
прамгасаўская аўтакалона; вечарам і ўзяўся мароз. Было ві- 
даць, што ён пацісне ноччу яшчэ больш: неба зрабілася ядра- 
нае, на ім яшчэ засветла высыпалі зоркі -- міргалі і ад гэтага 
рабіліся вялікія; стала ўсюды ціха; на двары, на вуліцы і на 
гародах ля фермы лёг туман. Уся вёска адразу схавалася з ва- 
чэй. На зямлю пасыпаўся іней: схапіў у белае платы, вароты, 
дровы на дрывотні, рабіну і асвер на вуліцы ля студні. Мароз 
страляў у платах усю ноч, ад яго трашчалі ў хаце вуглы, аж 
уздрыгвалі на сцяне ад вуліцы ходзікі. Скрыпелі дзярката на- 
стылыя дзверы, і боязна было выходзіць на двор. 

Туман над вёскай вісеў усю ноч. 

Раніцай яна была чыстая ад інею, нібыта толькі што 
паявілася на зямлі. Неба зачырванелася на ўсходзе за парка- 
нам яшчэ додніцай, хаваючы ў настылай чырвані ранішнюю 
ядраную зорку - над самым Пагуркам. Ад зары, здавалася, 
паружавеў сіні насцярожаны веташок, які вісеў, як баючыся, 
за ракой над Жарамі. 

Алёшу трэба было ісці ў школу - учора яшчэ мароз не да- 
цягнуў да дваццаці пяці градусаў і не распускалі -- больш пяці 
вёрст: у Горна. У Жарах была школа з чатырма класамі. 

У Горна з Венеры хадзіў толькі ён, Алёша,- у шосты клас, 
і Альдзя -- пайшла першы год так далёка - у пяты. 

Альдзя жыла ў канцы вёскі, проці Жаваранкі, і Алёша 
кожную раніцу, ідучы ў школу, заходзіў да яе. Яны, адно за 
адным, спускаліся з аселіцы да моста -- мост быў новы, на 
палях, з парэнчамі: яго нядаўна зрабілі рабочыя; ішлі, пады- 
маючыся на гару, да Жараў; мясілі гурбы ля платоў праз усю 
доўгую Малінаўку і Двор; настаўлялі каўняры, хаваючы шчокі 
ад сіверу, на гары пад Горнам і, мінуўшы пяць з гакам вёрст 
зімовай дарогі, прыходзілі ў школу адубелыя, з сінімі насамі і 
беглі адразу да грубкі, адціраючы рукі і стукаючы па падлозе 
намерзлымі валёнкамі, як капытамі... 

Не хацелася выходзіць з хаты, і Алёша, аблакаціўшыся 
ЕЦ 
утаропіўшыся на й. панна цана чавы а глайзеў 

, агурак - на чырвоную зару. Яна якраз біла 

ў акно; ад яе намерзлыя ўзоры на шыбах рабіліся блакітныя 
і выступалі шырокім, у даланю, лісцем -- на свет трэба было 
глядзець, як праз папараць. 

Алёша пазніўся -- гэткай парой яны хоць калі былі ўжо ля 
Жараў - і выскачыў на двор. 

Неба над Пагуркам гарэла, пераліваючыся. На ім дры- 
жалі роўныя, як стрэлы, палосы - стаялі стаймя. З-за лесу 
паказаўся жоўты, як чыстае золата, беражок сонца і сцебануў 
па вачах. Ад яго загарэўся задзёрты ўгару высокі асвер - на 
канцы. 

Мароз адразу хапіў за шчокі; цяжка зрабілася плюскаць 
вачыма -- вейкі сталі густыя, аб'інелі, аж відаць было. Зверху 
сыпаўся дробны іней, паволі, як хто церусіў яго, пераціра- 
ючы, з пальцаў. 

Алёша выбег на вуліцу. 

Над вёскай стаялі дымы - слупамі над кожнай хатай. Па- 
дымаліся высака ў чыстае неба; загінаючыся ўгары, распаў- 
заліся і рабіліся жоўтыя ад сонца. Здавалася, над вёскай неба 
ў летніх воблаках. 

З-за лесу над Пагуркам выкацілася на чыстае сонца, і ад 
яго заблішчала ўсё наўкола: снег на вуліцы і на стрэхах у 
вёсцы, іней на рабіне над студняй і на ліпах за хатай у Галі- 
ны Аляксандравай; заіскрыўся плот у гародзе жоўтым і сінім 
агнём... Не было як глядзець - рэзала ў вачах. 

На вуліцы ля Жаваранкі загудзела машына. Машыны Алё- 
ша згледзеў толькі цяпер. Яны стаялі адна за адной у канцы 
вёскі - у вуліцы і на дзядзінцы ля фермы. Чугрэі з печа- 
мі. Прычэпы і кузаўныя: белыя ад інею, на кабінах - на 
шыбах - іграе, адбіваючыся, калючае сонца. 

Ля машын круціліся шафёры - у падвязаных зімовых шап- 
ках, у фуфайках, у штанах-ватовіках. Бразгалі капотамі і вёд- 
рамі; звінелі качэргамі, набіваючы печы чуркамі - відаць бы- 
лі здалёку чорныя круглыя паадкіданыя люкі; стукалі дзверца- 
мі ў кабінах і крычалі адзін да аднаго, хукаючы з рота густой 
белай парай і ляпаючы рукамі ў рукавіцах ад марозу. 

З машын - з печаў - ішоў дым, белы, аж сіні; падымаўся 
вышэй хат і ружавеў на сонцы. 

Алёша падумаў, што ў вёсцы зноў стала леспрамгасаўская 
аўтакалона з грузчыкамі, як летась. , 

На двары ў Альдзі на ўбітым снезе былі знаць сляды ад 
машыны -- пад'язджалі да ганка, да сеначак. За “Нава 
ўвесь кут двара быў засыпаны чуркамі -- сухімі, жоўтымі і 
белымі, адумысла пашчапанымі бярозавымі калодачкамі для 
печаў чугрэям. На калодачках бялела бяроста, як напрымяр- 
зала. Ад чурак на ўвесь двор пахла бярозай - дрэвам. 

Алёша зноў падумаў, што чурак цэлы стог, навалілі да самай 
страхі - навазілі ў запас; што калона стала ў весцы надаўга. 
Убачыў, як да варот зноў падганялі машыну; збоку ля яе тап- 
таў глыбокі снег Гурбан - Алёша помніў яго ад леташняга - у 
расхрыстанай фуфайцы, з шалікам ля шыі. Упёршыся голымі 
рукамі ў печ, падпіхаў машыну на двор. 

«Грэе ля печы рукі...» -- падумаў Алёша і хуценька ўскочыў 
у сеначкі. 

У хаце ён стаў адразу ў парозе: было поўна рабочых. 
Хадзілі ўзадуперад ад парога да печы, грукаючы аб падлогу 
намерзлымі ботамі і валёнкамі; пазаціскаўшы рукавіцы пад 
пахі, церлі рукі, пасля прыкладалі іх, чырвоныя ад марозу, 
да печы - да чалесніка. Алёша згледзеў, што збоку ля печы 
з вілкамі ў руках стаяла Альдзіна маці - Юлька. На яе падаў 
водсвет ад агню, яна ўся гарэла ад чырвані: вострая з твару, 
каса раскруцілася з куклы і ўпала на плечы. Нагнуўшыся, 
Юлька выцірала шчокі ражком фартуха. 

Альдзі не было відаць, і ён павёў вачыма па хаце. Убачыў, 
што рабочыя сядзяць і за сталом -- шырокім і доўгім, якія 
толькі бываюць у вёсках на вялікую сям'ю,- мусіць, тыя, што 
асталяваліся ў Юлькі: чалавек восем. У рубашках; відаць, ня- 
даўна памыліся: з мокрымі прычасанымі валасамі. 

Над сталом нізка вісела лямпа, у шкелцы блішчаў белы 
агонь, хоць лямпу ўжо можна было патушыць - сонца біла 
якраз у акно і ў хаце было відна. На стол, на разасланы белы 
абрус, была пасыпана звараная бульба - з яе клубам ішла 
пара аж пад столь, хаваючы і лямпу, і агонь; пасярод бульбы 
стаялі” вялікія міскі з кіслым малаком -. дзве; на краі стала 
ляжалі пафарбаваныя ў чырвонае круглыя драўляныя лыжкі, 
аааарааравананеаынеч пы 

вялікія буханкі хлеба з магазіна, сталовы белы шырокі нож 
і салёная рыба траска - адна на адной. Траска свежа і мякка 
пахла на ўсю хату, аж гнала сліну. 

Адчыніліся шырака дзверы, бразнуўшы клямкай аб ву- 
шак - Алёша адскочыў ад парога,- і ў хату ўваліўся Гурбан. 
Расчырванелы, вастратвары, зімовая шапка з паднятымі ву- 
шамі задзёрта на макаўку, на лоб шырокай пасмай звіслі ру- 
сыя валасы. Ён ціха ўсміхаўся Юльцы здалёку да печы. Алёша 
ўбачыў, што Гурбан падняў адгапыраны падол у фуфайцы: ва- 
лок перад сабой у полах чуркі: насыпаў, як панясці. Рабочыя 
расступіліся на хаце, і ён, падышоўшы да печы, нагнуўся і 
высыпаў іх з грукатам на падлогу ў качарэжнік - Юльцы пад 
ногі. Чуркі пакаціліся па хаце, і ён падгроб іх намерзлымі 
ботамі ў кучу. Зняў з галавы шапку: 

-- Ну, баба, палі. Каб і нам, і табе было як у лазні... Дроў 
цяпер повен двор... 

-- Ды ўжо ж...-- загаварыла да яго Юлька.- Яшчэ б качаргу 
тую з вуліцы прынёс, што печы ў машынах набіваюць... 

2 Татагга...-- Юльцы не далі дагаварыць: зарагаталі адразу 
ўсе за сталом і на хаце. 

-- Давай, Гурба, за стол. Стыне ўсё. І самі пазяблі... 

--Сагрэешся ў лесе ля шліхты... 

Гурбан паклаў фуфайку на ложак ля печы - на брыж -і 
падбег да лаўкі з вядром. Юлька лінула яму на рукі вады 
з вялікай конаўкі і падала ручнік з вышытым у чырвонае 
канцом - ручнік вісеў на сцяне пад суднікам. Гурбан ускінуў 
адзін канец ручніка на плячо, другім выціраў рукі і ішоў да 
стала. Яму, паціснуўшыся, давалі месца з самага краю. 

Толькі цяпер ён убачыў яго, Алёшу. 

-- Ага. Гляджу я на цябе, хлапец, і думаю... А можа, ты 
дарма, такі плечавень, снег месіш каторы год? Давай да нас у 
калону... Такія плечы нам... 

- Ён лётчыкам будзе... 

- Ты што... 

Яму не далі гаварыць. 

- Ну, калі так, хлапец...- Гурбан і цяпер не дагаварыў: 
бразнулі дзверы ў другой хаце і сярод рабочых апынулася 

Альдзя. Высокая, роўна з маці, такая ж чыстая з твару і з бя- 
лявымі русымі валасамі -- выбіваліся дробненька з-пад пянь- 
ковай карычневай хусткі, якую яна туга акруціла ля шыі. Яе 
вялікая, як у маці, каса, відаць было, не тоўпілася пад хуст- 
кай. У сінім, цеснаватым -- падцягнулася -- зімовым палітэчку, 
у сівых зграбных валёнках з галошамі, зчаран партфелем у 
руцэ, яна, здавалася, была зусім нетутэйшая, не з гэтай вёскі 
і не з гэтай хаты. Як прыйшла адкуль. Вясёлая, усміхалася 
ўсім, і ў яе блішчалі іскрамі вялікія круглыя вочы. На яе, 
павярнуўшыся, глядзелі цяпер усе рабочыя - і з-за стала, і з 
хаты. Алёша падумаў, што Альдзю ён такою не бачыў... 

- Нууу.. Цяпер я знаю, чаго ён каторую зіму снег топ- 
ча...-- сказаў нарэшце сваё Гурбан, і за сталом засмяяліся. 

Алёша пачуў, як яму зрабілася раптам горача ўсяму. Здаец: 
ца, гарэлі вушы -- кончыкі. Ён убачыў, як тарканулася раптам 
на хаце Альдзя і ў яе загарэліся шчокі, як мак. Яна бліснула 
вачыма за стол -- адразу на ўсіх: што яны такое выдумляюць -- 
і апусціла галаву. 

Гурбан тады адышоўся ад стала і паскроб патыліцу. 

- Ну, хлапеец...- прыплюшчыўся ён, усміхаючыся і ківа- 
ючы галавой.- Грузчыка з цябе, можа, я іне зраблю, а жаніць 
дык ажаню... Слухай, Юлька... Зяцем будзе! - аж крыкнуў 
ён на ўсю хату ад нейкай сваёй радасці.-- Будзеш зяцем?..- пы- 
таўся ён цяпер у яго, Алёшы, паказваючы рукой.- Будзеш 
зяцем?.. 

У акно густа засвяціла сонца - выйшла з-за хлява, зза 
страхі, і адбілася шырокай роўнай паласой на сцяне ад гаро- 
да проці Юлькі. У хаце ўсё заіскрылася бліскучым жоўтым 
агнём, як полымем, і праз яго да парога ішла з партфелем у 
руцэ Альдзя... 

7 Будзеш зяцем? -- Гурбан усё пытаўся, але Алёша яго не 
азы” хавала з вачэй жоўтая паласа -- засланяла.-- Будзеш 
зяцем?.. 


- Буду зяцем...-- сказаў Алёша, і ў хаце зноў засмяяліся. 


Бу-лу ава Буду зяцем...-- захлебястаў у сосніку на ямах 
нямецкі кулямёт, і над галавой густа засвісталі кулі. 
аатамваавачарааніе чыаасіа заба а 


44 


Алёша, стоячы ля ямы, аж страпянуўся... 

Ля Венеры на захадзе ярка гарэў лес - ад сонца, у вёсцы 
глуха гудзелі машыны, як леспрамгасаўскія чугрэі. 

Алёша нават не думаў, што ўсё можа так адкласціся ў памя- 
ці. Ніколі такое не ўспаміналася дагэтуль, а цяпер успыхнула 
адразу - нібыта чыркнуў сярнічкай па карабку. Даўно тое 
было: зімой сорак першага года, у вялікія маразы, калі павы- 
мярзалі ў Венеры сады і пасля стаялі летам чорныя - адно 
сухое галлё. 

За Гарбатым Мостам зноў узгарэлася кулямётная страляні- 
на, як усё роўна ў Пячным. Алёша падумаў, што Пячное ўзялі 
немцы, выставілі, як у Венеры, круга вёскі пасты і, пачаўшы 
звечара, будуць лупіць з кулямётаў па лесе - у белы свет, як 
у капейку, да самай раніцы: баяцца партызан. Так яны рабілі 
ўсюды. 

Алёша ўсё яшчэ стаяў ля ямы, ля Гурбанавага акопа, ба- 
ючыся адысціся -- у адной руцэ аўтамат, у другой дыск,- та- 
ды, сагнуўшыся, пусціўся бягом цераз дарогу на другі бок, дзе 
быў у акопе з ручным кулямётам Іёніятулін. 

На акоп ён налучыў адразу. Падбег, стаў ззаду і стаяў, не 
верачы сам сабе. 

Теніятуліна ў акопе не было... Здавалася, яго зусім не было 
туг: акоп на дне быў роўна засланы мохам; мох ляжаў некра- 
нуты і зверху на брустверы. І зямлю каля акопа не зачапілі 
міны. 

Алёша абышоў акоп па верасе -- верас мякка згінаўся пад 
нагамі -- і зноў стаў. Не хацелася адыходзіцца, не хацелася і 
клікаць Гёніятуліна. 

Алёша падумаў, што Іёніятулін збег. Не вытрываў недзе, 
калі пачалі дзёрці зямлю міны, а можа, і адразу, калі сталі 
блізка падпускаць немцаў. Хто скажа... 

На ямах зноў хлебястаў нямецкі кулямёт, доўга, не могучы 
захліпнуцца. Білі па Пагурку - над пасекай ляцелі кулі з аг- 
нём. Па лесе пайшлі густыя вячэрнія водгаласкі, коцячыся 
на край зямлі. 

Да Ушаковага акопа трэба было ісці пасекай, па голым, і 
Алёша папоўз. Поўз на локцях, дзержачы ў адной руцэ аўгамат, 

у другой дыск, мінаючы ямы ад мін і чапляючыся вялікімі 
нямецкімі чаравікамі за сасновае дробнае карэнне, за верас 
і пашчапаныя асколкамі пні,- баяўся, каб не згледзелі і не 
пачалі біць з мінамётаў. 

З-пад верасу падымаўся пыл і лез у вочы, не было як 
глядзець; шчокі дзёр сівец -- трэба было задзіраць галаву,- і 
нямелі рукі. ж 

Пад локцямі ў яго зазвінела, як усё роўна бітае шкло. Ён 
пачуў, што цяжка стала паўзці: коўзаецца па нечым гладкім. 
Падняў галаву: круга, на вялікай латочыне, як дома на ўвесь 
двор, было насыпана бляшаных вушак. У такія бляшаныя 
вушы, на добрую пядзю ўдаўжыню і далонь уцырыню, вы- 
гнуўшы іх і прыстроіўшы -. загнаўшы пад пазок у падсочаную 
сасну,- пераймалі смалу. Было гэта даўно, такія вушкі, як Алё- 
ша помніць, валяліся на пасецы ля пнёў. Тут, відаць, іх была 
цэлая куча, засыпаная пяском, міна выдрала іх з зямлі, парас- 
кідала па пасецы, і яны ляжалі цяпер, як вялікая луска з-пад 
нажа ад выпатрашанай рыбы. Былі чорныя, пакарабачаныя, 
што сухая кара летам ад сонца: рудыя ад даўніны і ржы, якая 
схапіла іх і паела да дзірак... 

Алёша зноў папоўз, але пад ім звінела раскіданая бляха, і 
ён падумаў, што яго могуць пачуць здалёку. Падняўся на ногі, 
каб перабегчы разрытае месца, спатыкнуўся, паслізнуўшыся, 
і, падаючы, убачыў уперадзе перад сабой на зямлі Ушакова: 
пазнаў адразу. Ускочыўшы, падбег і стаў, забыўшыся, што яго 
могуць згледзець. Стаяў, утаропіўшыся на Ушакова: на пад- 
кручаныя ногі, на адкінутую руку і на падвернутую да грудзей 
галаву без пілоткі. Валасы, прысыпаныя пяском, закрывалі 
Ушакову лоб і прыплюшчанае мокрае вока. Ушакоў ляжаў на 
баку на бляшаных вушках. Можна было пазнаць, як ён пад- 
грабаў іх спераду пад сябе, відаць, поўз. І кулямёт ён як усё 
роўна падгроб пад сябе: ашчапіў рукой ля прыклада. Зда- 
валася, ён спіць, прыплюшчыўшы вочы і паклаўшы галаву 
на талерку... Алёша не спускаў вачэй з рукі, яна была пад 
прыкладам як усё роўна вывернутая -- так доўга чалавек не 
мог пралежаць,- і па ёй поўзалі вялікія рудыя перацятыя 
мурашкі. 

Ма да еа і нь пн 

Прысеўшы, Алёша хацеў выцягнуць наверх падкорчаную 
руку, але не даваў прыклад. Тады Алёша перакуліў Ушакова 
на спіну - заскрыгаталі пад ім, пад нізам, бляшаныя кавалкі, 
адзін аб адзін. 

Ушакоў адкінуў у яму пад верас галаву і адплюшчыў вочы... 
Адплюшчыў назусім... 

Яны заблішчалі, як вада вечарам у павыбіваных кроплямі 
дажджу ямках -- цьмяна і холадна. У куточках вачэй ляжаў, 
сабраўшыся, мокры пясок... 

І рукі, і лоб у яго былі халодныя, як талерка ад кулямёта... 

Алёша тады закрычаў, як спужаўшыся, і, падхапіўшы з зям- 
лі аўтамат -- Гурбанаў дыск ён трымаў увесь час у руцэ, - пабег 
пад Пагурак у соснік -- да Жаваранкі. Бег і думаў, што нідзе не 
чуваць Жаваранкі, што ён, Алёша, астаўся адзін на пасецы, 
як палец. Падумаў пра сябе, што зусім яшчэ сыры, як гаварыў 
Ушакоў, каб аставацца вось так аднаму, што ў партызанах ён 
толькі з зімы, што не трэба было прасіцца ў заслон, а адсту- 
паць з брыгадай у Пячное... 

Цічзў..-- засвісталі над галавой кулі, хлопаючы ў сосніку 
ля дарогі, дзе быў Гурбанаў акоп. Немцы білі з кулямёта раз- 
рыўнымі, відаць, згледзелі. Зашумела ўгары міна і рванула 
недзе блізка ззаду. За ёй адразу другая і трэцяя. Немцы зноў 
білі з мінамётаў... 

Алёша паваліўся ў пясчаную варонку. Ляжаў, уціснуўшыся 
ў рыхлы пясок, і чуў, як ён пахне жвірам. 

Выбухі скора сціхлі - налёт быў кароткі. Запахла сырым 
гарам -- дым, змешаны з туманам, распаўзаўся пасекай, цяг- 
нучыся пад ямы, на дарогу, дзе ляжалі непадабраныя немцы. 

Калі Алёша вылез з варонкі, сонца ўжо зайшло; за лесам 
ля Венеры скупа чырванела неба. 





Шш 


Хмары на вёску наплылі з Пагурка, ціха, неяк адразу - як 
завязалі ўсё наўкола ў мяшок. Зрабілася цёмна, што ноччу, і 
Жаваранка праз акно ад двара бачыў, як у цемнаце пабялела 

недаспелае жыта на горцы пад соснікам ля пасёкі і зрабіўся 
жоўты ад пяску ля студні двор. Шырокай і доўгай паласой 
забялелася пустая дарога з вёскі да ям. Было відаць здалёку, 
як яна разлучаецца ля ям надвае. аў І « 

На двары пад падстрэшкам у варыўні заблішчалі павеша- 
ныя косы -- дзве: Жаваранка толькі што павесіў іх, вярнуўшы- 
ся з-за ракі з балота, дзе мужчыны дакошвалі ў калгас лучку і 
разышліся перад дажджом. Ад кос сцябала па вачах вышара- 
ваным бляскам. 

З гарода ад град, ведучы за руку Валодзю, спяшалася 
баразной Кланя і азіралася на Пагурак. Ёй не даваў ісці 
Валодзя -- чапляўся рукой за плот, за віткі, ступаючы нехаця 
высака па мяжы,- і трава, якую Кланя нясла ў падале перад 
сабой, з ахапак. 

Высыпаўшы траву з прыпала ў сенцах - чуваць было, як 
яна зашапацела на зямлі ля карыта,- Кланя зашчапіла на 
кручок дзверы ў сенцах, перасадзіла цераз парог Валодзю 
і ўскочыла, задыхаўшыся, у хату. Хустку з сябе і - бягом да 
калыскі, якая вісела ля ложка ад двара. Завешаная пасцілкай, 
у калысцы спала Тоня - Антунінка; было чуваць, як яна ссе 
палец - смокча без аддухі. Малая яшчэ зусім -- нарадзілася на 
згон зімы. 

- Валодзя... Не бразгай клямкай...-- зашаптала Кланя ля 
калыскі.- Дзе ты? Чаму цябе не відаць? 

Жаваранка падышоў да акна ад гарода. 

Хмара апусцілася нізка, як усё роўна лягла на лог ля ракі, 
пасівела вузкай паласой па краях, і яе пачалі памінутна сячы 
доўгія бліскавіцы - даставалі канцамі аж на платы ў гаро- 
дзе. Ад хмары пабялеў альшэўнік ля ракі, стаў як ніцая лаза. 
Узняўся вецер, і альшэўнік нагінаўся да вёскі. Над Пагуркам 
грукатала без аддухі. 

7 Яхрэм... Паглядзі юшку...-- паказала з-за калыскі галаву 
Кланя. 

На двары над самым хлявом прабегла, як па няроўнай 
дарозе, белая бліскавіца. У хаце зрабілася відна, нібы ад 
агню, і Жаваранка ўбачыў, што Кланя расшпіліла на грудзях 
нажутку -- будзе карміць Антунінку. У яркім агні і Кланя - 
В асанна аварац 

твар і рукі, і калыска - край пасцілкі ад акна -- сталі белыя, 
як папера. 

Яшчэ больш зрабілася цёмна, хоць палі ў хаце лямпу, і 
ў гародзе па бульбоўніку зашастаў град. Было відаць, як ён, 
белы і круглы, па добрай гарошыне, адскоквае ад лісця. З 
зямлі, з баразён пайшла пара... 

Жаваранка стаяў ля акна, не могучы адысці: ногі як пры- 
раслі да падлогі. Балела ўсё ад касы: і рукі - у локцях, і па- 
ясніца, і скура на жываце: мужчыны перад дажджом ірвалі 
адзін перад адным. Не крануць шыяй: дурная прывычка - 
пускаць касу і варочаць за ёй увесь час галавой. 

Ён пачуў, што ў яго ў кішэні брусок - адцягвае штаны: 
забыўся выняць у сенцах і пакласці на шафарню, прынёс у 
хату. : 

-- Яхрэм... Лямпу запалі... 

Блізка над ракой секанула кароценькая бліскавіца, ад яе 
зрабіўся сіні бульбоўнік у гародзе і Кланя -- стаяла, нагнуўшы- 
ся ля калыскі, з Антунінкай на руках. І Антунінка, здалося, 
закручана ў сінюю пялёначку. 

Урэзаў лівень, як з вядра. На гародзе пад хатай пагнала 
барознамі пясок і траву. 

Ён хацеў падысці ў парог да печы, дзе ў пячурцы ля- 
жалі сярнічкі, але бразнула клямка -- Валодзя забаўляўся, ці 
што,-- і адчыніліся дзверы ў хаце, ціхенька, як хто асцярож- 
на рукой,- Кланя так усягды адчыняла, каб не разбудзіць у 
калысцы Антунінку,- і зверху над дзвярыма ў праём, распаў- 
заючыся, як усё роўна мяккі і слізкі, укаціўся яркі-яркі кругла- 
ваты шар. Жоўта-белы, з кулак, ён, дрыжучы, папоўз у хаце 
адразу ўгару да столі. Поўз памалу, як асцерагаючыся. 

У хаце зрабілася жоўта, што ноччу ад месяца, калі ён 
свеціць у акно... 

Жоўта-белы шар, пераліваючыся, як выняты ў кузні з 
горна, падплыў да столі, якраз проці судніка - лыжкі на суд- 
ніку зрабіліся жоўтыя, што залатыя, і, не даткнуўшыся да 
яе, павярнуў на хату... Мінуў шасток з абшчыпаным вянком 
старой леташняй цыбулі - шасток быў у кутку пад бэлькай; 
падплыў, знізіўшыся, да шафы - шафа стаяла ў канцы ложка, 

ля сцяны ад гарода; павісеў ціха якраз пасярод хаты, як усё 
роўна шукаў месца; тады ціхенька крануўся да акна ад два- 
ра. Падрыжаў ля сцяны, акруціўся ля калыскі -- угары, каля 
лейцаў (Кланя, прыціснуўшы да сябе Антунінку, хацела, ві- 
даць, крыкнуць: сядзела, адкрыўшы рот, і не магла, глядзела 
толькі ўгару), пасля павіс пад столлю над куфрам га былі 
добра відаць на сцяне ад вуліцы ходзікі, аж заблішчалі 
стрэлкі; тады віхлянуў уніз і паляцеў у кут да стала, проста 
на яго, Жаваранку, як усё роўна нагрэты ў лазні ў печы ка- 
мень вырваўся з драўляных клешчаў, не данесены ў кадзь з 
вадой... 

Жаваранка пачуў, як затрашчала ўгары над галавой, нібы 
зламалася дрэва... На ўвесь кут ля столі рассыпаліся жоўтыя 
круглыя іскры, і сцяну лізнула чырвонае полымя, што язы- 
КОМ... 

Яго адкінула ад стала на хату... 

Падаючы на падлогу, ён пачуў, як закрычала Кланя... 


Яго тармасілі за ногі, а яму ўсё здавалася, што над ім пад 
столлю ля бэлькі гарыць выгнутая ад гарода сцяна -- полы- 
мем. Набеглі людзі, льюць з вядра ваду высака на сцяну, яму 
на галаву, на грудзі, а ён ніяк не можа ўстаць: сціснула - не 
дыхнуць, адняліся рукі - не павярнуцца. 

Ён чуў, як яго клікалі: Яхрэм... Што ўсё роўна Валодзя з 
парога ад печы... 

Пасля цяжкое, што душыла яго, знялі з грудзей, і ён добра 
пачуў, што яго ўзялі за рукі: за адну і за другую. Ён уздыхнуў 
на ўсе грудзі і адплюшчыў вочы. Над ім было цёмнае вячэр- 
няе неба, зацягнутае доўгімі малінавымі палосамі... 

Ён успомніў усё і страпянуўся - у вочы пасыпаўся пясок. 
Як праз туман згледзеў над сабой Алёшу і пачаў у дзве рукі 
церці вочы. Падняцца не мог, увесь быў як здзервянелы. 

' Пасля ўбачыў бярозу недалёка за акопам... Дзьмуў вецер, 
і на ёй дрыжала лісце. Ён доўга міргаў вачыма, тады згледзеў 
старыя асіны на Пагурку і за імі неба ў цёмных хмарах. 


- Памажы, сын...- пачуў ён свой ціхі голас: гаварыць бы- 
ло цяжка. 

Алёша памалу падняў яго з пяску, сагнуўшы ў паясніцы, 
і прыпёр у акопе да берага, як дома хворага ў ложку да 
брыжа. 

Жаваранка хацеў адразу стаць на ногі, ірвануўся і зноў 
апусціўся ў акоп: сеў, прыпёршыся бокам. 

-- Немцы... прайшлі? - утаропіўся ён на дарогу. 

-Лут - не... На Рабы Калодзеж... Занялі, відаць, Пячное. 
Чуваць, быў бой. І ля Рабога Калодзежа ішоў бой... Не ўста- 
вай... Згледзяць... 

-- Падай аўтамат...- Жаваранка выцягнуў руку да пня.- 
Дзе Ушакоў? 

- Забіла... На голым забіла... Поўз.. Знаць... Вунь, ві- 
дзіш?..-- Алёша паказаў у бок дарогі, і Жаваранка адразу ўба- 
чыў Ушакова - той, у чорным, ляжаў на жоўтым пяску і быў 
відаць здалёку. 

-- Не пазнаю... Вочы рэжа... Плечы як усё адно адняліся. 
Не чую... Што ж будзе?.. А Гурбан дзе? Дзе Геніятулін? 

Алёша ляжаў ля акопа на жываце і, апёршыся на рукі, 
глядзеў на пасеку - на Ушакова. 

-. Што маўчыш, хлапец? Памажы падняцца... Не ведаю, ці 
стану. Кантузіла, чую... Гэта ж трэба... Як з таго свету... Дай 
руку, хлапец. Дзе Гёніятулін? Чаго маўчыш? 

2. Не падымайся... У іх два кулямёты. Ля ям у сосніку і пад 
логам на горцы. Вачэй не спускаюць... З мінамётаў садзяць. 
Сваіх яшчэ не падабралі. Баяцца. Раненыя на дарозе ёсць... 
Чуваць, як стогнуць... 

2 Раненыя?.. Дзе Гёніятулін?.. Якая была каманда? Ране- 
ныя...-- Жаваранка сцяўся ад болю.- Падбяруць раненых... 
Дзе Геніятулін?.. 

-- Збег... 

Жаваранка спружыўся ў акопе, хочучы зноў падняцца на 
ногі; застагнаў і глядзеў на Алёшу прыплюшчанымі вачыма. 
Міргаў, не перастаючы, - відаць, ад пяску. 

-- Акоп пусты... І кулямёта нідзе няма... 

- Не можа быць. Храновіны, хлапец, не гарадзі... Іёнія- 
тулін не збяжыць. 

-- У акопе няма. Што мне выдумляць... 

З А Гурбан дзе? Што ты цягнеш ката за хвост?.. 

- І Гурбана няма... І акопа яго няма. Яма... 

- Ды памажы ты падняцца... Бубніш мне над галавой” 
Жаваранка, апіраючыся на рукі, перавярнуўся і стаў у ако- 
пе на калені. Глядзеў цяпер Алёшу ў вочы, усё яшчэ не ве- 
рачы. 

-- Нават аўтамата Турбанавага няма. Пасекла... Во што 
асталося...-- Алёша падняў у руцэ з зямлі дыск.-- Поўны... За- 
браў... 

2. Памажы выпаўзці з ямы...-- Жаваранка падаў Алёшу ру- 
ку-- Падсунь аўгамат. Не дастану... Што гэта цябе ўсё прасіць 
трэба... Не можа быць, каб Іеніятулін збег... Вазьмі пад паху... 
Каб толькі на ногі стаць... Чую, што пайду. Так, брат, са- 
дзілі... З цяжкіх... Што на фронце... Не можа быць, хлапец, 
каб Геніятулін... Я ж яго ведаў. Каб я яго не ведаў... Не тое, 
хлапец...-- Ён памаўчаў.- Немцы, значыць, на Рабы Калодзеж 
ірванулі? А брыгадная разведка? Брыгадная ж разведка была 
там...-- Ён зноў памаўчаў-- Не веру, каб Іёніятулін... Можа, 
якая каманда была? Можа, каманду даў Ушакоў? -- Жаваранка 
падымаўся памалу на ногі і гаварыў, не сціхаючы, як ад радас- 
ці, што астаўся жывы. 

Вылезшы з акопа, ён расставіў шырака ногі і ўзяўся рукою 
ззаду за крыж - як падпёрся. Другой рукой выціраў ад пяску 
вочы, счышчаў яго спераду з пінжака - з грудзей. 

- Пагляджу аўтамат... Калі набралася пяску... 

- Ватвор ходзіць... Не чуваць... А ствол прачысці, калі 
баішся... 

- Аглушыла, як рыбу...-- Жаваранка адышоўся ад акопа і 
вярнуўся назад-- Суставы скрыпяць... Як склеены, маць іх 
так... У крыжы ломіць... 

- Шчасце яшчэ, што не пасекла... Нават не зачапіла... 

- Крыві не відаць... 

На ямах захлебястаў нямецкі кулямёт - прыйшла пара; 
кулі ляцелі над дарогай шнурком: білі ўвесь час трасіркамі. 

Жаваранка нават не ўздрыгнуў. 

- Такак...-- толькі павярнуў ён галаву, гледзячы на даро- 
гу-- Не па нас. Уставай, хлапец. Нас не ўвідзіш. Вунь туманок 
аначнанамацнасцнарыча 

на пасецы ля жыта...-- паказаў ён рукой.- Тыя будуць біць усю 
ноч..-- Ён раптам, як забыўшыся, што ў яго скрыпяць суста- 
вы, павёў затворам аўтамата, дастаў з праёміны дыск, выцер 
яе, злазіўшы ўсярэдзіну з пальцамі, паставіў дыск на месца 
і павесіў адразу аўтамат на шыю -- накінуў у дзве рукі цераз 
галаву новую зялёную брызентавую дзяжку.- Будуць лупіць 
усю ноч... За ноч мы павінны дагнаць сваіх... У Пячным яны 
будуць ці за Пячным... Без сваіх мы, брат, з табой, хлапец, 
як мухі ў мухалоўцы... Дагнаць і далажыць Рудаву... Невядома, 
дзе яшчэ Гёніятулін... За яго нам з табой прыйдзецца адві- 
чаць... Ушакова няма..-- Жаваранка ўздыхнуў, узяўшыся ру 
кой за грудзі, і сказаў ціха і цвёрда, як усё роўна дагэтуль 
яшчэ не ведаў, што трэба рабіць: - Забяром Ушакова і ады- 
дзем на Пагурак. Тут акопы... 

Ён сказаў пра Ушакова, не верачы самому сабе. І калі, 
пераступаючы з нагі на нагу, ішоў да Ушакова - збоку ступаў 
Алёша з аўтаматам у адной руцэ і дыскам у другой,- не верыў 
яшчэ, што таго няма. 

Ля Ушакова яны абодва апусціліся на калені. Жаваранка 
ўзяў абедзвюма рукамі Ушакова за галаву, каб падняць з зям- 
лі. Галава была цяжкая, як камень,- не хацела падымацца -- і 
халодная. 

Усярэдзіне ў Жаваранкі як усё роўна што абарвалася; 
зрабілася горача. У вачах адразу мігнулася пілотка: яе са- 
рвала з галавы Ушакова і кінула пад сасонку ля яго, Жава- 
ранкавага, акопа. Толькі што быў жывы чалавек - кроў з 
малаком,-- крычаў каманду, і на табе... 

2. Збегай вазьмі пілотку..-- Жаваранка выцер з ілба пот.- 
У мяне ля акопа. Спераду. Што так глядзіш? Пілотку, кажу, 
прынясі... А я Гурбана зірну... 

2 Не ідзі!.-- Алёша аж закрычаў, забыўшыся на ўсё.- Яма ў 
крыві... Пясок увесь у крыві... Пальцы мае ў крыві... 

Жаваранка махнуў на яго рукой, і той пацішэў, сказаў шэ- 
патам: 

2 Немцы там блізка ў клінку.. Калі каторы жывы... Ра- 
зане... 

- Бяжы... Найдзі пілотку. А я вазьму кажух і рыдлёвачку... 
На кажусе панясём... Не нясці ж за рукі, за ногі... Што ты ўсё 
стаіш? Ушакова панясём на кажусе... А Гурбан... Калі прамое 
пападанне - у пыл разносіць... 


На пасецы пачынала шарэць, ціха і мякка, як заўсёды 
шарэе спакойным летам. Над Венерай стаяў сіні дым, за- 
сцілаючы, як туманам, чырвонае неба на захадзе. За Пагур- 
кам, над Партызанскімі лагерамі, дзе віселі цёмныя хмары 
на ўвесь край неба, бегалі далёкія бліскавіцы. Грому не было 
чуваць; пахла дажджом 1 гарам. 

Цяжка ісці, спірае ў грудзях; за спінай, дзе вісіць ручны 
кулямёт Ушакова, робіцца мокра, а Жаваранка ступае і сту- 
пае па сіўцы і па верасе. 

Усюды ціха і трывожна; Жаваранка ўздрыгвае ад далёкай 
бліскавіцы за Пагуркам. Ззаду дробна перабірае нагамі Алёша 
і дыхае з сябе. Нацягвае кажух, і ад таго яшчэ горш ісці. Жа- 
варанка ідзе пярэдні, заклаўшы рукі за спіну і ўчарэпіўшыся 
за кажух. Чуе, што ў пальцах заціснуты гузікі ад кажуха - не 
выслізне з рук. Не азіраецца назад - цяжка варочаць гала- 
вой - і не бачыць ні Алёшы, ні Ушакова, які ляжыць на ка- 
жусе. З кожным крокам усё цяжэй дыхаць -- аж разрываюцца 
грудзі. 

Яны адыходзілі соснікам на Пагурак, несучы Ушакова. 

З Пагурка пахла распараным бярозавым лісцем. Пад нагамі 
шапацеў сівец, густы, высокі,- Жаваранка ступаў, як на па- 
душку. Ішлі па старой дарозе, парослай травой і бруснічнікам. 
Бруснічнік белы, на цвеце; яго захінае з вачэй папараць: пад- 
нялася ля дарогі, сплялася, пад ёй можна паўзці, хаваючыся. 

Соснік разросся, палез на дарогу -- пачаў дзічэць. Па тва- 
ры сцёбалі калючыя лапкі, пакідаючы на лбе белае ліпкае 
павучынне. 

Узагналі з-пад ног дзвюх белых курапатак. Яны доўга беглі 
наперадзе па сіўцы адна за адной, як дражніліся. Зацыльгікаў 
дзяцел, занылі над вухам камары... 

Жаваранка падумаў, што цэлы дзень ірваліся на пасецы і 
на Пагурку міны, а ў лесе ўсё жыве, як і жыло... 
нана аа аа а ба 

Запахла сырой імшарай; цвярдзей ступалі ногі. Толькі каб 
хто, здаецца, выцер павучынне -- свету не відаць... 

Ззаду, на ямах ля Венеры, не сціхаў кулямёт. Па лесе ішлі 
водгаласкі, каціліся нізка, па зямлі. За Пагуркам, не пераста- 
ючы, паласавалі неба бліскавіцы. Ірвануў вецер, наляцеўшы 
зверху; зрабілася свежа за плячыма. 

Жаваранка падстаўляў твар пад вецер і пад калючыя сас- 
новыя лапкі. 


ІУ 


Алёша, ідучы ззаду, бачыў толькі талерку ад ручнога ку 
лямёта ў Жаваранкі на спіне. Круглая, яна чарнела перад 
вачыма, як засланяла свет. Жаваранка цяжка ступаў уперадзе, 
дыхаючы, як мех у кузні, і Алёша падумаў, што той з гарачкі 
ўзяў сабе на плечы яшчэ і ручны кулямёт. Толькі сумку Ушако- 
ва, нямецкі брызентавы ранец, аддаў нясці яму, Алёшу. Сумка 
набіта, цяжкая і адцягвае плячо. Плячо адцягвае і кажух, на 
якім ляжыць Ушакоў; каб не ўчарэпіўся за палатняную кіша- 
ню, даўно выпусціў бы з рук. У вачах ідуць чырвоныя кру гі, 
і тады на плячах у Жаваранкі расплываецца чорная талерка, 
робіцца вялікая і закрывае сабой і Жаваранку, 1 вузкую даро- 
гу ў сосніку. 

І зноў Алёша думае, што Жаваранка апантаны: ідзе і 
ідзе, не думае аддыхнуць. З гарачкі. Трэба яму сказаць. 
Але Жаваранка ішоў, не аглядаючыся і не гаворачы ні сло- 
ва. Яны прайшлі ўжо з паўдарогі, блізка да Пагурка, відаць 
старыя высокія асіны з круглымі вярхамі, як макаўкамі. 1 
тады Алёша думае, што Жаваранка ідзе не з гарачкі, што 
ён не апантаны, а -- дужы. Алёша ведаў Жаваранку, як веда- 
юць у вёсцы дзеці мужчын, круцячыся каля іх, як толькі пад- 
растуць... 

Жаваранка ішоў дарогай, як хадзіў кожны раз за возам са 
снапамі ад Рабога Калодзежа, як ішоў з плугам на загуменні, 
паганяючы коней і прытоптваючы збоку нагой адкінуты ле- 
мяхом дзярняк; як спяшыў з касой, стаўшы ў пакос з усходам 

сонца і махаючы рукамі цэлы дзень, прысеўшы толькі на 
купіну папалудняваць з торбачкі,- бо які гэта мужчына, като- 
ры не скосіць на лагу пад Пагуркам гектаразагавеная Жава- 
ранка прывык да работы; ён 1 цяпер, здавалася, рабіў работу, 
як па нараду: ад рання да вечара; аддыхнуў быў, засыпаны ў 
акопе, падняўся і ўпрогся зноў. Бо пражыў у рабоце ўсё сваё 
жыццё: іначай, відаць, не мог. 

Пачынае круціцца ў галаве - ад натугі, і тады ў Алёшы 
перад вачыма плывуць ферма і малатарня з трактарам. Ля 
трактара мяхі з намалочаным жытам. Адзін на адным - гара. 
Падводы не спраўляюцца адвозіць іх у свірны. Жаваранка 
бярэ поўны - па завязку - мех абедзвюма рукамі і кідае пе- 
рад сабой здалёку на калёсы. Як што лёгкае... Падыходзіць 
пасля да яго, Алёшавых, калёс - Алёша хапаецца скарэй за 
драбінкі,- бярэ рукой за ляжэйку і пачынае адным махам пе: 
раварочваць калёсы... 

-- Лётчыкам будзе... Не баіцца... 

-- Куляй... Хай прывыкае... 

Крычаць і смяюцца мужчыны; калёсы нахіляюцца, і Алё- 
ша падае ў траву на дзядзінец. Гудзе трактар; пусцілі малатар- 
ню, і яна ляскоча парожнімі цапамі, пакуль не схопіць сноп. 
На ферме на зямлі сіне ад дыму - не відаць малацьбітоў... 

Зноў расплываецца талерка ў Жаваранкі на плячах... 
Даг даг даг...- ляскоча ззаду на ямах кулямёт, што малатарня. 

Ад хады калышацца на кажусе Ушакоў; перагнуўся ўвесь у 
паясніцы і аб'ехаў уніз, як сядзіць: ногі звіслі долкі і чапляюц- 
ца ботамі за сухі верас на дарозе. 

Калі Алёша нагінаецца ўперад, бачыць добра твар Уша- 
кова: чысты, як жывы. Адплюшчаны вочы, як усё роўна гля- 
дзяць цьмяна на яго, Алёшу; шчокі ўмазаны ў жоўты пясок. 
Туга сцяты зубы, як ад вялікай злосці,- сцяў іх недзе ад болю; 
скрывіліся тонкія вусны. 

Калі пачынае калыхацца на кажусе галава - уніз-уверх, 
здаецца тады, што Ушакоў ідзе па выганчыку за ракой ля 
вёскі, ніяк не могучы выйсці з-за гары: пакажацца - і няма, 
Ідзе, як і тады, калі першы раз паявіўся ў Венеры... 

Немцы пайшлі праз Венеру раніцай. Паявіўшыся ўсхо- 
дам сонца на матацыклах, яны нават не спыніліся ў вёс- 
цы: выскачыўшы з лесу ад ям - ішлі з Пячнога, прабіўшыся 
з-за Віліі праз Рабы Калодзеж,- яны рваліся на Горна - на 
шашу, якая вяла на Плешчаніцы. Немцаў у Венеры яшчэ 
не бачылі - учора толькі што адступалі нашы: ішлі на Пяч- 
ное додніцай, не злічыць,- і ніхто не вылазіў немцам на 
вочы -- пазачыняны дзверы ў хатах, пазапіраны вароты на 
вуліцу. Глядзелі толькі на іх з хат, адышоўшыся далей ад 
вокан... 

Усходам сонца над Пагуркам паплылі хмары; падняўся ве- 
цер - гнуў на вуліцы над студняй рабіну, свістаў, не сціхаючы, 
у платах: на дождж. Дажджу даўно не было; пясок, падхоп- 
лены ветрам на ямах, падымаўся вышэй лесу, і яго гнала ў 
вёску вуліцай, хаваючы з вачэй і хаты, і платы, і немцаў на 
матацыклах... 

Пасля матацыклаў ішлі машыны -- высокія, лабатыя, кры- 
тыя перапялёстым брызентам. Раўлі на вуліцы ў пяску ад 
натугі і, не даязджаючы да хаты, паварочвалі да моста ля 
калгаснай канцылярыі, дзе жыла Галіна Аляксандрава. 

У акне ценка звінелі шыбы. У хаце чуваць быў дым. Алёша 
бачыў, як маці, стоячы ля ложка на рог акна, то расшпіліць на 
грудзях нажутку на ўсе гузікі, то зноў зашпіліць. Падыдзе да 
яго, Алёшы, нічога не гаворачы, зноў вернецца да ложка: аба- 
прэцца рукамі на брыж, паправіць рубашкі ў запечку на сця- 
не, на вешалцы... Пасля падбяжыць да печы, саставіць асця- 
рожна з прыпечка бляшаную засланку на падлогу -- пакладзе 
на дровы ціха, каб не забразджэла. Пачакаўшы, возьмецца 
наліваць вады з вядра ў вялікі гаршчок - робіць тое, што 
рабіла кожную раніцу ўсё сваё жыццё,- кіне на падлозе 
ля печы недаліты і вядро пры ім і зноў падыдзе да яго, 
Алёшы -- абапрэцца рукой на плячо, ціха, не пачуеш нават, і 
дыхае часта ў нос: хавае плач. 

-- Александрына...- кліча яе нехта на двары ля студні, 
мусіць, Галіна Аляксандрава, а яна не зварухнецца, як прыкі- 
пела: стаіць, утаропіўшыся праз акно на машыны і застыўшы. 
Пасля выцірае пальцамі ў дзве рукі слёзы са шчок і глядзіць 

на яго, Алёшу, невідушчымі трывожнымі вачыма -- баіцца, 
каб што з ім не зрабілі: прыйшла бяда. і » 

Машыны вуліцай больш не ідуць, толькі доўга яшчэ 
ныюць на дарозе ля Жараў - ад пылу на гары не відаць 
могілак,- і людзі выходзяць з хат. Алёша бачыць, як маці на 
двары, стоячы ля студні і апёршыся рукой на зруб, глядзіць 
не ў Жары, а азіраецца на лес. 

- Каб хоць іх больш не прынясло... 

Маці недзе здаецца, калі яна не бачыць немцаў, то іх нідзе 
і няма: ні ў Пячным, ні ў Жарах, ні на шашы, дзе яны пруць 
на Плешчаніцы... 

Другі раз немцы прыехалі ў той самы дзень, толькі паз- 
ней - якраз у палудзень. 

Пасля машын прайшоў дождж, прыбіўшы пыл; аблешчы- 
лася, расцягнуліся ў небе хмары; над Жарамі, якраз на паўд- 
ні, стаяла сонца, слепячы вочы і прыпарваючы. 

Немцы ехалі з Жараў, на веласіпедах -- веласіпеды блі- 
шчалі пад імі на сонцы, і, можа, таму немцаў згледзелі, калі 
яны былі яшчэ ля могілак,-- ехалі адзін за адным, чацвёра, у 
пілотках, з вінтоўкамі за плячыма -- ствалы пазатыканы бе- 
лымі анучкамі,- дзержачыся за загнутыя ўперад высокія рулі 
з панадзяванымі на іх гафрыраванымі гумовымі трубкамі. 
Пасаскоквалі з веласіпедаў ля калгаснай канцылярыі - кан- 
цылярыя стаяла якраз проці дарогі. На вочы ім лучыла Во- 
лечка, маленькая вяртлявая кабеціна, маладая яшчэ, з чорны- 
мі бліскучымі вачыма і высокімі грудзьмі пад белай нажуткай, 
якую яна ўсягды насіла. Жыла Волечка побач з канцыляры- 
яй, толькі хата яе стаяла далей ад вуліцы, аж на гародах, іда 
яе трэба было ісці доўгай вулачкай. 

Немцы папрыхіналі веласіпеды да паркана ў вулачцы, усе 
чацвёра акружылі Волечку -- схавалася з вачэй белая нажут 
ка, не было відаць,- прыперлі яе да паркана, дамагаючыся 
невядома чаго, пасля пагналі вулачкай перад сабой у хату. 
У вёсцы цяпер, каму блізка, усе сачылі за вулачкай: з двароў, 
праз вокны, з хат, з-за вуглоў -- дзе каго засталі немцы. Стала 


ціха, і было чуваць на ўсю вуліцу, як на двары прасілася Во- 
лечка, аж крычала... 


анна аВЕЗЗЗЗЗ 

Пачакаўшы, немцы, усе чацвёра, выйшлі з хаты. Ішлі па- 
волі вулачкай, чапляючы нагу за нагу, з вінтоўкамі за плячы- 
ма. Пярэдні нёс у руках вялікае белае рэшата. Немцы бралі 
з рэшата яйкі -- белыя яйкі былі відаць здалёку,- білі адно 
аб адно, пілі, задзіраючы ўверх галовы, пасля кідалі шалупі- 
ны далёка на гарод. Лёгкія шалупіны падскоквалі па густым 
зялёным маладым бульбоўніку, які блішчаў на сонцы пасля 
дажджу. 

З рэшатам усе чацвёра падышлі да канцылярыі. Пасталі, 
гледзячы ў адзін канец вёскі, у другі - ад канцылярыі вёска 
была добра відаць. Пасля немец, што нёс у руках рэшата, адкі- 
нуў яго, парожняе ўжо, ад сябе -- яно пакацілася цераз вуліцу 
пад плот у крапіву,- дастаў аднекуль, як усё роўна з-за пазухі, 
і адразу разгарнуў ладны ліст жоўтай паперы. Ускочыўшы на 
ачэсанае бервяно пад хатай, што служыла за лаўку, нечым 
спрытна прыляпіў ліст да сцяны ў канцылярыі - якраз у тым 
месцы, дзе брыгадзір дагэтуль вешаў кожную раніцу нарад 
на работу. Стаяў яшчэ, глядзеў на паперу, тады саскочыў на 
зямлю, махнуў рукой, як даў каманду, і яны, усе чацвёра, 
пабралі ў вулачцы ад паркана веласіпеды, паселі і паехалі на 
Пячное. 

Людзі адразу пайшлі да канцылярыі -- адны згледзелі жоў- 
тую паперыну на сцяне, другія ішлі, бачачы, што ўсе ідуць. 
Асцярожна ступаючы, як па чым гарачым, ішлі што на сход- 
ку ў канцылярыю, куды прывыклі хадзіць за гэтыя гады, як 
у сваю хату, хоць ім і не загадваў брыгадзір. Ішлі малыя і 
старыя, выходзілі ўсе з хат, мусіць, каб сабрацца разам, бо, 
сабраўшыся, смялей. 

Алёша з маці паглядзелі адно на аднаго 1 пайшлі, не гаво- 
рачы, з двара. 

Канцылярыя была на горцы. Праз вуліцу, у аселіцы ля 
плота проці яе, стаяў свіронак. Увесь мокры пасля дажджу 
дзядзінец ад канцылярыі да свіронка быў пад нагамі. Людзі 
маўчалі, як выйшлі каго хаваць. Гаварылі толькі ціха ля самай 
сцяны пад канцылярыяй, там, дзе была прыклеена жоўтая 
папера. Гаварыў мужчына, Алёша не пазнаў хто. 

2 Што... Што..-- як перадражніваў той каго.- Што пады- 
май?.. Спадніцу, паказвае, падымай... Сам відзіў... А Волечка 
ціснецца да паркана: «Пан, там чорна...» 

-. Цьфу... Такое расказвае ўсім. Памаўчаў бы... 

СА ты не плюй... Лепш схадзі да яе... Схадзіць трэба... 

2. Пайшлі ўжо. Не бядуй... Не табе ж ісці... 

Зноў стала ціха, усе маўчалі, ціснуліся толькі да сцяны, 
на якой вісела жоўтая, як пляма, паперына. Кожны хацеў 
убачыць - што там. 

У грумадзе вышэй за ўсіх быў Жаваранка - стаяў на ачэса- 
ным бервяне, апёршыся шырокай рукой аб сцяну над жоўтай 
паперынай. Доўга глядзеў на яе, тады пачаў чытаць. Папярх- 
нуўся і чытаў, кашляючы; Алёша не ўсё чуў і падышоў бліжэй 
да сцяны. 

З «..Кто дает убежице красноармейцу...- чытаў паволі 
Жаваранка, як разбіраючы,-- снабжает его продовольстви- 
ем или его другим путем поддерживаст -- карается смертыд 
через повешение. Это относится и к лицам женского пола... 
От этого постановления будет отступлено лишь в том случае, 
если окажется, что виновный как можно скорее заявил об 
этом происшествии ближайшей воинской части...» 

Жаваранка спыніўся, не чытаў, і зрабілася зусім ціха. Чу- 
ваць было, як нехта ў грумадзе хліпае -- плакаў - і недзе над 
Жарамі гудзелі ў небе самалёты. 

-- «Если же виновных в тот момент не обнаружат...-- чытаў 
далей Жаваранка,- то берутся заложники из местного на- 
селения. Эти заложники будут повешены, если виновные 
или заподозренные в преступлении их сообіцники не будут 
доставлены в течение 94 часов. Если же...-- Жаваранка ўсё 
сціхаў і зноў чытаў,- то каждый раз будет захвачено или по- 
вешено двойное количество заложников...» 

Жаваранка скончыў чытаць і саскочыў з бервяна на зям- 
лю- “лука грукнуў нагамі. Тады ўсе падаліся да сцяны - кож 
ны хацеў убачыць сваімі вачыма тое, што пачуў,- людзі згру 


дзіліся і маўчалі. Круцілі галовамі -- глядзелі адно аднаму ў 
вочы: што ж будзе? 


аа анта ааеаеаннааацяаеена 

Зноў нехта заплакаў у грумадзе; бабы шкадавалі Волечку; 
дзеці качалі па мокрым дзядзінцы, па абмытай ад пылу траве 
белае рэшата. 

Людзі ўсё яшчэ стаялі, згрудзіўшыся: здавалася, не вёска, 
а адзін чалавек стаіць на бугры пад хатай: угнуў плечы, апус 
ціў галаву - думае, што рабіць. 

У тым канцы вёскі загудзела, густа, аж, здаецца, задры- 
жала зямля пад нагамі. У вокнах у канцылярыі зазвінелі 
шыбы. Над вуліцай і далей, над аселіцамі ля ракі, паявіліся 
ў небе самалёты. Ляцелі нізка, па тры ў радок; на крыллях 
добра былі знаць жоўтыя краёчкі. Ляцела іх штук трыццаць, 
а можа, і больш -- і ўсё ўдоўж ракі, на Пагурак, у той бок, дзе 
быў Барысаў... 

Людзі ля канцылярыі паднялі галовы: пасля адной бяды 
глядзелі на другую; глядзелі, аж пакуль самалёты над Пагур- 
кам не парабіліся маленькія і не задрыжалі ў вачах. 

- І знізу, і зверху...- нехта сказаў у грумадзе -- мужчына - і 
ўздыхнуў, цяжка, як усё роўна скінуў з плячэй груз і ў сябе, і 
ў другіх: нічога, устоім... Усе, як чакалі яго, адразу загаманілі, 
накінуўшыся на дзяцей - нехта першы, а за ім і астатнія ў 
грумадзе: чые гэта там? Рэшата пакацілі дарогай да ракі... 
Забаву знайшлі... 

Нібыта ў людзей цяпер толькі і клопатаў было -- белае рэ- 
шата, якое вынеслі ад Волечкі з яйкамі немцы і якое цяпер 
кацілася, падскокваючы, да моста. 

Усе глядзелі на рэшата, і таму ўсе адразу ўбачылі за ракой 
на выганчыку людзей. 

Іх было трое. Ішлі яны блізка адзін каля аднаго, кучкай, 
то хаваючыся на выганчыку за гару, то зноў паказваючы 
галовы -- уніз-уверх. Калі падняліся на выганчыку на гару, усё 
ўбачылі, што гэта ваенныя, нашы... 

Праз выганчык цягнулася спрадвечная сцежка з вёскі на 
балота, праз якое можна было лучыць на некалішнія хута- 
ры, адтуль ездавой дарогай, якая ішла полем ля Жараў,- на 
шашу пад Найдорф, у бок Вялейкі. Звярнуўшы ў лес з шашы, 
па якой ішлі немцы, ваенныя маглі выйсці дарогай якраз на 
балота пад Венеру. 

На гары ваенныя былі добра відаць - у гімнасцёрках, пад- 
пяразаныя дзягамі. Двое ў пілотках, высокіяі трэці, мен- 
шы, што ішоў наперадзе, быў з голай галавой. Ішлі яны 
памалу, чуць перастаўлялі ногі. Згледзеўшы ў вёсцы лю- 
дзей, сталі і доўга стаялі, як усё роўна варожачы: ісці ці не. 
Тады памалу спусціліся з гары, пералезлі, згінаючыся, цераз 
крыніцу - памагалі адзін аднаму за рукі - 1, выйшаўшы на 
дарогу, пайшлі да моста. У грумадзе ля канцылярыі раптам 
стала зусім ціха, нават не тоўхаліся дзеці, і было чуваць, як 
ваенныя ступалі па мосце: груктрук... Людзі падаліся ад сця- 
ны, дзе вісела жоўтая папера, насустрач ваенным, выйшлі на 
сярэдзіну дзядзінца і сталі. Стаялі і чакалі ваенных, пазіра- 
ючы то адзін на аднаго, то на жоўтую паперу на сцяне канцы- 
лярыі, то на мост, дзе краталіся, ідучы ў вёску, ваенныя; пас- 
ля на дарогу ў Пячное - добра ж, калі там ужо няма немцаў: 
на веласіпедах маглі за гэты час і ад'ехацца. 

Сышоўшы з моста, ваенныя пайшлі яшчэ больш паволі, 
відаць было, як яны цягнуць па зямлі, па мокрым пяску, ногі 
ў ботах. І чым бліжэй падыходзілі да вёскі - зайшлі ўжо за 
платы,- ішлі ўсё цішэй і цішэй, здавалася, не дойдуць сюды, 
да канцылярыі. Сярэдняга, таго, што быў без пілоткі, чар- 
нявага, узялі пад рукі. Падышоўшы да грумады, блізка, як 
праз хату, усе трое аперліся на плот, прытаптаўшы нагамі 
высокую крапіву. Сярэдняга, чарнявага, без пілоткі, ужо не 
трымалі пад пахі: ён сам узяўся рукамі ззаду за спінай за 
жэрдку. Стаяў і дыхаў з сябе, як рыбіна на пяску. Дыхалі 
зморана і тыя двое, што стаялі ў яго па баках. Гімнасцёркі і 
штаны на ўсіх былі мокрыя ад дажджу ці ад балота - у цём- 
ныя палосы. Да ботаў папрыліпала рудая гразь з крыніцы на 
выганчыку, Твары ва ўсіх былі цёмныя ад загару, шчокі сухія, 
вочы глыбокія - паўвальваліся. 

Зброі ў ваенных не было, толькі ў чарнявага з кішэнь 
тырчалі зялёныя ручкі ад гранат; туга набіты кішэні былі і ў 
астатніх. 

Чарнявы, без пілоткі, раптам адхінуўся ад плота, ступіў 
крокі два ўперад да грумады -- цягнуў па мокрай траве боты - 
І сказаў, павёўшы вачыма па ўсіх, як шукаў каго: 
рач тун 

-- Четверо суток во рту ничего не было... Может, у кого... 
найдется... 

Голас у яго быў ціхі, здавалася, яму гэтак жа цяжка ва- 
рушыць языком, як і перастаўляць ногі. 

Людзі ў грумадзе пачулі, што ён сказаў, і маўчалі: глядзелі 
цяпер на яго аднаго. 

Чарнявы тады зноў абвёў усіх вачыма і яшчэ цішэй сказаў 
толькі адно слова: 

- Товарици... 

Яму цяжка было стаяць, і ён, адышоўшыся, зноў прыпёр- 
ся да плота. 

Людзі маўчалі, пазіралі цяпер то на ваенных, то на жоў- 
тую паперу на канцылярыі... Здавалася, нічога на свеце не 
было: ні сонца над сівымі воблакамі, ні ветру, ні мокрай пас- 
ля дажджу дарогі за мостам на Жары, ні выганчыка, куды ня- 
даўна ўсе глядзелі,-- адны толькі ваенныя 1 жоўтая папера на 
сцяне, якая не паспела абсохнуць ад клею... А раптам немцы? 
Выскачаць з лесу, як раніцай... 

Людзі згрудзіліся на дзядзінцы ў кучу - сціснуліся, як у 
кулак... 

А ваенныя стаялі, апершыся на плот; прыйшлі як усё 
роўна нарочна, як усё роўна праверыць: ну, што ў вас за ду- 
шой?.. 

Людзі маўчалі з мінуту, маўчалі ўсёй вёскай... 

Тады Алёша ўбачыў, як з самай сярэдзіны, з грумады, вый- 
шла, праціснуўшыся, маці, прайшла блізка ля ваенных - ішла, 
як усё роўна дамоў,- і сказала ім ціха, але Алёша пачуў, і ўсе 
пачулі: 

Ідзіце за мной... 

Ваенныя пачакалі яшчэ, тады памалу пайшлі ля плота зза- 
ду за ёй. Жоўтай паперы на сцяне яны нават не згледзелі. 

Людзі на дзядзінцы раздзяліліся надвае 1 пачалі хутка 
разыходзіцца - у адзін і другі канец. Зноў над ракой пайшлі 
кучкамі самалёты на Пагурак - на Барысаў. У вулачку да Во- 
лечкі дзеці панеслі рэшата -- нехта загадаў. З выганчыка наля- 
цеў вецер, гнучы ля плота высокую крапіву і падымаючы на 


сцяне за беражок жоўтую паперу... 

Дома маці карміла ваенных: заслала ў каморцы стол вя- 
лікім белым абрусам, як на свята, і паставіла ўсё, што магла 
знайсці,- і варанае з печы зза засланкі, 1 з варыўні насіла 
капусту і агуркі. І ў шафарні ў сеначках грукала цяжкім ве- 
кам: сала яшчэ на лета на касьбу аставалася -- і ўсё подбегам. 
Спяшыла, як на пажар: гэта ж людзі гэтулькі галодныя... 

Ваенныя елі мала. 

Завяла пасля ваенных у хлеў; яны адразу палезлі на вышкі, 
дзе ляжала рудое, з балота, леташняе сена. Спалі дзень да 
вечара, спалі ноч -- храплі без аддухі, аж хлеў разлягаўся, а 
яны, Алёша з маці, сядзелі ўдваіх на лавачцы на вуліцы. Ноч 
была цёмная, ціхая; коні ржалі за ракой на выганчыку; мігала 
далёкае зарыва за Пагуркам - у бок Плешчаніц, і недзе там 
грукала, як у ступе. Усю ноч. 

Прачнуліся ваенныя додніцай, самі. Маці дала ім па ручні- 
ку, і яны, пералезшы ў спрагу ля хаты, пайшлі мяжой ля плота 
да ракі. У аселіцы ў тумане -- пад раніцу апаў густы ціхі туман, 
у вёсцы не было відаць ні хат, ні платоў ля вуліцы -- краталіся 
іх галовы: уверх-уніз, і плылі палосамі белыя ручнікі на пля- 
чах... 

Ваенныя і пайшлі з вёскі додніцай - гарэла толькі на 
ўсходзе, над соснікам ля ям, зялёная зара. Выйшлі з Двара і 
падаліся ля плота на дзядзінец да фермы: пайшлі на Пячное, 
на ўсход. У тумане ля ям доўга былі відаць іх галовы... 

Чарнявы, без пілоткі быў Ушакоў. Што ён Ушакоў, дазна- 
ліся толькі праз год, калі раз ноччу, зімой у маразы, прывёў 
той з сабою поўную хату партызан -- чалавек дваццаць. Яго 
ніхто не пазнаў: ні маці, ні ён, Алёша. Ушакоў усё помніў і пра 
ўсё расказваў сам. 

- У меня теперь две матери... Одна на свет родила, дру 
гая от голодной смерти спасла... С твойм хлебом, мать, мы 
дошли тогда до Бегомля... 

Гаворыць, а ў самога як слёзы на вачах. 

- Ле двое? Погибли, мать... В «Железняке» были... В бою... 
В гарнизоне... 

Выходзіў ён з хаты апошні. Зачапіўся ў нізкіх дзвярах 
прыкладам аўтамата за шалёўку - аўтамат быў ззаду на пля- 
аачаевыаца 

чы,-- адвярнуўся яшчэ раз і як застыў у дзвярах на ўсю праёмі- 
ну: шырокі новы белы халат на кажусе, белы башлык на 
галаве - накінуў перад выхадам і твар белы, ад агню і ад 
халата, як снег... 

-- Спасибо, мать... 


Яны паклалі Ушакова на Пагурку ля самай дарогі пад тры- 
ма старымі асінамі; паклалі на кажусе, прымяўшы высокую 
лясную мятліцу. 

Цямнелася; твар Ушакова адразу зрабіўся белы; здавалася, 
пабольшаў. Пабялелі і рукі - былі відаць здалёку. 

Вецер улёгся; далёкія бліскавіцы над Партызанскімі лаге- 
рамі высвечвалі нізкія хмары. Без сціханага шапталі над га- 
лавой асіны, хлыстаючы лісцем. Старыя, высокія, з кунатымі 
вярхамі асіны былі відаць аж з вёскі - з фермы. 

Шваргатала ў альшэўніку ўнізе, пад горкай, рака - на ка- 
менні; пахла халодным балотам. 

Ля ям зноў азваўся нямецкі кулямёт -- дагэтуль не было 
чуваць. 

Жаваранка, выцершы рукавом лоб, зняў з шыі аўтамат, 
паклаў побач з Ушаковым, тады, задраўшы ўгару рукі, доў- 
га знімаў ручны кулямёт - талерка лезла пад паху. Кулямёт 
ён паставіў на ножкі ля асіны і выцягнуў збоку з-пад дзягі 
рыдлёвачку -- зялёную, нямецкую, з кароткай ручкай. Рабіў 
усё спрытна, нібыта і не быў засыпаны пяском, нібыта і 
не нёс на сабе гэтулькі цяжкога... Уткнуўшы рыдлёвачку ў 
зямлю, ён пацёр далоні адна аб адну - з іх пасыпаўся на траву 
пад ногі пясок -- і сказаў ціха, як папрасіў: 

- Выскач на пасеку. На рог... Там, дзе ішлі. Немцы будуць 
забіраць сваіх. Пасекі яны баяцца, могуць пусціць разведку. 
Калі што - не варонь. Сячы і адыходзь сюды, на Пагурак... 

Узяўшы рыдлёвачку, Жаваранка ступіў вышэй на горку, 
паправіў кепку, сцягнуў пінжак, скруціў, шпурнуў да аўта- 
мата. Стаяў і доўга глядзеў на зямлю пад ногі, тады адразу 
ўзяў рыдлёўкай у штых, адкінуў далёка ад сябе сухі дзярняк 
з пяском, як адкідаюць усягды, калі збіраюцца глыбака 

капаць. Капануў і ўжо не адрываўся: ступаў і ступаў на- 
гой на рыдлёвачку, махаў і махаў рукамі. Набок паляцелі 
кавалкі дзерняку, зашапацеў жвір, рассыпаючыся па траве. 
Запахла сухім лясным пяском, трухлінай 1 свежассечаным 
пад'ялеўцам... Ручка ў рыдлёвачцы была парася Я Жава- 
ранка згінаўся аж у тры пагібелі. Ад цёмнай рубашкі плёчы 
яго рабіліся шырэйшыя, і сам ён у рэдкай цемнаце стаў 
большы, як усё роўна вырас за гэты цяжкі акопны дзень 
на пасецы; здавалася, мацней сціскае ў руках рыдлёвач- 
ку, чымся днём, капаючы акоп. Значыць, у чалавека ёсць 
сіла, не прапала за гэтыя дні блакаднай мітрэнгі; значыць, 
ён збіраецца перанясці ўсё, што чакае яго наперадзе, і з 
ім - не страшна... 

Жаваранка больш нічога не гаварыў, шоргаў толькі рыд: 
лёвачкай аб жвір, упарта, як рашыўшыся на што; здавалася, 
яго цяпер нішто не можа збіць з пуці -- хай хоць міны рвуцца, 
як удзень, ён будзе дзяўбці жвір на гэтай старасвецкай гары 
пад асінамі, і Алёшу не хацелася цяпер адыходзіцца ад яго. 
Адыдзешся - адзін. Нават аўтамат не ратунак, калі няма за 
плячыма чалавека. 

Калі Алёша азірнуўся на Пагурак з бярэзніку, Жаваранка 
стаяў ужо ў яме па калені. 

На пасецы было ціха; над акопамі і над дарогай ля ям ві- 
сеў туман. Адтуль ён цягнуўся сівой паласой на лог да вёскі. 
Цямнелася; пабялелі ля дарогі бярозы. Ля ракі ў альшэўніку 
адзыўнуліся дразды -- насцярожана, збіваючыся. У Венеры 
на загуменні нешта дагарала -- хліпалі цьмяныя водбліскі. Ад 
Партызанскіх лагераў, здавалася, бліжэй пад'ехалі хмары: гус- 
цей быў чуваць гром. Там недзе гудзелі самалёты. 

За Гарбатым Мостам заліваліся нямецкія буйнакалібер- 
ныя кулямёты, як усё роўна заходзіліся сабакі; тады хлопалі 
рэдкія вінтовачныя стрэлы - што ты ў цемнаце вінтоўкай 
зробіш - і чуваць былі густыя аўтаматныя чэргі з нашых 
ППШ. Немцы ноччу не наступаюць; значыць -- партызаны. 
Можа, нават на само Пячное... 

Бой цягнуўся доўга. Аўтаматныя чэргі то заціхалі, то чу- 
ваць былі гусцей; ірваліся рэдка гранаты ці, можа, міны з пя- 
раванага 

хотных мінамётаў, не разбярэш; толькі буйнакаліберныя ку- 
лямёты не сціхалі ні на мінуту. Было нават відаць, як з-за лесу 
паказалася чырвоная ракета - выткнулася на пядзю і адразу 
патухла. Пасля ў тым баку пачало яснець неба, памалу, як усё 
роўна ўзыходзіў месяц. Гарэла Пячное. Пачакаўшы, зарыва 
пашырэла, пачало мігаць і пералівацца. Страляніна не аціха- 
ла, і здавалася, калі паказалася зарыва, што бой ідзе бліжэй, 
у Партызанскіх лагерах, і гарэла не Пячное, а лагеры. 

Алёша хацеў адразу бегчы да Жаваранкі, але падумаў, што 
лагеры правей, а гэта якраз на Гарбаты Мост, што прайшло 
яшчэ мала часу і неяк надта ўжо ціха ў Венеры: маўчаў ля ямы 
нямецкі кулямёт, пагас на загуменні агонь -- вёска як вымер- 
ла. Нібы там і не было немцаў, нібы яна аціхла, як аціхала 
летам кожны вечар, калі ў хатах павячэралі і ўсе, змораныя 
за дзень ля сена, валіліся спаць... 

Пасля Алёша пачуў, як у вёсцы загудзелі машыны, ціхень- 
ка, што баючыся. Мігнулі прытушаныя фары. 

Немцы, відаць, сачылі за боем у Пячным і былі напага- 
тове. 

Страляніна ў Пячным парадзела; пабольшала зарыва, па- 
цягнулася вузкай белай паласой якраз туды, дзе ў лагеры ішла 
цераз балота праложаная ад ездавой новая дарога... 

Дарога ў лагеры паварочвала направа ў ельнік пад самым 
Пячным - проці Рабога Калодзежа. Да лагераў ад Венеры 
было вярсты чатыры, кутузаўцы нават не сталі ў вёсцы, 
адразу ішлі ў лагеры: у абозе на пярэдніх падводах былі 
раненыя. Спыніліся толькі ў канцы вёскі - адпусціць дамоў 
падводчыкаў, адзінаццаць чалавек. Узялі яго аднаго, Алёшу: 
папрывязвае коней павадкамі да саней, знойдуць дарогу да- 
моў, чорт іх не пабярэ. 

У лагеры падводчыкаў не пускалі. Алёша пад'язджаў усяг- 
ды толькі да першага паста на балоце. За гэты год, калі ля 
вёскі сталі кутузаўцы, Алёша пабыў разам з імі на баявой і 
на «хазяйсцвеннай» аперацыі і ў Крывічах, і ў Даўгынаве, і ў 
Буславе, ездзіў пад Вялейку і пад Краснае на «жалезку». Сён- 
ня кутузаўцы варочаліся з Княгінева -- бралі гарнізон разам з 

другімі брыгадамі. Двое сутак Алёша быў з кутузаўцамі; і туды, 
і назад - на марозе. Я а 

Венеру праехалі пад вечар. Мароз пёк за шчокі і праці. 
наў да касцей. Усю дарогу ад Княгінева трэба было ісці за 
саньмі - грэцца. Ішлі партызаны, ішоў і ён з імі» Сёння пас- 
ля палудня, калі яны былі ля Караліна, ірвануў сухі вецер і 
на полі задыміла мяцеліца, хаваючы ўсё з вачэй. Пад вечар 
пайшоў снег, сыпаў без аддухі, як з шуфля, і калі яны выехалі 
за Венеру на пасеку да ям, не было відаць свету. Усё стала 
белае: і поле, і соснік, і далёкі лес; пабялелі ад інею коні; 
панабівала снегу ў развалкі і ў вазкі. Партызаны ў белых хала- 
тах ішлі ля пярэдніх падвод, пабраўшыся рукамі за драбінкі; 
пазгіналіся - вецер дзьмуў у вочы з усходу - і як усё роўна 
раставалі ў белым віхры: не было відаць. 

Алёша ішоў за развалкамі самы апошні: адзін. У даваеннай 
цеснай сіняй вушанцы, у кажушку, у матчыных сівых валён- 
ках без галош, у кароткіх, з вузкай пульсэткай рукавіцах -- на 
правай распускаецца зверху нітка: парваў аб пугаўё, і відаць 
чырвоныя пальцы,- Алёша, збіваючыся з саннага тору, пе- 
растаўляў ногі са снегу ў снег, правальваючыся па калені, 
задыханы, халодны, спацелы. Мерзлі калені пад картовымі 
штанамі, гарэлі, як ад прыску. 

Вецер на развалах збіў да сядзення пасцілку ў чырвоную 
клетку - маці дала з сабой накрыць ногі,- і былі відаць 
трафейныя нямецкія ручныя кулямёты. Іх узялі ў гарнізоне 
ў Княгіневе, і цяпер яны, доўгія, чорныя, з папрыліпалы- 
мі да ствалоў ножкамі, пакрытыя сівым інеем, ссунуліся 
набок у развалах разам з сенам - аж чатыры штукі, і ад 
таго глыбей рэзаў снег полаз, скрыпеў, як пад цяжкім во- 
зам. Набок ссунуліся і скрыначкі з «лентамі», якімі было 
застаўлена ўсё сядзенне. Каню -- маленькаму кругленькаму 
Дэрашу -- хапіла за дарогу як досыць. Хоць падпіхай ця- 
пер... 

Каб толькі пераехаць пасеку, каб толькі схавацца ў лес... 

Ён лавіў валёнкамі палазкі і ехаў, адвярнуўшыся ад ветру. 
Але стылі рукі, дубелі; пальцы рабіліся як костачкі; зліпаліся 
павечкі, здавалася, паляціш носам у снег -- са сну. 
Рыа ны а 

Ён тады, саскочыўшы з палазкоў у снег, цёр рукавіцамі 
вочы, пасля хукаў у пальцы... 

На пасецы вецер шалеў, сек у шчокі калючымі крупа- 
мі - шчокі парабіліся шурпатыя, што кара; упіраючыся ў гру- 
дзі, як усё роўна рукамі, валіў з ног... 

Уехалі ў лес. Ля Гарбатага Моста было зацішна, на даро- 
зе пад палазамі заскрыпеў цвёрды тор. Наперадзе пагналі 
коней, змораныя, яны беглі ціха; беглі за саньмі трушком і 
партызаны ў белых халатах, падобныя адзін на аднаго. Алё- 
ша пазнаў у грумадзе толькі Ушакова і Міханькова-Дуню... 
Абодва невысокія, у кажухах пад халатамі і здалёку круглыя, 
як скачаныя са снегу бабы. Кратаюць толькі, бегучы, рукамі 
і нагамі. 

Пад Пячным павярнулі направа - у густы ельнік, які глу- 
ха шумеў над галавой ад ветру, цярушачы з лапак дробны 
белы пыл. Па ямістай дарозе - то ўніз, то на гару, кулямёты 
на санях то ўзад, то ўперад - выехалі на балота, чыстае і 
роўнае пад снегам сярод лесу. На ім густа стаялі невялікія 
стагі сена. На балоце падводы выраўняліся ў шнурок, і было 
відаць, як на трох пярэдніх ляжалі раненыя, накрытыя ка- 
жухамі. За балотам пайшоў стары альшэўнік і елка. Запахла 
свежым дымам ад сухіх сасновых дроў, ад яго аж закруцілася 
галава... 

Пад'язджалі да Партызанскіх лагераў. 

У ельніку іх сустрэлі аж двое партызан, у чорных доўгіх 
кажухах, без халатаў, з аўтаматамі на грудзях: пост. Пярэдніх 
прапусцілі адразу, сышоўшы з дарогі; Алёшу загадалі астацца: 
коней з лагера прыгоняць... 

- Стучи, парень, ногами... Не стой... 

Алёшу ні разу не пусцілі ў лагер. І цяпер -- сказалі «стучи 
ногами», і ўсё. Яшчэ ён пачуў, як яны сказалі адзін адна- 
му: «Жарко было...» -- і пайшлі хадзіць дарогай -- пад лагер і 
назад. 

У лагеры ўзмацнілі пост - аж двое аўгаматчыкаў. У такую 
мяцеліцу, калі яна ашалее на некалькі сутак запар і не відаць 
свету, трэба глядзець... Але ў такое безгалоўе ніхто да лагера не 
падыходзіў, не было чуваць; толькі тыдзень назад у мяцеліцу 





69 


Збег чалавек. Расказвалі, што той прыйшоў у лагер з-за Віліі, 
з Даўгынава - уцёк з паліцыі. Прыйшоў шас упоняаая Яго 
прынялі, але, мусіць, не давяралі, бо ў лагеры ён толькі вазіў 
бочкай ваду на кухню... Як збег -- ніхто не ведаў, Відаць, ноч- 
чу. Агледзеліся пасля ўжо і пайшлі па следзе. Чалавек збег 
босы. Чаму босы -- ніхто не мог сказаць. Вег праз Пагурак, 
абышоў Венеру і павярнуў пад Жары - ішоў напрамую на 
Даўгынава. 

За Венерай, пад Жарамі след на снезе закрывавіў, былі 
знаць жоўтыя плямы -- пасля адлігі паціснуў мароз, схапіўшы 
снег шэранню. Відаць, далей чалавек не мог бегчы босы і па- 
вярнуў у Жары - шукаў ратунку. Яго і дагналі ў Жарах; везлі 
назад раніцай праз Венеру - сядзеў на санях, і ногі ў яго былі 
акручаны белымі анучамі... 

Коні з лагераў ішлі адзін за адным, усе адзінаццаць. Лёг- 
ка цюкалі падковамі, згіналі і падымалі галовы -- даставалі з 
саней сена - і форскалі, дыхаючы на марозе белай парай, як 
дымам з печы. Іржалі - хацелі піць і рваліся дамоў. 

На Алёшавым Дэрашы пад'ехаў да паста Ушакоў. Саско- 
чыў з развалак, кінуўшы на пасцілку пугу; лейцы аддаў у рукі: 

- В сани, парень, и шпарь... И шел бы ты лучше к нам, в 
партизаны... Столько мерз вместе... 

Ужо калі Алёша сядзеў у развалках, Ушакоў крыкнуў наўз- 
дагонку: 

- Не усни только... Смотраи... Уснець -- и партизаны тебе 
не нужны будут... 

Дома Алёша двое сутак ляжаў на печы - на лучыне і на 
лахманах; двое сутак яму было холадна і яго трасло. Плакала 
маці, ціха, выцірала толькі слёзы, ходзячы па хаце. 

- Пяць гадоў без бацькі... І сябе, калі пойдзеш у лагер, 
жывога пахаваеш. Сам ведаеш, куды ідзеш... 


іра Адной ад немцаў лягчэй хавацца будзе...- адсмейваўся 
ён з печы. 


Прыйшла Альдзя -- у матчыным кажушку, у пяньковай хус!- 
цы. Пасядзела, не раздзяваючыся,- відаць, маці наказала, каб 
прыйшла. Гаварылі ўвесь вечар усе трое: маці, Альдзя і ён. 
Пра што хочаш, толькі не пра тое, што ён ідзе ў партызаны. 
ананасы асац аа 

На трэція суткі перастала плакаць маці; аціхла мяцеліца, 
занёсшы вуліцу ўпоравень з платамі; на трэція суткі, раніцай, 
ён пайшоў у лагер. Зноў прыбегла Альдзя, у кажушку, у пянь- 
ковай хустцы. Стаялі яны ўдзвюх -- Альдзя і Алёшава маці - 
на вуліцы ля варот і глядзелі яму ўслед, аж пакуль ён не сха- 
ваўся ў сосніку ля ям. Ён ішоў па цаліку, правальваючыся па 
калені ў снег, у тым самым кажусе, у сіняй вушанцы і матчы- 
ных валёнках без галош. Ветру не было, дзе ўзышло сонца, 
гарэла агнём неба. Мароз браў за шчокі і за калені - праз 
двое картовых штаноў. 

З паста яго адразу адвялі ў зямлянку да Ушакова. Ушакоў 
прывёў да камісара брыгады Рудава. Той слухаў, як дакладваў 
Ушакоў, і глядзеў на яго, Алёшу, нейкімі вясёлымі і жаўтаваты- 
мі вачыма, як усё роўна хітрыў: 

- Если бы ты пришел к нам, когда поют соловьй,- не 
взяли бы. А раз в такой мороз, когда мой хлопцы носы отмо- 
раживают, не побоялся, то возьмем. Возьмем...- і ён, пады- 
шоўшы, паклаў руку на галаву, як усё роўна пагладзіў. 

Калі яны выйшлі з зямлянкі ад Рудава, над лесам, над ста- 
рымі голымі вольхамі, вісела нізкае сонца, і ад яго неба над 
лагерам было белае... 


Алёша стаяў і глядзеў на зарыва. Яно пашырэла, пабя- 
ліўшы край неба аж да Гарбатага Моста. Гарэла, мусіць, усё 
Пячное. 

Зноў там пачулася густая аўтаматная страляніна. 

З Венеры, чуваць было, ішлі машыны. У цемнаце ля ям 
заблішчалі прытушаныя фары. Машыны ішлі на Пячное, 
сюды, на Гарбаты Мост. Дзве. Але, пад'ехаўшы да лесу, сталі. 
Натужна гудзелі -- з'язджалі з дарогі, разварочваючыся. На 
жытнім клінку пад лесам заміргалі цьмяныя агеньчыкі, як ад 
папяросы: свяцілі з ліхтарыкаў. Немцы падбіралі забітых... 

Прыбегшы на Пагурак, Алёша ўбачыў здалёк пад асінамі 
кучу белага пяску. 

-. Яхрэм...- паклікаў ён і стаў, каб аддыхацца. 

Жаваранка не адзыўнуўся, і Алёша падбег да самай ямы: 
белы пясок ляжаў па абодва бакі вострымі кучамі, і з-за яго 

Жаваранкі не было відаць. Ён хаваўся ў яме з галавой - 


краталася толькі зверху кепка - і ўсё кідаў рыдлёвачкай на- 
верх белы пясок, на адзін бок і на другі. Жарсцвяк шапацеў і 
сыпаўся назад у яму -- Жаваранку на плечы. 

- Яхрэм... Немцы...-- Алёшу як спёрла што ў горле. Закаш- 
ляўся. 

Жаваранка павярнуў у яме хуценька галаву, стаў і стаяў, 
дзержачы ў руках рыдлёвачку, як аўгамат. 

-. Дзе? -- спытаўся ціха. 

-- На дарозе... Бітых збіраюць... На машынах... 

- Тэтыя сюды не пойдуць. Гавары цішэй... 

- Пячное гарыць. Бой... Страляніна не сціхае, чуваць і 
цяпер... 

-- Дробная страляніна ў яме не чуваць - шоргаеш рыдлё- 
вачкай. У яме, знаеш, хлапец, што чуваць? Кананада... Аж 
зямля дрыжыць. Я, яшчэ ў акопе лежачы, чуў. Фронт пад 
Віцебскам... А што на пасецы? На акопах? -- Жаваранка пы- 
таўся з ямы, дзержачы рыдлёвачку ў руках. Не капаў больш, 
выціраўся толькі рукавом... 

- Ціха... 

-- Дарога гэта ім трэба: напрамую да Дзвінасы. Мы ім 
былі як скула ў баку... Асноўныя часці пойдуць тут -- Гарбатым 
Мостам...-- Жаваранка пастаяў, тады параўняў у яме пад на- 
гамі рыдлёвачкай пясок.- Два метры будзе, хлапец? Думаю, 
набярэцца, я ж не малы, а ў яме схаваўся. Чалавеку, хлапец, 
трэба два метры капаць. Спакон веку ў нашай вёсцы тры 
аршыны рылі. Раз чалавек - два метры. Каб спакойна ляжаў, 
зрабіўшы сваё. Хаця не кожны чалавек, пажыўшы на зямлі, 
заслужыў два метры. Немцы, кажаш, сваіх падбіраюць? І яны 
маюць хаваць, і яны думаюць рыць два метры... На, хлапец, 
рыдлёвачку і падай руку... 

Жаваранка лёгка вылез з ямы. Падскочыў, апёрся на ло- 
каць, растапырыў ногі і папоўз наверх, як усё роўна і не 
ан 
аднае аі ўся ў яму. Пастаяў, пасля паглядзеў на 

і сказаў: 

-- Наламі лапак. Яловых... Падсцелем... Дома ўсягды яло- 
выя лапкі ў хату няслі. І дамаўё на яловыя лапкі на сані ці на 
калёсы ставілі. Далёка не адыходзься...- Голас у Жаваранкі 
пацішэў, дрыжаў. Жаваранка як усё роўна баяўся многа гава- 
рыць. 

Яловыя лапкі калолі праз рубашку ў грудзі, калі Алёша нёс 
іх да ямы перад сабой. 

-- Давай, брат, удвух...-- Жаваранка кіўнуў галавой, паказ- 
ваючы на Ушакова. 

Ушакова падняслі на кажусе і паклалі на беразе ямы на 
белы пясок. 

- Нагніся і накідай лапак. На ўсё дно... 

З ямы дыхнула сырой зямлёй - так пахне зямля на полі ў 
халодную познюю восень перад марозам... Зазвінелі ля вуха 
камары. Лапкі чапляліся за рукаво, пасля цяжка падалі на 
дно. 

-- Апусцім у кажусе, хлапец... Не будзем жа мы яго проста 
так... 

Узяўшы кажух за крылле, яны паднялі з зямлі Ушакова, 
абступілі яму з двух бакоў і памалу апускалі яго, апускаючыся 
самі на калені. Пасля нагнуліся над ямай і спусцілі на руках. 
Ушакоў, адкінуўшы галаву, павіс на кажусе, тады, адарваны 
ад рук, здрыгануўся і ўпаў на дно - на яловыя лапкі. Зверху 
на яго пасыпаўся пясок. Жаваранка, падняўшыся ля ямы з 
калень, адышоўся, дастаў з пінжака з кішэні пілотку - зблізку 
ў цемнаце бліснула на ёй вішнёвая зорка. 

-- Спусціся ў яму... Накрыеш вочы... З таго боку саскоч... 
Якраз свабодна станеш... 

Ужо калі Алёша быў у яме, Жаваранка сказаў, як на вуха: 

-- Рукі папраў. І кажух зверху папраў... 

З ямы Алёша вылез як здранцвелы. Стаў побач з Жаваран- 
кам і стаяў. Пад горла падступіла гарачыня. 

Жаваранка перамяніўся з нагі на нагу ля ямы і паволі зняў 
з галавы кепку. І яму капаў, і апускаў Ушакова ў кепцы, не зні- 
маў, а цяпер зняў - стаяў, як усё адно ля Жараў на могілках... 

Алёша павёў рукой па галаве, па валасах -- за шыю пасы- 
паўся пясок. Не помніў, дзе згубіў сваю кепку. Калі займалі 

абарону ля Караліна, яна яшчэ была на галаве. Ляжаў у ако- 
пе, закрываючыся брыльком: ад сонца: абарону занялі пад 
вечар і сонца, спусціўшыся, біла якраз у вочы. ў 

Жаваранка, надзеўшы кепку, узяў ара ног рыдлевачку і 
пачаў закопваць яму, асцярожна -- сыпаў на чалавена: Нават 
пясок з кучы сіляў асцярожна. Пасля ўжо стаў махаць рыд- 
лёвачкай скарэй - гэта калі зямля сыпалася на зямлю, а не 
на грудзі Ушакову. Каб, здаецца, ён аддаў рыдлёвачку яму, 
Алёшу... Капаючы, было б лягчэй... Алёша пачуў, як у яго дры- 
жаць рукі... Гарачыня сціснула грудзі, і ён не стрываў -- адско- 
чыў ад ямы... Жаваранка як не чуў: сіляў пясок з адной кучы, 
з другой... 

На Пагурку відаць была цяпер белая паласа ад пяску. 

- Вот і ўсё... Уся мудрасць на зямлі...-- сказаў пасля Жава- 
ранка.- Дзіцячыя яшчэ ў цябе плечы, хлапец... Вот і дры- 
жаць... Збірайся. Глядзі сумку Ушакова. Там гранаты... 

Алёша тады падняў з травы аўтамат - накінуў, як усягды, 
на правае плячо ствалом уніз: лягчэй схапіць,- узяў пад асі- 
най нямецкую сумку -- яна была цяжкая, цягнула руку ўніз - і 
падбег да Жаваранкі. Яму раптам здалося, што яны з Жа- 
варанкам цяпер адны, зусім адны. Калі быў з імі Ушакоў, 
нават калі забіты ляжаў на кажусе, такога не здавалася, а 
пахавалі -- усё роўна як адны на белым свеце, нібыта і няма 
брыгады, нібыта яна і не адступіла да Дзвінасы, і не вядзе 
бой за Пячное... 

- Цяпер ія чую, хлапец... Там, брат, кіпіць...-- паказаў Жа- 
варанка рукой на Гарбаты Мост.- Адыходзім... За ноч вый- 
дзем да сваіх... 

Ён цераз галаву закінуў аўтамат за плечы, нібы ён яму не 
МОГ спатрэбіцца; падняў з зямлі ручны кулямёт, пстрыкнуў 
ножкамі”-- зачапіліся за рэмень -- і паклаў яго на правае пля- 
чо, узяўшыся рукою за прыклад. 

- Рванём дарогай. На Гарбаты Мост. Ноччу дарога наша... 
Пячное абыдзем злева, ля Рабога Калодзежа. І запомні: калі 
што -- прабівайся адзін. Даложыш усё... Запасны дыск -- у сум- 
ку... Рыдлёвачку дай мне пад дзягу. Наперадзе многа яшчэ 
Трэба будзе капаць зямлі, вайна не кончылася... 
аван 

Жаваранка стаяў з кулямётам на плячы, на белай пясча- 
най паласе, і глядзеў на Пячное -- на зарыва. 

Хмары сплылі з Партызанскіх лагераў - пайшлі краем 
неба на Жары: там цяпер свяцілі бліскавіцы, нізка, над са- 
май зямлёй. Ад ракі востра пахла балотнай рабінкай. Пачы- 


наў пырскаць дождж - рэдкімі капкамі -- на твар і на жоўтую 
пясчаную паласу. 
-- Дастань з сумкі «эфкі»...-- сказаў Жаваранка, калі яны 


сышлі з Пагурка. 


У 


На дарогу яны ішлі даваеннай лініяй-расцяробам, якая 
аддзяляла пасеку ад Гарбатага Моста і вяла, рэжучы лес на 
кварталы, за Рабы Калодзеж, да Віліі. На лініі ляжаў ціхі ту- 
ман, падбельваючы яе, як інеем. Убітая капытамі зямля, зда- 
валася, яшчэ пахла скацінай і сырадоем, і Жаваранка на якую 
мінуту падумаў, што яны гоняць лініяй з поля кароў: запаз- 
ніліся пусціцца з балота за Пагуркам, не было відаць сонца. 
Ціха вечарам; каровы ідуць адна за адной лініяй; не звярні іх 
на дарогу ў вёску - пойдуць у тумане на край свету... 

Мігнулася Кланя з дзецьмі: сядзяць дома на вуліцы, на 
лаўцы, расчыніўшы вароты -- чакаюць яго з поля... 

Лінія за вайну парасла бярэзнікам -- у пахі чалавеку, і Жа- 
варанка, ідучы наперадзе, расхінаў і расхінаў рукой кусты... 
На душы пасля Пагурка зрабілася раптам горка; здавалася, 
цісне на плячо не ручны кулямёт, а ўсе беды, якія зваліліся на 
яго за гэтыя дні. Адышоўшыся ад Пагурка, дзе пахавалі Уша- 
кова, ён як усё роўна апрытомнеў; нібы нехта ўзяў і паказаў 
за адзін міг, як на далані, што было на пасецы. 

Галава павяла ўбок... Ногі ступалі, як усё роўна ў мох... 
Ён падумаў, што яшчэ не адышоў ад кантузіі, што на Пагурку 
ўсё рабіў з гарачкі, і чапляўся рукой за галлё, каб устояць на 
нагах. Чуў, як гарыць агнём даланя... Рэзала бок рыдлёвачка 
пад дзягай... 

Пастаяўшы, Жаваранка пераклаў кулямёт з аднаго пляча 
на другое і зноў пайшоў лініяй да дарогі, цяжка ступаючы 

ботамі па ўбітай зямлі. Лягчэй стала дыхаць, адышла. пра- 
вая рука. І сам ён патроху пачынаў як усё роўна адыходзіць: 
чуў, што баляць ногі і плячо пад кулямётам, што робіцца 
холадна -- астыла за плячыма мокрая ад поту кашуля. 

Выходзілі на пасеку да дарогі, у малады, да пояса, соснік. 
На лініі рос высокі верас, у калена - скроб сухім галлём па 
халявах. У лагчынах, дзе знаць быў тор ад калёс, адскочыла 
высокая лясная дзяцельніца, цвіла -- ад яе дарога пад нагамі, 
здавалася, пасыпана снегам. 

З сосніку яны зноў убачылі зарыва над Пячным. Спынілі- 
ся, стаялі адзін ля аднаго, плячо ў плячо, 1 глядзелі. 

- Не чуваць, хлапец, нямецкіх кулямётаў... Можа,. я 
аглох?.. Толькі нашы аўтаматы...- ціха загаварыў Жава- 
ранка. 

Далёка, за Партызанскімі лагерамі, трашчалі рэдкія аўта- 
матныя чэргі. 

-. Наш аўтамат я пазнаю. Гэта ў мяне тонка...-- Жаваранка 
памаўчаў, тады сказаў мацней: - Немцаў выбілі з Пячнога... 

Алёша нічога не адказаў, Стаяў і слухаў: недзе блізка, у бок 
ям, раптам загудзела машына. 

Жаваранка адразу зняў з пляча ручны кулямёт, адлажыў 
ножкі і паставіў яго на зямлю ў верас. Пасля сцягнуў цераз 
галаву аўтамат, павесіў на шыю; сагнуўшыся, падцягнуў за ха- 
лявай два ражкі. 

-- Дзе, хлапец, твае? -- спытаўся. 

- У чахле на дзязе. Пад пінжаком. 

- Поўныя? 

- Абодва. 

-А дыск? 

- Пачаты. Іўрбанаў поўны. 

-Іў мяне пачаты... І два ражкі. Усё пайшло з сумкі. І сум- 
ка не ведаю дзе. Мусіць, зняў з пляча і яе засыпала разам са 
мной. А ў Ушакова адны гранаты? 

- І тол. Шашка. З запалам... У паперу закручаны... 
сары Запал падай мне. Палажу ў кішэньку, у пінжак. Не густа 
ў нас, хлапец, гароху... Папражылі за дзень, маць яго так... Ты 
відзіш? Агні на адным месцы, у клінку... 
вара ыа ае ыа 

Жаваранка перамяніўся з нагі на нагу і зноў глянуў на руч- 
ны кулямёт. Кулямёт прыгнуў дыскам высокі верас, і галінкі, 
выпростваючыся, скраблі па жалезе. Стаяў высака на ножках, 
нацэлены якраз на дарогу, чорны ў цемнаце, што жук. Здава- 
лася, адзін сабраўся ваяваць, суровы і зацяты, як чалавек. 

- Повен дыск, хлапец... Ты што, жартуеш?..- сказаў Жа- 
варанка, нібыта гэта ён, Алёша, хацеў пакінуць кулямёт на 
лініі.--- Паглядзі да ям. Нешта я не магу змікіціць, што там 
робяць машыны...-- Жаваранка пакруціў галавой і паскроб 
ногцямі зверху па аўтамаце -- па жалезе. 

Ля ям на дарозе машына свяціла агнём ад фар у жытні 
клінок. У агні мітусіліся людзі, як матылі круга лямпы. 

-- Падбіраюць сваіх... Аж дагэтуль. Далі мы ім, хлапец, 
работы... 

Машыны загудзелі мацней; ціха ішлі сюды, на пасеку, пры- 
тушыўшы фары. 

Жаваранка тузануў Алёшу за плячо; цяпер яны глядзелі 
толькі на машыны, якія паўзлі ад ям. 

-- Тры... І блізка, хлапец, адна ля адной... 

- Чатыры... 

У Пячным зноў захлебясталі кулямёты і ўзнялася густая 
аўтаматная страляніна. Па лесе ішлі водгаласкі, і здавалася, 
што страляюць зусім блізка, ззаду. Яшчэ больш сцямнела, 
на зямлю лягла ноч; зарыва над Пячным пагусцела, акрыва- 
вілася. 

- Цяпер ясна, што робіцца круга нас. На помач ідуць...-- 
Жаваранка адным махам падняў кулямёт і паставіў на нож- 
кі перад сабой. Апусціўся на калені, паклаў збоку аўгта- 
мат.-- Далекавата... Ноч... 

Алёша лёг побач на халодны сівец. Ціхенька адвёў назад 
затвор аўтамата. Глядзеў, як Жаваранка прымошчваецца ля 
кулямёта: рассоўвае ногі, нібыта яму цесна на пасецы, нібы- 
та, не рассунуўшы іх, ён не зможа страляць. 

Машыны спусціліся ад ям у лагчыну, выраўняліся і мі- 
налі ўжо жытні клінок, дзе ўсё яшчэ ў агні ад фар мітусіліся 
людзі. 

Над Венерай асвяцілі неба бліскавіцы. 

2 Дождж у вёсцы... Ты відзіў, куды хмару занясло..-- 
Жаваранка, здавалася, і не чакаў машын. Пасля сказаў: - 
Ранавата мы з табой былі, хлапец, адсюль сабраліся. Паваю- 
ем яшчэ на сваіх гародах... Ад бліскавіц толькі ў вачах цёмна, 
Як сляпы робішся... Ты, хлапец, нос не высоўвай наперад, 
Глядзі, што я... Старайся па кузавах... 

Перад вачыма зрабіўся белы ад агню соснік - па ім ра- 
занулі вострыя промні ад фар, стаўшы на адным месцы, як 
падпальвалі ўсё роўна. 

Жаваранка, апусціўшы руку пад кулямёт, прыціснуўся да 
шырокага прыклада і ніяк не мог лучыць пальцамі ў дужку. 
Злавіўшы на канцы ствала фары пярэдняй машыны, падумаў, 
што ўсе машыны добра відаць у цемнаце: падсвечваюць адна 
адну, што да першай ужо блізка, метраў сто... 

Пярэдняя машына ўперлася ў соснік. 

- Па другой, хлапец, па кузаве... 

Ад стрэлу адразу заклала вушы; Жаваранка бачыў толькі, 
як ірванула і дрыжыць у цемнаце перад вачыма доўгае полы- 
мя, асвяціўшы на пасецы пні і белы сівец: як на дарогу пад 
машыну пабеглі чырвоныя палосы - у дыску былі трасіркі; як 
раптам пыхнула і стала гарэць спераду машына. Ехала яшчэ 
і гарэла. Полымя лізнула кабіну; загарэўся над кузавам бры- 
зент, як у хаце страха ў пажар. 

На дарозе зрабілася відна, як удзень, і Жаваранка ўбачыў: 
ззаду з кузава пасыпаліся на зямлю немцы ў касках - каскі 
блішчалі ад агню; пасыпаліся кучай, што пацукі ноччу ў 
варыўні, (у загарадцы з бульбы, калі запаліш сярнічку. Ён 
тады паціснуў чуць-чуць плячом управа, на прыклад, павярнуў 
ствол лявей, і чырвоныя шнуркі пабеглі па кузаве. 

Машына стаяла і гарэла, як свечка; ён злавіў ствалом дру- 
гую: тая звярнула з дарогі пад жытні клінок, заварочвалася 
на ПОЎНЫМ кадзе: па загонах, каб выскачыць да ям. Астатнія 
ра а адра ера паа ісаў 
бы дых, а то аж Міт алася. "другая машына -- перавёў 
лася, і ён згубіў с “аі а ўдаў Але машына не загара” 
абраны Заба» ий; не бачыў перад сабой і чырвонай 

асы. Пачуў, як збоку кораценька трашчыць Алё- 
ананас аа 

шаў аўтамат, і здагадаўся, што ў дыску кончыліся патроны. Ён 
тузануў у гарачцы затвор да сябе і націснуў на курок. Затвор 
пуста бразнуў, як клямка дома ў хаце аб слясак. 

З-за дарогі, з жытняга клінка, сюды, на пасеку, білі з аў- 
таматаў немцы - там былі відаць кароткія і вострыя, што 
кінжал, агні. Над галавой у цемнаце свісталі кулі. 

Іх засеклі па агні з кулямёта. 

-. Хлапец, маць тваю так! -- закрычаў Жаваранка.-- Сабак 
дражніш... Патроны беражы... 

На дарозе гарэла машына: брызент зверху што карова 
языком злізала, і цяпер у агні былі відаць чорныя скабы, 
нібыта на хаце згарэла саламяная страха, выставіўшы латы. 
Ад агню на пасецы дрыжалі, падскокваючы, пні і кусты 
пад'ялеўцу, і ўся пасека, здавалася, хілілася набок... 

Жаваранка яшчэ раз крыкнуў: 

-- На Гарбаты Мост, хлапец!.. Пакуль яны нас не накрылі. 

Схапіўшы з зямлі аўтамат, ён падняўся на ногі; нахіліў- 
ся над кулямётам і стаў даставаць затвор. Дастаўшы, так і 
пайшоў з подбегам лініяй: у адной руцэ затвор, у другой 
аўтамат. 

Пачуўшы блізка на дарозе стрэлы, спопаразку стаў і азір- 
нуўся. У машыне рваліся патроны, хлопалі, што разрыўныя 
кулі; з агню сыпаліся іскры. 

На акопах ірванула міна, калыхнуўшы цемнату крывавым 
водбліскам: немцы білі з Венеры па пасецы, як і ўдзень. 

- Цяпер тут нам, хлапец, рабіць нечага... На пасеку да 
дня яны не сунуцца. Усю ноч дарога наша. Адваявалі. За ноч 
трэба дагнаць сваіх. Кроў з носа, а дагнаць... Жаваранка 
размахнуўся і кінуў з лініі ў гушчар затвор ад ручнога куля- 
мёта. -- Саслужыў службу Ушакоў і пасля смерці... 

Па ўсёй пасецы аж пад самы Пагурак ірваліся міны; ад 
водбліскаў у тым баку было відаць неба: цяжкое, бурае, яно 
нізка вісела над Венерай. 

8 галля капала на рукі раса; туг, ля Гарбатага Моста, 
прайшоў дождж. 

Азваўся раптам салавей, блізка за плячыма на лініі, і 
змоўк. Пачакаўшы, зацёхкаў густа, усё роўна як вада палілася 

дзе блізка крыніцай. Пасля замёр, і яго ўжо не было 
чуваць. й 

Яны спыніліся і слухалі: якраз трэба было выходзіць на 
дарогу. Усюды зрабілася ціха: не рваліся ззаду на пасецы 
міны, не сакаталі кулямёты - ні ў Пячным, ні ў Венеры. 

Жаваранку здалося на мінуту, што на зямлі ўсюды цішы- 
ня, як да вайны... У галаве мільганула нешта далёкае, яшчэ 
дзіцячае: надвячорак і туман на пасецы ля Пагурка пасля 
дажджу... ў 

На дарогу яны выйшлі асцярожна, дзержачы аўтамат у 
руках: наперадзе ён, Жаваранка, ззаду, збоку,- каб адразу не 
секанулі па абодвух -- Алёша. 

Дарога, белая ад пяску, была відаць далёка ўперадзе. Па- 
святлела. Угары раз'ехаліся хмары, над Пагуркам азначылася 
доўгай паласой сіняе неба; на ім міргалі дробненькія зоркі, 
жменькай. Над Партызанскімі лагерамі, дзе патухла зары- 
ва, зноў зачырванелася неба, там узыходзіў месяц -- сцёртая 
зверху поўня: паказалася з-за лесу, з-за вострых елак. На яе 
забыліся: пасля ўчарашняй месячнай начы за Жарамі ў ако- 
пах прайшоў, здавалася, век. 

Уперадзе над дарогай вісеў туман. Пасля дажджу густа пах- 
ла сырым лясным жвірам. Круцілася галава; хацелася спаць; 
балелі вочы і падгіналіся ў каленях ногі. 

Яны пайшлі цвёрдай сцежачкай каля самага сосніку, моча- 
чы боты ў сіўцы: на дарозе былі відаць здалёку. Зноў павяло 
на сон. Забалела ў крыжы, востра совала, як нажом; пякло 
зверху скуру, як прыскам. 

«Ад міны асталося... Не адмахне-ешся... На Пагурку, калі 
капаў яму, не чуў...» - падумаў Жаваранка і сказаў: 

- Ну што, хлапец? Выцягнем воз? Помніш, як цягалі іх 
тут, ля маста? Са снапамі... 

Алёша маўчаў. 

Пад нагамі на сцежачцы шуршаў дробны лясны жвір. За- 
Наёла балотам - прэлым лісцем і яловай карой: уваходзі- 
ы А аа паа Моста.  Ельнік- елкі ў камлі ў два 
ы іа ыа ыся за лініяй, цягнуўся па левы бок даро- 

дзеж; па другі - ішоў да самага Пячнога, 
аран 

хаваючы Партызанскія лагеры, і далей да ракі Дзвінасы. За 
Дзвінасой падымаўся на гару, мяшаўся з соснамі і, то апус- 
каючыся ў нізіны, то зноў узбіраючыся на пагор'і, ішоў пад 
Бегамля, на Палік. 

Гарбаты Мост быў у самым нізкім месцы. Тут некалі цякла 
рака з балота пад Пагуркам у Вілію. Пасля згубілася ў балоце, 
ажывала толькі вясной у разводдзе, калі, сцёкшы з пагоркаў, 
вада збіралася ў нізкіх месцах ля Гарбатага Моста. На згон 
зімы, як пачыналася разводдзе, на Гарбаты Мост, бывала, не 
ездзілі па цэлым тыдні. 

Летам, нават сухім, ля моста было гразка; ля яго выбівалі- 
ся калясьмі між яловага карэння глыбокія калдобіны - восі 
ў калёсах клаліся на зямлю. Да моста вазілі па нараду кож- 
нае лета жвір; леспрамгасаўскія шафёры гацілі метровыя 
плашкі -- усё лезла як у прорву. 

Мост паклалі высака, каб, хлынуўшы пад яго, не магла 
падняць і знясці вясной вада, і горб яго ўсягды быў сухі і 
чысты; высланы сасновымі новымі дылямі з-пад леспрамга- 
саўскага гатара, ён жаўцеў, як падлога; на ім, калі летам вазілі 
снапы з поля ад Рабога Калодзежа, заўсёды ляжала зерне, 
намалаціўшыся з вазоў, і яго абсыпалі вераб'і. 

Зайшлі ў туман; уперадзе стала сіва, і не было відаць 
моста. Стала холадна ў плечы, дзе была, намокшы, кашуля, і 
Жаваранка падумаў, што заснуць і паляцець з ног не дасць хо- 
лад... Ішоў, правальваючыся ў калдобіны, то заплюшчваючы, 
то адплюшчваючы вочы. 

Сышлі са сцежкі і ішлі пасярод дарогі; Алёша мінуў Жа- 
варанку, і наперадзе ў сівым тумане цямнела, калышучы- 
ся, яго галава. Жаваранка падымаў ногі, каб не зачапіцца 
за яловае карэнне; правальваўся ў калдобіны, глыбака, аж 
калола ў галаву; грукаў цяжкімі ботамі па ўбітай сцежцы і 
па драўляным насціле на мосце... Галава вяла ў бакі; перад 
вачыма зыбаўся і чорны лес, і белы туман, перамешаны з 
цемнатой,-- Жаваранка спаў ідучы... 

І калі ззаду ля Венеры захлебястаў нямецкі кулямёт, яму 
здалося, што ляскочуць калёсы па калдобінах, тут, ля Гарба- 
тага Моста: і ззаду, і наперадзе... 

..Яны, мужчыны, чуць не ўсім калгасам - дваццаць пад- 
вод -- едуць з Венеры на поле пад Рабы Калодзеж - поле 
пад Рабым Калодзежам, гектараў з пяцьдзесят, было венер- 
скае -- звозіць снапы: ячмень. Ячмень удаўся; рос у сёлет- 
нія дажджы высокі, цёмны; яго пажалі, саставілі ў мэндлікі 
яшчэ тыдзень назад. Усе гэтыя дні пякло позняе жнівеньскае 
сонца, на небе не было ні хмаркі; ячмень дайшоў у снапах, 
хрумшчыць на зубе, і яго трэба схапіць з поля адным махам: з 
учарашняга вечара схмурэла, з раніцы на ўсходзе пацягнуліся 
сівыя палосы, заблішчала калючае сонца, падзьмуў, круцячы, 
вецер - чакай, нарве дажджу... 

Ячмень не схопіш ні за раз, ні за два. У вёсцы яшчэ звеча- 
ра вывесілі нарад - усім звозіць снапы, -- і старшыня, Папок, 
сам пайшоў па хатах. Людзі ўсталі сёння додніцай і лавілі 
коней на выганчыку ў тумане, дзе яшчэ ярка гарэў агонь і 
спалі начлежнікі. Старшыня першы прыйшоў на ферму да 
кладовай, дзе выдавалі збрую, першы сеў на падводу і цяпер 
едзе на поле ўперадзе з Алёшам Беланоўчыкам... 

Калёсы ляскочуць па ўсім лесе; падводы расцягнуліся на 
вярсту - выязджалі не ўсе разам, паднялі пыл вышэй сосніку, 
і цяпер ён асядае на зямлю ля Гарбатага Моста, аж знаць 
на траве. На падсохлую гразь сыплецца з колаў сівы пясок і 
ляжыць зверху тонкімі шнурочкамі. 

Трасе на калдобах, у парожніх калёсах падкідае на дош- 
ках, аж баляць бакі. Грукае збоку выслізганы жоўты яловы 
парубень, падскоквае да ляжэек, б'е па пальцах, калі ловіш 
адной рукой - у другой лейцы і пуга - скручаную ў вузел вя- 
роўку, каб падкінуць пад ніз і прымасціцца мякчэй. 

На калёсах адны мужчыны. За Алёшам і за старшынёй 
трасецца Андрэй Багун са сваімі сынамі: старэйшым Вало- 
дзем, сярэднімі Іванам і Савэркам і самым меншым Арка- 
дзем - пяць падвод з адной хаты. Аркадзя зусім малы, чуць ві- 
даць з калёс зза ляжэск яго стрыжаная чорная галава. Узялі, 
не пабаяліся; воз складуць, уціснуць і пярэймуць на калдобах 

ай кашулі, курыць і кашляе; стары 
“а намемюяешннсц ане 

Марка - сядзіць, згорбіўшыся, у калёсах, у сівым унакідку 
пінжаку, тузае без аддухі за лейцы; за ім - яго сын Платон і 
Палюшыны зяці - Мірановіч і Перапёлка, мужчыны адных 
гадоў, не падобныя адзін на аднаго. Не ўтрывалі, пасаскок- 
валі з вазоў і ідуць, вялікі і малы, збоку сцежачкай, маха- 
ючы на коней пугамі. За Палюшынымі зяцямі - Мацяёнак- 
Пулямёт, прыйшоў з вайны ў дваццатым годзе і астаўся 
пасля таго Пулямётам; стары Язэп, невысокі, вёрткі - у яго 
самы большы ў вёсцы сад і вуллі з пчоламі -- прадае мёд; 
за Язэпам - брыгадзір Аляксандра Лязёнак, белабрысы, у 
сярэдніх гадах, у чорнай скураной паношанай куртцы - бегае 
ўсягды ў ёй па вёсцы і па полі з меркай-сажнем на плячы; за 
яго калёсамі, блізка, упіраючыся ў парубень, бяжыць Жава- 
ранкаў конь... Ззаду за сабой Жаваранка нікога не бачыць: 
пыл. Крычаць толькі дзеці, паганяючы коней,-- не пазнаеш 
здалёку чые... 

Пасля калёсы ляскочуць на загонах па цвёрдай, прыбі- 
тай за лета дажджамі зямлі і дробным, абчэрсцвелым белым 
каменні -- па ім, цокаючы падковамі, конь высякае іскры; зза- 
ду за калясьмі цягнецца на вяроўцы закінуты на пятлю пару 
бень, шапоча, ірвучы ячнае кароткае ржышча і прырудзелы 
ад вільгаці пырнік... 

Падводы заехалі ад маяка, які стаіць у канцы поля ля да- 
рогі, перад Пячным. На кожны загон - падвода. Класці вазы 
памагаюць адзін аднаму: брыгадзір не даў укладчыкаў. 

Жаваранка стаіць на снапах на возе, і яму відаць усё поле, 
чыстае, зжатае; на гэты бок бярэзніку, дзе быў ячмень - у гус 
тых мэндліках. Над ціхім полем -- млявае, у дробных вобла- 
ках неба; сеецца, дрыжучы, над бярэзнікам празрыстая смуга. 
За ім пад лесам відаць падласая скаціна -- кучай... Над маяком 
высака кружаць бацяны, раскінуўшы крылле і аддыхаючы ў 
бязмежнай шырыні... 

Алёша кідае і кідае на воз снапы. Яны высахлі і шасцяць 
асцём, асця повен рот, дробнага, пакрышанага; насыпалася 
за каўнер, прыліпшы да спіны. 

Воз высокі і вузкі, калышацца пад нагамі, калі падыходзіш 
пад перад, каб зачапіць, падняўшы ўгару на руках, парубень 

за паперадоўку,- гэта не жыта, што расцягнуў на ўсе снапы 
воз і стой, як на стозе. 

Воз уціскаюць удвух з Алёшам, топчучы ззаду нагамі 
ржышча і стары, падчарнелы гугель: ён, Жаваранкаў апера- 
заўшы вяроўку круга паясніцы, Алёша - ўчапайшнння за яе ля 
парубня, тузаючы і колючы да крыві аб камлі ў снапах рукі... 

Ляскае аб утулкі жалезная вось у перадку -- падымаецца з 
парубнём... 

Падводы на ўсім полі, аж да бярэзніку. Храпуць коні, 
махаючы галовамі ад сляпнёў; крычаць адзін да аднаго 
мужчыны -- чуваць голас старшыні Папка; смяюцца на ўсё 
поле -- нехта ссунуўся са снапамі, не ўціснуўшы яшчэ і воза. 
Ля маяка пад Пячным завялі трактар; схавалася за бярэз- 
нікам з вачэй падласая скаціна; вышэй падняліся ўгары 
бацяны -- пад самыя воблакі, і іх трэба доўга лавіць вачыма, 
прыплюшчыўшыся. 

Пярэднія падводы, уціснуўшыся, выязджалі на дарогу да 
лесу. Жаваранка, мінаючы на загоне мэндлікі, пусціў каня 
ззаду за Алёшавай падводай... 

Зноў пахне ля Гарбатага Моста разбалабошаная гразь - 
сырым торфам і дзёгцем. Ля моста трэба ісці збоку ля воза і 
падпіраць плячом калючыя снапы. 

Цераз мост Жаваранка пераехаў, як цераз высокі загон 
на полі. Конь адразу зацёпкаў нагамі па гразі; затросся на ка- 
менні ў калдобах воз, асыпаючы на чорную бліскучую гразь 
жоўтае доўгенькае асцё; занокалі ўперадзе Багуны -- ехалі ўсе 
чацвёра за бацькам; мігнуўся за імі, перабягаючы з аднаго 
боку дарогі па другі, брыгадзір Лязёнак -- заблішчала на сон- 
цы яго скураная чорная куртка... 

Конь ірвануў з каляі на сухое, на сцежку, Жаваранка нават 
не згледзеў калі. Напяў лейчыну абедзвюма рукамі, каб адвяр- 
нуць, конь захроп, заскакаў на адным месцы, прысядаючы на 
заднія ногі ў гразь - з-пад яго паляцелі пырскі, на снапы і на 
грудзі Жаваранку,- тады адкінуў галаву і заірзаў на ўвесь лес... 
Лопнула ўперадзе, недзе ля цугляў, лейчына, і Жаваранка, 
нагана зямлю нагамі і адваліўшыся назад, так і 

карэнне... Конь, высокі Буланчык, сыты, 
ы беса аца ЦЬ ВЧ 

аж блішчаў, пачуўшы Вышай ірвануў адразу ўбок; цялежкі ўпер- 
ліся У дарэнне у каляі, і парвалася, стрэльнуўшы, атоса. За- 
гнулася дугой угару - каню на спіну. Конь скочыў як падсма- 
лены ўперад, падымаючы за лейчыну Жаваранку з зямлі; воз 
закалыхаўся з боку на бок, нахіліўся і пачаў валіцца ў самую 
гразь - у яміну... Нахіліўся, як усё роўна лёг па што, тады 
выпрастаўся, задрыжаў і быў ужо на сухім... Жаваранка бег 
за возам па карэнні, учапіўшыся за лейчыну; азірнуўшыся - 
ззаду крычаў Алёша, з'язджаючы з моста,- убачыў, што з 
боку дарогі ля самай яміны за старой, абпаленай з камля ел- 
кай, стаяў старшыня Папок. Усміхаўся белымі зубамі і ляпаў 
даланёй аб даланю - ачышчаўся ад гразі... Шырокі ў плячах, 
ён як усё роўна ўрос у зямлю над ямінай: лавіў ужо рукамі 
Алёшаў воз, што каціўся з гары, з моста. Жаваранка падумаў, 
што старшыня лавіў кожную падводу, падставіў плечы і пад 
яго воз, што ён будзе стаяць і пераймаць усе падводы, пакуль 
не пераедуць цераз Гарбаты Мост... Чалавек дужы і цвёрды, 
як дрэва ў камлі. Стаіць і падстаўляе плечы. Смялей тады і 
ў рабоце, і жыць смялей, калі ёсць такія людзі. Папок пяты 
год ужо ў Венеры за старшыню; пяты год на яго плячах усё 
ў вёсцы. 

Жаваранка ад'ехаўся з возам 1, азірнуўшыся, убачыў Пап- 
ка здалёку: ён стаяў ля моста, выставіўшы ўперад рукі, каб 
каму памагчы... Здалёку доўга была відаць яго галава; пасля, 
наехаўшы, яе схаваў воз... 


Жаваранка зыбнуўся на нагах - зыбнулася ўперадзе ў бе- 
лым тумане Алёшава галава... 

Міналі Гарбаты Мост, узбіліся на сухое і пайшлі лагчынай, 
спатыкаючыся на яловым карэнні. У лесе ўсё хаваў туман: 
асеў раптам, густы, на самую зямлю, і Алёша ўперадзе ішоў, 
як на полі ў жыце. 

Жаваранка пацёр пальцамі вочы -- пальцы былі халод 
ныя, што зімой. 

-. Пачакай, хлапец, паслухаем... 

Уперадзе было ціха. Сыры туман запах гарам ад бульбы. 


Гар цягнула з Пячнога. 

ЗУ сумцы, хлапец, нешта бразгае... Заплюшчу вочы, 
ідучы, і чую... 

-- Рукой дзяржу ўсю дарогу... 

2 Як заблішчыць поле, возьмем улева. На Рабы Калодзеж. 
Далёка не адыходзься. Не падымаюцца ногі, хоць ты што. 
Цягну па дарозе. Іду і сплю. Вочы рэжа... Зліпаюцца... Каб, 
здаецца, вады халоднай дзе прыгоршчы... павучынне змыць... 
Ад міны, відаць... Першы раз іду і сплю. Як толькі пакладу 
рукі на аўтамат, здаецца, апёрся на ложак... Лёгка адразу ўся- 
му... Ніколі не думаў... 

Падняліся на вышэйшае: пад нагамі чуваць быў глыбокі 
пясок. Ісці стала цяжэй. Туман яшчэ больш пагусцеў, зрабіўся 
белы як снег. Заківалася ўперадзе Алёшава галава. Жаваранка 
пачуў, што яго зноў калыша ад сну, мякка, як на санях... 


Сані ляцяць з гары, з гурбы - у каня хамут аж на галаве,- і 
тады Жаваранка адпускае лейцы, адным махам падымае нагу 
з саней і ловіць ля полаза цвёрды, уезджаны снег: калі будуць 
куляцца -- прыдзержыць. Пасля ўжо, калі конь на роўным чапае 
і чапае трушком, абкідваючы з-пад ног чыстым цвёрдым снегам, 
Жаваранка паварочваецца і глядзіць на Кланю - дагэтуль ён 
увесь час чуў яе плячом: сядзіць побач у вазку. Пяньковая хуст- 
ка ў яе з'ехала назад, відаць гладка зачасаныя валасы ля вуха і 
чырвоная ад марозу шчака -- мароз невялікі, можна сядзець з 
лейцамі ў руках без рукавіц,- на паднятым каўняры ў Клані на 
пасмах воўны дробненькі белы іней. Жаваранка, заціснуўшы 
між калень лейцы, папраўляе хустку ў яе на галаве -- насоўвае 
ніжэй, на лоб: у Клані заняты рукі, яна дзержыць, прытуліўшы 
да сябе ў дзве рукі, закручаную ў суконную пасцілку малень 
кую дачку. Глядзіць на яго, Жаваранку, усміхаючыся і паказ- 


ваючы галавой: падцягні ўверх кажух, спаўзае з пасцілкі. 
Жаваранка папраўляе кажух, падцягвае яго вышэй, Клані на 


рукі. Кланя хавае пад аўчыну нос, 
чы нешта да дачкі: адно і тое ж -- называе, мусіць, па імені... 
Першага, Валодзю, Кланя нарадзіла дома, пры Александ- 
рыне. А тут... Мучылася цэлы дзень, і ён адвёз яе ноччу за 
пяць вёрст у Горна, у бальніцу... 
наце а, 

доўга сядзіць так, гавора- 


Дачка нарадзілася ў іх якраз на Восьмага сакавіка, на свя- 
та. Вялікая, чатыры кіло... Доўга падкідалі там яе на руках: на 
такое свята ды яшчэ дачка... 

Ён сядзеў і думаў, што і сягоння свята: вязе дамоў Кланю 
з дачкой праз дзесяць дзён пасля родаў; васемнаццатага - на 
Парыжскую камуну... У той дзень неяк надзіва ўсё ўразалася ў 
памяць, мусіць, каб астацца навек... Белае поле наўкола, аж сі- 
няе ад снегу, не глянь; далёка ад дарогі цёмны сад - круціцца 
на адным месцы, калі пачынае бегчы конь; гурбы, высокія, 
з гарбамі, як вільчакі на стрэхах, стаяць ля дарогі ўровень з 
альшэўнікам - зіма была са снегам ад самага пачатку; далёкі 
Двор, што чарнее маленькімі хатамі,.- у некага паліцца ў 
печы, і ўгару падняўся слуп белага дыму; сонца высака ўжо за 
хмарамі -- бяжыць услед за саньмі; белы іней на чорнай гры- 
ве ў каня, і пара, якая ідзе ў яго з храп, як з хаты на двор, калі 
адчыніш у мароз дзверы... Бразджаць цуглі нейкім ядраным 
звонам, можа, таму, што на ціхім марозе; шваргочуць, як шар“ 
гуны на вяселлі, як дзіцячыя чыстыя галасы сярод шырокага 
поля, як вада ў крыніцы на каменні... І тады ён чуе, што гэта 
звіняць не цуглі, а плача, заліваючыся, збоку пад пасцілкай 
і пад кажухом маленькая дачка, якой толькі ўсяго дзесяць 
дзён і якой ужо нешта не па душы. Ён напінае лейцы, каб 
сцішыць каня, і думае, што чуе голас свайго дзіцяці першы 
раз - дагэтуль яно маўчала,- і ў яго нешта спірае ў грудзях... 
Пасля ён чуе, як робіцца цёпла ў вачах - у куточках,” і яму 
лягчэй... Ён адпускае лейцы, зноў бяжыць конь; уткнуўшы 
галаву ў кажух, гаворыць і гаворыць да дачкі Кланя, назы- 
ваючы яе Тоняй... Ён пераказаў ёй адразу, каб дачку назваць 
Антунінкай; Кланя і называе, перайначыўшы па-свойму. Зна- 
чыць, дачку будуць зваць Антунінкай... 

Бяжыць конь, скрыпіць убіты снег пад палазамі; бразгае 
вялікае белае кольца высака ў дузе - блішчыць ад сонца. 
Сонца глянула з-за хмар, і ад яго поле стала чыстае 1 свежае, 
заіскрылася дробнымі сінімі агнямі, пайшло ў далечыню, як 
на край свету - не скінуць вокам,- і недзе ў той белай да- 
лечыні пад Венерай губляўся і заміраў чысты на марозе звон 

Дома на двары конь стаяў, упёршыся храпамі ў гурбу 
ля хлява, а яны ціха, адно за адным, ішлі ў хату: ён спе- 
раду - адчыняў дзверы ў сенцы, Кланя ззаду, несучы перад 
сабой на руках дачку, закручаную ў пасцілку- кажух кінула на 
санях на сене. г 

Кланя ў хаце зрабілася зусім малая, як паменшала: пасля 
бальніцы. Памаладзела, стала што дзеўчынёха. Топала і топа- 
ла, не ведаючы, дзе палажыць дачку: да аднаго ложка пады- 
дзе, да другога. Тады паклала на стол -- мусіць, там, дзе было 
вышэй, каб не згінацца: балела паясніца. Павярнулася да яго, 
і яны стаялі так пасярод хаты, не распранаючыся, і глядзелі 
адно на аднаго... Аж пакуль не падбег да яе, саскочыўшы з 
ложка ў запечку, Валодзя. Яны не бачылі, што ён з іх не спус- 
каў увесь час вачэй. Падбег, ашчапіў яе ў дзве рукі, ткнуўся 
галавой у калені і захліпаў, моцна, на ўсю хату. 

Кланя стаяла і гладзіла яго рукой па стрыжанай галаве. 

Жаваранка адразу тады палез у кішэню ў кажух і дастаў 
адтуль мядзведзяў. Ён купіў іх, калі ехалі з бальніцы. Сталі 
ля сельмага; Кланя сядзела з дачкой на руках на санях, а ён 
збегаў купіў дзве буханкі калача і мядзведзяў. Выструганыя 
з асіны, белыя, у дробныя рубчыкі, на дзвюх лучынках, з 
малаткамі ў лапах, яны глядзелі, паразяўляўшыся, на альхо- 
вае чырвонае кавадла, якое тырчала сярод іх. Пацягнеш за 
канцы лучынак -- мядзведзі плешчуць па кавадле драўлянымі 
малаткамі: адзін, тады - другі. 

З марозу мядзведзі пахлі асінай на ўсю хату. 

Ён падаў іх Валодзю; Валодзя адбегся з імі да стала, дзе ля- 
жала дачка, і трымаў у руках перад сабой. На мядзведзяў свя- 
ціла сонца, і яны сталі белыя як снег. І ўсё ў хаце было белае: 
сцены, абрус на стале, вымытая падлога, печ і міскі ў парозе 
за суднікам. Мусіць, у вачах было бела ад снегу - наглядзеўся 
за дзень, аж у галаве круціцца. 

Ён ішоў адпрагаць каня, а белы снег у гурбах пах свежай 
асінай на ўвесь двор... 


У. ў ЎВА, а а Ара к е та ватай 


Уперадзе было бела ад туману: шырокай паласой пачына- 


лася поле - Рабы Калодзеж. Сталі ў сырым асінніку, які рос 
арнсаакаснаасцанакса нны анйа М 

ля дарогі і заходзіў краем на поле: таркануўся ўперадзе спопа- 
разку Алёша, Жаваранка аж апёрся на яго рукамі... 

-- Бразгае... Як конь цуглямі...- Алёша зашаптаў і выцягнуў 
уперад шыю. 

Стаялі і доўга слухалі. Было ціха. Не стралялі ні ў Венеры, 
ні ў Пячным. Патухла зарыва, толькі дробна дрыжала неба ў 
тым баку. Угары за соснамі знаць быў за хмарай белы месяц. 
Пахла гарам. Занылі над вухам камары... Адганяючы іх, Жава- 
ранка раптам пачуў, як уперадзе ў тумане забразгала жалеза... 
Зрабілася холадна ўсяму; прапаў адразу сон і ўсё тое, што на- 
нава бачыў, звёўшы на хаду вочы. Ён стаяў цяпер, сцяты ўвесь, 
як у кулак, і глядзеў на белае ад туману поле. Недзе ў тым баку 
быў Рабы Калодзеж, куды трэба было ісці, каб дагнаць сваіх... 
І яму на мінуту здалося: усё, што ўсплыло ў памяці - і Кланя, 
і дачка, і Валодзя, і мядзведзі,- не мінула, не знікла без следу, 
а ўсё яно наперадзе. За туманам, дзе бразгае халоднае жалеза, 
за Рабым Калодзежам, за спаленым Пячным, за Дзвінасой, 
куды немцы адразу не сунуцца: партызаны паспелі заняць 
абарону на беразе; за Паліком, дзе ўсе брыгады; за Віцебскам, 
адкуль даносіцца кананада, ядрана, і вуха не трэба прыкладаць 
да зямлі. Праз усё гэта трэба прайсці, прайсці з аўгаматам у 
руках -- тады ён зноў павязе ў вазку зімой Кланю з Антунінкай 
па белым снезе... Павязе снапы з поля ад Рабога Калодзежа 
праз Гарбаты Мост... І дарога ля моста будзе пахнуць не гарам 
ад бульбы, а пылам з-пад калёс і ячменем. І на калёсах будуць 
мужчыны з вёскі, якіх параскідала вайна: збяруцца ўсе разам... 

Жаваранка ўздыхнуў: 

-- Павернем на Рабы Калодзеж. Адгэтуль... Могуць быць 
дазоры ля дарогі. Праз соснік выйдзем на поле і возьмем на 
маяк... 

З А можа, там нашы?.. З брыгады?..- Алёша паказаў рукой 
на асіны, што цьмяна сівелі ўперадзе пад аўсяным месячным 
святлом, якое плыло з-за лесу, зза Партызанскіх лагераў, дзе 
з-за хмары асцярожна, адным беражком, свяціла поўня. 

- Чорт яго душу знае.. Ты чуеш? Папіросамі пахне... 
Дымам. Ты чуеш? Папіросамі..-- Жаваранка хуценька зняў 
аўтамат, адным махам. Зняўшы, узяў у дзве рукі. 

- Забі -- нічога не чую...-- Алёша ступіў назад, і яны сталі 
ўпобачкі. Усюды было ціха, і ад гэтага яшчэ больш апаноўвала 
трывога. Алёша пачаў асцярожна здымаць аўтамат, нагнуўшы 


пад сябе галаву. і і 
Ісці соснікам было цяжка: не пралезці, халодныя лапкі 


калолі твар. Ногі правальваліся глыбака ў мох: блізка была 
імшара. Падаліся пад поле, Жаваранка зайшоў наперад: доб- 
ра ведаў гэты кут. Была яшчэ трывога: нікому не давяраць, 
спадзявацца толькі на сябе, на свае вочы, што перш згле- 
дзяць, на свае вушы, што перш уловяць, і на свае рукі. У сваіх 
руках аўтамат не адкажа... Алёша ішоў ззаду, след у след, вы- 
стаўляючы ўперад аўтамат,- расхінаў лапкі. Чуваць было, як 
ён моцна дыхае - сапе... 

Пастаяўшы, перайшлі жыліну з дробным у лесе жытам. 
Раскарчаваная жыліна заходзіла з поля ў соснік, уразаючыся 
на добрыя гоні. Жыта звівала ногі, як пяньковым путам,- не 
пацягнуць. Ішлі, падымаючы высака калені, як пераступаючы 
цераз валежнік. 

Блізка было поле: туман уперадзе пагусцеў, выцягнуўся 
доўгай паласой. Пад ногі лучаўся дробны, у расе пад'ялевец 
і пні. Ішлі асцярожна, баяліся, каб не спатыкнуцца і не нара- 
біць стуку. 

Жаваранка падумаў, што полем да самага лесу, да маяка, 
пад Пячное, цягнецца паласой стары бярэзнік, ля яго ля- 
жыць убітая калясьмі дарога; ісці будзе на полі лёгка, і ісці 
можна смела -- туман. 

Ля поля былі відаць здалёку белыя бярозы. 

Пад нагамі, хаваючыся ў мох, шапацелі сасновыя шышкі -- 
іх было як насыпана. 

Пацямнела; месяц заехаў за выцягнутую хмару, афарба- 
ваўшы яе ў крывавыя палосы -- як усё роўна там выставіў хто 
з агню рукі. 

- Цыўкнула на ўвесь голас над галавой разбуджаная сініца, 

1 ўперадзе, блізка, як усё роўна з-пад ног, узляцела ракета, 

заліўшы і бярэзнік, і поле, і лес белым малаком. Жаваранка 

адразу аслеп. 

й арты яшчэ, што ўсё на зямлі замерла на міг, спыніўшы 
ў І ракета ўгары як застыла і вісіць, аж пакуль не сканае, 

спапяліўшы на дым і самую сябе, і чалавека, які трапіць пад 
яе святло ўперадзе кулямёта... 

Жаваранка ўбачыў: перад ім, блізка, як цераз хату, пачалі 
сыпацца ў акопы немцы - ляжалі дагэтуль на зямлі,- што 
жабы з грэблі вясной у канаву, у крактавінне, калі іх пад. 
рушыш... Бліснула цьмяна на свежым пяску жалеза -- кулямёт. 
Жаваранка як трымаў перад сабой у руках аўтамат, так і сы- 
пануў чаргой па ўскапанай жоўтай зямлі і цёмных доўгіх ка- 
мяках, што падалі ў ямкі, сыпануў шырака, павёўшы справа, 
як усё роўна сеючы... 

Адразу тады як прарвалася зямля. Па баках сосніку метраў 
на сто адзін ад аднаго захлебясталі буйнакаліберныя нямец- 
кія кулямёты, забіваючы сабой шум аўтаматнай страляніны, 
як, бывае, гром глушыць шорах граду. 

Там, дзе ў акопах былі кулямётныя гнёзды, агонь лізаў 
доўгімі языкамі зямлю, як з паяльнай лямпы; адна за ад- 
ной падляталі ўгару з сосніку белыя ракеты, нібы курапаткі 
на пасецы з-пад ног, здавалася, аж лапаталі, што ўсё роўна 
крыллем. Ракеты асвяцілі ўперадзе ўсё поле -- пад маяк і пад 
Пячное, і Жаваранка ў імгненне падумаў, што немцы страля- 
юць у бок Пячнога, што іх адтуль, відаць, выбілі партызаны і 
немцы, адступіўшы, акапаліся ў лесе... 

-. Хлапец!.. Назад!..-- закрычаў ён і пабег да жыліны, цераз 
якую яны нядаўна ішлі. Падумаў, што бяжыць, варочаючыся 
да Гарбатага Моста, і павярнуў управа, пад поле.- Наперад 
бяжы... Пад Рабы Калодзеж...- крыкнуў ён цішэй. Спыніўся і 
паслухаў. Стукала сэрца і ззаду Алёша -- нагамі ў зямлю: даганяў. 

Жаваранка ўзяў яшчэ правей і, прабегшы між пнёў на 
пасецы, наскочыў на акоп - пад нагамі заварушыўся чалавек 
у чубатай пілотцы, усхопліваючыся з зямлі. Жаваранка стрэ- 
ліў пад сябе, між ног - як усё роўна парнуў акоп вілкамі... 
Пачуўшы крык, падумаў, што крычыць ззаду Алёша, і адвяр- 
нуўся. Убачыў ад недалёкага святла ракеты, як бліснула ззаду 
шкло ў лабатай машыне... Машыны, крытыя брызентам, стая- 
лі ля дарогі, адна ля адной, як хаты ў вёсцы ля вуліцы... 

Між акопаў трэба было бегчы, як у балоце: скокнуў на 
купіну - і глядзі, каб пераскочыць на другую цераз прорву. 

Ён бег і думаў, што можа згубіць Алёшу, іггнаў, крычучы, яго 
наперад, як усё роўна хацеў закрыць сабой ад бяды. 

Алёша бег збоку, рукой падаць. Мінаючы машыны, адвяр- 
нуўся і даў па іх доўгую чаргу з аўтаматазі - 

Над імі адразу павісла ракета, асвяціўшы на полі барозны, 
каменне на загонах і самога Алёшу - уцяў у плечы галаву, пе- 
равальваецца з боку на бок. - г 

Выбегшы вузкай каляіністай дарогай на ўзлессе, да са- 
мага поля, Жаваранка пачуў, што страляюць і ля маяка - 
там захлёбваўся нямецкі кулямёт. Білі разрыўнымі. Ракеты 
падляталі па ўсім полі -- да Рабога Калодзежа было не пра- 
брацца. 

Над галавой раптам павіслі чырвоным шнурком трасіркі: 
немцы пачалі страляць з кулямёта ў іх бок -- па Алёшу. Кулі з 
агнём ляцелі нізка над полем, справа, збоку, як іскры з полы- 
мя на пажары, калі іх падхопіць і гоніць ветрам з саламянай 
страхі. 

- У бярэзнік!.. Да Рабога не прашыцца... Не страляй, 
сукін сын... 

Паслізнуўшыся на крушні камення ля дарогі -- каменне 
было пад мокрым мохам,- Жаваранка як апомніўся: пабег 
цішэй. Бег, задыхаючыся, і чуў, як збоку нешта бразгае, што 
почапка на бляшаным вядры. Павярнуўшы галаву, убачыў 
Алёшу - белы твар у цемнаце - і зноў бег і бег, глытаючы 
халодны і вільготны пах зямлі, пырніку і дзяцельніцы, і ад 
гэтага рабілася свежа ў грудзях, дзе, здавалася, усё перагарае 
на жар... У роце было горка, як ад палыну, і суха. Ён не чуў ні 
кулямётнага груку, ні шуму ад аўтаматаў, нібыта іх і не было, 
толькі збоку бразгала і бразгала почапка ад вядра, ценка і 
востра, аж рэзала вушы, хоць затыкай. 

.Почапка бразгала збоку цераз усё поле... І калі ён грук- 
нуўся вобземлю ў калючы верас у бярэзніку, яна яшчэ доўга 
звінела ў вушах. 

Пасля ён пачуў, як ля яго апусціўся на зямлю Алёша. 

с Ракеты ўзляталі над лесам радзей. Стралялі толькі з куля- 
мётаў. 

Забалела спіна, востра, аж заторгала. 
ана аец 

--Ну, хлапец, малі Бога..-- сказаў ён з натугай, як вы- 
дыхнуўшы з сябе ўсё.-- Пачакаем да додніцы... Напорымся 
вот так у цемнаце - капцы...- Ён зашаптаў, і Алёша яго не 
чуў: - Галава... Круціць, як у віры... 

Лежачы, ён убачыў, як Алёша пачаў разувацца... Сцягваў 
чаравік... Пасля згледзеў, што ў Алёшы ў руках не чаравік, а 
кацялок... Зачапіў, відаць, за нагу на нямецкіх акопах і бег з 
ім цераз усё поле. На зямлі адразу зваліўся сон. Зліпаліся па- 
векі, рэзаліся вочы, поўныя пяску. 

Ён чуў яшчэ доўга, як ляскоча кулямёт, і яму здавалася, 
што дома ў хаце маленькія мядзведзі ў Валодзі ў руках б'юць 
малаточкамі па кавадле... 

Калі ён адплюшчыў быў на міг вочы, убачыў, як праз 
кусты яму на руку свеціць месяц і рука белая, што папера... 
І аўтамат на канцы, якраз ля мушкі, ад святла белы, нібы на- 
грэўся ад агню... 


УІ 


Алёша, апёршыся на локці і паклаўшы перад сабой аўта- 
мат, ляжаў на цвёрдай зямлі, на карэнні, ля бярэзніку і ўзіраў- 
ся на дарогу пад Пячное. 

Месяц, звярнуўшы на захад, схаваўся за лес над Гарбатым 
Мостам, як сонца пасля палудня. Позняя летняя ноч была 
падобна на цьмяны і ціхі асенні дзень надвечар у вёсцы: 
пацягнула сырым холадам з перааранага бульбянішча на за- 
гуменні, дзе лягла на зіму чорная зямля; падалелі ад вёскі 
пустое шэрае поле ля Пагурка і прычарнелы альшэўнік ля 
выганчыка; на збітым лагу пад Жарамі заціхла лянівая пасля 
лета скаціна - застылі рабыя палосы; на гародах гарыць не 
звезены пад хлеў у гной бульбоўнік з пырнікам, і дым чуваць 
і на двары, і ў сенцах, і аж у хаце, калі адчыніш дзверы... 

Забывалася, што робіцца круга цябе. Недзе глыбака ў 
душы напятыя да абрыву струны раптам адпускаліся, і тады 
ўсё тое, што было наўкола, знікала, саступаючы месца таму, 
што перажыта дагэтуль, што адышло, астаўшыся, толькі 

навек у памяці, як застаецца мацерына рука, якой цябе па- 
гладзілі, калі ты прыбег з вуліцы са слязьмі, 1 малінавая ву- 
зенькая палоска за вёскай на небе захадам сонца, якая стаіць 
усягды перад вачыма, нібыта ты яе толькі адну і бачыў за 
свае жыцце. А : 

Ракеты ўзляталі цяпер па ўсім полі ад маяка да сосніку пад 
Гарбатым Мостам, і можна было вызначыць крывую доўгую 
лінію нямецкіх акопаў: немцы акапаліся выцягнутай падко- 
вай на подступах да Пячнога, адкуль іх, Жаваранка думае, 
выбілі партызаны. 

А можа, брыгада зусім не пусціла немцаў у Пячное... 
Брыгада блізка - рукой падаць, але асядланая падковай аж 
за маяк, пад Рабы Калодзеж - не прарвешся. Быў бы Жава- 
ранка на нагах, можна было б, падаўшыся за Рабы Калодзеж 
на імшары, пад Вілію, выйсці балотам на Дзвінасу, даўшы 
круга вёрст пятнаццаць. Да ўсходу сонца былі б у сваіх. 
Немцы ў балота не лезуць, ідуць толькі дарогамі -- рэгуляр- 
ныя часці. 

Але Жаваранка, распластаўшыся дагары на зямлі, на ве- 
расе, хроп, аж захліпаўся. З галавы ў яго з'ехала кепка і ля- 
жала, прыціснутая, пад патыліцай. Алёша хацеў быў надзець 
яе Жаваранку на галаву, але яна зноў адвалілася на зямлю, 
адляпілася, як блін ад скаварады; па руцэ, па пальцах, сцеба- 
нулі мокрыя халодныя валасы. Аўтамат яго адкаціўся за кур- 
ганок у верас і цьмяна чарнеў жалезам у цемнаце. Здавалася, 
што Жаваранка лёг воддаль, каб аддыхнуць ад яго, як, быва- 
ла, клаўся на зямлю, каб адсапнуцца на полі ад плуга, паця- 
ЗаўШЫмаРа рукамі цэлы дзень... Алёша падняўся, узяў аўтамат 
1; паднёсшы, паклаў яго побач з Жаваранкам -- прыкладам 
да рукі. Жаваранка нічога не чуў, хроп, здавалася, яшчэ 
мацней, на ўвесь бярэзнік. Сціхаў, уздыхаў глыбака, як ад 
вялікага гора, пасля зноў пачынаў храпці, дробненька, нібы 
качаў гарошыну ў горле; тады моцна і густа, як анучы дзёр; 
анка а 
могуць аван бані та] а ань Жана нана 
ранка сціхаў і над аанакнаай дана рак аа 

- Тады Алёша хацеў павярнуць 
а аа аца а 

яго на жывот, але Жаваранка ацяжэў, як наліўся волавам, 
раскінутыя рукі спруцянелі і не гнуліся; толькі жывот хадзіў 
хадуном... 

Алёша тады, стаўшы ля яго на калені, пачаў азірацца па 
баках... 

Ля маяка і ля сосніку ўзляталі ракеты - немцы, баючыся, 
будуць пускаць іх да самага дня; начную цемень удоўж поля 
пад Пячное секлі трасіркамі два нямецкія кулямёты. У Пяч- 
ным было ціха... 

Алёша абышоў круга Жаваранкі: ззаду за імі цягнуўся 
бярэзнік - у самыя балоты, што вялі да Віліі. Адтуль ніхто не 
мог падысці. Ля Рабога Калодзежа было ціха; за лесам у бок 
Венеры неба жахалася, як ад бліскавіц; уперадзе ля дарогі 
стукалі ракетніцы, як хто сухімі дзвярыма... 

Алёша зноў лёг, апёршыся на локці, і падцягнуў да сябе 
халодны аўтамат. 

Пацямнела. Перад додніцай усягды цямнее. Над Рабым 
Калодзежам, на ўсходзе, над лесам лягла доўгая зялёная 
паласа. Пахаладнела на траве раса, ад яе калола ў пальцы; 
падзервянелі ў каленях ногі - ад зямлі; холадна зрабілася 
ўсяму. 

Пагусцела ўгары неба, на ім высыпалі высокія зоркі і за- 
міргалі, што зімой у маразы. Алёша аж уздрыгнуў -- ад іх на 
душы зрабілася цішэй, як ад нечага свайго, да якога вунь як 
прывык. 

Адразу паявілася ў вачах маці: стаіць дома ля прыпечка з 
вілкамі ў руках; у печы гараць полымем дровы, яно шугае аж 
у комін; загарэлася ў чалесніку сажа маленькімі палоскамі, з 
іх скачуць іскры і ліпнуць усё вышэй і вышэй, нібы квяты- 
скочкі на баравым пяску. Але маці стаіць, не мочыць памяло 
і не змятае з чалесніка агонь, здранцвела; толькі водсветы 
ад агню бегаюць і бегаюць у яе па твары: чорныя, жоўтыя, 
белыя... 

Алёша падымае галаву і бачыць, як полем пад Пячное 
сыплюцца кулі з агнём, жменькамі -- адна за адной. Страля- 
юць кароткімі чэргамі. Ён думае, што пачынае драмаць, што 
пад раніцу ўсягды хмарыць сон... 

Хаця б не заснуць... 

Калі аціхаюць ля дарогі кулямёты, чуваць, як храпе Жава- 
ранка: цішэй, нібыта недзе далёка. Алёша зноў бачыць угары 
над сабой у прыцямнелым сінім небе зоры, і яму здаецца, што 
не сам ён павярнуў галаву, каб зірнуць, а зямля нахілілася, каб 
паказаць яму на міг неба... Ён чуе, як яго пачынае калыхаць, 
што ў калёсах на выбоістай дарозе... Пасля ён плыве некуды 
ўгару разам з халоднай зямлёй і калючым верасам пад рукамі, 
разам з аўтаматам, што ляжыць перад ім, і вострымі агнямі, 
што скачуць ля дарогі пад Пячным... Толькі зоркі высака 
ўгары ціхія і далёкія... І калі ён глядзіць у неба, яму раптам 
прыходзіць у галаву, што яго ў вёсцы звалі лётчыкам. Пусцілі 
погаласку, што ён вучыцца, каб быць лётчыкам, і звалі. Ён 
ніколі не хацеў быць лётчыкам, ён хацеў толькі вучыцца, і 
ўсё; ён дагэтуль ні разу яшчэ не бачыў зблізку ні самалёта, ні 
поезда... 

Суцішыўшыся, ён доўга глядзіць у неба, дзе дрыжаць далё- 
кія зоркі, і ў яго сціскаецца нешта ў грудзях -- ад тугі... І тады 
ён раптам адчувае востра, як адчувае, што ад холаду захо- 
дзяцца рукі, як адчувае пад сабой цвёрдую, нібы камень, зям- 
лю, што яму хочацца быць лётчыкам... 

Усё ўсярэдзіне як перавярнулася. 

Пасля ў вачах раптам закруцілася кола ад машыны, і з яго 
пасыпаліся іскры. Яны, Алёша з Альдзяй, ішлі ў школу па 
снезе, ішлі ўдваіх, выйшаўшы з вёскі на дарогу додніцай. На 
ўсходзе на ўсё неба расплылася зялёная зара, здавалася, што 
яна звініць; угары рэдка блішчалі цьмяныя зоркі, адсвяціўшы 
сваё за ноч; ціснуў мароз, сыплючы зверху інеем; недзе далё- 
ка скрыпелі сані, а яны з Альдзяй ішлі і ішлі адно за адным 
па снезе, мяняючыся: уперадзе пяць вёрст дарогі да школы. 
Калі выйшлі на гару пад Жары, іх раптам дагнала леспрам- 
гасаўская машына - з кузавам. Азірнуўшыся, убачылі, як у 
машыне гарыць задняе кола. Сыплюцца і сыплюцца ў бакі 
на снег чырвоныя іскры, што пілавінне з-пад пілы... Алёша 
закрычаў, але яго ніхто ў машыне не пачуў. Яны адскочылі з 
бавам ва абы і абсыпала іскрамі і дробнымі 

А 1 пасля і глядзелі, як пад Жарамі 
аа ана аайіасіннісцсйна ыа 

ў снежным полі хавалася з вачэй машына і пырскалі іскры ў 
ранішняй шэрай цемнаце... 


Трэба было падняць руку - прагаласаваць - і машына б 
стала. Але ён не падняў: зверху ў рукавіцы распусцілася нітка, 
матлялася, відаць былі з яе пальцы, і ён пабаяўся, што згле- 


дзіць Альдзя... 

Як усё роўна ў яго не было другой рукі. 

Тухнуць, бліскаючы, іскры. Сціхае ўперадзе ля дарогі ку- 
лямёт, і Алёша думае тады пра Альдзю. 

Дзе яна цяпер? Пайшла ж разам з усёй вёскай. 

Калі ён доўга ўзіраецца на дарогу, на яго пачынаюць гля- 
дзець Альдзіны вочы. Вялікія, круглыя і чыстыя, як неба. 
Міргаюць, пасля зноў пастануць і глядзяць спадылба сумна 
і глыбака ў душу, аж пераварочваюць яе, як усё роўна ты за 
нешта вінаваты... Пасля ў яе раптам чырванеюць шчокі, як ад 
агню - Альдзя, чуць што, чырванела адразу,- і яна перакідае 
сваю тоўстую, як рука, і доўгую, па пояс, русую касу з аднаго 
пляча на другое, матаючы галавой. Хоча нешта сказаць і не 
можа, глядзіць толькі ў зямлю пад ногі і чырванее, як мак, на- 
ват вушы гараць, што каліна... Здаецца, калі Альдзя не скажа 
ні слова -- згарыць агнём. Пасля яна закрывае рукамі і шчокі, 
і вочы і гаворыць: 

-- Ну што ты ад мяне хочаш...- страсае галавой -- матляец- 
ца з боку на бок за спінай каса -- і бяжыць ад варот дваром ля 
частаколу да сеначак. Стукаюць абцасікамі па ўбітай, падме- 
ценай сцежачцы між зялёнага высокага падарожніку яе чор- 
ныя лодачкі, суха, як у казы капыты, і сцёбае ззаду па нагах 
доўгая, ніжэй калена, яе паркалёвая, белая, у дробныя квяты 
сукянёха -- праз частакол з вуліцы на яе няма як глядзець: 
мігціць уваччу. Альдзя яшчэ становіцца на ганку, азіраецца і, 
матнуўшы галавой, хаваецца ў сеначках -- спачатку сама, тады 
доўгая каса: падскочыла на плячах. 

Апошні раз ён убачыў Альдзю раніцай, калі займалі аба- 
рону ў Венеры ў аселіцах і на горцы ў сосніку, ля ям. Узышло 
ўжо сонца, паднялося далёка за Пагуркам над лесам; праз 
расцягнутыя ў палосы рэдкія воблакі свяціла цьмяна і неха- 
ця, як слязілася. Толькі над Венерай неба было чыстае, як 

бывае з начы, блішчала, што апаласканае вадой шкло. Над 
могілкамі, нізка, аж над елкамі, вісела чорная, як засланка ў 
печы ад сажы, дзіравая нямецкая «рама» немцы з раніцы 
вялі разведку. ва 4 

Ля ям у развілку Алёша бачыў у сосніку ўсю вёску: лю- 
дзей, падводы, каровы, прывязаныя ззаду да калёс. Людзі 
згрудзіліся і стаялі, як усё роўна варажылі, куды падацца: на 
Рабы Калодзеж ці на Гарбаты Мост. Было ціха і трывожна, і 
здавалася, як усё роўна вёска ехала хаваць самую сябе. Алё- 
ша здалёку пазнаваў падводы: стары Багун з сынамі -- самы 
пярэдні; Антось Ляшковіч, Марка, Кланя Жаваранкава з дач- 
кой на руках... Рыкалі каровы, напятыя на павадкі; плакалі 
бабы, прымаўляючы і ціснучы да сябе дзяцей - дзеці былі з 
вандзэлачкамі ў руках і з хатулькамі за плячыма... 

Вёска пакідала сябе... Знялася ўся з нажылога вякамі мес- 
ца, чаго не рабіла ніколі за сваёй памяццю. Не верылася: 
здавалася, абоз сабраўся на луг да Віліі, як збіраўся кожнае 
лета такой парой: ехалі з вёскі падводы; ішлі, узяўшы па дзве 
касы, мужчыны; ішлі бабы з граблямі на плячах, грумадой, у 
белых і жоўтых хустках на галовах - ад іх калыхалася дарога, 
як ад сланечніку... 

Ад могілак ля Жараў адарвалася «рама» і нізка, над самай 
дарогай, ляцела якраз сюды, на Венеру, на ямы. Чорная, 
лёгкая, як парожняя, яна памахала над ямамі крыллямі, як 
падстрэленая, і павярнула на Гарбаты Мост, на Пячное. 

Раптам прарэзліва зашумела над галавой, што ўсё роўна 
вярнулася «рама», і ззаду падвод на дарозе і на ўзлессі з краю 
рванулі міны -- адна, другая, трэцяя... Людзі, якія дагэтуль ча- 
калі невядома чаго, можа, нават не рашаліся з'ехаць з гары 
пад жытні клінок, адкуль ужо не ўбачыш ні хат, ні асвераў над 
стрэхамі, хлынулі на дарогу ў Пячное: паганялі коней і кароў, 
бегучы ля калёс; крычалі, клічучы адзін аднаго. 

Другі раз міны рванулі ўперадзе людзей, у жытнім клінку, 
схаваўшы ў пыле дарогу ў Пячное... Немцы білі з Жараў з 
шасціствольных мінамётаў... 

Людзі павярнулі назад, на бульбяныя ямы, якімі быў зры- 
ты ўвесь соснік у вілах і рог поля на пасецы. Ямы туг капалі 

пад бульбу спрадвеку, уся вёска ў адным канцы. Старыя абры- 
валіся з гадамі, тады капалі новыя ў свежым месцы; на лета, 
пасля вясны, калі даставалі бульбу, іх закладалі зверху сасно- 
вымі тонкімі плашкамі і прысыпалі збольшага пяском, каб 
сівералі. Падгнілыя не за адну зіму плашкі трашчалі, рассоў- 
ваючыся і ломячыся пад нагамі ў коней; коні правальваліся 
ў ямы, як на той свет. Іржалі, ірвучы гужы і ломячы аглобні; 
граблі пярэднімі нагамі берагі, захлынаючыся пяском і пы- 
лам і не могучы ніяк вырвацца і з ям, і з аглабень... Раўлі, як 
на разніцы, каровы, бегаючы ў пыле з адарванымі ад калёс 
павадкамі, і нема крычалі дзеці... Людзі, як усё роўна не веда- 
ючы, беглі сюды, на ямы; здавалася, капалі іх самі сабе гадамі 
на злом галавы... 

На ямах ён і згледзеў апошні раз Альдзю з хатульком за 
плячыма, завязаным у пасцілку ў чырвоную клетку, у той жа 
белай, з сінімі квятамі паркалёвай сукянёшцы... 

-- Альдзя! - крыкнуў ён ёй уздагон з сосніку, з акопаў, але 
яна не азірнулася: не пачула; мінуўшы ямы, бегла цераз пасе- 
ку на Пагурак, пакуль не схавалася ў пыле... 

г..Немцы страляюць радзей; трасіркі ляцяць адна за адной 
пад маяк удоўж дарогі - у Пячное... Алёшу здаецца, што гэта 
скачуць зімой у гародчыку па снезе гілі з чырвонымі груд- 
камі... Пасля ў вёсцы ля фермы па бацяновым гняздзе стра- 
ляюць паліцаі. Пасталі ўсе трое - прыехалі з Горна, летам, у 
першы год вайны - ля плота на дзядзінцы і лупяць на чым 
свет стаіць па парожнім бацяновым гняздзе. Гняздо на сасне 
на самым версе, вялікае, круглае, не відаць пад ім і бараны: 
за доўгія гады бацяны нанасілі галля з балота ад Пагурка - 
не павязеш і на возе... Паліцаі ляскаюць ля плота затворамі 
ў вінтоўках, як галодныя сабакі зубамі, мецяцца і б'юць адзін 
за адным. Чырвоныя кулі ляцяць праз гняздо навылёт, як 
іскры,- адна, другая, а гняздо не хоча гарэць. І не загарэ- 
лася... 

..Змаўкаюць пасля кулямёты ля дарогі, і надаўга робіцца 
ціха. 

Додніца. На ўсходзе над Рабым Калодзежам успыхнула 
зара; на зямлі ўперадзе стала знаць трава і белае каменне. 

Месяц за лесам у верхаўі ўжо не свяціў, вісеў сам сабе. Цыўк- 
нуў, як сірата, недзе блізка дрозд, ад холаду, 

Кінула ў сцюжу, як на марозе; не лучаў зуб на зуб. Наў- 
кола ўсё было халоднае, як снег: трава, раса на траве, 
прыклад і жалезны дыск аўтамата. Нават рэмень ад аўтама- 
та намок ад расы, здубеў і не гнуўся, што змёрзшыся. Толькі 
адзін акравачак зямлі пад нізам быў цёплы, які сам нагрэў, 
лежачы на адным месцы. Калі пераставала калаціць ад хо- 
ладу, адразу зліпаліся павечкі, рабіліся гарачыя і цяжкія, не 
падняць, і ён чуў, што спіць. Хацеў аперціся рукамі на зям- 
лю, каб устаць, і не мог: рукі трэба было цягнуць аднекуль 
здалёку, і яны не слухалі... Расплываліся ўперадзе поле, ба- 
цянова гняздо на сасне, людзі на бульбяных ямах ля вёскі, 
зара ля маяка... Чырвоная, як зімой, яна заходзіла па небе 
аж пад Пячное. 

Блізка недзе загрукала, і ён, страпянуўшыся ўвесь, ута- 
ропіўся на поле. Вочы больш не балелі, глядзелі востра і 
чыста, як абмытыя свежай вадой. Калі ён зноў пачуў, як бліз- 
ка ў бок Рабога Калодзежа грукае зямля ў некага пад нагамі, 
падумаў, што прачнуўся не сам: разбудзілі. Схапіў у дзве рукі 
аўтамат, падцягнуў да самага падбародка і адвёў затвор. Хацеў 
яшчэ павярнуцца туды, адкуль чуўся грукат, хацеў клікнуць 
Жаваранку, але падумаў, што наробіць шуму -- выдасць і сябе, 
і Жаваранку. Той хроп як пшаніцу прадаўшы, добра, што 
дробненька: ідучы і стукаючы нагамі, можна не пачуць... Алё- 
ша мігам адпоўз назад і, упёршыся Жаваранку нагой у плячо, 
таўхануў. Жаваранка хроп. 

- Яхрэм...- клікнуў тады Алёша, зашаптаўшы. 

На полі, у бок Рабога Калодзежа, грукала зямля, густа, ні- 
быта пераганялі цераз поле стаду скаціны. Грукат набліжаўся, 
чуваць нават было, як шастае на загонах трава. Пасля Алёша 
ўбачыў, як кратаецца ўперадзе загон, ад баразны да баразны, 
1 адразу здагадаўся: дзікі... Стада... Ідуць у іхні бок... 

Горача стала ўсяму. 

Стада была блізка, як цераз вуліцу: ішла па суседнім загоне 
двума гуртамі. Уперадзе, крокаў за дзесяць ад першага гурту, 
дугаў нагамі па цвёрдай зямлі, водзячы лычом у бакі -- відаць, 

чуў людзей,- стары сякач. Зраўняўшыся з імі, таркануўся, 
як на што ўзбіўшыся; крутнуўся і стаў адразу перак загона, 
падняўшыся яшчэ вышэй на высокіх нагах і задзёршы ўгару 
гарбаносую вялікую галаву з доўгім лычом. Стаяў якраз проці 
Алёшы, блізка, відаць нават было, як у яго паднялася на хібе 
доўгая бурая шчэць... Каля лыча яна была жоўгая, як салома. 
З лыча тырчалі два вялікія, па пальцы, загнугыя ўгару кры- 
выя клыкі, здавалася, надта белыя. Сякач стаяў на месцы, як 
уросшы ў зямлю, толькі вадзіў і вадзіў лычом, скрыгочучы: 
тачыў ніжнія клыкі аб верхнія. Так секачы робяць усягды, 
калі збіраюцца напасці... Нападаючы, сякач збівае з ног, сячэ 
ніжнімі клыкамі -- кроіць надвае -- і падкідае лычом угару, вы- 
пускаючы кішкі... 

Чуваць было, як сякач цяжка дыхае, з сябе... З лыча ў яго 
ішла пара, як на марозе. Ён стаяў, увесь трасучыся; ад яго 
востра запахла смалой і балотам... 

Калі да яго пабліжэў пярэдні гурт, ён рохнуў, глуха, з 
трывогай; ля яго недалёка адразу стала старая свіння, матка: 
замерла на месцы. Пад бруха ёй шмыгнулі, як мышы, пара- 
сяты, ладныя ўжо, ледзь тоўпіліся, жаўтаватыя, з цёмнымі 
палосамі па баках. 

Сякач вадзіў і вадзіў лычом -- чуў і бачыў перад сабой па 
зямлі людзей. Тупаў і тупаў нагамі -- вось-вось кінецца - ізноў 
аціхаў, заміраючы на месцы. Пасля, відаць, па нечым сваім, 
спрадвечным, ацаніў, што ад гэтых людзей, якія храпуць 
перад ім на зямлі, бяды не будзе, што бяда там, за Рабым Ка- 
лодзежам і за Дзвінасой, дзе гручэла ўвесь дзень і адкуль ён 
вывеў стаду, і зноў рохнуў. Мацней і смялей... Тады крануўся 
першы гурт: пабегла матка, за ёй парасяты, хаваючыся на 
папары ў траве; пасля паказаўся другі гурт; трэці - маткі з 
парасятамі. Беглі ціха і асцярожна цераз поле, на якое, можа, 
не адно лета і восень хадзілі ў патраву; беглі гурт за гуртам. 
Толькі адзін сякач стаяў на загоне, павярнуўшыся да бярэз- 
ніку, дзе былі людзі, і падняўшыся вышэй на пярэднія ногі, 
каб можна было больш пачуць і ўгледзець; стаяў, аберагаючы 
сваіх ад бяды: высокі, буры, стары, як немаведама колькі га- 
доў жыў на свеце. Такой парой, летам, старыя секачы жывуць 

адны, чураючыся стады, у стадзе хоця толькі зімой, а тут 
клікнулі яго, ці, можа, сам прыйшоў з балотных дзвіноскіх 
нетраў у стаду і вядзе яе з'за ракі, дзе пачаліся баі. Вядзе з 
багны, якую ўзбалабошылі мінамі, дзе, здаецца, кіпіць, як у 
катле, гразь; вядзе ў імшары пад Вілію, бо чуе, што там ціха, 
мінула бяда і там астануцца жыць дробныя, абдзёртыя сукамі 
і асколкамі паласатыя парасяты... Ён выводзіў стаду, як не раз 
выводзіў зімой у маразы з-пад воўчай зграі і з-пад дранкулек 
паляўнічых у дзікія нетры, раздзіраючы кусты і валежнік 
моцнымі вострымі плячмі і падстаўляючы іх пад калючыя 
дзіды. Вёў, бывала, падрушаную стаду двое, трое сутак без 
аддухі па барах і ўзлессі, па балоце, імшарах, крыніцах - па 
вадзе, каб схаваць след. 

А сёння вёў цераз поле, парытае і абпаленае мінамі, пра- 
пахлае гарам, якога ні разу не чуў, нарадзіўшыся на свет... 

Маткі з парасятамі беглі да лесу ціха - хутка бегчы яны 
не ўмеюць: сякач пасля іх пастаяў яшчэ на загоне, пазыбаўся 
на нагах, тады, вухнуўшы глуха ў лыч, крутнуўся на месцы - 
з-пад капытоў у яго паляцела ўгару сырая зямля, камякамі - і 
пабег угалоп, даганяючы гурты і адразу мінаючы іх: зноў за- 
бягаў наперад... 

Ля дарогі загудзелі машыны. У Пячным усчалася частая 
аўтаматная страляніна. Нейкая трывожная, можа, таму, што 
на зары. 

Віднелася. 

Жаваранка не хроп; Алёша не помніў, калі той аціх. 

7. Яхрэм!..- ускочыўшы з зямлі, Алёша пачаў будзіць Жа- 
варанку -- тармасіў за плячо. 

Жаваранка не прачынаўся - кратаўся ўвесь, як здубелы; 
даўна ў яго бразнуў дужкай плоскі нямецкі кацялок, было 
ужо відаць, што ён зялёны. 


Алёша тады нагнуўся над Жаваранкам, над белым у верасе 
тварам. 


Жаваранка не дыхаў. 
7 Яхрэм!..- закрычаў тады Алёша, забыўшыся на ўсё. 

Полымя дыхнула Жаваранку ў вочы -- угарэлася раптам 
пакладзеная пластом парсюку на спіну салома, калі пацяг- 
нуў з поля з-за паркана вецер,- і Жаваранка, падняўшы 
ўгару вехаць, закрыўся локцем. Адскочыўшы пасля ад агню 
пад хлеўчык - агонь гарэў у канцы асвера, у яме ля пар- 
кана, дзе летам усягды купаліся ў гразі свінні,- ён стаяў 
з вехцем атухлай кулявой саломы ў руках, які ўзяў быў на 
падпалку, і глядзеў на агонь, на высокае, уровень з парка- 
нам, полымя. 

Была зімовая додніца перад Новым годам, густое і цём- 
нае неба вісела над дваром і за парканам над лесам. Додніцы 
зімою цёмныя, падсвечаныя толькі цьмяна з зямлі шэрым 
снегам. 

Ад агню на дварэ неба яшчэ больш цямнела і рабілася 
ніжэйшае, клалася на хлеў, на страху. Калі ўгарэлася сало- 
ма і полымя шырокім языком падымалася вышэй парка- 
на, наўкола быў відаць двор з расчышчаным, згорнутым у 
кучу да частаколу снегам; бліскучая ад агню сцяна хаты ля 
сеначак -- па ёй бегаў цень ад яго, Жаваранкі; студня з нізкім 
зрубам - натапталі круга горку снегу, беручы ваду; жаўце- 
ла свежапабітымі, не складзенымі яшчэ ў вярсту сасновымі 
дрыўмі пад варыўнёй дрывотня. 

З агню высака ляцелі чырвоныя іскры -- салома дагарала 
ўгары - і падалі на расчышчаны двор і на хлеўчык, на страху, 
густой чорнай сажай. 

Салома па баках згарэла хутка; аставалася ляжаць толь- 
кі на карку ў парсюка чырвонай кучкай, як жар у пячуры ў 
печы, і тады добра быў відаць высокі, гарбаты, стары, абсма- 
лены з бакоў парсюк, якога паклалі на двух белых бярозавых 
кругляках -- дрывах-метрах. На кругляках ад саломы загарэ- 
лася бяроста і хліпала дробным полымем, як агонь у лямпе. 
На доўгім лычы ў парсюка павісла горка попелу ад саломы; у 
роце, у зубах, тырчаў круглы камень. На камені растаў снег, 
і з яго капала на зямлю вада. Снег раставаў і ля бярозавых 


круглякоў, чарнеў ад попелу і сіпеў. 

Жаваранка яшчэ кладзе пласт саломы -- бярэ з-пад хлеў- 
чыка ля дзвярэй,- закрывае ўсяго парсюка. Жар на снезе па- 
тух, і салому трэба зноў падпальваць. Жаваранка адыходзіцца 
да асвера, ля якога на зямлі гараць складзеныя накрыж сас- 
новыя сухія дровы. Ад агню відна, не трэба і свяціць; ад яго 
можна падпаліць і салому -- не будзеш жа кожны раз мокрымі 
рукамі шастаць сярнічкай. Агонь ля асвера расклала Кланя: 
падмяла гальніком снег з-пад ног, прынясла на бляшанай 
засланцы галавешкі з печы - у печы яна падпаліла адразу, 
як усталі калоць парсюка,- і паклала на засланцы на зямлю. 
Зверху ўскінула сасновых дроў з дрывотні. 

Падпаленая з бакоў вехцем салома згарае мігам; Жава- 
ранка бярэ з вугла ў хлеўчыку ўторкнуты доўгі шырокі нож, 
якім Кланя шаткуе ўсягды капусту, падыходзіць да парсюка 
1 зграбае нажом са спіны гар - водзіць, прыціскаючы, ля- 
зом з усёй сілы. Пад нажом чуваць прыпечаная шурпатая 
скура -- зрабілася адразу цвёрдая, і нож ходзіць па ёй, як па 
кары на дрэве. Пахне дымам ад саломы і гарам ад свіной 
шчэці. 

Парсюк ляжыць на абгарэлых бярозавых кругляках, як 
гара. Шырокі, што лава, з задзёртым угару лычом, на лычы 
вытыркнуўся кольцам белы дрот: парсюк быў добра задра- 
таваны -- шкодзіў. З круглякоў упіраецца нагамі ў зямлю; калі 
стаіш побач - у пояс. Вырас сёлета, як ні ў кога. У вёсцы ва 
ўсіх былі добрыя; многія пакалолі перад Акцябрскай, уво- 
сень, а ім з Кланяй далі на працадні з калгаса бульбы, лішняй, 
лічыў- з гарода яны насыпалі і дзве ямы, і загарадку ў варыў- 
НІ-- прывезлі на двор аж сем вазоў. Вазілі Палюшыны зяці 
1 ссыпалі пад ганак. Прыкінулі ў галаве -- тры тоны лішняй 
бульбы. Прыйшлося новую загарадку рабіць у варыўні і кар- 
міць парсюка да Новага года -- дзе дзенеш бульбу: ва ўсіх хоць 
заваліся. Затое парсюк ужо не ўставаў у хлеўчыку на заднія 
іўсё Г мала еў, у карыта нават і не насілі: пасёрбае з місачкі, 
асы аа аналы ачага драг аа 
прыйшлі адразу -. ла а зяцёў. І калоць клікалі іх. Тыя 

не адказваліся. Калолі ўтраіх, Па- 

люшыны зяці і ён, Жаваранка. Кланя ўцякла з двара ў хату. 
Занясла толькі ў хлеўчык місачку з цестам, падсунула парсю- 
ку пад нос, пагладзіла па спіне, а сама - рукамі за фартух і 
скарэй у сенцы... Пасля ўжо, калі парсюк ляжаў, выцягнуты 
з хлеўчыка на двор, на снег, і яго трымалі, стоячы па баках, 
прыгорбіўшыся, мужчыны і ў парсюка ў грудзях торгалася 
чорнае доўгае шыла - лучыла ў сэрца,- Кланя вынесла на 
двор засланку з жарам і з галавешкамі. 

Палюшыны зяці пайшлі адразу з двара: асмаліць ён сам, 
тады зноў клікне ўносіць у хату -- падбягуць. З Кланяй удваіх 
такога не завалачэш... 

Кланя бразгае вёдрамі ля студні: набірае вады - трэба ж 
будзе ўсё ўпарадкаваць; трэ вочы рукамі ад дыму, як усё 
яшчэ плача. Да яго не падыходзіць - занята ля печы. Га- 
рыць ужо ва ўсіх вокнах агонь - перанесла лямпу да стала; 
чуваць - ссоўвае пасярод хаты лавы: трэба ж на нешта пала- 
жыць такую гару... З коміна пахне дымам ад сасновых дроў; 
зверху пацерусіў дробны сухі снег, клаўся на каўнер, на 
рукі, на плечы; памякчэў мароз. Адзываюцца ў хляве за сця- 
ной куры, крычыць збіты з толку певень, лопаючы крыл- 
лем. Стукае рагамі аб драбіну карова, ірвучы прывязь,- чуе 
кроў. 

Дагарэла салома; Жаваранка зноў скроб нажом зверху са 
спіны і з бакоў смаль, адкідваючы яе з нажа далёка на снег. 
Убачыў, як, уціснуўшыся праз паркан, сеў пад асвер на снезе 
чорны Палюшын сабака. Разявіўся, выставіў язык і глядзіць 
на агонь - чакае. З рота ў яго валіць пара. 

Цяпер трэба брацца за кулявую салому і вадзіць вехцем 
з агнём, трымаючы яго ў руках, вадзіць ля ног, ля вушэй, ля 
лапатак, дзе тырчыць вострая кароткая натапыраная шчэць. 
Трэба будзе ісці па тры, па чатыры разы з агнём, уклен- 
чыўшы, пакуль пад рукой не будзе чуваць калючак, пакуль 
бакі не стануць гладкія, як гарбуз з град. 

Кулявую салому ён усягды запасаў летам: папрасіўшы ў 
брыгадзіра «снапы са два» і ключы ад пуні, ішоў, залазіў 
наверх на сцірту, браў сноп за камель, абіваў, сцёбаючы па 
бэльцы; пасля, узяўшыся за пустыя каласы, атрасаў дробную 

нсабмалочаную салому ў снапы. На добры куль шале снапы 
тры. Ён звязваў яго перавяслам, асцярожна злазіў са сцірты і 
нёс дамоў з фермы гародам на плячы: Куль ляжаў на вышках 
у хляве да першых маразоў, калі пачыналі ў вёсцы калоць 
свіней. 

З вышак яго ён дастаў учора вечарам, каб не лезці дод- 
ніцай з агнём, і куль, развязаны, ляжаў цяпер ля хлеўчыка і 
блішчаў ад агню жоўтымі іскрамі, аж пераліваўся. 

Кулявая салома гарыць спорна: спраўляйся толькі вадзіць. 
Баляць у каленках ногі, ныюць рукі, горача ад агню ў шчокі. 
За плечы пад рубашку лезе холад, не трэба было скідаць 
кажух; ад дыму есца ў вочы, хоць тры іх кулаком, як дзіця. 
І за кожным разам бяры ўторкнуты ў снег нож і скрабі рудыя 
бакі. 

Перавярнуўшы парсюка на спіну, трэба будзе яшчэ раз 
пачынаць усё спачатку. Пасля, калі кончаць смаліць, Кланя 
прынясе з хаты ў вядры гарачай вады. Ён будзе скрабці на- 
жом бакі, а Кланя змываць гар, пакуль парсюк не стане жоў- 
ты, як вымыты ў суботу стол. 

Палюшыны зяці памогуць перанясці яго ў хату 4 падняць 
на састаўленыя лавы. У парсюка адрэжуць спачатку галаву і 
спусцяць у драўляную даёнку кроў, тады пачнуць, закасаўшы 
рукавы, разбіраць. Разбіраць будзе ён сам. Кланя толькі па- 
можа. Ён будзе стаяць, сагнуўшыся над лавамі, падвязаны 
фартухом, з вострым нажом у руках, а ў печы, далёка ў куце, 
будуць гарэць адсунутыя качаргой галавешкі і ля іх сквірчэць 
свежае сала на дзвюх вялікіх патэльнях: прыйдуць Палюшы- 
ны зяці. Кланя, не чакаючы, адрэжа круг ад свіной галавы, 
ля карка, пасоліць, пасыпле натоўчанай учора ў маленькай 
ступцы закрасай, і ад гарачай каляндры з печы будзе зры- 
ваць нос... 

Перавярнуўшы з Кланяй парсюка на хіб, ён зноў накры- 
вае саломай: пласціць граблямі ў хляве на праціўні, носіць і 
кладзе, як у капу. 

Зноў загараецца салома ад вехця, цьмяна асвяціўшы двор: 


віднее. Ужо знаць паркан у гародчыку і лес далёка ля Пагур- 
ка. Пагусцеў снег, сыплецца разам з крупамі. 

З поля ад ям дыхнуў сухі вецер; полымя, змяніўшыся, зноў 
хапае за шчокі. Жаваранка чуе, як скорчыліся ля вуха вала- 
сы, і закрывае рукамі вочы... Горача ў рукі і холадна ззаду ў 
спіну... Трэба накінуць на плечы кажух... 

- Яхрэм...- кліча яго з сенцаў Кланя. 

Сонца свяціла якраз у твар, грэла - узышоўшы, стаяла 
над Рабым Калодзежам: над сіняй палоскай далёкага лесу,- і 
Жаваранка адразу ніяк не мог злавіць у памяці, чаму яго 
кліча Алёша і чаму ён, Жаваранка, ляжыць распластаны на 
халоднай і цвёрдай, як гліняны ток у пуні, зямлі. Чуў, што яго 
разламала ўсяго, як усё роўна ён складзены з кавалкаў: ногі, 
налітыя волавам, не адарваць ад зямлі -- самі сабе; рукі - як 
хто распяў - не скрануць з месца; адзервянелі плечы і спіна, 
і калі ён намагаўся зварухнуцца, у крыжы бегалі халодныя 
калючыя мурашкі... 

Ён, лежачы, бачыў толькі сонца і поле - шырокі папар. 
На папары парос высокі рудзік - цвіў рыжым цветам. На 
ім, на густых галоўках, вісела буйнымі кроплямі ранішняя 
раса і бліскучыя, сівыя ад расы кружкі павучыння,- на дала- 
ню -- паўгіналіся ямкамі. Поле ад сонца і ад рудзіку зрабілася 
чырвонае, нібы скрываўленае. За ім было высокае чыстае 
неба, бы летам у касьбу... 

Недзе лескатала, як ляскочуць дома на загуменні, на да- 
розе калёсы на жалезным ходзе. Калі яны аціхалі, здавалася, 
чуваць было, як у вёсцы клеплюць косы... 

Тады Жаваранка падумаў, што па яго забегся Алёша, яны 
разам паедуць на луг да Віліі - касіць. Стаіць у парозе, мяня- 
ючыся з нагі на нагу: высокі, роўны з вушаком, выцягнуўся, 
пайшоўшы ў бацьку, у чорнай картовай рубашцы, падымае 
ўсё ўгару руку - гладзіць валасы: яны адраслі і рассыпаюцца 
ў яго на галаве на рад, міргае вачыма і цягне да сябе носам. 
Нос у яго прамы, ладны, і калі Алёша гаворыць, чуваць, як 
гамзае ў нос. 

Луг далёка ад вёскі, вёрст пяць. У Венеры ўсягды пачы- 
наюць касіць на лузе, збіраюцца і выязджаюць туды кожнае 

лета ўсёй вёскай на два тыдні. Бдўцвяеригмнанерагаааааныі 
касіць; праз дзень два пад язджаюць жанчыны: разбіваць ско- 
шанае і валіць у валы. 

На луг пачынаюць збірацца за дзень, за два. У вёсцы 
мужчыны бяруцца агледжваць косы: дастаюць іх з вышак, 
дзе яны зімавалі пад страхой, павешаныя па дзве, па тры на 
ключ, і выціраюць анучамі ад іржы. Стукаюць малаткамі па 
баньках -- асаджваюць новыя косы, выбраныя яшчэ з вясны 
ў Горне ў магазіне, прывезеныя і пакладзеныя на воку; шу- 
каюць, перакідваючы за шафарнямі ў сенцах жаляззё, бабкі; 
заганяюць іх У калодкі на двары пад падстрэшкамі, падвяз- 
ваюць косы і садзяцца на маленькія зэдлікі, падкінуўшы фу- 
файкі, кляпаць. Б'юць малаткамі спачатку па бабцы, пакуль 
не злоўчацца і не адаб'юць іржу, тады кладуць асцярожна на 
бабку касу і пачынаюць стукаць, памаленьку -- развучыліся за 
зіму - пасля, наслініўшы малаток, б'юць смялей, плешчуць, 
як з-за вуха, ляціць толькі на калодачку і на калені зімовая 
ржа. Косы клеплюць звечара; клеплюць додніцай, да ўсходу 
сонца, клеплюць, паснедаўшы, аж да палудня - па палудні 
паедуць на луг. Клепле ён, Жаваранка; цераз вуліцу - стары 
Ляшковіч; клеплюць аж у два малаткі Палюшыны зяці; клеп- 
ле стары Язэп, брыгадзір Аляксандра Лязёнак, у Александ. 
рыны на двары стукае малатком Алёша. Вёска клепле косы 
цэлыя суткі, па дзве, па тры на хату; з двароў сыплецца 
дробны стук, аддаючыся водгаласкамі за пунямі на загуменні 
і на бульбяных ямах. Ад стуку злятаюць з гнязда бацяны і кру- 
жаць, падняўшыся ўгару, над вёскай. 

Звініць у кузні кавадла; на ферме сцягваюць і ставяць у 
рад калёсы; выносяць з кладоўкі хамуты з дугамі і прыстаў” 
ляюць да аглабень; грузяць на пярэднія падводы чорныя, 
абгарэлыя спаднізу два вялікія катлы, мяхі з крупамі, з буль. 
бай, з напечаным хлебам - круглымі вялікімі буханкамі. Пакі- 
нулі на ферме ў хляве двух бараноў, не пагналі ў поле са 
аа 7 павязуць на луг; складаюць тапары і пілы -- рэзаць 

дровы і рабіць будкі. Будак трэба наставіць многа: на 
касцоў і на грабельніц... 

Бразгаюць вароты кручкамі; скрыпяць, не сціхаючы, асве- 
ры ля студняў; гамоняць на ўсю вёску мужчыны; крычаць 
дзеці, носяцца па вуліцы, як ластаўкі перад дажджом, чуючы 
радасць; іржуць коні на выганчыку за ракой - звініць уся 
вёска, разбуджаная яшчэ додніцай, узварушаная спрадвечнай 
летняй мітрэнгай, каб пасля аціхнуць, апусцець на цэлыя 
тыдні... 

Бегае па хаце Кланя, парадкуючы яму з сабой торбу: па- 
клала хлеб, масла ў слоіку, зняла з вышак падвешаную на лыку 
да страхі сухую кілбасу - пахне на ўсю хату; адрэзала кавала- 
чак кумпяка - мала што там будзе ў катле і каша, і бараніна; 
паклала на зменку рубашку; пазбірала разам сцябачкі, брускі, 
лыжку, ножык - усё, без чаго не абысціся; вынесла на двор 
і павесіла на частаколе сівую суконную бурку - накрывацца 
ноччу ў будцы. Ночы на лузе ля ракі халодныя; пад раніцу ў 
тумане акалець можна, калі не зарыешся ў сена ці не накры- 
ешся адзежынай. 

На ферме ржуць коні; крычыць на вуліцы брыгадзір - клі- 
ча. Мужчыны ідуць дарогай па загуменні з косамі і кажухамі 
на плячы; гародамі, пералазячы праз платы; вуліцай, чапля- 
ючыся косамі за вішняк ля парканаў,- валяць валам на дзя- 
дзінец да фермы... 

Сонца апусцілася з паўдня, на небе ні хмаркі. Стала на па- 
годзе: пачынай работу і - спраўляйся, як спраўляліся спрад- 
веку бацькі і дзяды... 

З фермы крануліся першыя падводы; у грумадзе ля калёс 
пайшоў старшыня -- Папок; пасля падводы выцягваюцца адна 
за адной па дарозе да ям, у вілы, у доўгі абоз. 

Жаваранка з косамі на плячы і з буркай, перакінутай 
цераз руку,- напакаваная торбачка на касільне за спінай - 
пералазіць цераз плот і ідзе гародам баразной між бульбоўні- 
ку на ферму, дзе яшчэ гамоняць ля студні мужчыны: палезлі 
па ваду, задзёршы ўгару асвер- ніяк не могуць напіцца на 
дарогу. 

Да вечара будуць на лузе; прыедуць перад захадам сонца. 
Брыгадзір адразу вылучыць мужчын рабіць на беразе ракі 
будкі: стаўляй дзядкі, як на хаце, кладзі наверх матачыну, на 

яе ключы, латай, як страху, і валі наверх альховае галлё. Пад 
ніз, на зямлю, падкінуць укошанай травы; саграючыся, яна 
будзе пахнуць свежым мурагом усю ноч... г 

Астатнія, пасцябаўшы косы, адразу разыдуцца па лузе і 
пагоняць першыя пакосы ад ракі да лесу, за якім будзе вісець 
чырвонае на захадзе сонца. І першы ў пакосе, беручы на 
далёкую бярозу за лучкай, будзе ісці ён, Жаваранка, як ішоў 
кожнае лета. Бо ў яго старая, яшчэ бацькава, каса-васьміруч- 
ка, якой не было скосу, якая грызла і сівец, і дубцы, як шалё- 
ная: з ім ніхто не мог справіцца, і яго ўсягды пускалі наперад. 
Нават ідучы ад лесу назад да ракі, калі яму трэба было рабіць 
склад, адкідаючы назад пакос, калі трашчала касільно і пачы- 
нала балець на жываце з непрывычкі скура, яго ніхто не мог 
дагнаць: ні Палюшыны зяці, ні брыгадзір Лязёнак. 

Касіць яны будуць аж дацямна, пакуль не ляжа на луг гус- 
ты туман. Тады, памыўшы ў цёмнай глыбокай вадзе ў рацэ 
косы і выцершы іх дасуха травой, сыдуцца на беразе ля будак 
да агнёў, якія будуць гарэць пад чорнымі вялікімі катламі, 
пасядуць на беразе, аціхлыя пасля першых пакосаў, будуць 
церці змазоленыя далоні, разгінаць, выцягнуўшыся на траве, 
памлелыя спіны. Чакаючы вячэры, будуць ціха гаварыць і 
слухаць, як шваргочуць у тумане ў затоках дзікія качкі і буль- 
коча на паваротах па каменні рака... 

Далёка над лесам, у бок Пячнога, узыдзе поўня, круглая, 
ціхая; ад яе заблішчыць рака і пабялее туман. Поўня ўсю ноч 
будзе лезці ў вочы праз рэдкае альховае лісце ў будцы і не да- 
ваць заснуць; схаваецца за лес толькі раніцай, калі, вылезшы 
з будак і накрыўшы ад холаду плечы кажухамі, будуць кляпаць 
на беразе ў лазе косы. 

Пасля, калі сходзяць ад ракі да лесу па тры разы, змок- 
нуць ад расы па пояс і памочаць потам рубашкі на плячах, 
га Віліёй, над далёкай сіняй паласой лесу выскачыць сонца, 
вялікае, чырвонае, і сцебане па вачах... 


а Ускочыўшы з зямлі і сеўшы, Жаваранка схапіўся за 
аўтамат - аўтамат ляжаў збоку на сыпучым жоўтым пяску, 
прыгнуўшы верас. Пасля ўжо глянуў на Алёшу. 
сааасананацаанайнацананыааннанананннныцнніцса 

Алёша падсунуўся да яго бліжэй і глядзеў у вочы, неяк 
асцярожна, як не пазнаючы. Жаваранка падумаў, што хлапец 
асунуўся за гэтыя дні, што ў яго выцягнуўся нос і ўваліліся 
вочы, пасвятлелі, сталі блакітныя, як у дзяўчаці, хоць гля- 
дзі на іх. Пасля начы хлапец быў нейкі натапыраны ўвесь, 
як шашок; сядзеў, торкаючыся і азіраючыся на дарогу на 
Пячное. 

- Жывы... Чорт мяне не возьме... Кантузія ўсё. Ляжу, 
хачу падняць рукі - і ніяк... Чую, што адубеў увесь... І ва- 
чэй не адплюшчыць. Ломіць усяго... Затое адлежаў... На ўсю 
блакаду адаспаўся.. Былі б ужо за Дзвінасой... Што гэта 
там? -- Жаваранка паказаў рукой на маяк.-- У вачах скача... 

-- Самалёты... Усю раніцу... Як каршуны... Агонь ліюць... 
Валіцца зверху на зямлю, відаць нават, як хліпае... 

-Аў Пячным што? Што ля дарогі?.. 

- Усходам сонца немцы зняліся. У Пячным чуваць была 
кароткая аўтаматная страляніна. Немцы, відаць, пайшлі 
адразу... 

-- Значыць, брыгада адступіла за Дзвінасу... 

-- Дарогай ідуць машыны. На Пячное... 

На дарозе чуваць быў прыглушаны лесам гул -- ішлі цяжка 
нагружаныя машыны. Там, дзе дарога падыходзіла да поля, 
угары вісеў пыл. 

Сонца паднялося над лесам, пачало прыграваць. Пахла 
вільготная зямля. Над пустым і шырокім, як схапіць вокам, 
полем дрыжала смуга, як усё роўна церусілася на жоўты ад 
рудзіку папар. З-за Віліі на Рабы Калодзеж ішлі нямецкія са- 
малёты, ляцелі над самым лесам - тры, астатнія шэсць трохі 
воддаль і вышэй - скіравалі якраз на сонца, і здавалася, што 
яны гараць у агні. Над маяком яны пачалі рабіць круг і, за- 
вярнуўшыся, нырнулі на далёкі сіні лес -- на Дзвінасу. Чуваць 
было, як за лесам глуха рвуцца бомбы. 

-- Пераправу бамбяць... З Буслава з аэрадрома падымаюц- 
ца... Вот так, хлапец... 

Самалёты акручваліся над Пячным і зноў доўга віселі ў 
небе над далёкім лесам. Там чуваць была несціханая куля- 
мётная і вінтовачная страляніна: то глушэла, далеючы, то 

ўсчыналася недзе зусім блізка, ядраная, густая. З самалётаў 
зноў падаў на зямлю агонь: плыў, разліты, як смала, за лёс не- 
хаця, нібы за што чапляючыся, і ад таго трывожна рабілася 
на душы: ніколі такога не бачыў. А , 
Жаваранка стаяў на каленях, апёршыся рукой на аўта- 
мат, на цвёрдай баравой зямлі ля поля, парослай верасам 
і канюшынай, і глядзеў, не зводзячы вачэй, у бок маяка 
на Дзвінасу, дзе віселі самалёты. Адубелы ад сырой зям- 
лі пасля начы, сціснуты недзе глыбака ў плячах, як усё 
роўна запаленнем, ён думаў, што не ўстане. Думаў яшчэ, 
гледзячы ў бок маяка на Дзвінасу, што першы раз бачыць, 
каб на зямлю зверху лілі агонь. За гэты час перарылі яе 
снарадамі і мінамі, а цяпер ліюць агонь - паляць. Чуваць 
яшчэ гар з Пячнога, датляваюць недзе галавешкі, а ўжо га- 
рыць Дзвінаса. З-за лесу, над якім вісяць чорныя дробныя 
самалёты, угару падняўся бурымі ад сонца клубамі дым, 
высака, здалёку здаецца - уровень з маяком. Клубы” дыму 
расцягваюцца над лесам, набракаюць чырванню і засціла- 
юць увесь край неба... Грукае і грукае ў тым баку без аддухі, 
чуваць, як немцы б'юць па Дзвінасе з Пячнога з гаўбіц: і па 
вёсцы, і па пераправе, дзе за ракой акапаліся партызаны. 
Гаўбіцы глуха крэкчуць за маяком, ад іх аж стогне поле. 
Немцы паляць, сціскаючы з бакоў, кавалак зямлі за Дзві- 
насой, куды адступілі і катоўцы, і «Барба», і «Мсціцель», і 
«Дзядзя Вася», і іхняя брыгада - кутузаўцы; куды хлынулі 
ўсе вёскі, пачынаючы ад Віліі,- Жары, Двор, Венера, Пяч- 
ное... Са старымі і дзяцьмі, са скацінай, з усім тым, за што 
чапляецца абедзвюма рукамі вясковы чалавек. Там недзе 
1 Кланя з Антунінкай на руках, калі яшчэ жыва... Бяжыць 
за імі з торбачкай у руках Валодзя, падае на дарозе ў пыл, 
ае і зноў бяжыць, даганяючы: у пяску, у крыві... 
аленькі чалавек на вялікай зямлі, на якой няма месца, на 
якую зверху ліюць агонь... 
Сцяўшы зубы і апёршыся абедзвюма рукамі на аўтамат, 
аранка доўга падымаўся на ногі... 
паа а зара 
, радам пасыпаўся з ілба-- Запомні, хла- 
занааааынанаасісааааы нана 
119 


пец: дабрацца праз Рабы Калодзеж за Дзвінасу ў брыгаду і 
далажыць Рудаву... Кроў з носа, а дабрацца і далажыць... Нем- 
цы ідуць цяпер толькі дарогай. Трэба ісці на прарыў, тут, на 
Дзвінасе, не чакаць, пакуль запруць усіх на Палік... Ззаду яны 
ўжо не пойдуць, няма ў іх часу. Ты чуеш, як грыміць зямля, 
якраз там, дзе сонца ўзышло... Дзе Віцебск... Фронт... Мала 
дней асталося. Скора ўжо...- Жаваранка цвёрда апёрся на 
ногі, вешаючы аўтамат на шыю.- Людзей ратаваць трэба... 
Гэтулькі сагналі... Дзікі, гаворыш, бягуць... А там жа людзі... 
Дзеці... Вёска пайшла з нажылога месца, на смерць пайшла... 
А калі знікае вёска -- знікае з зямлі хлеб... Скора кончыцца 
вайна, і будзе голад, бо няма вёсак: спалены, раскіданы, 
перабіты... Трэба будзе збіраць па чалавеку, па каласку, па 
зярняці... 

Алёша стаяў побач і качаў па сіўцы, прыціснуўшы нагой, 
зялёны нямецкі кацялок. 

-. Каша... Грэцкая... З пяском...-- сказаў ён. 

-- Вазьмі. Пасудзіна. Вады з балота выціснеш... 

- Выцісну, прыгаршчамі... Бразгаць толькі будзе. 

Жаваранка пачуў, як запахла грэцкай кашай, халоднай,- 
так пахла дома ўчарашняя, калі аставалася ў палудні. Паду- 
маў, што хочацца есці: падцягнула жывот, аж млосна, што 
не помніць ужо, калі еў. У сумцы з патронамі ляжалі сухары. 
Асталіся засыпаныя ў акопе... 

-- Пойдзем бярэзнікам. На Рабы Калодзеж. Балотам вый- 
дзем на луг да Дзвінасы - да ракі... Вот так, хлапец... 

- Не прарвёмся... Пакуль зробім круг, немцы будуць за 
Дзвінасой. 

ЗА хрэн у сумку, каб сухары не цёрліся... Там гэтулькі 
брыгад... 

Алёша смяяўся ціха, хлебястаў, як малады бацян на гняз- 
дзе, адкідаючы галаву. Упалыя вочы ў яго заблішчалі абмы- 
тым свежым бляскам. Павярнуў на грудзях аўтамат ствалом 
уперад, адкінуў далёка назад за спіну сумку, паправіў, рас- 
шпіліўшы пінжак і рубашку пад дзягай -- на дзязе глуха браз- 
нулі дзве «эфкі», адна аб адну, як камень аб камень. Новень- 
кія, чорныя, як жукі, У глыбокіх рубцах... 

Жаваранка пайшоў наперад Цажаа сушацца па бугры. 
стай ад сіўцу цвёрдай зямлі, чуць перастаўляў ногі; ЧУЎ, Як ад 
хады грукае ў галаве, як шастаюць у верасе боты. Зняў з шыі 
аўтамат і ўзяў у левую руку. : 

Ішлі бярэзнікам, з краю; за ім адразу пачыналася поле, 
шырокае і чыстае. Ішлі ціха 7 Алёша быў ззаду, крокаў на 
пяць,-- спыняліся і слухалі. У бок Дзвінасы кіпела, яку катле, 
там стаяў густы гул: прыглушана адзываліся кулямёты, як усё 
роўна хто сыпаў з плячэй з меха бульбу ў глыбокую загарадку; 
зноў сталі біць гаўбіцы ў Пячным. 

Спусціліся ў лагчыну. Запахла вільгаццю: блізка была ім- 
шара. Парадзеў бярэзнік, лягчэй стала ісці. Пад нагамі былі 
відаць зачарсцвелыя на гразі сляды дзікоў: вялікія і дробныя. 
Па халявах засцёбала высокая папараць, мочачы калені. На- 
гнуўшыся, Жаваранка падняў з-пад папараці раскіслую ад 
дажджу старую суравежку; яна расціснулася ў пальцах на мя- 
каць; жоўтая каша была вадзяністая і праціўная - Жаваранка 
выплюнуў яе і абцёрся даланёй. 

У старых соснах спатыкнуўся, ступіўшы на кучу шышак. 

Шышкі былі ашчэраныя, лёгкія -- разляцеліся з-пад ног 
далёка ў бакі. 

- Сталоўка... Дзяцел жыраваў, маць яго так... 

Пахла смалой, сырым апалым лісцем і грыбамі. 

Ішлі вярсты паўгары. Падышлі да поля проці Рабога Ка- 
лодзежа. Цераз поле з-за Віліі ў Пячное вяла шырокая ўез- 
джаная дарога, спускалася з гары, крыўляючы ў сосніку, і 
жаўцела здалёку ад пяску, Да яе, ідучы наўскасяк з узлесся, 
далучалася другая, вузейшая, якая ішла з Венеры і на якую 
учора надвечар павярнулі нямецкія машыны ад ям. Па ёй 
немцы прарываліся ў Пячное. 


Доўга глядзелі на дарогу -- на адну і на другую; здавалася, 
было ціха. 
: Перабеглі тады, сагнуўшыся, цераз вузкую жыліну ў бярэз- 
нік, які рос уперадзе, проці Рабога Калодзежа,-- бегчы цераз 
дарогу і цераз Рабы Калодзеж адразу не рашыліся. Пападалі 


ў бярэзніку ў высокую мятліцу, каб аддыхацца, і глядзелі ўсё 
ў бок дарогі. 


бананы Ў. АЯ 

Бярэзнік на полі рос у нізкім, мокрым месцы, з балотца- 
мі, пераплецены густой старасвецкай лазой, перамешаны з 
пад'ялеўцам і ельнікам; з краю круга яго падняліся высака 
ўгару рослыя асіны -- лапаталі ад ранішняга халоднага ветру. 
Кара на асінах, пасечаная кулямі, вісела ашмоццем. 

З-пад асін з мятліцы добра была відаць на полі дарога, 
на ёй нават можна было пазнаць глыбокія сляды ад машын. 
За дарогай зелянеў Рабы Калодзеж: доўгая паласа высокага 
мячэўніку -- аеру. Ад ветру па ім хадзілі то цёмныя, то свет. 
лыя палосы, што на полі па жыце. 

Жаваранка ўспомніў, як усягды ў суботу, варочаючыся з 
поля ад Рабога Калодзежа дамоў, ірваў мячэўнік, высокі, у 
рост чалавека, зялёны, з доўгім белым, у чырвоныя палосы 
коранем, ірваў цэлы сноп і нёс пад пахай дамоў, карэннем 
уперад. Не клаў нават на снапы на калёсы, каб не ўкачаць 
у асцё. Калі прыходзіў вечарам дамоў, Кланя канчала мыць 
у хаце падлогу - выцірала мокрай анучай у парозе. Выша- 
раваная гальніком падлога была як жаўток; на яе праз акно 
ад вуліцы свяціла нізкае на захадзе сонца -- лягло вялікім 
квадратам, у якім калыхаўся цень ад бэзу цёмнымі разгаты- 
мі галінкамі. Жаваранка стаяў у сенцах з пугай у руцэ і мя- 
чэўнікам пад пахай; Кланя слала мокрую анучу ў парозе на 
падлогу -- выціраць ногі, адгіналася, брала ў яго з-пад пахі 
мячэўнік, клала спачатку на зэдліку ля стала, даставала з шуф- 
ляды нажніцы і, узяўшы са снапа дудкі, пачынала стрыгчы, 
стоячы на жоўтым квадраце,-- цень ад бэзу калыхаўся ў яе на 
босых нагах... Стрыгла зверху на дробныя зялёныя кавалачкі, 
якія, адскокваючы, разляталіся з-пад нажніц па ўсёй хаце: пад 
стол, на лавы, на куфар, пырскалі ў кут на ложак, сыпаліся на 
жоўты квадрат - на ногі. 

Жаваранка стаяў, пакуль Кланя не састрыгала ўвесь сноп. 
Жоўтая падлога, усыпаная зялёным мячэўнікам, усё роўна 
як паднялася ў хаце вышэй на легарах; ад яе пахла свежа І 
востра, як пахне скошаная ў балоце зялёная рабінка, лягчэй 
рабілася дыхаць; жоўты квадрат ужо свяціў У самы парог, 
пад ногі, чысты, як стол; на яго боязна было ступіць, і Жа- 
варанка, глянуўшы на свае чаравікі, запыленыя па костачкі, 

варочаўся на двор да студні і, разуўшыся, мыў на падарожніку 
ля паркана ногі вадой з вядра, халоднай, аж калола ў галаву. 
Стаяў пасля на мокрай траве і чакаў, пакуль Кланя не прыня- 
се з сенцаў вялікія, ад валёнак, галошы... 

..За дарогай, за мячэўнікам, пачынаўся пагорак, парос- 
лы маладым соснікам. Здалёку была відаць на схіле баравая 
зямля -- жоўты пясок, Жаваранку здалося, як усё роўна там 
бліснула цьмяна на сонцы жалеза. Ён доўга глядзеў на дарогу 
ў мячэўнік, які блішчаў на сонцы і куды трэба было ісці. 

Алёша адпоўзся ўперад; паправіўшы збоку сумку і па- 
клаўшы перад сабой аўтамат, паказаў рукой на поле - перад 
сабой. Поле ля бярэзніку ад дарогі было здрабежана нагамі: 
утоптаны ў зямлю, пагнуты рудзік на папары; сплясканая, як 
на таку, ралля - круглымі латочынамі; відаць былі здалёку 
вузкія сляды ад матацыклаў. Жаваранка падпоўз і лёг побач 
з Алёшам. 

-- Немцы... Былі ўчора. Сляды свежыя... Асцярожна, хла- 
пец... Без мяне не лезь... 

Над Віліёй у небе загудзелі самалёты. Ішлі якраз на 
бярэзнік, па тры ў радок, касяком. Калі былі над галавой, 
прыплюшчыўшыся, можна было згледзець жоўтыя кончыкі 
ссечаных уперад крылляў. Гудзелі самалёты цяжка, суха; над 
Пячным за маяком паварочвалі ўлева, задзіралі ўгару крыло і 
падалі, як лянівыя каршуны, на далёкі лес за Дзвінасу. Ад гулу 
звінела ўвушшу; вухалі пасля глуха, ірвучыся, бомбы, і тады не 
чуваць было, як б'юць з Пячнога нямецкія гаўбіцы. Над Дзві- 
насой высака падняўся дым, пад ранішняе сонца -- зрабіўся 
буры, пабялеў зверху, як воблакі. Самалёты, акручваючыся 
над Пячным, губляліся пасля ў дыме, і невядома было, куды 
яны адляталі: назад над полем не варочаліся, ляцелі, відаць, 
другой дарогай -- над полем лёталі толькі бамбіць, падняўшы- 
ся зза Віліі, з аэрадрома ў Буславе. 

Самалёты бамбілі Дзвінасу ўжо трэці раз. 
нашай зка” ана гата пайшлі машыны. Паказаліся з 
баба Кале ба сунуліся адна за адной у лагчыну - да Ра- 
дзеў дзежа. Наперадзе -- Жаваранка толькі цяпер згле- 

7 паўзлі, падскокваючы, матацыклы: тры. За імі -- ма- 

ленькая, прысадзістая легкавая машына, як наша «эмка», 
ківалася з боку на бок і бліскала шклом на сонцы. За ёй 
ішлі крытыя брызентам машыны - аж сем. Падымаючыся 
ад Рабога Калодзежа на гару пад маяк, яны раўлі, як самалё- 
ты. Дарогай паплыў пыл, густы, сівы, высака, уровень з 
соснікам -- відаць, учора тут не было дажджу; ветрам яго гна- 
ла на поле пад бярэзнік, і Жаваранка пачуў, як пахне дымам. 
Дым цягнула яшчэ з Пячнога, з пажарышча, яго цягнула з 
туманам на поле ўсю ноч: ён чуў, калі снілася, што на двары 
пад асверам гарыць салома. 

-. Хлапец... Запомні... Без мяне -- ні аднаго патрона... 

-- Лезуць і лезуць. І з Венеры, і з-за Віліі... 

- На злом галавы... Не думай... 

Машыны больш не ішлі. Сціхлі ля Пячнога гаўбіцы. Недзе 
далёка ныў самалёт; неба над Дзвінасой зацягнула дымам, як 
сівымі хмарамі. Ля Рабога Калодзежа вісеў пыл, сцягнуўшыся 
ў сырую лагчыну. 

Здавалася, што над полем позняя восень. 

Жаваранка, падняўшыся на калені, кіўнуў Алёшу галавой у 
бок Рабога Калодзежа: 

-- Падыдзем на край. Возьмем правей і паглядзім за да- 
рогай. Не люблю я нешта мячэўніку. Блішчыць. Вада так не 
блішчыць. Як шкло на сонцы... І пясок жоўты на гары як усё 
роўна варушыцца. Ты нічога, хлапец, не відзіш? 

Яны праціснуліся праз лазу, якая расла на крушнях ка- 
мення. Крушні былі шырокія і доўгія, каменне сюды, на 
непатрэбны кавалак зямлі, звозілі з усяго поля, ачышчаючы 
гадамі: праз яго, рассоўваючы, парасла лаза, сухая, чэрствая, 
здзічэлая. 

Саскочылі з высокай крушні ў мятліцу і схапіліся абодва за 
аўтаматы. З чыстай латочыны пасярод бярэзніку, з сіўцу, узля- 
целі вароны, шэрыя, цяжкія, цэлай кучай. Абляцеўшы дроб” 
ны бярэзнік, паселі высака на асіны - абляпілі плоймай - і, 
асцярожна варочаючы галовамі, глядзелі ўніз, на зямлю. 

-- Сарваліся... я 

- Асцярожна, хлапец... Ляжыш і не ведаеш, што за кус 
том... 1 

Сагнуўшыся, прайшлі чыстай латочынай - яна, цягнулася 
паласой на поле. На ёй была здрабежана мятліца; белы сі- 
вец павыдзіралі жывасілам -- па ім нешта цягалі. Дзяцельніца 
была ўсыпана як усё роўна пілавіннем з асіны. У камлях, 
нізка, у пояс чалавеку, асіны былі пасечаны кулямі: паадля- 
тала кара; паўставала дыба, нібы шчэць, белае пажваканае 
дрэва -- шурпатае, калючае, не даткнуцца. Далей, пад поле, 
белую латочыну сіўцу парылі міны: адна ля адной чарнелі 
неглыбокія варонкі; сівец пазасыпала шэрым падзолістым 
сіпаком. 

7 Учора быў бой... Брыгадная разведка ўзяла ўсё на сябе... 
Тое, што мы павінны былі ўзяць, калі б немцы не павярнулі 
на Рабы Калодзеж... Вот так, хлапец... 

Каля самага поля, проці Рабога Калодзежа, у дробным 
бярэзніку чарнела доўгая траншэя, глыбокая, чалавеку па 
грудзі, зігзагамі - такая, як і перад Партызанскімі лагерамі 
ў бары. Сівы сіпак на брустверы быў прыкрыты зверху дзер- 
няком і сіўцом - капалі траншэю загадзя, чакаючы немцаў. 
Жаваранка падумаў, што гэта самае зручнае месца на полі: 
высокае, схаванае кустамі, адгэтуль добра відаць дарогі і 
зза Віліі, і з Венеры; што разведка ззаду была прыкрыта 
Пячным, у якім стаяла брыгада; адступіць адгэтуль было 
зручна -- на маяк. 

Ля траншэі была вытаптана зямля, валяліся стрэленыя 
гільзы: у кутку вінтовачныя, горкай, відаць, ад ручнога куля- 
мёта; удоўж траншэі па берагах -- аўтаматныя, жоўценькія, з 
чорнымі палоскамі спераду; блішчалі на сонцы густа, як рас- 
сыпаныя з меха. Бразджэлі дробненька пад нагамі, калі Жа- 
гаранка хадзіў, падскоквалі, падалі глыбака на дно ў траншэю 
1 звінелі - і там іх было як насыпана. 


Ззаду за траншэяй, пад маяк, 


З: ў сівец быў пакрыты неглы- 
бокімі ямкамі -- невядома б. 


мё нанава ыло, ірваліся міны з лёгкага міна- 
Я ““ Кідалі гранаты,- і ўвесь быў чорны, усыпаны варона- 
МІ. Вароны сядзелі на зямлі густа, адна ля адной, паўгінаўшы 


гало; і г А а аў й й 
Зы І растапырыўшы крылле -- збіраліся ўзляцець і чакалі, 
не баючыся людзей, 

Зашапацела глухім праціўным шорахам крылле - вароны 
ўзляцелі нехаця, калі Жаваранка ступіў да іх; падняўшыся, за- 
кружыліся над асінамі, як на згон зімы ў вёсцы на загуменні. 
Адляцеўшы, паселі воддаль на папар - у чырвоны рудзік. 

Жаваранка не чуў, як яны крычаць: стаяў і глядзеў на белы 
сівец, угаропіўшыся, а ў нагах рабілася холадна, як ад ледзя- 
ной вады... 

Наперад забег Алёша і адразу абышоў круга чорнай ла- 
точыны на сіўцы... На ёй ляжалі ў рад людзі, блізка адзін ля 
аднаго. Дагэтуль яны былі аблеплены варонамі, і Жаваранка 
іх не згледзеў. 

Яго клікнуў да сябе Алёша. Падышоўшы, сам не ведаючы 
чаму, Жаваранка адразу палічыў людзей: 

2 Адзінаццаць... Дванаццаць... 

На зямлі, на белым сіўцы, ляжала дванаццаць чалавек - 
тварам угару. Усе да аднаго былі раздзеты да пояса -- і босыя. 
Голае цела -- грудзі -- ім спаласавалі накрыж нажамі -- не знай- 
сці жывога месца; з грудзей сцякала на зямлю кроў: запяклася 
чорнымі палосамі. Над сіўцом звінелі мухі. 

Жаваранка толькі цяпер згледзеў, што ва ўсіх выкалаты 
вочы: на тварах у людзей былі глыбокія чорныя ямы; на дне 
ў іх запяклася кроў. Кроў запяклася і на шчоках - густымі 
пырскамі... 

Ляжалі яны ўсе галовамі да маяка -- да Пячнога, роўнень- 
ка, як усё роўна выпрастаўшы рукі па швах - так стаяць, вы- 
цягнуўшыся ў шарэнзе. 

Жаваранка падышоў да першага, нагнуўся, але, не могучы 
стаяць, апусціўся на калені, пасля павесіў аўтамат на шыю, 
каб былі свабодныя рукі. Глядзеў на спаласаваны нажом твар, 
на ямы, дзе павінны былі быць вочы, на вузкі роўны лоб, на 
якім запяклася кроў, на чорныя бліскучыя мокрыя валасы, 
адкінутыя назад, і яму спірала ў горле: не глынеш сліны, хоць 
захлыніся... 

Жаваранка пазнаў Теніятуліна. 

Адразу паплыла ў вачах вёска... Восень, цёмна на вуліцы, 
гразь ля платоў, не пройдзеш, не ўзяўшыся за жэрдку; У Галі- 
ны Аляксандравай у хаце гарыць апушчаная з бэлькі аж на 


нанні 


п9 


стол лямпа... Ля стала -- відаць добра з вуліцы - Галіна з бе- 
лай, у чырвоныя квяты хусткай на плячах, падперла кулакамі 
галаву... На другім канцы - Геніятулін. Чытае. Ён любіў веча- 
рамі чытаць пры лямпе... Чытае - а Галіна слухае. Маўчыць, 
гледзячы на яго, і слухае... 

Пасля Жаваранка пазнаў Міцьку - ад'ютанта Сашы- 
на, начальніка брыгаднай разведкі; Міцька ляжаў побач з 
Геніятуліным, твар у яго не быў спаласаваны нажом, толь- 
кі выкалаты вочы; Міханькова-Дуню - па доўгіх валасах - 
рассыпаліся па сіўцы, зліпліся ад крыві - і па скуластым 
шырокім твары: твар зрабіўся суровы і чужы; другіх ён 
здалёку не пазнаваў. 

- Брыгадная разведка...-- сказаў ён Алёшу, які падышоў 
і стаяў побач з ім.- Відзіш, што зрабілі з людзьмі?.. Відзіш, 
хлапец?.. 

-- Эсэсаўцы... 

- Не люблю, хлапец, гэту поскудзь...-- Жаваранка сцяў 
зубы, памаўчаў.- Геніятуліна пазнаеш? Во, самы першы... 
Яго, відаць, паслаў сюды Ушакоў, калі немцы пайшлі на 
Рабы Калодзеж. Яго горш як усіх... Горла перарэзалі... Грудзі 
як струп, месца жывога няма. Бралі, відаць, самага апош- 
няга... А з кулямётам... З яго вострым вокам... Многа ён іх 
тут палажыў, таму так і азвярэлі... Пазносілі яшчэ... У рад 
паклалі... Сволачы... 

Жаваранка гаварыў, гледзячы на Геніятуліна, а той ля- 
жаў ціха, утаропіўшыся акрываўленымі пустымі вачніцамі 
ў далёкае чыстае неба над галавой... І ад гэтага мярцвеў 
язык... 

Зноў клікнуў Алёша. Калі Жаваранка падышоў да яго, 
убачыў патухлае вогнішча на сіўцы. Вецер разнёс попел па 
траве, але можна было пазнаць, што гарэла адзежа. Відаць, 
паздзіраўшы з мёртвых рубашкі, немцы скідалі іх у кучу і 
ан а анаваніх Я ана: кавалачак абгарэлай цвёрдай 
вочы і палілі разам з аа вана ан мара 
не дазнаўся пра гэтых людзей анне аааынаей 
пача да кай дзей, што ляглі смерцю ў іх на даро- 

Пасля Алёша, сагнуўшыся і пакапаўшы гільзай ад вінтоўкі, 
падаў кавалачак рукава ад ваеннай гімнасцёркі - маленькі, 
шырынёй на два пальцы, чысты, новенькі, як усё роўна не 
адпалены, а адстрыжаны, з зялёным гузікам, на якім добра 
былі відаць серп і молат... У Жаваранкі заныла-заныла ў гру- 
дзях... У ваеннай гімнасцёрцы ў брыгаднай разведцы хадзіў 
Шыцікаў... Яго спусцілі на парашуце са спецгрупай у брыгаду 
«Жалязняк». Ідучы на заданне недзе аж у Аўгустоўскія лясы, 
спецгрупа трапіла пад Крывічамі ў засаду. Шыцікава ранілі; 
ён адстаў ад спецгрупы, і яго ўзялі ў брыгаду Кутузава - у 
разведку. Жаваранка яго добра ведаў -- той бываў не раз у яго 
дома ў хаце. Сядзеў на маленькім услончыку ля печы ў доўгія 
зімовыя вечары, калі за сцяной шастала мяцеліца,- перад ім 
вісела спушчаная з-пад столі на дроце лямпа, гарэла чыста: 
Кланя падліла нанава карасіны і пачысціла шкелку - і гава- 
рыў, цёршы даланю аб даланю і гледзячы на ўсіх вялікімі 
вачыма: 

--Окончится война - приезжай ко мне, Жаворонок, в 
Ленинград. Свожу в Пулково... Будешь смотреть на луну, вот 
как на свою лампу... 

Шыцікаў быў астраномам. 

Жаваранка пазнаў яго - ляжаў на сіўцы крайні з другога 
боку: высокі лоб, светлыя, як у дзяўчыны, валасы. Не было 
толькі чыстых вялікіх вачэй, якімі ён усягды ласкава глядзеў 
на людзей. Іх не выкалалі; іх - знаць было - паролі штыком: 
раз, другі, трэці... На лбе былі сляды - як ад нажа... Правая 
рука ў яго ляжала на грудзях, як усё роўна ён захінаўся ад 
штыка -- была ў чорных ад запечанай крыві ранах. 

Астатніх васьмі, што ляжалі пасярод, не пазналі ні Жава- 
ранка, ні Алёша. Спаласаваныя іхнія твары ўздуліся, пасінелі. 
Невядома было, ці гэта людзі з брыгаднай разведкі, ці, можа, 
іх, як Геніятуліна, паслалі сюды, пад Рабы Калодзеж, брыгад- 
най разведцы на помач... 


Яны закопвалі іх абодва: Жаваранка кароценькай нямец- 
кай зялёнай сапёрнай рыдлёвачкай, якую ўзяў з сабой з Пагур- 
ка, пахаваўшы Ушакова, Алёша -- рукамі: ссоўваў з бруствера 

прыгаршчамі пясок з кавалкамі дзермнеў Закопвалі ў глыбо- 
кай, у пахі чалавеку, траншэі, пазносіўшы і паклаўшы ў яе па- 
бітых як мага цясней, каб утоўпіць на дне, каб не класці адзін 
на аднаго. Засыпалі сырым сівым сіпаком, перамешаным з 
дробнымі жоўтымі аўтаматнымі і доўгенькімі чырвонымі ку- 
лямётнымі гільзамі. Гільзы бразгалі пад рыдлёвачкай, звінелі 
ў яме, лучаючы адна на адну, і Жаваранка думаў, што рыдлёў- 
ка ў яго руках закопвае ўжо другі раз магілу... 

Міна рванула на полі, пад маяк, метраў за сто ад траншэі... 
Падняла ўгару траву і чорную зямлю -- друзалкамі... Па бярэз- 
ніку, па лісці, зафыркалі асколкі. 

- І мёртвых баяцца... Капай, хлапец, не пакінем іх, каб 
дзяўблі вароны...- Жаваранка падумаў, што іх маглі згле- 
дзець, што яны, зносячы забітых, доўга хадзілі бярэзнікам, 
што немцы недзе запомнілі з учарашняга гэты кавалачак 
зямлі на полі, ціхі і далёкі ад вёсак, парослы бярэзнікам, 
густым рудзікам і мятліцай, на поле, якое, можа, ад той 
далёкай пары, як яго раскарчавалі, выпаліўшы лес, і паднялі 
сахой, не чула ні разу вайны, толькі скрыгат сахі і плуга аб 
каменне, стук калёс, рык скаціны, іржанне коней ды ядра- 
нае лапатанне трактара ціхай раніцай, якое чуваць было аж 
у Венеры... 

- Ад Рабога Калодзежа лупяць, хлапец. З-за мячэўніку. З 

гары. Згледзелі, маць іх... Азіраюцца назад... 
З Пячнога зноў пачалі біць па Дзвінасе гаўбіцы. Чуваць 
было, як над полем ляцелі снарады і рваліся далёка за лесам. 
Пасля гаўбіцы ўдарылі бліжэй -- з гары за Рабым Калодзе- 
жам. 

Жаваранка з Алёшам стаялі ля зарытай траншэі, слухалі, 
як б'юць гаўбіцы і крычаць, носячыся ўгары, вароны, і ду 
малі, што на Рабы Калодзеж да сваіх не прарвацца. 

Над Дзвінасой пагусцеў дым -- браўся ў бурыя тулягі. 

Міны рваліся ў бярэзніку; трэба было адыходзіць... 

Яны ляжалі ў багунніку проці Гарбатага Моста ля дарогі, 
і Жаваранка зноў чуў, як у яго баляць вочы: зрабіліся гара- 
чыя недзе глыбака пад ілбом, не павярнуць, і вядзе галава. 
Цягне на зямлю - ён клюе носам у прыклад аўтамата, пас- 
ля доўга трэ вочы. У галаве цененькі звон, лёгка робіцца 
ўсяму, і Жаваранка думае, што зноў засне, як ноччу на полі 
ў верасе. Не аціхае, ные востра ў крыжы; па целе - зверху 
па скуры - бегаюць халодныя мурашкі, колюць гусценька і 
востра -- больш за ўсё ў ногі да калень; пасля ногі пачынае 
круціць, адну і другую, хоць крычы нема на ўвесь лес. Адпус- 
кае; але, пачакаўшы, зноў робішся напяты ўвесь, не дакрануц- 
ца да самога сябе, нібыта ты з адных жыл: наткніся на што 
вострае - разляцяцца папалам... 

Сёння раніцай, як разбудзіў Алёша, яшчэ не верыў, што 
ўсё гэта ад кантузіі, пакуль ля траншэі, калі яе засыпалі зям- 
лёй, не зрабілася горача ў вачах. Ішлі ўзлессем па нямецкіх 
акопах, варочаючыся назад да Гарбатага Моста, а ў вачах 
рэзалася, і акопы ён бачыў, як у тумане. Імі было зрыта ўсё 
ўзлессе, яны чарнелі на полі на папары, з брустверамі, аб- 
кладзенымі дзёрнам, глыбокія, хоць дзе ў пояс, з роўнымі 
берагамі, нібыта іх капалі пад шнур, чыстыя, як падмеценыя 
венікам. Аж дзіўна было, як гэта немцы, астаўшыся на ноч, 
маглі так іх парыць. Значыць, аставаліся надаўга, не на адну 
ноч, калі палезлі ў зямлю, што краты. 

Яны варочаліся назад, да Гарбатага Моста, бо ведалі, 
што нідзе ў другім месцы да сваіх рукой не падасі, што на 
Дзвінасе бой, што дарогі цяпер няма і на Рабы Калодзеж, 
што яны, калі немцы пяройдуць Дзвінасу, астануцца глы- 
бака ў тыле -- могуць даганяць сваіх да Паліка і не дагнаць. 
І чым больш думаў пра гэта Жаваранка, тым больш у яго 
гарэла ўнутры: кроў з носа, а прарвацца да сваіх; не змо- 
жа сам -- пашле аднаго Алёшу... Трэба далажыць, што немцы 
толькі на дарогах... 

Можна яшчэ прарвацца на Дзвінасу Яськавым балотам 
за Партызанскімі лагерамі... На балоце было ціха. Балотам 

далей удвая, да Дзвінасы вёрст дваццаць будзе з гакам. На 
Партызанскія лагеры бліжэй, але не пойдзеш: замініраваны 
ў два кругі -і бор, і сам лагер, і дарога да яго. Невядома, 
пайшлі немцы ў лагер ці не - учора на захадзе сонца бам- 
білі яго двума налётамі; самалёты ішлі недзе з Найдорфа - 
мусіць, з Маладзечна, не з-за Віліі, адкуль сёння лятуць на 
Дзвінасу. н 

Перад вачыма ўвесь час стаяў Рудаў - камісар брыгады: 
голеная галава, вочы карыя, добрыя, вусны сцяты, на пад: 
бародку маршчыны. Цераз плячо партупея па ваеннай гім- 
насцёрцы, накрыж на вузенькім раменьчыку - афіцэрская 
цененькая карычневая, сцёртая па вуглах планшэтка -- апу: 
шчана збоку нізка, да калена, нібы ён забыўся яе падняць; на 
грудзях новы аўтамат, як у яго, Жаваранкі, скінугы парашу- 
там перад блакадай. 

Знікаў з вачэй Рудаў - адразу паяўлялася Кланя з белым, 
з абруса мяшком за плячыма... У мяшку -- сухары... Іх сушылі 
ўсю вясну: малолі ў жорнах жыта, пяклі адумысла хлеб, кроілі 
на лусты, клалі на бляху і ставілі ў печ за засланку, Насушылі 
цэлую сявалку -- складалі ў яе, паставіўшы ў запечку на лаўку: 
у шафарні ў сенцах адыдуць і ў шафарні - мышы. Калі Кланя 
пашыла з абруса мяшок, сухары стаялі ў мяшку ў куфры. І 
мілта змолатая ў мяшку - з паўгорбачкі. Мяшок у Клані на 
плячах на аборках, новых, пяньковых -- ён, Жаваранка, віў 
іх адумысла, на згон зімы. Аборкі завязаны за мяшок, за 
ражкі; у ражкі, у адзін і ў другі, пакладзены кавалачкі сухара, 
каб не сашмыкнулася з мяшка аборка. Зверху мех сабраны ў 
аа, пераціснуты пятлёй. Ценкія аборы ўразаюцца Клані 
у плечы, 1 яна, падчапіўшы аборы вялікімі пальцамі, падкідае 
мех вышэй на спіну, пасля, апомніўшыся, ловіць за рукі 
Валодзю і Антунінку, каб не згубіліся ў грумадзе. Антунінка 


ступае 1 ступае маленькімі босымі ножкамі па пяску і па калю- 
чых сасновых шышках. 


Перад вачыма зноў плыве па 
раменьчык ад планшэта... Тады 
п а : А 
ы ша І новыя аборы, і раменьчык, і партупея сплятаюцца 

Рыж -- нібы яны ў аднаго чалавека на грудзях. 

ртупея на гімнасцёрцы і 
- новыя аборы з пянькі... 


Па пяску ступаюць босыя ножкі, перасыпаючы яго, як 
попел... І тады ў Жаваранкі сціскае сэрца. Горача вачам у ку- 
точках, нібы ад слёз. Дарога ля Гарбатага Моста сівее, што ў 
тумане... 

Яны падпаўзаюць бліжэй да дарогі, апіраючыся локцямі 
на вільготныя купіны. З-за камлёў сосен праз разгаты багун- 
нік яна відаць ад самай пасекі, дзе ляжаць раскочаныя зверху 
шліхты бярвення. Да вайны іх ставіў тут леспрамгас, і цяпер 
бліжэйшыя вёскі разбіралі на дровы. На шліхтах тырчала 
пазадзіранае ўгару бярвенне, як гаўбіцы. 

Пясок на дарозе падсох за раніцу і цяпер сівеў ад самых 
шліхт да моста, які быў якраз проці: горбіўся круглым высту- 
пам, як дот. 

Круцілася галава ад багуну; багуном пахла ўсё на свеце: 
высокі балотны белы мох пад локцямі, чарнічнік на цвеце, 
кара на сасне; здавалася, пахнуць і аўтамат, і рукі, і рукавы ў 
пінжаку, нібыта на зямлі і не было другога паху, Звінелі над 
вухам камары, лезлі ў вочы, худыя, жоўтыя -- ноччу і раніцай 
на холадзе іх не было чуваць. Дробная чорная машка секла 
рукі, што крапівой. 

Паднялося сонца, свяціла праз сосны на рукі - грэла; з 
зямлі, з моху і з рукавоў ішла пара. 

Яны ляжалі, утаропіўшыся на дарогу; падымалі галовы, 
рассоўвалі ў бакі, асцерагаючыся, багуннік: засцілае свет. 

Дарогай пайшлі машыны: лабатыя, з доўгімі кузавамі, 
такія, што прарываліся ўчора надвечар і павярнулі на Рабы 
Калодзеж. Машыны ішлі далекавата адна ад адной; трэба 
было чакаць, пакуль за адной пакажацца другая; яны былі 
відаць аж ад шліхтаў бярвення, краталіся па калдобах перад 
мостам, памалу, здавалася, мацалі кожную выбоіну; раўлі, пе- 
рагружаныя, на ўвесь лес, як да вайны леспрамгасаўскія пры- 
чэпы, на мост успаўзалі, як высака на гару, нылі з натугай; 
пераваліўшыся цераз яго, цішэлі і лёгка каціліся ў лагчыну, 
хаваючыся ля поля за паваротам. 

На машынах сядзелі салдаты - згрудзіўшыся; кузавы былі 
набіты бітком, як застаўленыя ўстаяка шэрымі альховымі 
круглякамі - дрыўмі-метрамі. Жаваранка ніяк не мог злавіць 

вачыма людзей. Бачыў толькі цьмяныя каскі. Здавалася, што 
яны на машынах пакладзены ў радок і соўгаюцца ад борта да 
борта на выбоінах, ніяк не могучы вываліцца долкі. Калі на 
іх свяціла сонца, яны мокра блішчалі, што старыя, па лапцю, 
казлякі на дарозе пасля дажджу. х 

Машыны ішлі і ішлі: грузавыя з салдатамі, тады легкавыя, 
прыземістыя, чорныя, дзве -- адна за адной; зноў раўлі груза- 
выя з салдатамі ў кузавах -- да кузаваў ззаду былі прычэплены 
кухні: гарбатыя катлы з чорнымі векамі; пасля пайшлі кры- 
тыя брызентам - у белыя латы, як рабыя каровы; за імі пад- 
скоквалі па калдобах гаўбіцы на высокіх, як ад параконных 
калёс, колах; ствалы ў гаўбіцах былі пахаваны ў брызентавыя 
чахлы, што кулакі ў рукавы... 

Машынам, здавалася, не будзе канца - як прарваліся ад- 
куль. Ад іх па лесе ішло густое рэха, і не было чуваць, як 
б'юць гаўбіцы ля Рабога Калодзежа і ў Пячным. Здавалася, 
што так і пралежыш аж да вечара ў багунніку і не перабяжыш 
на той бок дарогі... 

Да Жаваранкі падпоўз Алёша, паказаў на аўтамат і кіўнуў 
галавой у бок моста. 

- Не дурней, хлапец...- Жаваранка зашаптаў, як баючы- 
ся, што яго могуць пачуць з дарогі, з машыны.- Патронаў у 
нас толькі на прарыў. Ляжым мы тут чорт знае колькі. Трэба 
перабягаць. Адразу за машынай... Ззаду... Яны ўсе ўперад гля- 
дзяць... 

Алёша тады павярнуўся на бок і сеў - з багунніку выткну- 
лася яго галава: светлыя валасы на рад пасярэдзіне. Пацяі- 
чуўшы на плячы вузкі карычневы раменьчык, ён закінуў 
Вам ана Чай, нямецкую брызентавую сумку” паклаў 

“Алі ушы хуценька дзяжкі, запусціў рукі ў сум- 

ку, растапырыў яе на дне і выняў у дзвюх руках шашку толу і 

Вёа, Паклаў тол ля Жаваранкі, ля рукі, на мох, нібы жоўтую 

А абаунарыны ім халодачку з дзіркай у хвасце, адрэ- 

аа асад эмкі ў калёсах. Узяў у пальцы новенькі 
рыкнуў, над самым вухам. 

-- Ушакова... Запал вы ўзялі. На пасецы... 

Жаваранка не помніў, калі браў запал. 
дазецаысцнійнссйнаййнаь каа 

- Пад паху паклалі. У пінжак, у кішаню... 

Жаваранка прыпадняўся і палез пад паху - у глыбокую 
кішэню ў пінжаку. Шукаў пальцамі, перабіраючы на дне, і 
нічога не знаходзіў. Тады, сціснуўшы, выцягнуў з кішэні ма- 
ленькую даўгаваценькую жоўтую кніжачку. Цягнуў і не ведаў, 
што гэта такое. Паклаўшы ўжо на мох перад сабой, прачы- 
таў, прабегшы вачыма па чорных літарах: Працоўная кніж- 
ка калгасніка. Калгас.. Ніжэй было напісана чарнілам ад 
рукі: імя Будзённага. Жаваранка Яхрэм Васільевіч. Кніжка была 
зусім новая, пакамечылася толькі ў кішэні, і закруціліся ўгару 
ражкі. Ён успомніў: калі апошні раз забягаўся ў вёсцы дамоў, 
адступаючы з аселіц ад ракі, падняў кніжку з куфра са дна, 
зпад прыскрынка. Мусіць, тады і сунула яе рука ў кішэню па 
даўнейшай прывычцы. 

Пасярод у кніжцы ляжаў запал, закручаны ў кавалачак 
газеты. Кавалачак газеты скамечыўся - павыціраліся чор- 
ныя літары -- ізморшчыўся ў гармонік. Запал быў круглень- 
кі, чырванаваты, кароткі, як наканечнік ад карандаша; на 
шырокай, у капейку, галоўцы зверху было накапана чырво- 
най фарбы, яркай, бліскучай; збоку на галоўцы былі дроб- 
ненькія нарэзы - наўскасяк. На запал ускручваўся баёк; 
падняты, ён стаяў на засцерагальніку, сціснуўшы спружыну; 
пад грузам ці ўдарам сашмыкваўся і біў па чырвонай галоў- 
цы ў запале. 

У Жаваранкі задрыжалі рукі - доўга ляжаў, апёршыся на 
локцях,- і ён ніяк не мог злавіць у пальцы чырванаваты за- 
пал. Пасля згледзеў, як дрыжаць у вачах выцертыя чорныя 
літары на кавалачку газеты пад запалам і скача напісаны ў 
кніжцы праз усю графу радок: уверх уніз. Узяўшы запал паль- 
цамі, як соль у шчопці, Жаваранка прыціснуў на міг кніжку 
і прачытаў: 20, чэрв. м-ц, касіў луг. 060 га. Далей стая- 
ла 91, 99, 98, 94... уся старонка была спісана чарнілам -- ка 
сіў... касіў... Соткі ён закрываў пальцамі, у якіх быў сціснуты 
запал. 

Зноў задрыжала рука і распаўзліся літары... У вочы хлы- 
нула гарачыня; закалыхаліся галоўкі багуну, як мятліца на 
лузе ля Віліі пад ветрам, калі ён наляціць, густы і гарачы, з 


анна 


127 


поля з-за ракі і закруціць У ніцай лазе і старым вербалозе на 
затоках... Доўга тады чуваць здалёку, як шумяць за лучкамі 
самлелыя ад гарачыні высака на пагор'і старадаўнія сосны, 
варожачы на буру... 

З поля зза ракі тады пахне жытам, яно калышацца на 
гары, палавеючы ад сонца 1 закрываючы сабой вёску - далё- 
кія чорныя стрэхі. Ад ракі з заток патыхае сырым і халодным 
балотам -- рака цягнецца лугам, далёка, як угледзець вокам, 
крыўляючы і хаваючыся за лес; яе густа абсела старая ніцая 
лаза -- ад ветру згінаецца і робіцца белая на сонцы, як снег. 
З лесу чуваць пах разагрэтай жывіцы. Вецер, ірвучы з лучак, 
суха сцёбае па твары, як ручніком, тады забіваючы і жыта, і 
смалу, пахне зрэзаная і адкінутая касой у пакос свежая рабін- 
ка: ляжыць пад мятліцай і дрыжыць, атрасаючы кропелькі 
расы... 

Уперадзе аж да лесу калышуцца ружовыя галоўкі ванжэўні- 
ку: ён расце і ля ракі, і на куп'і разам з сіўцом, і ў мятліцы ў 
лучках побач з балотнай дзяцельніцай, толькі радзейшы і на 
вышэйшых дудках. Пад лесам у лучках адна мятліца, па грудзі, 
паспела, пажаўцеўшы зверху, тоўстая ў камлі, як салома, па ёй 
аж звініць каса; зрэзаная, мятліца не хоча класціся на зямлю, 
стаіць стаймя ў густым пакосе, пакуль не прыйдуць і не рас 
кідаюць грабільнам разбівачкі. За мятліцай ля лесу асака, гус- 
тая, як сцяна, у пояс, не пацягнуць касой; пад асакой - бабок, 
з белым, як у малацэ, лісцем, з чырвонымі, непаспелымі 
яшчэ шышачкамі ў зярняты - адскоквае ад касы, як кача: 
рыжкі... Асака і бабок аж пад сосны, калі ўжо чуваць, як каса 
пачынае звінець па шышках, якія набраклі ў вадзе, ацяжэлі і 
ляжаць у траве, што дробнае каменне: па іх скача каса, трэба 
націскаць на пяту з усёй сілы. Пад бабком у асацэ - гадзюкі, 
на кожным пакосе; уцякаюць з-пад касы, хваста ўразаючы, 
заал алыча як расхінаецца бабок: сонную гадзюку 
лаба Жасотанх за ад! наве падраненая, б ецца ў траве, што 
заела нару вая каля вострай касы, рэжучы сама 
валіцца надвае... Доўга яшч ны ма нарас акан. а” 
пакуль не авіяц не упукьзраганца траве 

з як парваныя лейцы. Аж шорах ідзе 

па спіне, здаецца, чуваць, як падымаюцца па ўсім халодным 
целе валасы... 

Ідучы ад лесу, Жаваранка бачыць усіх мужчын - больш як 
дваццаць: гоняць яшчэ пакосы ад ракі ззаду за ім,-- паскідалі 
з сябе ўсё да пояса, відаць на скошаным белыя і сінія рубаш- 
кі. Мужчыны востраць і востраць косы: пасадзілі на сіўцы 
ля берага, у палудзень трэба будзе кляпаць, не дацягнеш да 
вечара на ранішнім клёпе; крычаць адзін аднаму, падразаючы 
пяты... Крык і звон ад кос заселі ў вушах, ад яго робяцца поў- 
ныя нечым гарачым грудзі, цвярдзеюць рукі, лягчэй ступаеш 
пакосам, забываешся, што смягне язык і баліць, аж, здаецца, 
лопне ад непрывычкі скура на жываце; ад яго лягчэй дыхаць, 
а тады ёсць разгон і душы, і рукам: дагані! Сабраліся першы 
раз з косамі ўсе з вёскі - дык дакажы! Націскай, шмаруй касу 
бруском, выціраючы лоб ад поту рукой, сячы яе, ламаку, 
сцябачкай, згінайся ў тры пагібелі, учапіўшыся за палец усёй 
пяцярнёй, налягай на пяту, каб не пакідаць на сіўцы грывы, 
за якія можна навязаць, махай і махай без аддухі, беручы 
шырэй на касу, бо ззаду «падразаюць пяты», са скуры вылазь, 
а заняўшы ад ракі пакос, дагані яго да лесу, не саступі, бо, 
сабраўшыся на палудзень да будак, падчэпяць на язык, хоць 
уцякай з місачкай у руках есці ў ніцую лазу. А калі пасля яды, 
змораны, звалішся, як куль, на пахнючую траву ў будцы і за- 
храпеш на мінуту, Палюшыны зяці вывалакуць цябе за ногі з 
будкі і выкупаюць у Віліі - раскалышуць і кінуць у адзежы пад 
ніцую лазу ў вір. Вылазь, боўтаючыся, плюйся, як бабёр, паўзі 
на высокі бераг, а ў цябе будуць кідаць жмукамі сырой, скру- 
чанай у вузел травы - не ўгледзіш хто,- і будуць смяяцца ля 
катла дзяўчаты, хапаючыся за бакі... А ноччу, калі заснеш, вы- 
цягнуць цябе ціха з будкі тыя ж Палюшыны зяці, і ты, не па- 
чуўшы, будзеш храпці ўсю ноч пад адкрытым небам, карміць 
камароў ля катла, дзе Галіна Аляксандрава звечара ля агню 
будзе абразаць бульбу... Галіна стане будзіць, але ты будзеш 
спаць як пшаніцу прадаўшы, не прачнешся; яна не дасць адна 
рады зацягнуць цябе назад у будку і возьме накрые ля катла 
пасцілкай. Раніцай, скусанага камарамі, разбудзяць мужчы- 
ны, ідучы кляпаць косы; убачаць накрытага пасцілкай і тады 

ўжо падчэпяць на язык «па першае маё»... Не будуць крычаць, 
а стануць шаптаць адзін аднаму на вуха: спаў пад пасцелі 
не ў будцы... А, думаеш, адзін?.. І да катла падыходзіш з мі- 
сачкай пазней за ўсіх, не лезеш на вочы - а што скажаш? -і 
ў пакосе, апусціўшы нос, становішся адразу самы апошні, 
маўчыш, злуючы, бо падыходзяць, стукаюць па плячы і гала- 
вой ківаюць... Церпіш так да палудня, а тады... Адкуль яна і 
бярэцца -- сіла? Разгінаеш спіну, падцягваеш тужэй дзягу на 
поясе, рэжаш бруском касу, аж іскры ляцяць, хвошчаш сця- 
бачкай, плюеш на рукі і, сціснуўшы зубы, бо адразу цяжка, 
аж вочы на лоб лезуць, пачынаеш браць на касу ўсё шырэй 
і шырэй... Пярэдні ў цябе бліжэе, пачынае азірацца назад, 
торкаецца, вострыць і вострыць касу, а ты ўжо насеў, ужо 
сядзіш на карку, ужо крычыш на ўвесь луг: «Пя-яты рэжуу!..» 
Крычыш моцна, ад радасці, бо голасу твайго не чулі з учараш- 
няга... Пярэдні адскоквае з пакосу ўбок, бо ты не жартуеш, бо 
ты ад нейкай сваёй дурной сілы, якая ўзялася немаведама 
адкуль, гатовы «падрэзаць пяты»... 

На лузе пасталі ўсе на міг, паднялі вастрыць косы і гля- 
дзяць, вачам не верачы. Крычыць нехта блізка, не пазнаеш 
хто, мусіць, Палюшыны зяці: «Рэж!.. Рэж!.. Во што значыць 
паспаць пад пасцілкай!..» 

Мужчыны пачынаюць смяяцца; значыць, ты зноў свой, 
значыць, другога некага выцягнуць за ногі з будкі... А ў цябе 
аж горача ў вачах, пайшлі кругі, але ты ўжо далёка, «падра- 
заеш пяты» ўжо на другім пакосе... Чуць стаіш на нагах, але 
табе лёгка ўсяму... І ты ўжо смяешся разам з усімі... 

Сонца ўзялося на паўдня, хочацца піць, солана ў роце; на 
небе высокія белыя воблакі, расцягнуліся, стаяць на адным 
месцы, як застылі. Звіняць авадні, стракочуць у траве конікі, 
пырхаюць, пераскокваючы, садзяцца на рукі, калышуцца ра- 
зам з касой; далёка ля ракі ходзіць бацян -- не знаць, што ў 
яго чырвоная дзюба... 
гна лесу збана выехалі падводы - расцягнуліся па лузе 
аба ранаў ааакнабні бабы, атрасаюць спадніцы, 
Ў: сбн мні і і завязваюць іх на галовы, каб не біла ў 

, ць з бутэлек ваду, паадкідаўшы галовы, пасля 

на хаду выцягваюць з калёс з-пад сядзення граблі, нясуць іх 
хто на плячы, хто ў руках рашоткамі ўперад, разыходзяцца ад 
лесу па ўсім лузе і пачынаюць махаць граблямі - разбіваюць 
пакосы. 

Луг ад хустак і нажутак робіцца стракаты, як увосень ад 
бацяноў; па ім рассыпаюцца жаночыя галасы, як раніцай у 
вёсцы, калі бабы, выганяючы ў поле кароў, збіраюцца ля на- 
раду; прыехалі з некім дзеці: плачуць на ўвесь луг,- здаецца, 
сюды, да Віліі, пераехала ўся Венера... 

Разам з усімі пайшла пад лес Кланя - прыехала і яна, 
пакінуўшы дома аднаго Валодзю; папрасіла, мусіць, некага, 
каб прыгледзеў: вечарам вернецца дамоў; стала якраз на яго 
пакосе, напроці, у белай хустцы і ў белай нажутцы, махае і 
махае граблямі, разбіваючы пакос, ідзе хутка, як з подбегам, 
сюды, да ракі, да мужчын. Убачыла яго, Жаваранку, здаецца, 
нешта крыкнула здалёку, тады махнула рукой... 

Смаліць сонца; скарэй бы да ракі: пачынае ківацца з 
боку на бок уперадзе пад касой зямля і круціцца ў галаве... 
Гнуцца ад ветру да самай зямлі ў траву ружовыя галоўкі 
ванжэўніку -- вялікія, як у багуну, і шуміць несціхана ўперадзе 
лес, як усё роўна гудзе... 

-Ія слухаю.... Аціхла. Здаецца, перасталі ісці...- Да Жа- 
варанкі, апёршыся на локаць, падсунуўся Алёша і скоранька, 
як усё роўна вырваў з рук, забраў з пальцаў запал, гэтак жа 
скоранька закруціў бліскучы баёк і асцярожна, нібы хава- 
ючы, запхнуў запал у доўгі жоўты брусок толу -- у кругленькую 
дзірку. Запал схаваўся па самую галоўку, сядзеў туга, не кра- 
таўся. Узяў пасля брусок толу, ашчапіўшы пальцамі, як бяруць 
у акопе гранату, каб шпурнуць як мага далей, і глянуў на яго, 
Жаваранку, неяк весела, спадылба, аж вочы бліснулі. 

-- Кладзём фрыцпяхотную... 

Жаваранка ўспомніў, што Іеніятулін усягды гаварыў ско- 
ранька, глытаючы словы, і проціпяхотная міна ў яго вы- 
ходзіла «фрыцпяхотная».. Ва ўсёй брыгадзе слова адразу 
падхапілі, перайначылі, і скора ўсе сталі зваць міны фрыцпя- 
хотныя і фрыцтанкавыя - з яго лёгкай рукі... Пасля падумаў, 

што Алёша яшчэ зусім дзіця, сабраўся, як усё роўна рыбу 
глушыць, і сказаў: ь 

-- Фрыцпяхотную дык фрыцпяхотную... На іх любая... 

-- Прыкрыеш ад Венеры. І дай мне рыдлёвачку.. 

На дарозе было ціха, машыны не ішлі. Жаваранка пад- 
цягнуў да сябе аўтамат, сцяўся ў камок... Пакуль ціха - яны 
пераскочаць дарогу, выйдуць на лінію, а там ля Партызанскіх 
лагераў на Яськава балота. Кавалкам толу, хоць ён і ладны, 
дарогу не загародзіш... 

Алёшу ён нічога не сказаў. Спяшаючыся, падняў з зямлі 
кніжку, атрос і схаваў зноў пад паху ў кішэню, зашпіліўшы 
яе на маленькі чорны гузік. Так ён заўсёды клаў у кішэню 
пашпарт, калі адлучаўся з дому ў сельсавет ці ў раён: да 
трыццаць дзевятага года Венера была ў пагранічнай пала- 
се -- граніца ішла па Віліі з Польшчай - і ў вёсцы мелі паш- 
парты. 

На ногі ўскочылі разам, як па камандзе, і ўтаропіліся на 
дарогу. Было яшчэ ціха; машыны не гудзелі ні ля Венеры, ні 
ля Пячнога. 

Алёша зноў папрасіў рыдлёвачку. Жаваранка на міг па- 
вярнуўся да яго - стаіць: у правай руцэ аўтамат, дзержыць 
ля прыклада, у любы час падыме сваёй худой рукой, як муж- 
чына; сам худы, аброслы на шчоках сівым маладым мохам, 
пінжак выпацканы ў гліну - гліна наліпла ля траншэі, калі 
закопвалі людзей з брыгаднай разведкі; у левай руцэ шашка 
толу з запалам - трымае, прыціснуўшы да грудзей, як што да- 
рагое, каб не згубіць. І сам аж злуе: не церпіцца. Жаваранка 
паглядзеў на яго як усё роўна другімі вачыма. 

«А ці ёсць яна, тая рыдлёвачка...» -- падумаў і лапнуў сябе 
за паясніцу. Пасля, адшпіліўшы, адхінуў крыло пінжака. 
Рыдлёвачка была пад дзягай, ён не чуў, прывыкшы; зна- 
чыць, не забыўся, узяў з сабой ад траншэі з бярэзніку. Руч- 
ка ў рыдлёвачцы была мокрая, ліпла да пальцаў: у гліне, ці 
што? Пасля падумаў, што рыдлёвачка можа быць і ў крыві, 
што кроў была і на целе ў разведчыкаў, і на траве пад імі, і 


на пяску ля траншэі, дзе яны клалі іх перад тым, як апусціць 
на дно... 

Ён выцягнуў рыдлёвачку з-пад дзягі, пакруціў у руцэ: 

-- На дарогу аднаго цябе не пушчу... 

“На дарозе было ціха; падняўся вецер, угары шумелі 
сосны, пад рукі на сівы пясок - на свежы след ад машыны - 
пырскалі зверху леташнія жаўтавыя сасновыя іголкі. Машы- 
ны, відаць, ішлі доўга: ля дарогі на траве, на ягадніку і на па- 
параці ляжаў сівы пыл, густа, як нарос; не знаць было белых 
галовак на дзяцельніцы: пацямнелі. 

Сонца праз сосны свяціла ў каляіну - шырокую, роўную, 
выціснутую ў штых рыдлёвачкі коламі ад машыны; біла спе- 
раду ў вочы, і Жаваранку здавалася, што ён сядзіць проці 
агню: горача ў шчокі, на лбе выступіў пот - густы, як праз 
рэшата. 

Мост быў справа, збоку, метраў за пяць; спускаючыся 
з яго, машыны лучалі адразу ў каляю, Жаваранка і рашыў 
ставіць міну тут, у каляі ля моста. 

Рыдлёвачка не хацела лезці ў цвёрды, збіты жвір, і трэ- 
ба было дзяўбці зямлю, як лёд: свежы жоўты - друзалач- 
камі - пясок Жаваранка адкідаў рыдлёвачкай сабе за плечы ў 
папараць, далей з вачэй; Алёша, паклаўшы аўтамат на сцежку, 
ляжаў збоку ад Венеры,- дзяржаў у руцэ, выставіўшы ўперад, 
брусок толу з байком. Ёрзаўся: не цярпелася, хацеў усё рабіць 
сам... 

- Глядзі, хлапец, на дарогу, маць яго так... 

Ямка была глыбокая і вузенькая, што ўсё роўна ад далата ў 
бервяне; брусок толу адразу стаў на месца, нібы на яго адме- 
ралі. Паклаўшы рыдлёвачку збоку ля аўтамата на запыленую 
дзяцельніцу, Жаваранка ў дзве рукі засыпаў ямку ля бруска 
жоўтым жвірком, перамешаным з сасновымі іголкамі,- ка- 
лолася ў пальцы - абціскаў пасля пальцамі круга яго зямлю... 
Брусок стаяў як уліты... 

Усё было зроблена, аставалася толькі падняць баёк, вы- 
цягнуўшы запал з бруска... 

-- Давай, хлапец, на той бок... І за дарогай глядзі... 

Жаваранка чакаў, пакуль Алёша перабяжыць дарогу: гля- 
дзеў на бліскучы баёк у руках і слухаў, як за Дзвінасой гру 
кае зямля. Задрыжалі рукі, дагэтуль быў спакойны, а цяпер 

задрыжалі... Дробненька, па самыя локці... У грудзях застука- 
ла сэрца, гулка, як у чым парожнім... ў к 

Баёк ён падняў адразу - баёк пстрыкнуў, апёршыся на 
цвёрдае, - і ўставіў нанава ў шашку. Цяпер баёк тырчаў з ямкі 
вышэй, чымся перш, і блішчаў на сонцы, як новая капейка ў 
пяску... 

-. Машыны! - крыкнуў за дарогай Алёша, з ельніку, моц- 
на, на ўвесь голас - здурнеў, ці што?..- і махаў, было відаць, 
рукой, паказваў: перабягай дарогу... 

Жаваранка як прыліп да зямлі -- хацеў сам пачуць, гудзяць 
машыны ці не. Калі пачуў, як шуміць недзе ля шліхт, падумаў 
адразу, што блішчыць на сонцы баёк, што прапала міна: згле- 
дзяць... І ямку, не зараўняную ў каляі, і баёк... І не засыплеш: 
позна! 

Ля шліхт бярвення ён убачыў матыцыклы: падскоквалі 
на калдобінах, як мячыкі,- аж тры. Перліся, як сарваўшыся; 
відаць былі ўжо на матацыклах каскі -- блішчалі, як начышча- 
ныя, і бегалі за мостам з боку ў бок... 

Ён толькі справіўся схапіць аўтамат і ссунуцца з дарогі на- 
зад у лагчыну. Ляжаў і бачыў, як над ім зверху кратаюцца лап- 
кі папараці; бачыў яшчэ, што на дарозе на сцежцы ляжыць 
рыдлёвачка -- тырчыць драўляная ручка над канавай... 

Прыросшцы да зямлі, ён чакаў выбуху. 

Матацыклы мігнулі па дарозе з таго боку, ад Алёшы,- пай- 
шлі па правай каляі. Адзін за адным... На дарозе закурэў дроб- 
ны сівы пыл; запахла дымам... Затрашчала ўвушшу і сціхла. 

Жаваранка адразу падняў галаву. 

«Сцягнуць рыдлёвачку... Ляжыць на вачах...» - як загадаў 
сам сабе. Але пачуў, як недзе на пасецы пад Венерай гудзяць 
машыны. 

Калі ён успоўз з канавы на дарогу, убачыў: ля шліхты бяр- 
вення на дарозе бліснула на сонцы шкло. 

«Машына...» 

Ён ладне адкаціўся ў канаве ад таго месца, дзе ляжала 
рыдлёвачка; падумаў цяпер, што не паспее забраць яе і вяр- 


нуцца ў лагчыну: калі выскачыць на бугор ля моста - яго 
згледзяць. 

Прыціснуўшы аўтамат да грудзей, ён сагнуўся ў тры па- 
гібелі і пераскочыў дарогу ў лагчыне, хаваючыся за мост. 
Паслізнуўся на тым баку ў траве; адбегся з разгону яшчэ - у 
густы багуннік - і азірнуўся, падаючы ў мох на зямлю. На да- 
розе ціха, як мацаючы коламі калдобіны, паўзла да Гарбатага 
Моста легкавая машына. Чорненькая, чысценькая -- блішчала 
здалёку, аж слеплі вочы. 

Лежачы, ён павярнуўся да моста; сцішыўся, застыўшы і 
ўцягнуўшы галаву ў плечы. На дарогу - на машыну - глядзеў 
праз мушку, як учора на пасецы з акопа. 

Бачыў, што ляжыць у імшары на доўгай і вузкай між лесу 
палосцы ў зялёнай, густой і высокай траве-кругляцы. Пад 
кругляцом рос бабок - цвіў... Ад яго, калі Жаваранка, пры- 
плюшчыўшыся, глядзеў на дарогу, бела рабілася ўваччу. 

Машына памалу падымалася на мост. Жаваранка чакаў; 
здалося, пацягнулася цэлая гадзіна... Уз'язджаючы, машына 
задрала ўгару бліскучы белы радыятар і шкляныя пукатыя 
фары - лыпнула імі ад сонца. Шкло ў дзверцах было апушча- 
на; вытыркнуўся вон апёрты на дзверцы сагнуты чорны, як і 
машына, локаць. Калі млела прыжмуранае вока, Жаваранка 
адплюшчваў яго -- локаць знікаў з вачэй, расплываўся, і тады 
здавалася, што машына бітком набіта нечым чорным, жывым 
і цяжкім. Валюхаючыся, як нехаця, яна паднялася на мост, 
ускруціўшы за сабой пыл, які адразу распаўзаўся ля дарогі па 
папараці. 

«Трэба крыкнуць хлапцу і адыходзіць лініяй на лаге- 
ры...» - падумаў Жаваранка. Пасля падумаў, што не ведае, дзе 
хлапец -- адпоўз імшарай на лінію? 

На мосце пад легкавой машынай круціліся колы; у вачах 
пачала круціцца зямля... Імшара з кругляцом раптам пашы- 
рэла ў адзін і ў другі бок, расцягнулася ўміг -- як луг ад ракі да 
лесу ля Віліі... Жаваранку здалося, што ў яго руках не аўтамат, 
а каса -- сціснуў за касільно і за палец, і ўперадзе блішчыць не 
шкло ад машыны, а старая васьміручка, бегаючы ў траве. 

Закруціліся на дарозе, як шалёныя, колы пад машынай; 
нахіліўшыся ўперад, яна стаяла перад лагчынай, як старч- 
ма... 

..Гэта ён, Жаваранка, замахнуўся на лузе пад лесам касой 
у густой асацэ... к 

Пасля машына нырнула ў лагчыну, тарканулася на месцы 
і пачала памалу падымацца перадам з зямлі ўгару разам з 
пылам і двума вострымі языкамі яркага, белага, як сонца ў 
паўдні, калючага агню. : 

..Гэта Жаваранка падчапіў гадзюку, старую, чорную, цяж- 
кую, аж чуваць на касе, і падкінуў уверх... 

Машына, падняўшыся перадам ад зямлі, крутнулася ўга- 
ры, перавярнуўшыся набок, і падала на дарогу якраз тым 
аконцам, адкуль быў відаць локаць. 

...Гадзюка вісела на касе, і Жаваранка, задзёршы яе выса- 
ка ўгару, страсануў у дзве рукі за касільно. 

Машына грукнула ўпоперак на дарогу -- у густы сівы пылу 
лагчыне -- і схавалася з вачэй. 

Выбух быў сухі, ядраны, і ад яго пакацілася па лесе рэха - 
пад Пячное і пад Партызанскія лагеры... 

Зрабілася адразу неяк надта ціха: чуваць было, як шумяць 
угары сосны і на дарозе ў пыле ціха бразгае жалеза. Нехта 
там стагнаў, глуха, што з ямы. 

Якую мінуту Жаваранка ляжаў і слухаў. Падымаўся ўпера- 
дзе прыціснуты аўтаматам багун, шапацеў дробным лісцем. 
На імшары закалыхаўся ад ветру круглец. Падыспадам недзе 
глыбака ўздрыгвала зямля - ад цяжкіх выбухаў. Грукала далё- 
ка за Дзвінасой. 

Немцаў ён згледзеў адразу ўсіх траіх. Яны былі ў чорным. 
Пярэдні ў высокай задзёртай фуражцы з бліскучым брылём, 
падцыглясты, з белым доўгім стэкам у руцэ. Ішоў сагнуўшы- 
ся, несучы нешта бліскучае пад пахай, і асцярожна торкаў у 
зямлю стэкам, нібыта ім можна было намацаць міну і абысці. 
Другі, меншы, тоўсты, быў перавязаны бінтам -- акручана ў 
белае галава і шыя -- што камок снегу нёс на плячах. Ішоў, 
растапырыўшы рукі, нібыта хаваючы трэцяга. 

Немцы ў чорным падымаліся на мост, памалу, ступаючы 
К ые ы роўненька, што па струнцы. 

ЫЫ а Ў, : “»- Я 

Ён даў кароценькую чаргу па дарозе: злавіўшы на мушку 
забінтаванага -- павёў, пачаўшы з яго, па ўсіх... Немцы па- 
сталі на дарозе ля моста адзін за адным, нагнуліся хто куды... 
Падцыглясты, у высокай задзёртай фуражцы ўпёрся стэкам у 
зямлю і - як усё роўна слухаў, дзе стралялі. 

Жаваранка тады даў яшчэ раз чаргу па дарозе -- па немцах 
у чорным... 

І адразу ля моста на дарозе падняўся трэск: трашчалі 
аўтаматы. Над галавой зацюмкалі кулі, зрываючыся ад со- 
сен у рыкашэт. На рукі пасыпалася кара, запырскалі шыл- 
лё і дробнае ссечанае сучча. З купіны ўперадзе падскочыў 
угару скошаны багуннік. Збоку, з елкі, старой, высокай, з 
выгнутымі аж да зямлі лапкамі, парослымі сівым мохам, 
скацілася цераз галаву маленькая рудая вавёрка -- схаваеш у 
жмені,- крутнулася цераз сябе ў ссечаным багунніку, ірвучы 
з зямлі нагамі дробненькі мох, і чмякнулася ў густую зялёную 
траву, як адкінутая прэч з гэтага свету... Лягла, выцягнуўшы- 
ся, брушкам угару... 

Жаваранка падумаў, што немцы ехалі на машынах услед 
за легкавой і цяпер адразу адкрылі агонь, страляючы ў гэты 
бок, адкуль ён даў па дарозе дзве чаргі з аўтамата. 

Бачыў ужо, як яны, рассыпаючыся, укрылі ўсю дарогу ля 
Гарбатага Моста: акружалі, спускаючыся ў лагчыну, імшару, 
дзе ён ляжаў. Немцы былі ў чорным, як і тыя, што ехалі ў 
легкавой машыне. 

Аўтаматы пачалі трашчаць і ўперадзе, ля шліхтаў бярвен- 
ня,-- немцы, відаць, сунуліся на лінію, каб адрэзаць яго, Жа- 
варанку, зайшоўшы ззаду, і наткнуліся на Алёшу. Можна было 
пазнаць, як Алёша агрызаўся кароценькімі -- па пяць патро- 
наў -- чэргамі; падпускаў, відаць, блізка, каб секчы напавал. 

1 Жаваранка папоўз на локцях па кругляцы і па куп'і на 
лінію, дзе быў Алёша. 

Да лініі было метраў сто - яна свіцілася здалёку праз 
яловыя вярхі латочынкай чыстага сіняга неба, густога і ха- 
лоднага, што ўсё роўна яно было відаць з вады, глыбака са 
студні. Ён поўз і поўз, перавальваючыся цераз купіны, далей 
ад Гарбатага Моста; латочынка ўгары, у яловым вострым 

верхаллі, шырэла, выцягвалася ўдоўж: блізка была лінія, якая 
вяла ад Гарбатага Моста пад Партызанскія лагеры, да ракі; за 
ёй -- на Яськава балота, заўсёды гразкае, нават у сухое лета, з 
глыбокімі крыніцамі, якія білі рудой з-пад зямлі,- ца ступіць, 
правальваешся ў халодную, як лёд, гразь аж на той свет, не 
ўхапіцца за што, глытаеш толькі, захліпаючыся, іржавыя бур- 
балкі. я а 

Немцы, відаць, пайшлі далёка лесам, заняўшы ад дарогі - 
прачэсвалі: і ад Венеры, і ад Пячнога чуваць былі аўтаматныя 
чэргі. 

Над галавой цяпер ужо радзей свісталі кулі -- тут, дзе ён 
поўз, стралялі на ўзвей вецер, не па ім; толькі ля шліхтаў 
бярвення не аціхала траскатня. Чуваць былі кароткія чэргі з 
лініі з нашага ППШ - адбіваўся Алёша... 

Жаваранка поўз імшарай, выкідаючы з-пад сябе локцямі 
пасмы доўгага белага балотнага моху і камякі рудой гразі. Ім- 
шара была голая, адзін дробны круглец - не падымешся, не 
пабяжыш: як на далані, ссякуць... 

Стралялі цяпер па ўсім лесе: аўтаматныя чэргі чуліся 
аж на пасецы ў кутку - немцы, відаць, пайшлі ад Пагурка; 
усчалася новая страляніна ля шліхтаў бярвення і ад Пячно- 
га - немцы абыходзілі лінію паўкругам, як усё роўна загіналі 
вобад. 

Жаваранка падумаў на міг, што згубіў Алёшу, што таго, 
можа, ужо няма жывога - у такой круцяніне тут жывы чала- 
век і тут жа яго няма: пасечаны на рэшата. 

Пасля ён лавіў вухам кароценькія аўтаматныя чэргі з 
нашага ППШ - патроны на тры - гэта тады, калі аціхала 
страляніна... Горача рабілася ўсярэдзіне: у Алёшы канчаліся 
патроны... 

 Забрахала ля шліхтаў аўчарка, Жаваранка адразу пазнаў: 
гаўкнула два разы, глуха, як у яму, пасля запішчала цененька, 
як пішчыць галоднае шчаня. 

Па спіне пайшоў холад... 

Так усягды перад вайной да трыццаць дзевятага года зі- 
ра ма мароз, калі ад месяца блішчаў ноччу на загумен- 

пунямі ў полі снег, гарэў жоўтымі палосамі на вуліцы 

ў санным следзе і пырскаў за платамі ў гародзе пад ферму 
дробнымі сінімі іскрамі,- за фермай, далёка за лесам, якраз 
на поўнач ад Венеры, брахалі на пагранзаставе сабакі... 

Страляць пачалі раптам блізка збоку - ад шліхтаў. Стра- 
лялі густа, але кулі не нылі над галавой - білі, відаць, удоўж 
лініі, у бок Партызанскіх лагераў. 

У канцы імшары ён падняўся і пабег. Скакаў, сагнуўшы- 
ся, з купіны на купіну, што ўсё роўна цераз Вілію па бяр- 
венні,- бярвенне гоніць вада, а ён пераскоквае з аднаго на 
другое; яно слізкае ад вады, круціцца пад нагой, як шалёнае, 
1 прападае пад вадой у чорным віры. Уперадзе толькі цёмная 
вада і чорнае ад кары бярвенне. Блізка, як перад носам, блі- 
шчыць на беразе ніцая лаза - дацягнуцца б да яе і ўчапіцца 
хоць адной рукой... 

На лінію ён выбег якраз ля слупка, перад бярэзнікам. Слу- 
пок, укопаны тут да вайны, стаяў пачарнелы: аброс дробнень- 
кім зялёным мохам. На засечцы яшчэ былі знаць выпаленыя 
жалезам літары... Капец каля слупка абсунуўся, зраўняўся з 
зямлёй, парос бруснічнікам і сіўцом... 

Сівец ля слупка быў здратаваны і павыбіваны з зямлі 
ботамі - валяўся побач жменькамі, прысыпаны жоўтым пяс- 
ком. Ля самай зямлі ад слупка была адшчэплена кулямі аба- 
лонь -- дзве шырокія, чырвоныя ад смалы лучыніны... 

Разараная некалі плугам уроскідку лінія парасла бярэз- 
нікам - у пояс; прытаптаны нагамі і абсморганы ад лісця 
бярэзнік уставаў з зямлі. 

Немцаў цяпер Жаваранка ўбачыў ўперадзе на лініі. Яны 
ціснуліся на яе шнурком, што мурашкі, з бярэзніку ад шліх- 
таў бярвення - акружалі. Выскачыўшы на лінію, згрудзіліся 
ў кучу, чалавек пяць... Да іх было блізка, як дома ад гарода 
да хлява. Жаваранка бачыў, што яны ў чорным, у пілотках, з 
кароценькімі аўтаматамі ў руках. Ён запомніў толькі чорныя 
фрэнчы і жоўтыя голыя рукі... Як стаяў - так і даў доўгую 
чаргу з аўгамата... Падумаў толькі, што ніколі так зблізку не 
біў па немцах. 

Ён бег і страляў яшчэ на лініі па зямлі: па бярэзніку і па 
сіўцы... Бегчы больш не было куды, і ён ірвануў напрамую да 





ба“ 139 


ракі - на Яськава балота. Немцаў на зямлі на лініі ён добра 
і не згледзеў. Мігнуліся толькі ў вачах боты з кароткімі шы- 
рокімі халявамі і ў халявах гранаты з драўлянымі жоўтымі 
ручкамі -- пазатыканы чорнымі галоўкамі ўверх, па дзве, па 
тры ў кожнага... М Ы » 

На мінуту ззаду зрабілася ціха. Ён бег і чуў, што на лініі 
мокры ад расы, не абсох яшчэ за раніцу, бярэзнік: сцёбае 
вільготным лісцем па шчоках. 

Бярэзнік быў у пахі: хаваў з вачэй. На зямлі пад нагамі, на 
мокрым, дзе не хацела расці трава, знаць былі свежыя ласі- 
ныя сляды і... воўчыя. 

Далёка ўперадзе, высака на пагор'і, лінія-расцяроб была 
чыстая; на ёй жаўцеў пясок іў канцы, дзе раз'язджаўся надвае 
лес, вісеў туляг, вялікі, круглы. Над ім стаяла сонца, і ён быў 
белы, што малако. 

Зрабілася ярка ўваччу, нібыта зірнуў у агонь. 

Памлелі ў каленях ногі, парабіліся мяккія; здавалася, што 
ён у валёнках. 

Цяпер ён думаў, што не дабяжыць да ракі. Калі перш, па- 
чуўшы аўчарак, ён ведаў, што рабіць: трэба бегчы, адстрэль- 
ваючыся, расцяробам - лесам жа тут не пабяжыш - пад Ясь. 
кава балота. Там бегчы ракой - аўчаркі не возьмуць след... 
Ён нават не думаў, як будзе бегчы ракой, але рваўся да яе як 
мог... Цяпер падумаў, што да ракі не данясуць ногі... 

У вочы сыпнула дробнага пасечанага лісця, густа, як мякі- 


ны на таку з цапоў ад малатарні... Да рукі прыліплі кавалачкі 
бяросты, белай, што папера. 


Немцы секлі з аўгаматаў наўздагон. 

Адвярнуўшыся назад, ён павёў па лініі доўгай чаргой. 
Падумаў, што цяпер б'юць толькі па ім: Алёшы не чуваць і 
больш па лесе нідзе не страляюць. 

Выскачыўшы высака на пагорак, ён убачыў адразу, як 
пыхнуў узбіты кулямі, што сухая порхаўка, пад нагамі жоўты 
пясок -- пылам... 

Пагорак быў сухі, у ямах, у дробным сіўцы. На пагорку 


раслі сосны, пакінутыя некалі на насенне: старыя, з рэдкімі 
высокімі шапкамі. 

За пагоркам зеўраў абрыў -- прорвай: жоўты пясок, дроб- 
ны соснік і абломанае, павытырканае з зямлі карэнне... Глы- 
бака ўнізе пачынаўся адразу альшэўнік, за ім, недзе на дне, 
блішчала вада. 

Блізка, ля самага вуха, цыўкнулі кулі, цененька, што сініца. 

Калі яго стукнула ў руку, высака, ля пляча, моцна, як хто 
ўдарыў чым цвёрдым, чуць не выбіўшы аўтамат, ён, каб не 
паляцець старчма, выпрастаўся і стаў на які кароценькі міг... 
Перад вачыма ў канцы лініі разаслаўся туляг, белы, што абрус 
на стале ў нядзелю... 

Крутнуўшы галавой, ён зірнуў на руку. Рукаво ля пляча 
было нібы пастрыжанае нажніцамі -- дзве доўгенькія дзіркі... 

Ён не ўстояў і паляцеў з гары ўніз - адставіў толькі ўперад 
руку з аўтаматам. Пакаціўся па пяску і па карэнні, што круг- 
ляк. 

Белае воблака знікла з вачэй, расцяклося, нібы на стале 
перад самым носам перакулілася конаўка з малаком. 

Пырснула ў вочы вада; шчокі заляпіла граззю... 

Жаваранка пачуў, як запахла ад мокрай зямлі густа і кіс- 
ла, што свежым хлебам, вынятым з печы і палітым зверху 
вадой. 

Падумаў, што жыве, калі чуе, як пахне хлеб. 

На гары, недзе блізка ля лініі, ірванула граната. Водгалас- 
кі пакаціліся ўдоўж ракі пад Венеру. 

«Алёша на гары...» - падумаў Жаваранка пасля, падыма- 
ючыся на ногі. 


ІХ 


Яны выйшлі на бераг Дзвінасы за Партызанскімі лаге- 
рамі. 

Чуць стаялі на нагах - і Алёша, і Жаваранка, мокрыя, з 
аўтаматамі на грудзях -- у глыбокім, намытым у паводкі сівым 
пяску. 

Пясок рассыпаўся пад нагамі, сцякаў, што вада з берага, і 
здавалася -- зпад ног плыве зямля. 

Стоячы, глядзелі на той бок, дзе за шырокім, як сцягнуць 
вокам, лугам цямнеў на пагор'і лес; апавіты вячэрнім тума- 
нам, ён быў сіні і далёкі - ніколі не дайсці. Там быў Палік, 
куды адступала брыгада. а 

Заходзіла сонца: зачапілася ў яловых вострых вярхах, 
сплюснутае, вялікае -- чалавеку па грудзі; чырвонае, аж пе- 
ралівалася, яно рэзала вочы, што агнём. Стаяла ў кутку ззаду 
за плячыма - за Партызанскімі лагерамі і за Пагуркам, дзе 
яны ўчора вечарам былі ў заслоне, якраз над Венерай. 

Прайшлі суткі пасля ўчарашняга бою ў заслоне. Астаўшы- 
ся жыць -- адбіліся ад немцаў на лініі і на Яськавым балоце 
гранатамі,- яны зноў ішлі да сваіх у брыгаду. 

Неба ўгары над галавой было парэзана расцягнутымі наўс- 
касяк ад Пячнога на Партызанскія лагеры доўгімі, густа пад- 
паленымі ў чырвонае палосамі. 

Пячное асталося ззаду. 

Тут, на беразе, дзе яны стаялі, было вышэй, і, мусіць, ад 
таго неба здавалася вялікае, як усё роўна яно ахінала не адну 
зямлю, -- Жаваранка такога ніколі не бачыў. 

Зрабілася ціха, нібыта не было нідзе ні вайны, ні блака- 
ды, нібыта зямля, як усягды дагэтуль незлічоныя мільёны 
разоў, аціхала нанач: не грукала ў Дзвінасе, не чуваць было, 
каб гудзелі самалёты. Нават далёка за Паліком у бок Віцебска 
было спакойна. 

І Жаваранка падумаў: калі на вайне бывае хоць на мінуту 
ціха, як цяпер, то, можа, ён яшчэ ўцалее. А калі не сам, то 
яго сын, які там, за ракой уперадзе, з Кланяй... 

Трэба было пераплываць Дзвінасу. 

Рака шумела збоку, на павароце за альшэўнікам, выры- 
ваючыся на луг: пеніліся, круцячыся, белыя віркі і знікалі 
прэч з вачэй, калышучы лазу ля берагоў. Рака была цёмная - 
блішчала здалёку холадам, як сталь. Пасля паволі пачала 
ружавець шырокімі барвовымі палосамі -- у ёй адбівалася вя- 
чэрняе неба. 

Маўчалі. Пасля Алёша ступіў да яго, Жаваранкі, і, кра- 


аў за плячо, паказаў рукой у кут, дзе хавалася з вачэй 

-- Дзвінасага... 

Жаваранка ўбачыў далёка над лесам высокі круглы туляг - 
буры ад сонца. 

Туляг расцягнуўся, асеў -- здавалася, ціснуў на зямлю, каб 
задушыць усё жывое. 

Жаваранка пазнаў дым над Дзвінасой, які яны бачылі 
раніцай ад Рабога Калодзежа. 

Над ракой, з таго боку, дзе днём быў бой, поўз туман, гус- 
ты, сівы, хаваючы з вачэй далёкія лозы ў куце. Поўз сюды, у 
жыліну, дзе яны стаялі на беразе. На яго, прабіўшыся праз 
лес, засвяціла сонца, і туман зрабіўся чырвоны, як у крыві... 
Палосамі. 

Пасля туман зачырванеўся ў іх перад вачыма. 

Злева, дзе была Дзвінаса - вёска, чыркнулі з аўтамата. 
Коратка, што сярнічкай па карабку. Уперадзе, у бок Віцебска, 
пачуліся цяжкія выбухі. Ад іх у цішыні, здавалася, задрыжала 
зямля. 

Яны сышлі з берага ў ваду - у чырвоны туман... 


Праз двое сугак яны былі ў брыгадзе -- пад Паліком. А, 
праз тыдзень, змучаная баямі, параненая і аслабелая, бры- 
гада, сабраўшыся ў кулак, пайшла на прарыў - на Дзвінасу, у 
бок Партызанскіх лагераў... 

Разам пайшлі людзі з вёсак. 

А яшчэ праз тыдзень, прарваўшыся пад Барысавам і вый- 
шаўшы на прастор, праз Дзвінасу ў бок Вялейкі і Маладзечна 
пайшлі першыя танкі Чарняхоўскага... 

Частка другая 

Падняўшыся ад жытняга клінка да ям, Жаваранка адразу 
ўбачыў Венеру, што ўсё роўна першы раз: шэрую здалёку, вя- 
лікую і пустую, як парожняе ластаўчына гняздо. 

Ён пастаяў ля ям. У вёсцы было ціха. Недзе аж у тым кан- 
цы ў некага з коміна ішоў дым -- слаўся па страсе. Ад ям доб- 
ра была відаць дарога на загуменні - ішла з фермы ля пунь 
аж у канец вёскі да лесу. І дарога была пустая, бялела толькі 
ля яе вялікае каменне, адно ля аднаго, як накіданае,-- перш, 
здаецца, гэтулькі не было. 

Сонца зайшло ў канцы вёскі, якраз проці дарогі - там 
яно заходзіла ўсягды летам, свецячы дома ў акно ад двара і 
рассыпаючы па сцяне ля печы дробненькія малінавыя палос- 
кі: свяціла праз паркан ад вуліцы. Там, дзе яно зайшло, над 
лесам зазелянелася неба вузкай гарбатай паласой -- патухала 
зара. Дзьмуў з зямлі дробненькі вецер, пахла гарам - недзе 
блізка гарэў торф - і сухім пылам. Пыл падымаўся дарогай, 
1 яго гнала ветрам па дзядзінцы на ферму. Дарога ад пяску 
была белая: белы пясок быў відаць і ў вёсцы на вуліцы, ля 
платоў у старога Багуна. 

«Не на дабро, калі зайшло сонца і астаўся вецер...» -- паду- 
маў Жаваранка. 


Ад гарачага дня стаяла яшчэ сухая духата; ад пылу не было 
чым дыхаць, на зубах скрыпеў пясок. 

Калі Жаваранка зноў крануўся ісці, здрыганулася ўпе- 
радзе белая ад пяску вуліца - і вуліца пустая, нікога не ві- 
даць,- падумаў ён,- закраталіся, як жывыя, за платамі шэрыя 
хаты 1 доўгія, задзёртыя ўгару асверы, пабліжэлі, паболь- 
шаўшы, старыя цёмныя ліпы ў Галіны Аляксандравай над 
хатай - адны на ўвесь той канец вёскі. 
араў аза аа не такое і кароткае жыццё ён варо- 

ку, ночы-апоўначы, і ні разу вёска не зда- 
валася такой пустой і ціхай -- што вымерла... 

Ён ішоў і чуў, як грукала пад нагамі зямля. Кончыўся сос- 
нік, які заходзіў ад бульбяных ям на поле за дарогу і хаваў з 
вачэй гэты канец вёскі, і Жаваранка аж здрыгануўся: не было 
відаць тофеляў. У тым канцы раслі дзве ліпы ў Галіны Аляк- 
сандравай, з аднаго і з другога боку хаты; у гэтым -- тофелі, 
аж чатыры, у яго, у Жаваранкі, у гародчыку ад вуліцы - у 
кожным кутку. Старыя, не абхапіць рукамі, з тоўстай, па- 
чарнелай знізу на камлях карой, па якой высыпаў ужо дроб- 
ненькі жоўты мох, як грыбок; высокія, вышэй за ліпы ў 
Галіны Аляксандравай, з разгалістымі кунатымі вярхамі, якія 
краталіся і шапацелі лісцем над хатай, здавалася, аж пад 
небам... Гадоў ім, можа, за дзвесце - Жаваранка як помніць, 
дык яны ўжо былі такія,- відаць, садзілі іх тут, калі заклад- 
валі хаты ў Венеры... 

Ён задзёр вышэй над вачыма брыль - лоб пад пальцамі 
быў халодны і мокры ад поту-- але не бачыў ні тофеляў, ні 
хаты ля іх - не чарнела, як усягды, паказваючыся над хлявом 
ад вуліцы, старая саламяная страха з высокім комінам... Іду- 
чы, ён падаўся ўвесь наперад, каб пабегчы... Раптам блізка - 
над ракой ля Пагурка - загудзелі самалёты. Ён спыніўся на 
міг, кінуўшы вачыма на Пагурак. Самалёты былі над выган- 
чыкам, ішлі па тры ў рад, клінам, як робяць усягды ўвосень, 
адлятаючы, журавы; за тройкай тройка, тады яшчэ адна за 
адной -- па баках. За апошнімі тройкамі быў прагал - сінела 
неба, тады самалёты зноў пачыналі ісці, ішлі шырэй, займа- 
ючы неба аж сюды, да ракі, да Венеры, і за выганчыкам да 
могілак. Самалёты гудзелі роўным, густым ядраным гулам, глу 
шачы ўсё жывое на зямлі. Ад яго закладала вушы і траслася 
пад нагамі дарога. Ішлі бамбардзіроўшчыкі -- не злічыць. За- 
сцілаючы неба, яны плылі за ракой у бок Найдорфа, на захад. 
Каля бамбардзіроўшчыкаў круціліся знішчальнікі, па два ў 
звяне, насіліся, як шалёныя, што ўсё роўна стрыжы над зямлёй 
перад дажджом: абганялі роўны строй бамбардзіроўшчыкаў, 
вырываліся далёка наперад, туды, дзе зайшло сонца, варочалі- 
ся назад -- ляцелі блізка, над самай Венерай, нылі прарэзліва, 
аж звінела ўвушшу,- заляталі пад Пагурак, падымаліся вышэй 
над бамбардзіроўшчыкамі, і зноў перліся наперад, на Жары. 

Жаваранка глядзеў на самалёты і думаў, што няма хаты: 
згарэла... што самалёты на гэтым вячэрнім небе чорныя, як 
галавешкі... 

З дзядзінца ад фермы ён згледзеў край тофеля, што рос ад 
вуліцы; тофель быў жоўты, як увосень. За хлява, дзе ўсягды 
была відаць чорная страха ад хаты, зелянеў чысты выганчык 
за ракой, і над ім віселі самалёты -- усё яшчэ ішлі на захад, на 
Найдорф. 

З дзядзінца ў вуліцу ён пайшоў з подбегам, чуючы, як спаў- 
зае з пляча на руку ад хады аўтамат,- ён папраўляў яго, закі- 
даючы за плечы, і бег... Бег па пяску ля плота; бачыў сляды 
ад машын пасярод вуліцы - вытаптаны глыбака ў пяску дзве 
шырокія дарожкі, на два колы, як і да вайны, калі леспрам- 
гасаўскія прычэпы вазілі лес. Падумаў, што праз вёску доўга, 
відаць, хадзілі машыны. 

Ногі лезлі ў пясок, як у снег,- пяску наганяла ў вуліцу з 
гары ад ям вясной у паводку і летам у дажджы,- млелі і пад- 
сякаліся. 

Проці свайго хлява спыніўся, апёрся рукой на плот: згле- 
дзеў уперадзе стары высокі куст бэзу, які рос у гародчыку» 
бэз завяў, лёг на частакол; лісце здалёку было белае, як у ні- 
цай лазы. 

Перайшоў па пяску вуліцу і ступаў сцежкай ля хлява. За- 
пахла старым перасохлым сенам і гарам... Пачуў, як цесна 
стала у грудзях; пасля падумаў, што і вуліца вузкая і цесная. 
Асеў хлеў; на вуліцу, аж на сцежку, вытыркнулася ніжняе бяр- 
венне разам з патрэсканым, старым шырокім шулом, якое 
стаяла на подрубс; за бярвенне і за шуло чапляліся, едучы, 
восямі і скрэблі загваздкамі, адшчэпліваючы падгнілую звер- 
ХУ; жоўтую абалонь. Вуліца пацяснела, калі да вайны сталі 
хадзіць леспрамгасаўскія прычэпы: ішлі ля самай мяжы, на 
ана ана аа забара 

А а БЫВМ уну. ёсны тор пад самы хлеў... 

Руціла пад нагамі ад ветру пясок; сцебанула дробнай 


калючай жарствой па твары: 
ы; з двара, з- 1 
Рэлай цэглай. Ры; з двара, з-за хлява, дыхнула гай 


аван 
146 


Жаваранка расшпіліў у рубашцы верхнія гузікі - аж два. 

Ад хлява да варот ён ішоў ля высокага, у рост чалавека, 
тыну, не чуючы пад сабой ног. Калі ля самых варот па тва- 
ры сцебанула белым цветам зялёная рабіна - маладая, пе- 
равалілася толькі цераз тын і зацвіла,- ён адразу падумаў, 
здзівіўшыся: рабіна асталася, не згарэла. Пасля падумаў, што і 
тын астаўся, і хлеў... Немаведама, як ён уцалеў, стаяў жа зусім 
блізка, чуць не страха ў страху з хатай. Можа, вецер павяр- 
нуў да ракі, а можа, таму, што перакрылі да вайны драніцай, 
зняўшы старую салому... 

Вароты былі зачынены - зашчэплены з сярэдзіны, з два- 
ра, на кручок,- і Жаваранка, апёршыся на іх грудзьмі і 
зачапіўшыся зверху локцямі, глядзеў на двор, дзе стаяла ня- 
даўна хата. На яе месцы жаўцеў пясок - насыпаўся са столі - і 
блішчала цьмяна, як лёд, бітае шкло. Там, дзе былі сенцы, бя- 
лелася круглае каменне -- з-пад попелу вытыркаўся падмурак. 
Хата была вялікая, з ладнымі сенцамі, цяпер жа з двара кіда- 
лася ў вочы вузенькая даўгаватая паласа попелу і пяску. Жава- 
ранка аж здзівіўся: гэтак мала займала хата месца на двары. І 
сцежка, якая вяла ад варот да ганка і далей да студні, цяпер 
бялела ад сіпаку з травы ля самага падмурка, зусім блізка ад 
камення. Згарэла ўсё датла, ні галавешкі; нават попел, пера- 
мешаны з пяском, ляжаў роўным і гладкім рыхлым пластом, 
як зямля, забаранаваная граблямі вясной на градах. І печы не 
было: там, дзе яна стаяла, ляжаў высокі груд цэглы -- абрыўся 
і комін, і зверху чалеснік... 

Пераступіўшы з нагі на нагу, Жаваранка ўзяўся рукамі 
за вароты, зверху, за абчэсаную лату. Згледзеў адразу, што 1 
пальцы, і далоні чорныя ад вуголля; вароты абгарэлі з два- 
ра. Абгарэла ўгары перакладзіна - абчэсаная сасновая дыля, 
шуло, да якога былі прывязаны скручаным дротам варо- 
ты; латы зверху аж уніз, нават пачарнела пята з жалезнай 
бліскучай -- выцерлася -- рэхвай на канцы, на якой яны кру- 
ціліся, стоячы на калодачцы; агонь перакінуўся на тын, і аб- 
гарэла другое шуло, пачарнеў нават зверху, узяўшыся вугалем, 
пазок, выбіты за доўгія гады жалезным, зробленым у кузні, 
вялікім кручком. 

З гарода ад ракі дзьмуў вецер, і на двор, на сцежачку ў 
траву, перасыпаўся з пажарышча попел дробненькімі востры- 
мі змейкамі, як снег зімой у мяцеліцу цераз дарогу. Угары на 
тофелях затрашчала сучча. Жаваранка аж злякнуўся. Задзёр- 
шы галаву, убачыў, што тры тофелі - два ад хаты і адзін ад 
вуліцы, які рос ля самых варот;-- згарэлі зусім -- угару тырча- 
ла чорнае рагаччо, як растапыраныя пальцы; ад ветру з яго 
сыпалася дробная, як сажа, кара. Зашапацела глуха жоўтае 
скручанае лісце на апошнім тофелі -- на адным суку, нахіле- 
ным на вуліцу. У жоўтым сухім лісці прыляпілася да тофеля 
збітая з дошак, з доўгім уперад брыльком чорная шпакоўніца. 
Старая, Жаваранка не помніць, калі яе вешалі, мусіць, перад 
самай вайной. 

За дваром, на полі, ля ям і на лагу пад Пагуркам вісеў 
туман; сіне было і круга вёскі: на выганчыку за ракой, за да- 
рогай ля могілак і ля Жараў... Аціхаў вецер, і вёску ахутвала 
густая сіняя цішыня. Ціха і пуста зрабілася на душы. Абвялі 
рукі, Жаваранка хацеў намацаць з вуліцы рукою кручок, каб 
адшчапіць вароты, і не мог. 

Туман прыпоўз на двор, зачапіў паласой абгарэлы збоку 
шэры зруб на студні і павіс рэдкім клубком над дрывот- 


няй -- здавалася, на ёй яшчэ датляваў трасочнік і з зямлі ўгару 
ішоў дым. 

Сіне зрабілася ўсюды, і Жаваранка аж крутнуўся на мес- 
цы: здалося, што згарэла ўся вёска, што ўсюды адзін дым... 

; Аглянуўшыся, ён убачыў, што ззаду стаяць хаты, як і стая 
лі здаўна. Убачыў доўгую і роўную вуліцу, затканую вячэрняй 
смугой. На вуліцы было пуста, толькі недзе далёка ў тым кан- 
чы нехта, чуваць было, рэзаў дровы -- звінела піла, як камар 
над вухам. Загудзеў самалёт, і Жаваранка ўбачыў, як адтуль, 
дзе зайшло сонца, перасекшы ў тым канцы вёску, нізка, чап- 
ляючыся за ліпы, у бок Пагурка ляцеў «дуглас» -- чорны, бру: 
хаты, з ценкімі, задзёртымі ўгару крыллямі. «Дугласы» сёння 
ад самай раніцы лёталі адзін за адным усё тым бокам -- гава- 
рылі ў атрадзе, што яны возяць з фронту раненых. 
ый ааібдяа ў вёсцы піла; недзе блізка бразнула жалез” 
а9 вядро. Жаваранка тады ўтаропіўся на двор. 

Падумаў: на двары не вытаптана трава; як парасла за гэты 
час, так і стаіць, непрымятая. Ля гародчыка на сцежцы 
падняўся ў калена падарожнік, праз частакол павылазілі, на- 
гнуўшыся на сцежку, доўгія кунатыя дудкі канаторжніку і кра- 
півы; сцежкай не хадзілі. І падваротня зарасла падарожнікам 
і белай дробнай дзяцельніцай... 

Тады яго адразу як падмянілі. Не могучы дастаць і адшча- 
піць кручок, ён, узяўшыся ў дзве рукі зверху за абгарэлую 
лату, задрагаў варотамі і закрычаў: 

- Кланя!.. 

Драгаў варотамі, думаючы, што, згледзеўшы папялішча, 
як застыў усё роўна на месцы. Трэба было адразу бегчы це- 
раз вуліцу да Юлькі і пытацца, дзе Кланя з дзяцьмі. Пасля 
падумаў, што вароты зашчэплены з сярэдзіны, з двара... І 
на вуліцы проці іх пясок здрабежаны дзіцячымі босымі на- 
гамі... 

Вароты аселі, і кручок ніяк не выскокваў з прабоя. Жа- 
варанка тады падняў іх рукамі. Кручок, бразнуўшы аб шуло, 
адшчапіў дробныя кавалачкі рудога вуголля: пырснулі пад 
ногі. Аднёсшы іх -- не хацелі, асеўшы, круціцца на пяце, цяг- 
нуліся па зямлі,- аж да частаколу пад тофель, Жаваранка з 
подбегам пайшоў па сцежцы, чуючы, як труцца пад нагамі 
паўцагелкі. Рассыпаныя, пачарнелыя ад сажы, яны валяліся 
на сцежцы і на траве пад частаколам. Сярод двара, ля асве- 
ра, ён стаў, азіраючыся. Усюды было пуста і ціха; ля студні 
і ля паркана парасла высокая дробная лебяда, пажаўцела 
на цвёрдым месцы без вады; пад лебядой у падарожніку ва- 
ляліся гільзы ад нямецкай вінтоўкі і кароценькія акуркі ад 
цыгарэт. Акуркаў было што насыпана; яны тырчалі з травы 
і на сцежцы, і ля варот, і на вуліцы, папрыліпалі да зямлі, 
пажаўцелі -- выгаралі на сонцы. 

Жаваранка як прырос на двары, толькі вочы бегалі: па 
пажарышчы, па тыне ад вуліцы, па хляве, па абгарэлым 
дрывотніку, па паркане ля студні - шукалі, каб зачапіцца за 
што жывое. Пасля ён згледзеў на абгарэлым вочапе -- вочап, 
відаць, быў зачэплены за паркан і абгарэў разам з ім -- вядро. 
Вядро калыхалася на жалезным шырокім круку, заткнутае 

над перавяслам затычкай, ціхенька з боку на бок, над самым 
зрубам, над студняй і было мокрае. На дне на вядры вісела 
вялікая, з арэх, чыстая кропля вады. Жоўты жвір ля студні, 
ля зруба быў гладкі - прытоптаны..: й і 

Зыбнуўся пад нагамі двор; споўз з пляча аўтамат і павіс на 
локці... ы 

- Кланя...- клікнуў Жаваранка ціха, не верачы таму, што 
згледзеў. Бег да хлява, да дзвярэй, і думаў, што дома нехта 
жывы, бо даставаў са студні ваду... 

Дзверы ў хлеў - вялікія, праз іх уязджалі з возам, збітыя 
з тоўстых дошак,- былі прычынены, як усунуць галаву; закі- 
нуўшы аўтамат за спіну, ён тузануў іх рукамі - дзверы аселі на 
зямлю, як і вароты,- і, упёршыся, адапхнуў іх да палавіны... 

Кланю ён убачыў адразу: сядзела з краёчку ля шула на 
памосце, спусціўшы на чырвоны, падмецены ад патрукі гліня- 
ны ток босыя ногі. Як абцягвала, відаць, рукамі спадніцу, ха- 
ваючыся ад камароў, так і заснула: спіць, учапіўшыся за падол 
і скорчыўшыся ў тры пагібелі. Угкнула нос у калені -- схавала 
твар; на галаве ў яе была знаць пад завязанай туга ля шыі бе: 
лай, у чырвоныя квяты хусткай каса, закручаная ў куклу. На 
плечы, на нажутку, была накінута цёмная пяньковая хустка з 
доўгімі прэнзлямі. 

Спопаразку ён аж зжахнуўся; горача зрабілася ў грудзях... 

-Ты што?..-- зляцела ў яго з языка.-- Кланя... 

Кланя маўчала, дыхала толькі, сапучы, сабе ў калені; на 
плячах у яе падымалася пяньковая хустка і разам з ёй кама- 
ры. Камары абляпілі ёй плечы, галаву, наліплі на калені, на 
голыя рукі, на ступні... Ногі Кланя накрыла была леташнім 
сенам; разгоенае, яно ляжала цяпер далёка ад ног, ля самых 
дзвярэй. Ён пачуў, што ў хляве несціхана звіняць камары, 
падумаў, што іх цэлая хмара -- не дыхнуць: наліплі адразу яму 
на лоб, на шчокі... 

, Ён стаяў, глядзеў на Кланю, і ў яго мякчэла на душы; толь- 
Кі ногі яшчэ дрыжалі ў каленях і недзе глыбака ўсярэдзіне не 
астывала трывога: а дзеці? 

“а май аў ў хут на памост... Памост быў чыста пад 
” “даць былі жоўтыя аскобленыя сасновыя круглякі, 

якія высака ляжалі на легарах, і паміж імі дробная пацяруха 
ад сена, як стоўчаная ў ступе. Ля перагародкі, сымшанага 
тыну, за якім усягды зімавала карова, стаяў вялікі венік- 
дзяркач -- з сенцаў, Жаваранка пазнаў. Відаць, ляжаў, выкіну- 
ты, на двары пад парканам і не згарэў. Ля яго на шырокай 
калодцы з дрывотні прыляпілася з краю вядро з вадой, у 
якое даілі ўсягды карову, і конаўка, паўлітровая, цёмная, 
паліраваная,- яна вісела ў парозе ля печы на дроце на 
круку разам з вядром, і ёй пілі ваду. За калодкай з вядром 
у самым кутку ля тыну стаялі чорныя гаршкі, вялікія і 
малыя -- асталіся ў печы, не лучылі ў пажар; ля іх ляжалі на 
памосце пакарабачаныя ад агню жалезныя вілкі без вілач- 
нікаў... 

Тады ён павёў вачыма па ўсім хляве... 

У кутку ад вуліцы згледзеў кучу леташняга сена... У хляве 
было ўжо шэра, але ў вочы кінулася цёмная пасцілка на сене 
і пад ёй, ля самай сцяны, белая палоска наўлечкі... 

ЗА дзеці?.- ён як думаў, так і крыкнуў на ўвесь хлеў. 

Кланя ўздрыгнула аднымі плячамі, павярнула, падняўшы, 
на каленях галаву набок - ён убачыў з-пад хусткі яе чырво- 
ную шчаку -- адлежала; пастрэпала пальцамі па голай назе ля 
костачкі -- паганяла камароў -- і зноў засапла носам, ціхенька, 
падзьмула, як у саломінку: спала. 

Тады ён ступіў да яе бліжэй, на паўкроку, перамяніўся 
толькі з нагі на нагу і клікнуў моцна, на ўвесь голас... Падумаў, 
што кліча так, як клікаў усягды ў хаце, калі што было пільна 
трэба. 

Кланя адразу падскочыла на памосце, як мячык, і ста- 
ла босымі нагамі на падмецены гліняны ток, выставіўшы 
ўперад рукі, як баронячыся. Пад ногі- на ток і на край 
памоста -- спаўзла ў яе з плячэй шэрая пяньковая хустка. 

Кланя стаяла як укопаная, збялеўшы; плюскала толькі 
вялікімі шэрымі вачыма спрасоння... Пасля адразу змянілася 
з твару, заружавеліся круглыя шчокі і прамы нос; нават дзіч- 
ка над левым брывом, дзе яна вырасла, калі Кланю ўдарыла 
рогам карова, запунсавелася, што журавіна... Калі чырвань 
адліла ў яе з твару, Жаваранка ўбачыў, што Кланя загарэла за 

гэты час; парабіліся бурыя і шчокі, і лоб, на які з двух бакоў 
спаўзалі пасмы русых валасоў, нізка, на самыя бровы. 

Кланя стаяла міг, другі, тады як закрычыць: 

-- Яхрэм!.. ыа 

Пасля ўпала яму на грудзі галавой -- ніжэйшая была, па 
плячо,-- і прыхінулася неяк бачком, як баючыся, да яго, што 
да сцяны, апусціла ад знямогі рукі і загаласіла на ўвесь хлеў: 

-Ая ж думала, што забіты-ы... А людзі варо-очаюцца... А 
людзі прыходзяць... А я пытаюся, а мне ніхто нічога не гаво- 
рыць... Вачэй на мяне не падымае... Хоць бы сказаў хто, што 
цябе жывога відзіў... 

Яна прымаўляла, як па нябожчыку, і Жаваранка пачуў, 
што па спіне ў яго пабеглі мурашкі; прымаўляючы, захлі- 
палася ад слёз, схаваўшы галаву ў яго на грудзях... Ён тады 
адной рукой - на другой, споўзшы з пляча, вісеў на локці 
аўтамат -- пачаў ціха гладзіць яе па плячы. Яна, усё роўна як 
прыслухаўшыся да рукі, пачала радзей прымаўляць, пацішэ- 
ла, толькі ўсхліпвала, доўга, дыхаючы глыбака з сябе; пасля 
раптам адарвалася ад грудзей, падняла ўгару галаву -- ён уба- 
чыў яе цьмяныя вочы, схаваныя пад слязьмі,- зняла ў яго з 
галавы кепку, кінула, не гледзячы, на памост, паднялася на 
пальчыкі, ухапілася абедзвюма рукамі яму за галаву і пачала 
гладзіць вільготнымі халоднымі далонямі і лоб, і шчокі, і ва- 
ласы на галаве, і шыю... Пасля гладзіла па плячах, па пінжаку 
1, уздрыгваючы, усё яшчэ прымаўляла... 

-Аяўжо думала... не вернешся... А гора-а наша вялікае-е... 
Ажно ты і прыйшоў услед за нашымі. Нашы ішлі двое сутак 
аж дагэтуль: і на машынах, і абоз. Найдорф усё пыталіся...- 
Яна выцірала сагнутымі ў пульсэтцы рукамі вочы, круціла га- 
лавой, відаць, не верачы яшчэ самой сабе, і глядзела на яго 
з такой крыўдай, якой ён за ўсе гады з ёю ніколі не бачыў. 
Ён хацеў сказаць, што вот жа ён, жывы, здаровы, чаго ж 
плакаць, але пачуў, што і ў яго голас дрыжыць і сам ён дры- 
генелвачнцмя што зараз пырснуць з вачэй слёзы. Калі яна 

ала: ра наша вялікае...» -- пра хату ён ужо не думаў. 
ыа ана а Рукі ад сябе, ступіў да памоста. Зноў уба- 

на сене кажух. Таркануўся ля самага памоста і зноў павярнуў 
галаву да Клані - яны стаялі ўсё яшчэ блізка адно ля адна- 
го, плячо ў плячо,- спытаўся ціха, заікаючыся -- перасела ў 
горле: 

ЗА дзеці? Чаму ты нічога не гаворыш?.. Я 

Яна неяк задумалася адразу, зірнула на яго з дакорам: чаму 
гэта ён пра яе не папытаўся ні слова, усё пра дзяцей, пасля 
пагляд у яе раптам памякчэў, стаў ранейшы, з клопатам і тры- 
вогай, і яна сказала -- дыхнула глыбака з грудзей: 

-- Выцерыся ад сажы. Чорны ўвесь. За вароты, відаць, ру” 
камі браўся... Пачакай, падам рушнік...-- Яна круцілася па ба- 
ках, стоячы на адным месцы і хаваючы ад яго вочы -- рушнік 
шукала, ці што? 

Ён махнуў па лбе рукавом і ступіў зноў да яе: 

-- Дзе Валодзя? Дзеці?.. Што ты ад мяне хаваеш? 

2. О-ох...- іяна, гледзячы на яго, стала выцірацца рукавом 
нажуткі. Недзе глыбака ў вачах у яе бліснула дробненькая 
ўсмешка, як скупая расінка на траве ўсходам сонца. Пасля 
адразу патухла, схаваная горам. 

- Не пужайся...- Яна пастаяла, тады сама ступіла на па- 
мост.-- На сене дзеці, пад пасцілкай... Ад камароў схавала... 

Ён, не верачы, ірвануўся бегчы па памосце - грукнуў бо- 
тамі па сасновых кругляках; яна ішла ціха, шлопаючы босымі 
нагамі. Падбегшы, ён стаў на калені на сена; замінаў аўтамат, 
і ён зняў яго з локця і ўзяў у левую руку, правай ухапіў пасціл- 
ку і пацягнуў да сябе. 

Валодзя спаў, з'ехаўшы з падушкі і завярнуўшы галаву 
на плячо. На белай наўлечцы -- галава ўтапілася і схаваліся 
вушы -- добра былі знаць бурыя ад загару шчокі, прамы, праз 
увесь дробны твар і шырокі ўнізе, у ноздрах, нос: згарэў 
на сонцы, і з яго лупілася скура, як луска ў рыбы; яшчэ не 
сцямнела, і відаць былі чырвоныя, як ад палу, растапыраныя 
вусны; бровы падняліся ўгару, аж зморшчыўся лоб, як усё 
роўна Валодзя дзівіўся нечаму ў сне. Жаваранка паклаў аўта- 
мат на памост ля самай сцяны ствалом у кут да перагародкі 
і, нагнуўшыся над Валодзем, апусціў яму руку на лоб - дала- 
нёй. Лоб быў халодны і мокры ад поту. Валодзя, пачуўшы, 

зацмокаў вуснамі, пасля, выхапіўшы Зуцавцеа руку з“пад; пас- 
цілкі, пачаў церці пальцамі лоб, расціскаючы прыліплых ка- 
мароў і пакідаючы цёмныя пісягі крыві. й 

- Мой ты сын...- уздыхнуў Жаваранка, глядзеў на яго 
зблізку, утаропіўшыся, як не пазнаваў, пасля крутнуўся ўвесь 
да Клані - яна стаяла на памосце побач, і ён убачыў толькі яе 
босыя ногі. 

-- Антунінка дзе? 

Кланя тады апусцілася на калені на сена з другога краю 
падушкі. 

- Гм... Антуніснка... Разумнейшая яна за хлапца, дык і сха- 
валася ўся пад пасцілку. З'ехала з падушкі яму пад паху, і не ві- 
даць нідзе. А гэты выткнуў лысіну і камароў корміць...-- Кланя 
стала махаць адной і другой рукой над падушкай - над 
дзяцьмі,- пасля ў сябе над галавой і над галавой у яго, Жа- 
варанкі. 

Жаваранка ўзяўся за пасцілку, за край, і пацягнуў да сябе. 
Узгаіўшы старое леташняе дробнае сена з аселіцы і схаваўшы- 
ся ў яго аж па шыю, спала Антунінка. Ляжала, павярнуўшыся 
на бачок; з-пад русых, як у Клані, валасоў -- валасы рассыпалі- 
ся і накрылі твар - відаць быў маленькі носік і ля яго рука. 
Жаваранка адразу пазнаў, што ў роце ў яе мезены палец - яна 
ўзяла мезены палец з правай рукі ў рот, калі нарадзілася,- і 
пачуў, што яна яго ссе, моцна, аж прыцмоквае. Аціхне, пача- 
кае, тады зноў цмокае, яшчэ часцей, як спяшаецца... 

Ён стаяў на памосце на каленях, гледзячы на дзяцей. 

Кланя заціхла, апусціла рукі, не ганяла камароў, тады зноў 
загаласіла, круцячы галавой і заплюшчыўшы вочы: 

-А няма дзе і спаць палажыць... А ўсё дымам пайшло..-- 
Яна згрэбла ў жменю -- у адну і ў другую - сена, сціснула, аж 
страпянулася ўся, спружыўшыся, пасля стала жмакаць без 
аддухі сена ў руках і прымаўляць: - А пакарміць няма чым... 
І не зварыць... А хоць бы да печы прытуліцца...- Яна доўга 
галасіла, прымаўляючы і жмакаючы ў руках сена, пасля зноў 
пачала аціхаць, усхліпваючы і цяжка ўздыхаючы; гаварыла 
атанаі нвадрл ач памаўчыць, тады зноў за сваё: -- А яна ж 

: дная, А яна ж у нас ужо не ссала, забыла- 

ся... А як кінулі сухары, уцякаючы, за Дзвінасой, яна зноў па- 
лец у рот. А я ж збедавалася, на яе гледзячы, а ў мяне ж сэрца 
чуць не разарвалася... І як мы толькі выжылі, не памёрлі... Як 
мы толькі жывыя асталіся... А я ўжо думала, што мне некаму 
будзе і расказаць пра гэта...- Яна адкінула ад сябе сена, што 
сціскала ў жмені - у адной і ў другой,-- далёка ў кут, адвязала з 
галавы белую, у чырвоныя квяты хустку -- як усё роўна яна яе 
душыла, спусціла на плечы, аперлася ззаду рукамі на памост, 
адкінуўшыся ўся назад і адкінуўшы галаву, і затраслася ад 
плачу, ціхага, цяжкога і несканчонага. Зайшлася, як дзіця. З 
плячэй у яе з'ехала хустка, з куклы выпаў кавалачак цёмнага 
грэбеня, пырснуў недзе туды, дзе стаяла вядро з гаршкамі, ва- 
ласы раскруціліся, рассыпаліся, доўгія і цяжкія, і падмяталі, 
матаючыся, дробную патруху ад сена на чырвонай глінянай 
праціўні... 

Яму цяжка зрабілася ў грудзях: не дыхнуць, як падпёр- 
ла. Ён кашлянуў і папярхнуўся, пасля зноў закашляў, каб не 
заплакаць, ціха, закрываючыся даланёй, баяўся разбудзіць 
дзяцей. Ён даўно не плакаў і цяпер, калі пачуў, як у вачах 
сабраліся цёплыя слёзы, ускочыў адразу з калень, нагнуўся 
над леташнім сенам, зацягнуў пасцілку над дзяцьмі, схаваўшы 
абаіх з галавой, пасля павярнуўся да Клані - яна сядзела ціха, 
нагнуўшы галаву і склаўшы рукі перад сабой,- і сказаў, заіка- 
ючыся: 

-- Ну... Пла-акаць... 

Пасля ступіў з памоста на падмецены ток, падышоў да 
вядра з вадой і сказаў адтуль: 

- Па вуглах не плач... Уцалелі самі, то вуглы нажывём. 
Пад адкрытым небам не астанёмся... 

Нагнуўшыся над вядром, пашукаў рукамі конаўку; Кланя, 
ускочыўшы з памоста, падбегла да калодкі, перахапіла ў яго 
конаўку, спяшаючыся, апаласкала спачатку, тады хуценька за- 
чэрпнула поўную вады і падала яму. Рукі ў яе дрыжалі... 

ЗА я адразу за слёзы...- ціха сказала яна.- А ты ж 
і піць хочаш з дарогі, і есці... І нямыты... Калі ж само 
плачацца...-- сказала яна зноў пра сябе.- Як падмяніў хто: 
цякуць слёзы і цякуць.- Пасля зноў да яго: - Вада недзе ўжо 

ў вядры сагрэлася... Пойдзем да студні, на двор. Свежай засі- 
лю... І памыешся... па. 

- У роце горка. Хоць бы змачыцыі- сказаў ён, аддаючы 
ёй конаўку ў рукі.- І не плач ты... Зноў аса ВУГЛЫ -- дзела 
нажыўное... Хлеў, во, ёсць, астаўся, і дзякавай Богу... Будзем 
жыць -- усё будзе... . 

Яна схапіла вядро з вадой з калодкі - у адну руку, у другую 
конаўку, памкнулася спопаразку бегчы на двор да студні, але, 
калі ён сказаў: будзем жыць - усё будзе, адразу як аб што спа- 
тыкнулася. Злавіла ў яго голасе, відаць, тое, чаго баялася з са- 
мага пачатку: прыйшоў і -- зноў пойдзе... Сказала ціха -- голас 
змяніўся і задрыжаў: 

- Зноў, мусіць, пойдзеш... Бо з афтаматам прыйшоў...- 
Адскочыла да дзвярэй і стала, сагнуўшы рукі ў локцях,-- пад- 
няла і вядро, і конаўку, як усё роўна заступала яму дарогу, 
каб ён не ўзяў і не пайшоў адразу з хлява. Выжыў, вярнуў- 
ся, гэтулькі чакалі, а ён возьме і пойдзе. Забегся, паглядзеў 
на дзяцей, нап'ецца вады, памыецца, а можа, і на гэта часу 
няма, і зноў пойдзе. У божы свет, як у капейку... І зноў чакай 
яго дзень-ноч... 

Яна глядзела на яго з парога, і вочы ў яе блішчалі ад 
слёз. 

- На двое сутак пусцілі... І сённяшняя ноч... А дагэтуль на- 
шым памагалі пад Плешчаніцамі. Вайна не кончылася... Ён 
вярнуўся на памост, падняў аўтамат -- у хляве сярод паху ле- 
ташняга сена патыхнула жалезам, машынным маслам і згарэ- 
лым порахам -- і павесіў яго за рэмень на ўбіты зуб ад бараны 
ў шуло на тыне, дзе вешаў усягды граблі і касу. Зуб быў убіты 
высака, і ён, дастаючы, аж падскочыў на памосце. 

за Хай бы ляжаў... Дзеці ж спяць...-- яна сказала з парога 
вясёлым голасам -- не пазнаць, ён аж крутнуўся да яе. 

7 Праз двое сутак усе, хто яшчэ астаўся ў лагеры, пой- 

Ён як усё роўна не пачуў: 

- Адным словам, каго куды... Скажы дзякуй і за гэта. 
Не ўсіх дамоў пусцілі. Многія ўжо ля Маладэчна. З нашымі 
пайшлі. Адразу... Двое сутак далі, бо заслужыў. Гэтак і ска- 
залі... 

- Ты нешта хаваеш... Не гаворыш мне... 

- Ну што табе сказаць... Мяне - у палявы ваенкамат... На 
камісію... Усіх, хто ранены ці белы білет ёсць, пасылаюць... 

- У ваенкамат? На камісію?..-- Яна спалохалася, хацела 
паставіць на зямлю вядро. 

-. У мяне кантузія. Камісія рошыць: на фронт, ці дамоў, ці 
так куды... 

-. Кантузія? - Яна, пачуўшы, адразу паставіла вядро на 
зямлю, пасля зноў падняла.- Якая кантузія? Што ты маў- 
чыш?.. 

2 Цяпер ужо не страшна... Скарэй за ўсё на фронт па 
шлюць. Галава ўжо не вядзе, прайшло. Толькі ў вачах, бывае, 
горача робіцца, і баляць яны тады недзе глыбака пад лобам... 
Спіна яшчэ ные... Тупа. І не праходзіць. Тэта цярпець можна. 
Забываешся... Камісія на такое не паглядзіць... 

З А што было? Чаму ты не расказваеш? Пойдзем да студні, 
цямнець скора пачне... 

2 Толькі ты не плач. Мінай засыпала ў акопе. Пад Пагур- 
кам. Паляжаў і адышоў... А што яшчэ трэба... Адышо-оў... 

Яна тапталася з вядром і з конаўкай у парозе, то да яго 
падыдзе, то назад вернецца: 

-. Тэта ж падумаць... Засыпала... Ніхто б і не знаў... 

2 Многа каго засыпала..- сказаў ён, уздыхнуўшы.- Дай 
вядро, і пойдзем да студні. А то дзяржыш у руках. 

2 Што ты... Табе, можа, цяжкога і падымаць няможна... 

2. Эх, баба, баба... Ты ўжо і за мяне бярэшся адразу вёдры 
насіць... Самой табе яшчэ прыйдзецца доўга іх падымаць. 
Думаеш, мяне пусцяць? Ты чуеш, што за Найдорфам робіцца? 
Таўкуць, як у ступе... і 

Яны выйшлі з хлява на двор - яна наперадзе з вядром 1 
конаўкай у руках, спяшаючыся, ён ззаду, ступаючы паволі, 
спаважна. Ішоў і чуў, як у яго ўляглося раптам усё, што не 

анаааанзананнннннна 


157 


давала спакою гэтыя дні, глыбака на дне душы, што ён цвяр. 
дзей стаіць на нагах, як усё роўна падняўся раптам знямоглы 
з зямлі і апёрся плячом аб сцяну. 

Ён абмінуў Кланю, узяў на хаду ў яе з рук зядро, раз- 
махнуўшыся, выліў ваду пад паркан Эа абады: 1 лебяду, 
павесіў яго на крук; зашчапіўшы, упёрся каленямі ў зруб і 
піхнуў адной рукой з-за пляча вочап. Заклекатаў, што бацян 
на гняздзе, сухі асвер, забразгала ў цёмнай студні аб зруб 
парожняе вядро і плюхнулася дном у ваду. Вядро з вадой ён 
цягнуў у дзве рукі і думаў, што трэба прывязаць на канец асве- 
ра калодачку, што Клані цяжка цягаць вёдры. Са студні пахла 
халоднай, свежай сырасцю, як усягды ў гарачае лета; запах, 
абліты вадой, прымяты канаторжнік - палыном: з гародчыка 
ад вуліцы пацягнула кмінам і агурочнікам, і Жаваранка аж 
перавёў дых... Стаяў, узяўшыся абедзвюма рукамі за халод- 
нае ад вады вядро, чуў, як яна плёхае на рукі і пырскае на 
грудзі - поўнае зачэрпнуў, і яму здалося на кароткі міг, што 
не было ні вайны, ні немцаў, ні блакады... Што яго паслала 
Кланя, прыйшоўшы змораная з поля вечарам, па ваду - сама 
пачала шлопаць ля печы: бульбы зварыць на вячэру. Ён пры- 
нясе вядро ў хату і павесіць яго высака на дрот ля печы. Бу- 
дзе піць з вялікай чорнай конаўкі -- сасмяг за дзень, а Кланя 
стане чакаць, выставіўшы рукі: трэба конаўка -- даліць вады ў 
гаршчок з бульбай... 

Ззаду за плячыма захліпала Кланя, ён спопаразку адвяр- 
чуўся ад вядра і ўбачыў, што Кланя стаіць на вытаптанай 
латочыне ля шырокага, як пліта, абгарэлага - чорнага звер- 
ху “ каменя і выціраецца рагамі хусткі, 

Камень ляжаў у іх ля хаты -- ля ганка... 

Жаваранка паставіў, зняўшы з крука, вядро на зруб, на 
ачэсанае зверху вянцо, і ціха падышоў да Клані. 

Кланя стаяла ля каменя 
а Баўмана а нар алена апа 

аня кожны раз зімой зера. Цана” 
карова -- прыносіла а цаў ым аа ат 

У чорнай конаўцы з хлява мало- 

дзіва: спачатку на дне, пасля па паўконаўкі, а тады ўжо брала і 
конаўку з сабой у хлеў, і вядро. Малодзіва яны пяклі спачатку 
на скавародцы, пасля на вялікай патэльні, са скваркамі; паз- 
ней, пасля ацёлу, варылі малодзіва ў гаршку... 

Зноў на яго хлынула гарачыня... 

Ён падышоў да Клані, стаў на камень і паклаў ёй руку на 
плячо. Кланя не зварухнулася, стаяла як укопаная і глядзела 
на пажарышча, утаропіўшыся ў кут хаты, дзе некалі стаяў 
стол. Пачынала паволі, па-летняму, шарэць на дварэ, і доб 
ра было відаць пажарышча: белы край печы, пафарбаваны 
сёлета вясной глінкай, і жоўтая латочына на палавіну хаты ад 
вуліцы, дзе зверху асыпаўся пясок... 

Колькі разоў яны, калі сышліся, ступалі ля ганка па гэ- 
тым ачэсаным зверху камені, ідучы ў хату і з хаты: босымі 
ўлетку нагамі, абдзёртымі аб іржышча і пазбіванымі аб 
каменне; абутымі ў лапці, калі трэба было касіць балота і 
выносіць вязкамі сена да стажар'я; хадзілі - ён у чаравіках, 
а яна ў чорных лодачках - у святы на бяседы; шоргалі цяж- 
кімі ботамі, прыходзячы з вуліцы і ачышчаючы наліплую 
гразь позна ўвосень... Ад ног на камені засталіся шырокія 
раўкі... 

Доўга стаялі ўпобачкі, нібы сабраліся зайсці ў хату і не 
рашаліся ступіць... 

Угары над галавой шастала суха абгарэлае лісце на то- 
фелі, як некалі цыбуля на шастку ў хаце пад бэлькай - яшчэ 
не аціх вецер. За плотам ля студні сівеў туман густымі пало- 
самі, адна над адной - такога даўно не было. За ракой у аль- 
шэўніку азваліся дразды, дробненька, спалохана: варажылі на 
холад. Стаяла густая цішыня, нібыта навалілася раптам і на 
Пагурак за пасекай, і на выганчык, і на вёску, 1 было чуваць, 
як на вуліцы ў тым канцы нехта плакаў, прымаўляючы,- аж 
шорах ішоў па спіне. 

З-за тофеля была відаць за паваротам вуліца, доўгая, шэ- 
рая ад хат і пустая - каб чалавек; над ёй, у самым канцы, ніз- 
ка над лесам віселі самалёты «дугласы», два -- ішлі наўскасяк 
вёскі на выганчык. У цішыні пачуўся іх роўны, спакойны гуд 

і заглушыў плач; недзе раптам заляскаталі па каменні калёсы, 
далёка, на дарозе ля Жараў, і Жаваранка пачуў, што яго Стра- 
санула... Як усё роўна падкінула на возе на гарохаўі... 


Круглы і тоўсценькі, адпашчаны на траве за лета, аж 
блішчаў, з густой доўгай чорнай грывай Буланчык, якога 
яму, Жаваранку, далі, калі дзялілі пры немцах калгас, біў у 
хамут, ірвучы гужы -- цягнуў воз на гару па глыбокім пяску. 
Сюды, у лагчыну, у Бярэзавец, да мастка, складзенага з ачэ- 
саных збольшага зверху яловых круглякоў і збітых па баках 
свежымі сасновымі латамі, нассоўвалі з бору коламі жоўтага 
пяску па калені, і цяпер з возам на гару было не ўз'ехаць. 
Але Жаваранка як сядзеў на возе высака на гарохаўі -- чуў 
пад сабой цвёрды выслізганы парубень, з-пад якога пырскаў 
уціснуты гарох са струкоў, перасох на полі ў валах,-- так і ся- 
дзеў: Буланчык, як жук,- успаўзе на любую гару. Падняў 
толькі з гарохаўя лейцы і, напяўшы, сцебануў Буланчыка 
па спіне, па шырокім падсядзёлку - аж пыл падняўся ўгару. 
Буланчык страпянуўся - баяўся лейцаў, расцягнуўся на чаты- 
рох нагах: прыпаў да зямлі, пасля скочыў з месца раз, другі і 
быў ужо на гары. Жаваранка пачуў толькі, як заляскаталі па- 
дыспадам па карэнні калёсы, як заківаўся з боку на бок воз, і 
ён, напяўшы адной рукой лейцы, каб звярнуць Буланчыка ў 
калёсны тор, ухапіўся другой за аўтамат, які ляжаў упобачкі 
ча возе глыбака ў гарохаўі і бразгаў дыскам па сухім яловым 
парубні... 

з'ехаўшы за Бярэзаўцам на гару, Жаваранка адпусціў 
лейцы 1 звесіў, сеўшы бокам, з воза ногі -- гарохаўе падняло- 
ЗЯ угару, схаваўшы на парубні з вачэй аўтамат. Ён, дастаўшы, 
пакратаў рукой за прыклад: аўтамат ляжаў ля самага па- 
рубня. 
.Конь ішоў, напяўшы гужы і стрыгучы па баках вушамі, як 
“гаку па Ў санна ціха падскоквалі на карэнні, і Жа: 
У У яго на каленях дрыжаць, звесіўшыся, 

струкі гароху, буйныя, доўгія, буграватыя, пазагінаныя, нібы 
рожкі ў казляняці. Ён узяў у пальцы сухі струк і вышчалукнуў. 
Гароху была поўна жменя, буйнога, па журавіне, і чырвонага. 
Ён падумаў, што чырвоны гарох завялі ў Венеры, мусіць, пе- 
рад самай вайной, раней яго ў калгасе не было, што чырво- 
ны гарох парос сёлета ўровень чалавека ў кожнага на шнуры 
ля Рабога Калодзежа, хто сеяў. У вёсцы ніхто не ведае, што 
з ім рабіць: пазвозіўшы з поля, чырвонага гароху панамалоч- 
валі ўжо і ліпаўкі, і кадушкі, панасыпалі куфры і мяхі. Не ве- 
даў і Жаваранка, дзе яго адразу дзець. Кланя загадала лішні, 
прывёзшы ад Рабога Калодзежа з поля, скідаць проста ў стог 
дома ля хлява. Прыйдзе восень -- абмалоціцца, будзе відаць, 
што куды - знойдзецца месца. Жаваранка думаў, што ўжо 
трэці год запар, як пачалася вайна, гарох на полі валам ко- 
ціць; што ўсе гэтыя гады расце добра не толькі гарох: паша- 
лела жыта -- ніколі так не расло: не дастанеш коласа рукамі... 
Гаварылі -- гэта на вялікі голад так усё расце ў полі... Пасля 
ён падумаў: вязе сягоння ад Рабога Калодзежа трэці ўжо воз, 
трэба паганяць каня -- сонца з паўдня, не агледзішся, як зой- 
дзе, а яшчэ да вечара трэба з'ездзіць да Рабога Калодзежа 
разы чатыры, і то ці забярэш... З атрада яго пусцілі на 
адзін дзень - з лагера адпускалі рэдка... А тут яшчэ ля Гар- 
батага Моста разбіта дарога, калдобы па калені, з возам не 
праехаць - трэба даваць круга на Бярэзавец ад Рабога Кало- 
дзежа... 

Каля зашыйка, які вузкім і доўгім рукавом сярод бярэзні- 
ку цягнуўся з балота аж да дарогі, конь раптам таркануўся, 
адсеў назад, пасля даў у хамут, але яго з двух бакоў ухапілі 
за аброць мужчынскія валасатыя рукі... Жаваранка ўбачыў 
адразу, як у каня ля галавы заблішчалі каскі, нямецкія,- з 
аднаго і з другога боку. Крутнуўшыся спопаразку на возе, каб 
схапіць аўтамат, ён перавярнуўся на жывот і, не дастаўшы 
рукой парубня, ссунуўся з воза на зямлю. Пачуў, як пырснуў у 
твар абмалочаны са стручкоў сухі гарох; як закасалася высака 
на грудзі выцягнутая з-пад дзягі кашуля і зачапіліся за шыю 
лейцы -- сцягнуліся разам з воза і ціснулі цяпер, як пятля. 


Ён ухапіўся адразу абедзвюма рукамі за кашулю, хаваючы 

з чужых вачэй халоднае голае цела; убачыў, як дагагодпаді 
скочылі ад каня дзве бліскучыя нямецкія каскі 1 наставілі ў 
грудзі аўтаматы; пасля абмацалі валасатымі, бурымі ад загару 
рукамі рубашку, штаны -- кішэні, злазілі з пальцамі ў халявы 
ботаў -- на адной назе і на другой... й 

-- Форвэрт! - аўтаматы, адразу два, паказалі на дарогу, да 
каня. 

- Ідзі наперад...-- Жаваранка пачуў раптам мяккі муж- 
чынскі вясковы, нібы знаёмы, голас і ўбачыў перад сабой 
чалавека ў чорным добрым касцюме - той як з-пад ног вы- 
рас.- Паганяй... 

Жаваранка, не адыходзячыся, зняў з шыі напятыя лейцы 
і, косячы вачыма на воз, дзе ля парубня ў гарохаўі ляжаў аў- 
тамат, тузануў каня... 

Каскі паказалі яму, каб ён падышоў і ўзяў каня за 
аброць... 

Ідучы - ён наперадзе, ззаду дзве нямецкія каскі і за імі 
вясковы чалавек у добрым чорным касцюме, відаць, аднекуль, 
з-за. Віліі, бо гаварыў з немцамі па-польску,- Жаваранка ўба- 
чыў, што ўвесь зашыек блішчыць ад касак, што каскі акружы- 
лі з усіх бакоў воз, дастаюць валасатымі рукамі высака зверху 
з воза струкі гароху і адразу, не шчалуканыя, кідаюць у рот; 
убачыў яшчэ, што каскі зайшлі ўжо ля дарогі далёка наперад, 
паселі на пні і цяпер падымаюцца з іх, нібы лезуць з зямлі... 

«Белыя плямы на касках... Эсэсаўцы...-- падумаў Жаваран- 
ка, скруціўшы ў руках лейцы і беручы каня за аброць.- І ідуць 
у вёску. А адтуль - невядома куды... І невядома яшчэ, колькі 
іх...» Падумаў пасля, што сядзеў на возе, павярнуўшыся спі- 
най да зашыйка, не згледзеў і прысунуўся ў лапы... 

Крануў каня за аброць, асцярожна, баючыся; заківаўся з 
боку на бок воз, і адразу закалола ў пяты халоднымі вострымі 
іголкамі -- не ступіць. 

Ні Ною; ні рук ён не чуў. У вушах толькі ляскаталі колы 
аараравей вака на калдобах, ківаючыся з боку на 
“абацай а а а май, калі ж упадзе на зямлю аўтамат. 
бдлачыя аАЕА убачыў, што немцы ідуць усё яшчэ ля 

ў сапуць, як коні ў гарачыню, ззаду аж ля 

самых аглабень; падумаў, што аўтамат, падаючы з воза, 
лучыць некаму па галаве - па касцы,- і чакаў, калі бразне 
жалеза... 

Але было ціха. З'ехалі ўжо з гары, падбіраліся да пасекі, 
да даваенных леспрамгасаўскіх шліхтаў. Леспрамгас перад 
вайной навазіў сюды, як і да Гарбатага Моста, лесу, услаўшы 
шліхтамі ўсю пасеку -- і доўгім бярвеннем, і метрамі; каторы 
ўжо год бралі адсюль і дровы, і дрэва на хаты, а знаку не 
было. Шліхты метраў стаялі ля самай дарогі; зверху з іх былі 
паскіданы плашкі на самы тор, і Жаваранка чуў, як падскок- 
вае на плашках воз. 

Зноў закалола ў пяты... Жаваранка павёў каня цішэй. 
Шапацелі па пяску колы, чаплялася, рэжучыся, задняе аб 
загваздку, звінела пад атосамі бярозавае галлё, і хроп ля вуха 
конь -- махаў і махаў галавой, форскаў, і ў вочы ляцелі пырскі, 
як ад дажджу. Заблыталіся ў руках лейцы, ён хацеў іх зачапіць 
за гуж, таркануўся і пачуў, як яму сунулі ззаду пад лапатку аўта- 
матам востра, аж заныла. Азірнуўшыся, ён убачыў, што ад 
касак блішчыць уся дарога. Кратаецца, далёка яшчэ ззаду, вы- 
гінаючыся, нібыта па ёй паўзе гадзюка, блішчыць і бразгае. 
Грукаюць і грукаюць ногі, чапляючыся за пні, за карэнне, за 
параскіданыя метры... Немцаў пабольшала; да першых да- 
лучыліся яшчэ на пасецы - уставалі з пнёў ля дарогі. 

«Тут бы іх налажыў, як дроў, каб секануў удоўж шліх- 
таў...» -- падумаў Жаваранка. Пасля падумаў, што позна: трэба 
было адразу схапіць з воза аўтамат... Трэба было ў жыліне... А 
пасля -- цалуй яго пад хвост... Лес... А цяпер... 

Рабілася то горача, то холадна. Высахла ў роце. Захрумс- 
цеў на зубах пясок, набіўся з-пад капытоў у каня. Уздрыгваў 
воз, і Жаваранка ўздрыгваў сам, раз за разам. 

Выехалі з лесу да ям, паказалася вёска, стрэхамі, і фер- 
ма -- адразу ўся, як на далані. Ён падумаў на міг, як усё роўна 
ўбачыўшы першы раз, што на кароўніках высокія-высокія 
стрэхі і ля студні высака ўгару задзёрся асвер; што невядома 
яшчэ, куды завернуць яго немцы: у вёску ці на ферму... 

Конь па пяску ля ям цяжка ішоў на гару і памінутна 
хроп; шастала і шастала ззаду на возе гарохаўе. Жаваранка 

толькі цяпер згледзеў, як немцы, абступіўшы воз, скублі ўжо 
гарохаўе жменямі. Цягнулі з бакоў - ы аднаго і з другога, 
падскокваючы, даставалі зверху; дастаўшы, круцілі ў вехці ў 
перакідалі цераз галовы некуды назад, на бліскучыя каскі і 
на выцягнутыя над галовамі рукі, рагочучы на ўсё горла, нібы 
жарабяты ржалі на выганчыку... 

Азірнуўшыся яшчэ раз, Жаваранка ўбачыў, што воз зра- 
біўся вузкі, як худая свіння, і відаць ззаду голы парубень -- за- 
дзёрся ўгару сухім жоўтым канцом: дрыжыць дробненька і 
падскоквае разам з калясьмі... 

Ён падумаў раптам, што не давязе воза дамоў на двор, і 
павёў Буланчыка шыбчэй: сцёбаў пальцамі навотліж па пысе. 
Буланчык хроп, лез вон з каляі, ірвануў навыцяжку, каб бегчы 
трушком. Заляскалі калёсы па густым каменні, але крыкнулі 
недзе ззаду каманду -- каскі сталі, замёршы, на дарозе і пачалі 
строіцца, адстаўшы ад воза. Адстаў ад воза, згубіўшыся з ва- 
чэй, і вясковы чалавек у добрым чорным касцюме -- змяшаў- 
ся з немцамі. Не адсталі толькі дзве каскі -- краталіся ўпобач- 
кі з аднаго і з другога боку ў каня, і Жаваранка думаў, што ён 
ідзе, як сціснуты ў кляшчах. 

Уязджалі ў вуліцу; усюды было ціха, підзе нікога: лю- 
дзі пахаваліся, убачыўшы немцаў, ці рванулі ў той канец 
вёскі, як рабілі ўсягды, а там -- на балота... Зляцелі з гнязда 
бацяны ” трое, маладыя, яшчэ прыляталі з балота ў гняздо - 
1, кружачы над вёскай, падымаліся ўгару. 

Вароты на двор былі расчынены насцеж, аж да часта- 
колу пад тофель, чакала Кланя; Жаваранка, паціснуўшы 
каня да плота, даў па вуліцы круга і, лучаючы ў толькі яму 
за гэтулькі гадоў вядомы па памяці след, павёў Буланчыка з 
разгону на двор. Вёў і ведаў, што не зачэпіцца восямі: не ве- 
Зы што будуць рабіць на двары немцы: каскі блішча- 
лі ўжо ля студні, нагнуўшыся над зрубам. Ведучы каня да 
хлява, ён падумаў, што сам прывёў дамоў на двор бяду - 
эсэсаўцаў... 

“ы АЕ» ўра ы гад стаялі насцеж -- былі адкіну- 

на спіну, пусціў аго баю кааб Ва й 
 ХОНЬ Ірвануў у хлеў, захропшы 1 

пааааыцаысцаскаасзнцнісццанааыаці 

стрыгучы вушамі. Затрашчала ўгары старая драніца: страху 
зачапіла парубнём. Пырснула ў шчаку сухім гарохам, апякло, 
што прыскам. Жаваранка ўздыхнуў, як усё роўна патушыўшы 
пажар. 

За хлявом, вуліцай, строем з лесу ішлі бліскучыя каскі. 
Расцягнуліся ад хлява аж да ям за дзядзінцам. 

Бразнулі ў сенцах, адваліўшыся да сцяны, дзверы. Закры- 
чаў нема на ўсю хату Валодзя. Жаваранку тады як хто ўкалоў: 
на ложку ля печы ён пакінуў дыскі ад аўтамата, зняўшы з 
дзягі... 

Ён крутнуўся ад хлява, каб пабегчы ў хату, але ад студні 
адышлася каска і паказала - Жаваранка здагадаўся, - каб ён 
ішоў у хлеў, згружаў воз і выцягваў на двор калёсы. 

З сеначак выйшла Кланя з вядром у адной руцэ і з вя- 
лікай чорнай конаўкай у другой і пайшла да студні. За ёй 
адразу выйшла на двор да студні каска і паказала на вядро 
і на вочап - на крук. Бліскучыя каскі, пачуўшы з вуліцы, як 
заскрыпеў асвер, валам павалілі на двор. Бразгалі аўтаматамі 
і кацялкамі, станавіліся адна за адной, абступаючы кругам 
студню, налівалі ваду з вядра ў кацялкі і сёрбалі яе нагібам, 
усё роўна як гарачы вар; задзіраючы галовы, выціраліся ру- 
камі і варочаліся адна за адной на вуліцу, цяжка ступаючы 
ботамі па двары і топчучы траву ля гародчыка. На вуліцы 
садзіліся на лаўку, на зямлю -- на падарожнік, было відаць, як 
яны абляпілі плот у Юлькі цераз вуліцу -- паселі, паклаўшы 
аўтаматы на калені... 

Калёсы з хлява яму памаглі выцягнуць дзве каскі, што 
вялі яго з лесу. На вуліцы ля самых варот яны нагрузілі іх 
зялёненькімі новенькімі скрыначкамі з лентамі ад ручнога 
кулямёта -- пазносілі ад платоў... Нагрузілі спераду па самыя 
ляжэйкі; ззаду доўга клалі нешта цяжкое, закручанае ў бры- 
зент. 

З вёскі эсэсаўцы пайшлі адразу, як зайшліся ўсё адно, каб 
напіцца вады і забраць у яго, Жаваранкі, каня з калясьмі... 
Усё тыя дзве бліскучыя каскі паказалі яму, каб зачыніў варо- 
ты і нікуды не ішоў з двара. На калёсы яны селі самі, абедзве 
схапіўшыся за лейцы... 

Ён, падбегшы да хлява, запёр адразу дзверы на клямку, 
прыхінуўся да іх плячыма і глядзеў а дарогу пай Жары, куды 
пайшлі немцы. З-пад ног у іх падымаўся высака ўгару пыд, як 
ад скаціны, калі яе гоняць з поля. 

Калёсы доўга ляскаталі ля Жараў, ядрана ў вячэрняй 
цішыні; ад іх каціліся па лесе за вёскай, дзе зайшло сонца, 
глухія водгаласкі. Пасля ўсё аціхла, шапацела толькі на то- 
фелі ад вуліцы сухое лісце. 

Жаваранка крануў Кланю за плячо, асцярожна, аднымі 
пальцамі. Яна хуценька выцерла ражком хусткі вочы: апус- 
ціла рукі і глянула на яго. Ад белага попелу на зямлі твар у 
яе быў белы, як ад месяца; вочы цёмныя, вялікія, са слязамі, 
глядзелі недзе глыбака, аж у нутро, з такім болем, нібыта 
яна намучылася за гэтыя дні ад цяжкой хваробы да смерці; з 
такой бядой і крыўдай, нібыта ён адзін на свеце быў ва ўсім 
вінаваты... 

- Слязьмі не паможаш...-- сказаў ён і пачуў, што і ў яго 
голас усё яшчэ дрыжыць.- Ні я табе, ні ты мне...- Ён аціхі 
маўчаў, каб стрымаць сябе, бо пачуў, што цяпер расплачацца. 
Пастаяў ля пажарышча і абмяк. Горка ў роце, палын палы» 
ном, падпёрла плечы, нібы колькамі, і рэжуцца павечкі, што 
ад дыму. 

Ён тады сціснуў зубы -- пачуў, што ў роце поўна пяску, 
трашчыць,- і адвярнуўся ад Клані. Убачыў, як ад цемнаты па- 
жарышча зрабілася раптам жоўтае, быццам пясок на траншэі 
пад Рабым Калодзежам, дзе ён з Алёшам засыпаў дванаццаць 
чалавек з брыгаднай разведкі. Мігнуліся перад вачыма спала 
саваныя людскія галовы і адразу зніклі... 

Ён пачуў, што камянсе: не заплача, што рукі сціскаюцца ў 
двердыя кулакі... Падумаў раптам, стоячы тут, на камені пе. 
Рад пажарышчам, што мала сек гэтай погані... Злавіў сябе на 
зара» ына выпусціў тады, калі вёз гарох, цэлых 
абм -. Падумаў пасля: будзе шкадаваць усё жыццё 9 пс 

ка пад мушку, як тады, яны больш ніколі не падыходзілі. І 


ён да іх не падыходзіў, нават і 
на прарыў... У тую ноч, калі брыгада пайшла 


ана зааацардсчіны, 

Пачуў, што ў яго аж засвярбелі рукі... 

-- Пойдзем,- сказаў ён Клані, павярнуўшыся.- Палі мне 
вады... Цямнеецца... 

Кланя не кранулася, як прыстыла да каменя. Тады ён 
мінуў яе і пайшоў памалу не да студні, а ля былой хаты па 
прызбе. Пад нагамі захрумсцела бітае шкло з акна ад двара і 
чорнае вуголле. Дайшоўшы да вугла, ён павярнуў прызбай у 
гарод, ступаючы ля абгарэлага тофеля ў гародчыку. Убачыў, 
што Кланя, паправіўшы на плячах хустку, ідзе ўслед за ім 
па прызбе, высака падымаючы ногі і спатыкаючыся на ка- 
менні. 

Яны - адно за адным - абышлі «хату» круга, сталі проці 
колішніх сенцаў і глядзелі ў гарод пад раку. 

У гародзе расла бульба. Пасеяная ў пару, на гнаі, яна 
шуганула ў рост, каля хаты хоць ты яе абганяй другі раз. На 
белай, высахлай за дзень зямлі яна раскінула шырокі цёмны 
ліст, падняла ўгару галоўкі бульбоўніку, што натапырылася... 
Здавалася, аж было чуваць, як шапоча ліст, лезучы з зям- 
лі. Непабаранаваная ні разу, яна зарасла лебядой -- лебяда 
была ў калена, абганяла бульбоўнік; пырнікам - услаў гарод, 
зелянеючы, як рунь на полі ўвосень; асотам і малачаем - 
яны павытыркаліся высокімі, у калена, дудкамі і ўзяліся на 
цвет... 

Пахла бульбоўнікам і пылам, аж горка было ў роце. Ад 
логу пацягнула вільготнай зямлёй. За ракой на выганчыку ў 
тумане закрычала ўзагнаная кнігаўка. Ён паклікаў Кланю, і 
яна, падышоўшы, стала ўпобачкі. 

-. Відзіш, бульба расце... Ніколі так не расла пад хатай...- 
сказаў ён і пачуў, як яму зноў лёгка і ціха робіцца на душы-- 
Заўтра раніцай будзем палоць. І за вуліцай трэба палоць. Там 
цвярдзей, суха. Рыдлёўкай трэба накапваць... Быў бы конь і 
акучнік... Дацямна абышоў бы і тут, і за вуліцай... Калі так 
расце бульба,- сказаў ён, пачакаўшы, - то жыць будзем... Бу- 
дзем жыць... 

Яна маўчала, глядзела толькі на яго вялікімі вачыма, усміх- 
нуўшыся добрымі бліскучымі іскаркамі першы раз за ўвесь 
вечар, і ён сказаў, каб яна не здагадалася, што рабіць ёй 

усё трэба будзе адной, што яго ніхто не адпусціць -- ні праз 
дзень, ні праз тыдзень. 

З А да восені сажнуць і звязуць з поля калгасам. Сельсавет 
ужо ў Горне ёсць... Будуць і калгасы... Цяпер памерці ўжо не 
дадуць, раз нашы прыйшлі... ц ; 

Яна паглядзела на яго весялейшымі вачыма: 

- Глядзі ты... Нарабіўся ўжо і дома, і ў калгасе... А я зусім 
па-другому падумала. Убачыла цябе жывога, сама плачу, а 
адразу думаю, што спачатку дастанем куфар з жытам, пасля 
назбіраем на пажары паўцагелкаў і зробім ля хлева печку... 
Такую, каб і гаршкі на дзень можна было засланкай закрыць, 
каб цёплыя былі... Невялікую, у калена, дым сабе хай ідзе на 
двор. Гэта ж не ў хаце... Я сама думала такую зрабіць... А калі 
прыйшоў, то паможаш... І стрэшку над печкай паставім... На 
слупках... Каб аж над галавой была. Каб пад ёй хадзіць можна 
было. Я падумала: чатыры слупкі ўкапаць, залатаць і драніцай 
накрыць. Ад дажджу... Да восені ў хлеве жыць буду. У вуглы ні 
да каго не пайду...-- Яна зноў захліпала і, падняўшы ўгару руку 
з вялікай чорнай конаўкай, стала выціраць пальцамі вочы... 
Пасля, мінаючы каменне, пайшла памалу да студні. 

Над логам мітусіліся кнігаўкі, залятаючы аж на гарод. 

Яна ліла яму вадой з вялікай чорнай конаўкі на рукі, 
чэрпаючы з вядра, а ён, раздзеўшыся да паясніцы, форскаў, 
матаючы галавой, як ад мух, і адыходзіўся ўсё далей пад 
асвер да паркана. З-пад ног пацякла лужына сцежачкай між 
падарожніку да хаты пад ганак -- пад злізаны камень... Пасля 
Кланя падала яму кавалачак мыла -- плоскі чорны змылачак... 
Ён падняў на яе вочы, здзівіўшыся: адкуль? 

Змылак яна знайшла цяпер ужо, вярнуўшыся з блакады: 
ляжаў, прыляпіўшыся зверху на зрубе на студні, на ачэсаным 
вянцы, дзе ставілі вядро з вадой. З краёчку. Помніць, што 
марк адзежу похапкам, калі партызаны займалі ўжо абарону 
ы дагаўўначанан 

Мыла, дастаўшы ў Даў “з тады, валілася 3-рўна 
заяўках, баўся “а Я ага на базары камень - хаёанае: 
яшчэ летась зімой Кос аўн аа а “ря заба 

ы ці з каменем разварыліся ў гаршку 
а а ена цы 

на зацірку. Яна разліла іх аж у тры старыя вялікія міскі, як 
квашаніну, затыкаючы нос: косці смярдзелі немаведама чым, 
не было як дыхаць; паставіла стыць у сенцах на шафарні, а 
назаўтра раніцай, перакуліўшы міскі на стол, кроіла мяккае 
яшчэ зусім мыла ніткай на кавалкі, адварочваючыся... Мыла 
высушыла на печы, паклаўшы на комін на лучыну, і берагла 
больш года: брала толькі мыць дзіцячую адзежу і абрусы... 
Ды яшчэ калі ён, Жаваранка, заношваў каўнер у рубашцы. У 
лазню давала з сабой разы са два, але там яно адразу ішло - з 
рук у рукі мужчынам,-- дамоў ніколі не прыносілі... 

Яна забрала ў яго з рук змылак і паклала назад на зруб - 
на верхняе счэсанае вянцо з краёчку. 

Ліла пасля яму ваду конаўкай на шыю, на плечы, на 
спіну - змывала мыла... Ён толькі пераймаў конаўку рукамі, 
каб яна не датыкалася да скуры: была халодная, халадней 
вады, і чуў, як свяжэе ўвесь адразу, нібыта нараджаецца на- 
нава на свет; як гараць ад халоднай вады агнём вушы, што ў 
лазні на палку... Ён пачаў стагнаць, захліпаючыся ад холаду, 
на ўвесь двор і падскокваць на нагах, як трус... Яна сказала, 
што трэба было ісці на раку, хоць там вада па костачкі, але 
недзе знайшоў бы месца, памыўся б увесь. Ён адказаў, што 
вады ў рацэ цяпер, як у лужыне, замуціш толькі ўсю раку і 
не апалошчашся: не пойдзе ж ён з дому мыцца аж пад Пагу- 
рак, што ён і дома выкупаецца ўвесь, хай толькі яна дастане 
яшчэ вядро і аднясе ад студні пад хлеўчык на траву - далей ад 
людскіх вачэй. А то хто яшчэ згледзіць яго голага на двары 
з вёскі. 

Яна прынясла яму пад хлеўчык на траву ўжо другое поўнае 
вядро, а ён, адвярнуўшыся ад яе, змываў з сябе -- змываючы 
апошні змылачак -- гразь, якая наліпла на яго за ўсю блакаду: 
пыл з акопаў у Двары, пясок з пасекі зпад Пагурка, сіпак 
з-пад Рабога Калодзежа, твань, торф і ціну з балота ля Пар- 
тызанскіх лагераў, дзе сядзелі па горла ў рудзе, прабіваючыся 
з Алёшам за Дзвінасу да сваіх ад Гарбатага Моста... 

Змяніцца не было ў што, і ён стаяў на аблітым вадой зялё- 
ным, як пасля дажджу, падарожніку, пераменьваючыся з нагі 
на нагу. Кланя сказала, што збегае да каго ў вёску - як гэта 

лезці ў старое, - можа, у Галіны Аляксандравай што асталося 
ад Грышы, той яшчэ не вярнуўся, не чуваць... Ён аж зля 

ся і адразу адказаў ёй цераз плячо, што нічога не трэба, не 
вялікі пан, каб лезці ў новае, і, дастаўшы з хлеўчыка са страхі 
споднія штаны, выцер аб падарожнік ногі і стаў скоранька 
адзявацца. ў 

- Рушнік жа ў нас ёсць...-- сказала ад студні Кланя, але ён 
махнуў рукой. , 

Яна апаласкала вядро; дастаўшы вады, занясла ў хлеў, адлі- 
ла ў гаршчок; паставіла пасля вядро на калодачку, прыляпіла 
ля яго чорную конаўку, як усягды ў хаце, стала ў дзвярах і 
зноў захліпала, выціраючыся хусткай: 

- І накарміць няма чым... Перапечкі толькі кавалачак у 
хаце... Ляжыць, закручаны ў рушнік. Галіна Аляксандрава 
прынясла. Дзецям на заўтра пакідала... Я збегаю... 

Ён падышоў да яе, пагладзіў мокрай яшчэ рукой па вала- 
сах -- валасы, заплеценыя ў касу, былі прылізаны зверху, і па 
іх слізганула рука - і спытаўся: як жа яна тады жыве з дзець- 
мі, дзеці ж галодныя? Яна адказала, што ўсё носіць ад Галіны 
Аляксандравай -- у Юлькі нічога няма, у яе адкапалі яму. Учо- 
ра прынясла кошык бульбы і праснак... У Галіны асталася ў 
яме мука... Яна і цяпер збегае да Галіны... Тая нешта знойдзе. 
Гэта ж на табе, як з таго свету прыйшоў, а дома ні расінкі 
макавай... 

Ён нічога не сказаў, зайшоў у хлеў - цямнелася, і дзяцей 
ужо не было відаць у кутку на сене, чарнеў толькі на сцяне 
аўтамат,- знайшоў на калодачцы конаўку, зачэрпнуў поўную 
ады 1 выпіў, не адгінаючыся, як усё роўна пасля лазні. 
Халодная вада са студні, здалося, разлілася адразу па ўсіх 
жылах, і ён пачуў, як увачавідкі абмяк, што ад рускагоркай. 
Паставіўшы конаўку да вядра, сказаў моцна, на ўвесь хлеў, не 
баючыся разбудзіць дзяцей: 

Зі Вот 1 павячэраў... І нічога не трэба... І не плач ты... Во 
не ведаў, што вочы ў цябе на мокрым месцы выраслі... І ніку” 
ды не хадзі... І не думай... 
ск аа уа Зай дзвярах, глядзела цяпер толькі 

н гаварыў -- больш плакала; апус- 

ціла рукі, нават камароў не ганяла ад сябе. Ён здагадаўся, што 
яна плача па ім, думае пра тое, што ён будзе дома толькі двое 
сутак, і плача... Наперад пра ўсё думае, як усягды... 

Ён крануў яе за плечы - яна залілася слязьмі. 

Тады ён зноў выйшаў з хлява. Яна адразу пайшла за ім - 
не адыходзілася. Сталі на падарожніку сярод двара і маўчалі. 
Яна хацела нешта сказаць і не магла: не давалі слёзы. 

Пасля яна супакоілася, падняла рукі і пачала завязваць 
на галаву хустку - ад камароў. Калі яна ўздыхнула, цяжка, аж 
уздрыгнула ўся, ён падумаў, што і ў яго лягло ўжо ўсё на дно 
душы, што трэба думаць пра заўтрашняе. 

Яна аперлася аб яго рукой, як аб вушак у дзвярах; рука ў 
яе была цяжкая і цвёрдая. 

-- Валасы ў цябе выцвілі... Салома... І вочы светлыя зра- 
біліся. Зусім на Галіну Аляксандраву стаў падобны... Нос вы- 
цягнуўся, доўгі стаў...- Яна гаварыла, не гледзячы на яго. 

З-за ракі, з выганчыка, дзе крычалі ўзагнаныя кнігаўкі, 
над самым дваром, над асверам, праляцеў бацян, шапочучы, 
аж свішчучы, крыллямі. Добра была відаць яго выцягнутая 
ўперад, вострая, чырвоная, што жар, дзюба. 

На сасне - на дзядзінцы, ля фермы - высака ў цёмным 
густым небе пабялела зверху гняздо. Чуваць было, як там 
дробненька і ціха заклекаталі. 

У канцы вёскі, дзе гарэла дробная, як ад пажару, зара, без 
аддухі грымела, аж уздрыгвала пад нагамі на двары зямля. 

Недзе там далёка нылі самалёты. 


Ён ляжаў ля сцяны ад вуліцы - ля сына... 

Зняў боты, паставіў іх на памосце ля шула, пад аўтаматам, 
на зуб ад бараны ўскінуў пінжак, схаваўшы прыклад, і лёг на 
сена, выцягнуўшыся і заклаўшы рукі пад галаву. 

Старое леташняе сена пахла пылам і мышамі, як зімой 
у маразы, калі ён скуб яго са сцірты, хукаючы ў рукі, і трос 
карове з саломай - рабіў струшанку. Карова, аб'інеўшы за 
ноч, тапталася за тынам, павярнуўшыся галавой у вароты - з 
варот на праціўню ішла пара з храп,- і стукала рагамі... 

Пасля яму здалося, што ён прыйшоў, як усягды, з сынам 
начаваць у сена... Сена па самую бэльку: накасілі за лета. 

Злягаючыся, яно трашчыць падыспадам пад імі - гэта апа- 
дае балотная смычка: стаяла воравам аж пад страху; шапо- 
ча ля сцяны ад двара мурог з логу і з выганчыка з-за ракі, 
рэдзенька і ціха; лускае, як у печы ан іржышча, укоша- 
нае на ячнішчы, прывезенае ў хлеў і ўскінутае на сцірту ад 
двара. рагі, 

Можа, таму, што была якраз сенакосная пара ў вёсцы, а 
можа, дзе на вуліцы пад хлявом высахла стоптаная трава, ён 
выразна ўлавіў пах свежага сена, нібыта толькі што прывезлі 
з логу воз у хлеў і абярнулі на памост. Запахла сіўцом зпад 
Пагурка, сухім, аж, здаецца, ён крышыцца на соль; рабінкай 
з лугу з-пад Віліі - свежай, прывялай толькі, яе яшчэ трэба 
будзе выносіць на двор да студні сушыць; дзяцельніцай з вы- 
ганчыка ад ракі, белай як снег; сухім дурнап'янам, лебядой, 
рамонкам, свірэпкай і гугелем - з ільнянішча з-за пунь. Аж 
пыл, здаецца, лезе ў нос. 

Жаваранка нават падняў галаву. 

Нылі камары; з другога боку ад дзяцей ляжала Кланя, у 
адной шэранькай нажутцы: схаваўшы ногі ў сена. Угары над 
галавой -- на матачыне - шапаталі крыллямі ластаўкі, азыва- 
ючыся спрасоння пісклявымі галасамі,- не маглі ўлегчыся ў 
гняздзе. 

Ён чуў, што Кланя не спіць, ляжала ціхенька, нават кама- 
роў ад сябе не ганяла. Думала, відаць, пра сваё: наваліліся на 
яе адразу і гора і радасць -- спраўляйся: вынось, баба, усё на 
сабе, як капу сена на Пагурку з балота; перабірала недзе ў 
памяці і ўчарашні дзень, і блакаду, адкуль вынесла на руках 
дзяцей -- схапіла ў смерці з падала; лічыла ў памяці шчаслі- 
выя дні - па пальцах - і беды, адну за другой, пачынаючы ад 
замужжа 1 яшчэ раней, і варочалася зноў да аднаго, з-за чаго 
зака аны ана І да дзяцей, да хаты і да яго, Яхрэ- 
ма, нават калі збі зба наба замі аўса іх зара” 
абысці зб с ару: З вёскі з дзяцьмі за. Дзвінасу. 
Як усёроўна зуе імю. ЭК РЭННЯ 
аў. уа ціха, Яна маўчала, як не пачула, і 

аву, прыслухаўся, чакаючы. . 

У хляве сцямнелася, блішчала толькі холадна, як лёд, 
праз страху, праз патрэсканую старую драніцу, неба. У шчы- 
тах білі крыллямі ластаўкі, і нылі над галавой камары. Пасля 
ластаўкі аціхлі, не шапацела пад нізам сена, звінелі толькі ка- 
мары, густа, не сціхаючы, з пералівамі, захліпаючыся ад вы- 
сокага піску і сваёй шалёнай мітусні ў душнай летняй цемна- 
це. Махаючы ўгары рукой, ён чуў, як яны таўкуць мак, сабраў- 
шыся з усяго хлява, над самай галавой... Не было як дых- 
нуць: лезлі ў горла, што калючы і шорсткі пыл,- задых- 
нешся. Здавалася, нібыта ў хляве над сенам адны толькі кама- 
ры пад самую драніцу ў страсе. На дождж варажылі ці згала- 
даліся ў пустым, без скаціны гэтулькі часу хляве -- інапалі, зля- 
цеўшыся з двара, з усяго канца вёскі і з балота зза выганчыка. 

Ён зноў клікнуў Кланю - як скрозь зямлю правалілася, ці 
што? 

Заскрыпелі на двары вароты, задугалі па цвёрдай сцежцы 
ногі, зазвінела ля студні вядро. Доўга скрыпеў асвер, пасля 
зноў задугалі ногі і сціхлі - мусіць, Юлька прыходзіла па 
ваду: студні ў яе не было, яна ўсягды хадзіла да іх - ночы- 
апоўначы. 

Закратаўся на белай падушцы Валодзя -- з'ехаў з яе зусім, 
зарываючыся ў сена;- пачаў церці і лоб, і шчокі. Павярнуў- 
ся на бок, тварам да яго, Жаваранкі, падклаў абедзве рукі 
пад галаву, пад шчаку, падняў уверх падбародачак і захроп -- 
дробненька, дыхаючы глыбака і губляючы храп, пасля зноў 
адзываючыся густа, з хліпам, як усё роўна наплакаўся перад 
сном. 

Відаць было ў цемнаце, як яго загарэлы ладны лоб і скла- 
дзеныя адна на адну рукі абляпілі камары -- плоймай. 

Жаваранку тады зрабілася шкода-шкода сына... Успомніла- 
ся, што той гэтак хроп у доўгія зімовыя ночы, калі праз акно 
з гарода свяціла белая, як малако, поўня якраз яму на ложак, 
на разгоеную пасцель, а за сцяной у платах ля студні трашчаў 
мароз; хроп, калі хварэў, прастыўшы, на запаленне, -- над ста 
лом у хаце ўсю ноч гарэла прыкручаная лямпа, а на каленях, 
нагнуўшыся над ім, стаяла ля ложка Кланя, кладучы яму мок- 
рую халодную анучу на лоб... 

Ён падняўся і, апёршыся на локаць, павёў даланёй Вало- 
дзю па лбе і па шчацэ - даланя стала вільготная: хлапец спа- 
цеў пад пасцілкай. Занылі ўзагнаныя камары; абсыпалі руку, 
як пяском. 

Валодзя маўчаў, нават не ўздрыгнуў, і Жаваранка пачаў та- 
ды гладзіць яго даланёй па лбе і па шчацэ раз за разам. Вало- 
дзя перастаў храпці, адплюшчыў быў вочы, глянуў спрасоння 
прама на яго, сказаў, прапісклявіўшы ціха: «Ні на-ада..» -- 
заплюшчыў адразу вочы, пастрэпаў пальцамі па лбе, пад- 
клаў рукі пад шчаку, адкінуў галаву і засоп. Яго зноў абляпілі 
камары. 

Жаваранка пачуў, як горача зрабілася ў вачах... 

Ён ляжаў, апёршыся на локаць, і ўсё гладзіў круглы, як гар- 
буз, сынаў лоб, ганяючы камароў; сын мычэў ціхенька ў сне, 
пасля змоўк і зноў захроп, відаць, прывыкшы да далані. 

Жаваранка раптам успомніў, як той паявіўся на свет шэсць 
гадоў назад; якраз такой парой, у касьбу, прыбегла тады па 
яго, Жаваранку, на балота пад Пагурак Галіна Аляксандра- 
ва... Як пасля першыя месяцы, тры-чатыры, не было аддухі ў 
хаце ні яму, ні Клані: хлопец крычаў і дзень і ноч; засне - іў 
крык... Гён, Жаваранка, насіў яго кожную ноч на руках, калы- 
шучы; хадзіў з куга ў кут ад печы да стала... Здаецца, і цяпер 
баляць рукі... 

Ён падумаў, што ўсё благое ўжо згарэла да дна, вярнуўся 
дамоў, дома ўсе жывы, а яго бярэ скруха. Сціскае нешта ў 
душы, да слёз. Злавіў сябе на тым, што раптам пачынае гля- 
дзець і на Кланю, і на дзяцей нейкімі вострымі вачыма, як бы 
бачыць апошні раз у жыцці. І пачалося гэта цяпер... Ён хацеў 
адразу патушыць гэту струху - ад Клані перадалося, бабская 
варажба “але яна не праходзіла, і ён зноў падумаў: праз два 
дні палявы ваенкамат, а там -- адразу ў часць. Пераапрануць 
угваенную форму і -- пад Маладзечна, дзе ідуць баі. І пакуль 
ыа ыа калі будуць цэлы рукі-ногі -- дамоў яго не 
пад бокам.у лаге Я. аці далёкая, не то што ў партызанах - 

Загудзелі арх прага кая пры е 
аза Гнаа ара чад ракой самалёты і доўга раўлі, не 

, ” ЯК 1 ўдзень, тройкамі, у кут за вёску, 
ранна аа а ВЫД ны а за 

дзе зайшло сонца,- на Найдорф, у бок Маладзечна. Ад гулу, 
здавалася, дрыжаў пад сенам памост. 

Жаваранка ляжаў і слухаў, пакуль гуд не аціх далёка ў куце 
за вёскай -- як на краі зямлі. Пачакаўшы, там загрукала, глу- 
ха, як далёкі гром. Зноў задрыжаў падыспадам памост, і зноў 
паявілася ў душы трывога. 

- Кланя... Не спіш? - ён клікнуў яе яшчэ раз. 

Зноў загудзелі самалёты, ішлі далей, над выганчыкам. Ля 
ног у Валодзі зашуршала сена, паднялася пасцілка, з-пад яе 
вылезла Антунінка - цёмны твар і чорная сукянёшка,- стала 
голымі каленямі на разгоенае пад сабой сена, пасмактала ме- 
зены палец, цмокаючы моцна, як што п'ючы, пасля бухнула 
на пасцілку жыватом, зарылася глыбака з голымі нагамі ў 
сена і засапла зноў, лежачы тварам уніз, хавалася ад камароў. 
Чуваць было, як яна смокча пад сабой палец... 

Ён падумаў, што Антунінка сама хаваецца ад камароў, і 
пачуў, як у душы разлілася раптам густая цеплыня... Да яе, 
да дачкі, да Антунінкі... Выкачалася, вырасла ў такую бяду... 
Вялікая... І ўся падобная на Кланю: і вочы, і нос, і шчокі... І 
палец, Кланя смяялася, сама ссала, як была малая. Помніць. 
Доўга ссала, і гэты самы, мезены, як і Антунінка... 

Ён пачуў, як забілася сэрца, і, думаючы яшчэ пра дачку, 
ужо думаў пра Кланю... Думаў, што і дамоў, відаць, прыйшоў 
не так, як трэба... Нават не ашчапіў Кланю, слова пра яе не 
сказаў, а яна чакала. І яго чакала, што ён скажа, і як пагля- 
дзіць... Яна ўсягды ўсяго чакала і ніколі нічога не гаварыла 
яму. Калі ён маўчаў - маўчала і яна. Калі гаварыў, што б ні 
рабіла - падымала галаву і слухала. Тады зноў чакала, калі 
ён што скажа. Яна ўсё жыццё жыла, як што чакала ад яго. 
Мяккая, працавітая, яна ніколі не пакладала рук, у жыцці ў 
яе было адно -- работа, і калі што хто мог перайначыць у яе 
жыцці, перакруціць яе дзень ад раніцы да вечара, прынясці 
радасць ці інакшы клопат - дык гэта ён, Яхрэм. Калі ў іх 
пайшлі дзеці, яму пачынала парой здавацца, што яна чакае 
перамен у сваім жыцці цяпер ужо не ад яго, Яхрэма, а ад 
дзяцей... Яму ад гэтага было не па сабе; а што ён мог зрабіць, 

што перайначыць? Яна і сама ведала, што нічога ў жыцці ўжо 
не пераменіцца, - пераменіцца, значыць, палягчае,-- але біла- 
ся, як рыба аб лёд, чакаючы... 1 

Цяпер яна чакала перамен толькі ад яго, Яхрэма: можа, 
ён што зменіць... Яна асунулася, пастарэўшы за гэты час, у яе 
выступіў нос і выткнуліся шчокі, пакруглелі і запалі пад лоб 
вочы, памінутна бралася рукой за грудзі... 

Ён ведаў яшчэ, што яна яго ніколі не пакліча да сябе... 
Ніколі не прагоніць і ніколі не пакліча... 

Ён лёг ля яе ўпобачкі, плячо ў плячо, чуў, як тахкае моц: 
на сэрца ў грудзях. Ляжаў, гледзячы ў страху, дзе блішчала 
праз дзіркі ў драніцы цьмянае, як лёд, неба, і думаў, што і 
яму праз гэтулькі часу цяжка было рашыцца прыйсці і легчы 
побач - як што не давала... 

Пахла пакратанае леташняе сена; пахлі расплеценыя з 
касы Кланіны валасы - старой хатняй падушкай, на якой 
яны спалі ўдваіх на ложку ад двара і якая згарэла ў пажары; 
пахла дзікай мятай з-пад сцяны і стоптаным і аблітым вадой 
канаторжнікам з двара, дзе ён, Жаваранка, вечарам мыўся; 
пахла гарачым пылам з вуліцы... 

Сакаталі недзе ў парозе ля тыну конікі, як дома летам за 
печчу, аж закладала вушы. Ён доўга ляжаў, прыціснуўшыся 
плячом да яе пляча, і не кратаўся. 

“Гэта ты, Яхрэм?..-- спыталася яна пасля ціха і паклала 
яму руку на грудзі. 

[ылі над галавой камары, гудзелі недзе далёка за ракой 
несціхана самалёты... Усё злівалася ў адзін звон парнай і тры- 
вожнай летняй начы 

Сцямнелася, і Алекс 
Алёша сядзеў на 
дровы з дрывотні, 


андрына запаліла лямпу... 
рагу стала; тапілася ў печы -- гарэлі сухія 
з вярсты, заняліся шырака, ажно полымя 
еснік, нібыта маці збіралася сягоння пячы 
- “ню стаяў маленькі чорны саганок, у якім 
“Рі у нядзелю варылі ма і і ў г 
чаку, кіпеў, і было відаць, як пад 

пенай пабурэла зверху белая абразаная бульба -- бралася пры- 
гаркамі. 

Алёша тады адвярнуўся ад печы - доўга чакаць бульбы - і, 
падпёршыся пад падбародак, глядзеў на лямпу, на малень- 
кі, ціхі белы агонь у шкелцы, які гарэў, як усягды да вайны 
вечарамі, калі Алёша варочаўся са школы. Агонь у шкелцы 
расплываўся, дрыжаў -- карасіны ў магазыне было на дне на 
палец, як змачыць кнот,- пасля пырхаў, што белыя матылькі 
на выганчыку ля ракі, калі Алёша быў малы... Матылькі над 
травой - высокай мятліцай; дзеці з усяго канца вёскі; свінні, 
якіх трэба было біць, дагнаўшы, дубцом - адварочваць ад 
шкоды; сліжыкі ў рацэ пад каменнем, якіх, падкасаўшыся 
па калені, лавілі рукамі, кошыкамі, калолі відэльцамі,-- усё 
ўсплывала за белым агнём, як з далёкай памяці, і адразу тухла. 
Ён падумаў, што агонь за сталом гарыць толькі ў іх у адных у 
вёсцы, што і вячэры чакае сягоння, можа, толькі ён адзін,- у 
дварах пуста: людзі яшчэ ці не паспелі вярнуцца дамоў, вый- 
шаўшы на Дзвінасе з прарыву - ідуць па адным, па двое, ва- 
рочаючыся ў вёскі-- ці, можа, многія не вернуцца зусім... 

Не вярнулася яшчэ і Альдзя... 

Ён доўга глядзеў праз лямпу на ложак да сцяны, дзе ляжаў 
у нагах аўтамат... 

Хліпнуў за шкелкай агонь, усё роўна як белы матыль 
стукнуўся ў акно, у шкло, каб вырвацца з хаты, і Алёша аж 
страпянуўся: пойдзе на фронт... Атрад праз двое сутак будзе 
ў Плешчаніцах, адтуль яго, Алёшу, могуць вярнуць дамоў; 
забяруць аўтамат і вернуць: да арміі яшчэ два гады. Відаць, 
жыло ў яго ў душы такое - пайсці на фронт - увесь гэты час, 
калі прыйшлі нашы, бо не ўцёк бы цяпер, не пайшоў бы са- 
мавольна, калі не пускалі, з атрада дамоў. Знаў, што з атрада 
не адпусцяць,- і не прасіўся. Чаго дамоў? Праз два якія дні 
будзеш коз пасці. А цяпер загад - усім, ! старым і малым, 
быць у Плешчаніцах. На парад адтуль пойдуць у Мінск ці так 
куды -- там усё і ўбачаць. Там і разбярэцца той, каму трэба: 
каго -- туды, каго -- сюды. Ваенкамат будзе рашаць. Партызан 
больш няма. Кончыліся партызаны... Ёсць толькі фронт... 


шаша 
177 


І яшчэ Алёша ведаў: калі яго пераадзенуць у ваенкамаце, 
то дамоў ужо не пусцяць: ні да маці, ні да Альдзі, 

А што пераадзенуць, дык ён цяпер верыў. Партызан. Мала 
што малы ростам. Не выйшаў. Хай памераюць усіх малых, 
хто ваюе, і адпусцяць дамоў... А гады? Ён скажа, колькі трэба. 
Маніць многа не будзе, скажа, што, можа, дзень які не хапае, 
гэтаму павераць. Дакументы? Якія могуць быць дакументы, 
калі ўсё ўсюды агнём ішло, гарэла датла. Згарэлі і дакумен- 
ты. Не вераць? Хай сходзяць у вёску ў баб запытаюцца на 
вуліцы. У вёсцы кожная баба ведае, каму колькі гадоў, хто 
калі нарадзіўся, ад баб не схаваеш... Пасмяюцца і -- возьмуць. 
Добраахвотнікаў бяруць і меншых... 

Загрымела недзе ў канцы вёскі, на захадзе. Бамбілі. Зазві- 
нелі дробненька шыбы ў вокнах ад вуліцы, заскакаў, дрыжу- 
чы, белы агонь за шкелкай; бразнулі дзверы, з двара зайшла 
маці - Алёша не згледзеў, калі яна адлучылася з хаты,- стала 
ў парозе, натапырыўшыся: слухала грук; у апушчанай руцэ ў 
яе быў вялікі чорны нож, другую яна прыхінула да грудзей, 
сціскаючы нешта ў пальцах. 

- І не сціхае... А, сын... Што ж гэта будзе... 

Высокая, худая, сагнутая пасярэдзіне -- балела ёй часта ў 
крыжы; у маршчынах, з раскручанай з куклы тонкай касой, 
яна глядзела вострымі цёмнымі вачыма то на яго, за стол, то 
у акно, дзе грымела. 

- Назад не вернуцца...-- сказаў ён. 

ат А хто яго ведае, сын. Недалёка. І нашых мала туды 
пайшло. 

7 Не праз адну ж нашу вёску ішлі... 

Маці як не пачула: 

-яЯ дык, перажыўшы гэта ўсё, баюся. Астанешся днём 
адна на вуліцы... Усяго чакаеш... Самалёты равуць несціхана. 
Паўзуць і паўзуць над самай вёскай, і вялікія, і малыя... 

- Нашы самалёты... 

Яна паглядзела на яго: 


к га Вецер яшчэ сухі свішча ўсе дні... Гоніць пыл вуліцай у 
9й канец, не дыхнуць. Пясок на зубах трашчыць. Такіх суха- 

веяў я не помню... Не к дабру гэта, сын. Гручыць зусім блізка. 
Гавораць, Маладэчна ніяк не Возьмуць... 

-- Маладэчна ўжо недзе ўзялі... Далей баі ідуць. 

Маці памаўчала. 

-- Ты, сын, нікуды больш не хадзі... Гавораць яшчэ...- яна 
зашаптала, адыходзячы ад парога,- немцаў поўна ўсюды. Ва- 
лам яшчэ валяць услед за нашымі, у той бок,- паказала яна 
нажом на акно, дзе грукала.- За Дваром відзілі... У жыце... 
Гавораць, з акружэння ідуць... Што гэта за акружэнне, калі 
пускаюць... 

--Нуу, матка... Збаялася. Цяпер баяцца няма чаго... 

Яна адышлася тады ад дзвярэй, перамянілася раптам уся, 
пачуўшы, відаць, нешта ў яго голасе: 

- Не пушчу... Нікуды... Знайшоўся мне... Ваяка. Штаны 
сцягну ды дзягай... Забыўся ўжо, як лупіла. Адскочыў ад зям- 
лі. Досіць... Перагарэла маё нутро і так, калі ты ў парцізаны 
збег... А цяпер не пушчу... 

Яна падскочыла да стала, паклала з краёчку - ён згледзеў 
адразу -- кавалачак сала, доўгенькі, як на пядзю, цененькі 
скрылёчак; адбеглася да печы, схапіла ў качарэжніку вілкі і 
спопаразку стала падкідаць да гаршка галавешкі. У чалеснік 
паляцелі іскры, загарэлася сажа - маленькай пляйстрай. 

Зачырванелася ўся ад агню... 

Алёша пачуў, што і яму горача ў шчокі. Стала раптам 
нялоўка, аж горка ўсярэдзіне, за тое, што не думаў сказаць 
мацеры праўды: наперад вырашыў... 

Яна патрасла яму ад печы вілачнікам; ён убачыў, што тра” 
се яна ўжо не са злосці, і сказаў, усміхнуўшыся і паказаўшы 
рукой на ложак: . 

-- Аўтамат жа трэба хоць аднясці... Здаць... У качарэжнік 
жа не паставіш, каб дома ад немцаў было чым бараніцца... 

Яна памякчэла: 

-.Ты мне не круці, навылёт віджу. Бульба скора зварыцца. 
Адцэжваць буду. 4 

-. Добра. Аднясу заўтра аўтамат і буду коз дома ганяць... за 

Ён зноў утаропіўся ў агонь: зноў горка стала ўсярэдзіне. 
што, калі сазнацца? Паплача і сціхне. 

За шкелкай паменшыў белы язычок. На кноце пад ім за- 
чырванеўся з краёчку чорны вугаль. 

Маці дастала на вілачках з печы гаршчэчак з бульбай, 
паставіла на прыпечку; падняла, сагнуўшыся, з пячуркі ану- 
чу і панясла адцэджваць гаршчэчак у парог над цабэркам, 
На хаду пасля сцягнула з шастка ля печы чысты надзежнік 
з прэнзлямі, накінула адной рукой на стол - у другой нясла 
гаршчэчак з бульбай, узяўшыся пальцамі за бераг,- высыпала 
бульбу на стол, на надзежнік, і ўздыхнула: 

- Садзіся еш, сын... Сібірка... З храсткамі ўжо... і кусаць 
цвёрда. Знайшла ў загарадцы ў варыўні ў пяску зарытую, 
О-хо-хо... Пуста. Кругом абчысцілі... 

Са стала паваліла густая пара; аслепла лямпа, маці на 
другім канцы стала была відаць, як у тумане. 

Бульбіна апякала пальцы, патрэсканая зверху -- яшчэ раз- 
варвалася,- і ён то падымаў, то зноў клаў яе на надзежнік. 

- Пачакай, сала возьмеш...- Маці рэзала: вузенькі доўгі 
скрылёк сала на ражку стала, не падкладаючы дэнка-- Ад 
немцаў асталося. Закапваючы кубельчык, акруціла ў анучкуі 
ткнула ля варыўні пад падстрэшак. Вот і асталося. А так - усё 
падмялі. І з-пад зямлі дасталі. Былі б сабакі -- не ўлежала б 
маё сала пад падстрэшкам... А то і сабак у вёсцы няма, як усё 
роўна і сабак паелі... Гэтулькі звяр'я было... 

Маці падсунула яму пад рукі маленькую, шчарбатую, з 
сінімі беражкамі талерачку, на ёй ляжала кучка дробненькага 
парэзанага жоўтага сала. Ад яго было горка ў роце і солана, і 
сн папрасіў вады; яна падала яму ў высокай бліскучай бляшан- 
цы зпад кансерваў. 

- Нямецкая... А сваё ўсё пападчышчалі: і талеркі, і міскі... 
І самі немцы ў зямлі поркаліся на гародах, і падводчыкі. З-за 
Віліі наехалі. Многіх бы і цяпер пазнала. Мала было таго, 
к"? ў хагах пакідана, дык -- пруткі жалезныя ў рукі і ў зямлю 
“аля прызбы торк, торк... Каб цябе шылам торкалі каторага, 
Як свінню ўвосень... 
ана над спаму пе дарава Памалу на 
праз пару над а на аа аа ай. 

го, Алёшу, і расказвала. (Пачала яна 

ўсё расказваць, як толькі ён пераступіў парог, нібыта дзеля 
гэтага яго і чакала.) 

-І карасіна ад немцаў асталася ў лямпе...-- Яна ўздыхну- 
ла.- Цэлымі начамі ўвесь гэты час у каморцы гарэла,-- паказа- 
ла яна на лямпу.-- Я ж нікуды і не краталася. Думала, спа- 
ляць, - згару разам з хатай... Што ўжо мне, нядужай, мучыц- 
ца, бегчы разам з усімі за Дзвінасу. І Галіна Аляксандрава не 
пайшла... Так і адгаравалі дома... І жывыя асталіся. А хто па- 
бег... Палюшыных зяцёў яшчэ не чуваць, Багуноў сын адзін 
не вярнуўся... Э-хе-хе...-- Яна сашчапіла рукі на стале і глядзе- 
ла на лямпу.-- Гарэла яна ўсе ночы ў каморцы, і немец лысы 
сядзеў пад ёй над паперамі. Во гэтак во, нізка апушчана была, 
як цяпер, над сталом, і карта ляжала перад ім, як надзежнік 
з бульбай перад табой... І што гэта былі за немцы, сын? У 
чорным, усё адно як і не ваенныя. Былі і ў зялёным, дык гэ- 
тыя першыя прыехалі на машынах у вёску, хоць пруд імі пру- 
дзі - поўныя двары набіты былі, але доўга ў вёсцы не стаялі, 
адразу на Пячное падаліся, там усё стралялі -- доўга, пачаўшы 
звечара. А пасля іх - адразу гэтыя ў чорным паявіліся... 

-- Эсдэ, матка... Звяр'ё... 

Яна адхінулася ад стала. 

ЗА я з імі ў адной хаце жыла...-- Задумалася, твар, зда- 
лося, яшчэ больш зрабіўся чэрствы, у вачах недзе глыбака 
калыхнуўся страх.-- Трое іх было. Двое спалі ў другой палаві- 
не, трэці, лысы,- у каморцы. Адзін адтуль ніколі не выходзіў. 
Спачатку паяўляўся ў дзвярах высокі, худы, пасля ўжо ішоў 
лысы. З партфелем. Пустым, чорным. Блішчаў партфель, 
што ўсё роўна начышчаны, як і боты ў іх на нагах. 

Мяне яны нікуды не падпускалі. Дровы толькі прыйосі- 
ла з дрывотні і ў печы паліла. Варылі самі -- прыходзіў ад 
некага немец у чорным, нацягваў на плечы кароценькі па 
пояс -- беленькі халат і варыў. Калі елі - выганялі на двор. 
Пасуду толькі я мыла, як іх ужо не было за сталом. І сысці 
нікуды не сыдзеш: часавыя ля ганка, на вуліцы ля студні. ву 
кой махаюць - на двор... І ў аселіцы за хлевам, ля ракі, немец 
стаіць, як цяля навязанае ля плота, не адыдзецца... Парцізан 
баяліся... 

загана зарана 

Днём іх дома ў каморцы ніколі не было. Выязджалі не- 
куды. Падганялі ім легкавую чорную машыну, яны садзіліся 
ўтрох і ехалі. У каморку тады пераходзіў немец у аа 
з двара ад ганка і сядзеў ля ціліфоннага апарата. Там у іх 
ціліфон стаяў на акне, у жоўтай скуры, ад аголправаці 
цягнуліся з каморкі праз сеначкі на вуліцу, а з вуліцы ў той 
канец вёскі, дзе Жаваранка. Цененькія правады, сіні і чыр- 
воны, скручаныя, як ніткі суканыя. Я ўсё баялася, каб іх не 
зачапіць. е 

Варочаліся немцы вечарам, нанач, у адну і тую пару, выга- 
нялі мяне камароў карміць, пакуль самі вячэралі. Варочаліся 
яны кожны раз з чырвонымі прутамі ў руках... Во..: Забылася 
была сказаць... У іх усягды былі ў руках пруткі. Кіі такія цен- 
кія, даскуналенькія. Там, дзе ручка, чорны, а астатні ўвесь 
канец белы, як лазовы, ад кары абдзёрты. Раніцай кіі ў іх, 
калі яны выходзілі адзін за адным з каморкі і ляскалі імі па 
высокіх бліскучых халявах, былі белыя, а вечарам, калі варо- 
чаліся, былі рудыя. 

Я думала спачатку, што кіі альховыя, рудзеюць без кары. 
Аж пакуль сама не падняла, не паглядзела. Назбіралася іх 
поўная каморка. І ў сенцах не прайсці. Кожны вечар яны іх 
кідалі, прывозячы. Кіі былі рудыя ад крыві. Свежая яшчэ 
кроў была на іх, пазапякаецца толькі зверху друзалачкамі. 
На падлогу, бывае, за ноч накапае і застыне... О-ха-ха... 
Ідзі паглядзі ў сенцах ля каморкі. Пад лаўкай. Усё ў кучу 
склала. 

Ён пакруціў галавой і не пайшоў. Падумаў: ці не такімі стэ- 
камі выкалалі ля Рабога Калодзежа вочы Геніятуліну... 

Маці ўстала, падкаціла яму бліжэй бульбу на стале, пад- 
няўшы надзежнік за рог; пайшла да печы, пабіла, ссунуўшы 
ў кучку, качаргой галавешкі, каб скарэй дагарэлі, вярнулася, 
пааанаа аца аван 
Вот-вот пра нешта біб адзінага. 
шыбдаіл цца - па вачах відаць -і не ра- 

Пасля яна апусціла рукі, і вочы ў яе патухлі: 

- Не сабак жа яны пруткамі білі... Цэлы дзень... 

й Голас у яе задрыжаў 7 ад схаваных глыбака слёз, яна апус- 
ціла вочы 1 маўчала, кратала толькі плячыма, як ад хола- 
ду. Перасіліла сябе, не заплакала: пакруціла галавой, заплю- 
шчыўшы вочы, і супакоілася. Пасля зноў села на рог стала, 
аа а здавалася, яшчэ больш высахла за гэты каро- 
ценькі міг. 

-А ў Жаваранкі ў хаце дык немаведама што рабілася...- 
Яна ўсё яшчэ кратала плячыма, як усё роўна не могучы са- 
грэцца.- Хату выбралі крайнюю, лічы, ад лесу. Толькі Галіна 
Аляксандрава відзіла, не дасць нікому зманіць. І відзіла, і 
сваімі вушамі чула, як людзі там крычалі...- Яна памаўчала.- 
Усіх, каго вязлі з Пячнога -- у лесе лавілі ля Дзвінасы,-- бралі 
да Жаваранкі ў хату. І парцізан раненых на зямлю з машыны 
скідалі, Галіна відзіла... Такія ж самыя стаялі і ў Жаваранкі, як 
у нас, толькі з сабакамі... Пасля і хата Жаваранкава згарэла... 
Самі, можа, спалілі, каб ніхто не ўвідзіў крыві... І пругоў чыр- 
воных... Спалілі б і нашу хату, і ўсю вёску спяклі б... Ужо як 
нашы прыйшлі, гаварыць сталі, што немцы збіраліся пусціць 
дымам і Двор, і Жары, і Горна - усіх, ад Вялейкі аж сюды... 
З людзьмі... Пасля таго як іхняга палкоўніка з легкавой ма- 
шынай на міне падарвалі ля Гарбатага Моста. Палкоўнік той 
камандаваў усёй блакадай з Вялейкі. А ў той дзень сам ехаў у 
Дзвінасу... Наездзіў на сваю галаву. І машына яшчэ, гаварылі, 
стаіць. Ішоў жа дарогай, відзіў. 

- Відзіў гэту машыну... Знаю... І пакрышкі пазрываны;- 
дабавіў ён пасля,- і сядзенне ўсярэдзіне ўсё ўжо абдзёрта. 
Тапаром нехта сек... 

- Людзіі ў вайну жыць збіраюцца... Багаццю канца няма... 
Так што, сын, каб не нашы, астаўся б ад вёскі адзін попел, як 
ад Пячнога. Кажуць, да адной хаты... 

-- Там, матка, бой ішоў... Цэлую ноч... зўЗ 

Надзежнік быў чысты, чыстая была і талерка, і Алёша 
загаварыў, гледзячы галоднымі вачыма на белыя крошкі ад 
бульбы, якія папрыліпалі да надзежніка - хоць бяры ды 
збірай іх пальцамі ў рот: 4; У 

-Аў нас у хаце, матка, штаб быў. Можа, той, лысы, і быў 
з Вялейкі? Можа, яго і рванулі? 

2 Не-е... Таго неяк адразу, назаўтра, ці што... А гэтыя доўга 
стаялі, больш тыдня. Машыны ўсё іхнія з салдатамі -- відаць 
жа з хаты - на Дзвінасу ішлі з Жараў, Пакуль машыны ха- 
дзілі, і яны сядзелі. Тады неяк раніцай скоранька і ціліфон 
свой забралі, і провад скруцілі... І самі скруціліся... Пасля іх і 
машыны не хадзілі з Жараў. Пуста было ў вёсцы ўсе дні, ціха, 
каб дзе чалавек. Толькі вецер гнаў ад ям сухі пясок уздоўж 
вуліцы ў той канец - на лес, Вісіць гарачы пыл угары - хат 
не відаць. Стукнуць ад ветру вароты -- сэрца, здаецца, разры- 
ваецца, такі ўвесь натапыраны... Толькі за Дзвінасой далёка 
грукатала як немаведама што. Стаіш на двары, глядзіш туды, 
засланіўшыся ад сонца, а зямля пад нагамі ля ганка дрыжыць, 
Бацяны над вёскай кружацца, у гняздо баяцца сесці. Чакаеш, 
як чумы якой, не ведаючы, дзе сябе дзець. А вецер шалее, 
свішча ў платах, салому са стрэх ірве; ад сонца, здаецца, вось- 
вось усё агнём пыхне - такая гарачыня, аж скура на галаве 
смыліць... А само яно свеціць як праз туман... Сіне ўсюды і 
сіва. Хоць ты з вёскі сыходзь... Прыбяжыць да мяне Галіна 
Аляксандрава, паваліцца на вуліцы ля студні на лавачку ў 
цень і задыхаецца ад кашлю - сінее... Пакуль адкачаю яе. 
Адпаю вадой... Э-ха-ха... І цяпер яшчэ, здаецца, ад пылу пя- 
сок той на зубах хрумшчыць... А тады ўжо самалёты пайшлі. 
Нашы. Зоркі з зямлі былі відаць. Стаіш на вуліцы, глядзіш, 
галаву задзёршы, і відзіш: чырвоныя... Тады і ад сэрца адляг- 
ло... У той дзень пад вечар і людзі пачалі дамоў варочацца. 
Кланя прыйшла з дзяцьмі... Юлька вярнулася... Адна, дачку 
недзе згубіўшы. А назаўтра нашы пайшлі праз вёску. І машы- 
ны, і абоз... Э-ха-ха... Хацела я каго пазваць ды кіі ў крыві па- 
казаць... Хай бы відзілі, што немцы з нашымі людзьмі рабілі... 
Хай бы відзілі гэты штаб... 

7 Каморка добрая ў нас, дык і штаб зрабілі... 

7” Маморка до-обрая...- Маці прыняла са стала надзежнік 
“ к ка абнам да печы і страсанула над вялікім чор- 
Зачапіла пасля яго чаныя анна аца 
парожняя драўляная адны, кутку за цвік, на якім вісела 
куль сталі. І ў зялёным прыха Доўга яны нюхалі каморку, па- 

рыходзілі немцы, і ў чорным. Усякія. 

Па двое, па трое, ботамі ўсё грукалі. І ў другой палавіне ўсё 
на фікус паказвалі - фікус разросся ў кутку. І на фатаграфіі 
на сцяне пруткамі сваімі замазанымі торкалі. Ткне прутком і 
гергеча па-свойму. А ў каморцы, там, дзе сцяна абоямі абкле- 
ена, дык усю пруткамі патыкалі -- шукалі, тады ўжо правады з 
вуліцы працягнулі і ціліфон на акне паставілі... 

Не ведаю, хто такую каморку мазгаваў у хаце, я ўжо як 
паявілася на свет, яе застала. Ход толькі з сеначак. Акно ад 
гарода; светлая. Печ спінай выходзіць, цёплая. Колькі ў ёй 
добрых людзей дагэтуль пераначавала: і з раёна, і з сельсаве- 
та... А мост як строілі... Пасля леспрамгас стаў у вёсцы. Ша- 
фяры, як дрэва пачалі вазіць аж у Мінск... А тады парцізаны... 
У вёсцы ўжо ўсе ведаюць і паказваюць... 

Маці прыняла талерку, выцерла стол; хадзіла і хадзіла па 
хаце, як усё роўна была рада, што знайшлася работа, што 
ёсць за што добрае зачапіць рукі... 

- Ніколі не забудуся, як камбрыг стаяў у нас, той, што 
ў Вялейку ішоў браць гарнізон. Другія дык ужо і забывацца 
сталі, а камбрыг перад вачыма стаіць... Ці выжыў хаця чала- 
век у такім безгалоўі... Дзень і ноч у тым баку гарэла... 

Алёша хацеў сказаць, што таго камбрыга, які хадзіў браць 
Вялейку, няма. Чуў, што яго параніла за Беразіной, на на- 
сілках насілі партызаны, адступаючы; самалёт з-за фронту 
выклікалі, каб вывезці, але камбрыг той не дажыў. Памёр на 
насілках... 

Карцела сказаць, раз ведаў і маці пыталася, але як хто 
ўтрымаў за язык. Зноў будзе маці стаяць, апусціўшы рукі, 
згорбіцца, і вочы патухнуць. Пасля задрыжаць плечы. Доўга 
будзе ціха ў хаце. Некалі раскажацца. Пачуе яшчэ... 

Алёша нічога не сказаў. 

Маці павесялела. Падышла да стала, падкруціла ў лямпе 
кнот -- па шкелцы ўгару паляцелі дробненькія іскры, пырс- 
нулі аж праз верх: канчалася карасіна; нагнулася да акна 
ад вуліцы, па старой прывычцы зацягнула белыя фіранкі, 
пасунуўшы па нацягнутай нітцы; вярнулася на хату і пачала 
зноў хадзіць, папраўляючы нешта на судніку - як шукала 
чаго. Тады пераставіла вазоны на акне ад двара -- альвас 


анна 


185 


у гаршку і бальзамінку ў маленькай высокай місачцы; пе- 
рабрала ўсё ў пячурцы, дзе ўсягды е іе сярніЧкІ 1 рукаві- 
цы - сушыліся пасля двара; схадзіла ў сенцы, бразнула 
дзвярыма ў каморцы... Зачапіўшыся за работу, маці ўжо не 
магла сядзець. 

Прынясла пасля з сенцаў маленькую дзежачку -- збіралася, 
відаць, учыніць нанач рашчыну. 

- Вот думаю пра чалавека, здаецца, перад вачыма стаіць, 
нядаўна ж было, летась увосень, а каб сказаць, які ён, які 
твар, якія валасы,- не магу ўжо. Расплыўся ў памяці. Помню, 
што строгі, суровы, а якія вочы былі ў яго - не скажу. Які 
зваць яго, забылася. Гавораць, што так бывае, калі чалавек 
ужо нябожчык... О-ха-ха.. А вот жа нечым урэзаўся ў па- 
мяць. Ужо ж і немцы пасля яго былі, нядаўна таўкліся тут, 
як у ступе... Рассыпаліся ўсе на попел. А камбрыга таго пом- 
ню. Суровы быў чалавек. Складка на лбе ляжала ўсягды і не 
праходзіла. І ўсягды думаў. Стане пасярод каморкі -- думае, 
ходзіць - думае. Маўчыць - ні слова лішняга. Я дык яго бая- 
лася. Убачу - аж сцяцца хочацца самой. Хаця сам жа, казалі, 
немцам служыў, перайшоў толькі ад іх пасля ў парцізаны. 
Скажы ты... Армію сваю перавёў. Пайшла ж за ім... Загадаў 
і - пайшла. А там жа ўсякія былі. Думаеш, сын, бандзітаў не 
было. Я -- дык не веру. Хаця расказвалі... У блакаду яны, калі 
яшчэ ў немцаў былі, дык лупілі з кулямётаў верх лесу, каб 
людзей не зачапіць, каб толькі стрэлу было нароблена, каб 
немцы чулі. Хто яго ведае, можа, ён наш і тады быў, можа, 
каманду такую ціха даваў, каб немцы не ведалі. Пасля ж пе 
райшоў... 

А бандзіты ў яго былі, ты, сын, не ведаеш, я табе не 
расказвала: Ты тады ўжо быў у лагеры. Помніш, як камбрыг 
ТРА Ішоў са сваёй арміяй на Вялейку? Летась увосень было. 
абба аца не У вёсцы бульбу выбіралі. А буй» 
бульбай. У нас дык Май зары гаараэныкнагаараця 
ананёй абмый і ямы ўсе насыпалі - і старыя, і новыя, 

Рыўні, 1 капец яшчэ ў гародзе за хатай пад са- 


мым Й і 
зна акном. Саломай прыкрылі капец, зямлёй збольшага, каб 
арозам паляжала бульба. 

Праз вёску парцізаны ішлі цэлы дзень. Каб наперад не 
сказалі, дык мы б падумалі, што немцы ідуць, паразбягаліся б. 
У нямецкім усе былі - гэтулькі людзей. Каб і хацеў, дык дзе 
набярэшся -- у наша пераадзець... Выцягнуцца дарогай за вёс- 
кай аж да Жараў - дарога ад іх зялёная. І падводы ў іх свае, 
і арудзіі коні цягнулі, запрэжаныя... Гаварылі, што ішлі яшчэ 
і праз Горна, і праз другія вёскі - і ўсё на Вялейку. У вёсцы ў 
нас яны сталі нанач, вечарам. Сыпанулі на двары, як немцы, 
толькі што гаварылі па-нашаму. Набілася поўна вёска: у кож- 
нага ў хаце чалавек па пяць, па дзесяць. 

А восень тады была ціхая, цёплая. Трава зялёная нанава 
пачала расці на гародзе па бульбянішчы. Рабіна зацвіла другі 
раз. Рэ-эдка бывае. Днём сонца стаіць у чыстым небе, свеціць 
праз смугу, як праз туман, мяккае, грэе яшчэ добра, аж буль- 
бянішча ад яго падсыхае і бялее; і павучынне плыве ў вёску 
з выганчыка з-за ракі, густа, нітка за ніткай, белае, блішчыць 
на сонцы, чапляючыся за платы... Бабы дык у адных нажут- 
ках хадзілі па вуліцы. А вечарам ціха, як у вушку. Неба толькі 
цёмнае навісне над вёскай, здаецца, вось-вось цёплы дождж 
пасыплецца, як летам. Парцізаны, дык тыя іў хаты не хацелі 
ісці. Параскладалі на гародах агні, есці ў кацялках вараць, 
бульбу пякуць. Песні пяюць па ўсю вёску. Дзяўчаты да іх з 
хат павысыпалі. Двое сутак, ці што, яны ў нас стаялі, калі на 
Вялейку ішлі... 

Камбрыг быў з ад'ютантам. Ад'ютант жыў у другой палаві- 
не. А камбрыг у каморцы. Аўтаматаў кароценькіх пананосілі, 
цэлую лаву ля вазонаў уклалі. Скрыначак жалезных, і малень- 
кіх, і вялікіх, панаторквалі і на падаконніку, і на печ на пяко- 
лак панастаўлялі... Блішчыць жалеза на ўсю хату. А часавыя 
ў яго былі аж два. На двары стаяў ля ганка і на вуліцы каля 
брамы. Як у немцаў чорных. Любіў парадак чалавек. У струн- 
ку выцягваліся, калі паяўляўся. А дзверы не зачыняліся. То да 
яго, то -- ад яго. І ў нашай адзежы, іў нямецкай. Разы два ці 
тры ўся другая хата поўная сабіралася, камандзіры, і ён да іх 
з каморкі выходзіў. Моцна гаварыў усягды, доўга, і астатнія 
гаварылі: ніяк, відаць, нечага рашыць на маглі. Адзін на адна- 
го ўсё, як каса на камень... 

абазнача ына аа аа 

Я ім, сын, дранікі пякла ўсе дні. Бульбы з капца пад ха- 
тай набяру - сібіркі, вялікай, жоўтай навыбіраю, наабразаю, 
надзяру на вялікую тарку-- паказала яна ў парог на салянку, 
пад якой вісела тарка.- Бульба мяккая была, крухмалістая, як 
дам на ўсю тарку, аж пырскі толькі ляцяць белыя на кароткія 
нямецкія аўтаматы на лаву... Пасля накідаю дроў сасновых, 
сухастою, у печ, гараць ціхенька, роўна, каб іскра ад полымя, 
здаецца, шчокі трэскаюцца, а сама - у тры скаварады пяку 
дранікі. Маску новую зрабіла, закруціўшы кавалак сала з ку- 
лак у белую анучу, устаюць і аладкі, і бліны самі, даткніся 
толькі нажом. І зверху агонь, і знізу, і пераварочваць не 
трэба... Напяку вялікі гаршчок, накрыю скаварадой і дзяр- 
жу на прыпечку. І сама стаю ля печы, выцягнуўшыся, яна 
ўсміхнулася,- як часавы ля ганка, чакаю каманды. Талеркі 
ўжо ў мяне на стале, абрус белы, чысты, што ў свята за- 
сцілалі, відэльцы... Аж пяць талерак ставіла. Яны ўдваіх, і 
яшчэ трое прыходзіла ад Галіны Аляксандравай. Тут жа бліз- 
ка, праз вуліцу. Камісар, гаварылі, прыходзіў. Вот забылася, 
як зваць. І помніла ж... Камбрыг сам іх, відаць, усягды клікаў 
на дранікі. 

Стаю і чакаю. А пад рукой ужо ўсё на паяўку: малако ў 
жбанках -- ісалодкае, і прастакваша, і смятана -- ісённяшняя, 
і кіслая з боечкі, сабраная за тыдзень на масла,-- хто што 
любіць, хто свежую, а хто толькі кіслую; тварог: і ў місцы 
з коптарам, і сыр, адціснуты ў торбачцы; агуркі салёныя, 
капуста, масла на талерцы, жоўценькае, яешня на сале пырс- 
кае на прыпечку... Паляндвіца леташняя яшчэ была ў мяне... 
О-ха-ха... Восень, у хаце яды хапае. Не цяперашняе... 

Выходзіў камбрыг усягды сам з каморкі. Я не клікала. 
Скоранька так ідзе, глядзіць, усміхаючыся, як хто з вёскі, 
не скажаш, што вялікі камандзір, падыдзе так да печы, на- 
гнецца - для печы ён быў высокі,-- глядзіць, як палаюць дро- 
вы, трэ рукой аб руку, як усё роўна сагрэцца не можа, усё 
наскрозь адразу ўвідзіць, кінуўшы вокам, і пытаецца: 

- Ну как, мать, дела? 
іч авасеўца ай адказваю, а сама... Раз ужо ён пра дзя” 

“дранікі з гаршка на патэльню, масла наверх і 
Ааа нец 

на жар. Пасля на стол, на талеркі. Дык яны ўсе: і сам, і астат- 
нія чатыры не краталі ні яешню, ні сыр, ні паляндвіцу. Адны 
дранікі: і раніцай, і днём, і за вячэрай... Толькі - раз на мас- 
ле, раз на сале, раз - са смятанай. А каторы - дык абы драні- 
кі, абы гарачыя, каб на талерцы яшчэ сквірчэлі, а не -- то па- 
давай адразу з печы на скаварадзе, каб аж язык апякаць... Ма- 
лаком салодкім запіваюць з конавак - і ўсе іхнія наліснікі... 
Як адзін, пасля спасіба гавораць, і так каля мяне, і гэтак... 
А я - што... Бульбы, вун, паказваю ў акно на капец - гара. 
Аставайцеся, пакуль усю не з'ясцё.. Яны смяюцца... Доўга 
ходзяць па хаце, вылезшы з-за стала. Кураць, аж дзверы 
пасля адчыняю. Гавораць адзін перад адным пра сваё, не 
пра ваеннае, пра ваеннае яны пры мне ніколі не гаварылі, 
а так - мужчынскія тары-бары з усякімі конікамі, пасля зноў 
каля мяне ходзяць: не нахваляць. О-ха-ха... Лямпа скора зусім 
патухне... Чад ідзе ад кнота. Дымам запахла... 

Яна пастаяла ля стала, гледзячы на лямпу, тады махнула 
рукой: 

-- Усяму бывае канец... Дзе яны цяпер, гэтыя людзі? -- Яна 
памаўчала-- Я ўсё думаю сваёй бабскай галавой: каму ён, 
камбрыг той, больш прыяў? Нам ці ім?..-- кіўнула яна галавой 
некуды назад, у запечак.- Гэта ж трэба - і туды ваяваць, і 
сюды... Відаць, усё-такі нам, хаця душа яго, як чорта, насіла 
па пекле. Людзей жа гэтулькі з ім пайшло ад немцаў... А ты 
думаеш, сын, усе яны так гэта з добрай душой узялі і пайшлі? 
Не-е... Былі і там бандзіты і, перайшоўшы, бандзітамі асталі- 
ся. Гэта ж у такой стадзе ды каб не знайшліся... 

У Платона іх, помню, чэцвера стаяла. Дык з гэтых чаты- 
рох адзін... Германам звалі... Дык ён... Можа, ён і не адзін, 
можа, і ўсе чэцвера па яго думалі, хто скажа. Дык во як 
было. Ноч яны ўжо ў нас пераначавалі, гэта недзе ужо на 
другі дзень, раніцай. Я пасуду мыла. Пярэдняга паставога, 
што на вуліцы ля брамкі стаяў, Герман прайшоў. А гэты, што 
на двары быў, ля сеначак, угару з пісталета стрэліў... Вот не 
ведаю, ці той, што на вуліцы быў, проста так яго прапусціў, 
ці, можа, яны былі заадно. Збеглася іх на стрэл повен двор: 
і з вуліцы, і з хаты кулем ляцелі... Я нічога не разабрала, 

Е аааснаынасёцаінінінкыасысвсванадыннінанна- 

пра што яны гаварылі... Доўга бегалі то на двора даз двара, 
пасля сабраліся ўсе, і ад Галіны Аляксандравай трое прый- 
шло, камісар... Суровыя ўсе, ціхія, казыраюць адзін аднаму. 
Зачыніліся яны -- і камбрыг, і тыя, што былі з камісарам,- у 
другой палавіне і гаварылі. Доўга гаварылі. Нічога не чула. 
Як усё роўна каго дапрошвалі. Можа, Іермана, а можа, часа- 
вога, а можа, іх усіх, бо часавых адразу памянялі. І таго, што 
страляў, і таго, што прапусціў... На вуліцы аж дваіх паставілі, 
з аднаго боку брамкі і з другога. Германа адпусцілі. Вярнуўся 
ён да Платона - Платон пасля ўжо расказваў - і хадзіў усё 
па хаце... Палуднявалі якраз. Сеў з усімі. Пасля палудня ўсе 
разышліся з хаты, асталіся толькі Платон і Герман. Падышоў 
той да ложка, стаў пад бэлькай -- хата ў Платона нізкая, і на 
бэльцы на цвіку вісеў нямецкі аўтамат;- наставіў аўтамат сабе 
ў грудзі і націснуў... На што там націскаецца, бог яго ведае... 
Платон расказваў: асунуўся той на падлогу, як мех, а аўтамат 
калышацца пад бэлькай... Вот табе і Герман. Пахавалі яго 
назаўтра раніцай на нашых могілках ля Жараў, а самі яны Вя- 
лейку браць пайшлі... Добра, што часавы ля ганка ўгару стрэ- 
ліў. А так бы... Думаеш, хацелася ім за камбрыгам на тую Вя- 
лейку ісці? Думаеш, сярод іх немцаў яшчэ не было, хоць яны 
і ў парцізаны перайшлі? Я сваёй бабскай галавой думаю... 

Яна не сказала, што думае сваёй бабскай галавой, пады- 
шла да лямпы, кранула магазын: 

-- Э-ха-ха... Нагледзелася ўсяго... А з Вялейкі як ён ішоў..-- 
Зноў яна пачала гаварыць пра свайго камбрыга.- Стукаюць у 
браму недзе пад дзень... Адчыняю -- другі раз у каморку про- 
сіцца, Толькі ўжо назад ён ішоў не так... Уся армія яго плялася 
з Жараў, па адным, па два... Кучкамі сыплюць, сыплюць, ЯК 
хто іх з рукава патрошку сее. А туг і на дварэ перамянілася. 
Мароз ударыў, за ноч зямля сцялася ў скарынку, вецер зайшоў 
з-за Віліі, снег пасыпаўся. Сухі, калючы, як у калядніцу. 

Ідуць яны, вушы каўнярамі пазакрываўшы, адразу на Пяч- 
ча Ў аба наваг пе становяцца, Забагуца ў за да к 

, ў Вялейцы іх разбілі... Можа, і не 


разбілі, але пакалашмацілі недзе доб аму 
ты паслухай... адыграе. ы. 

Сам ён, камбрыг, толькі заехаўся. Да паўдня ўсяго па- 
быў. Дзверы былі ў каморку адчынены, дык я з парога, 
адгэтуль,-- паказала яна, стоячы ля печы,- відзіла. Павыганяў 
ён усіх ад сябе: і з каморкі, і з хаты. Адзін у каморцы астаўся... 
Як вярнуўся ў доўгім чорным кажусе, аж да пят, так і не скінуў 
яго з плеч. І сам не прысеў нават ні каліва. Асунуўся за гэтыя 
суткі з твару, пацямнеў. Глядзіць усё ў зямлю, вачэй не пады- 
мае і ходзіць па каморцы, ходзіць... Узадуперад - ад дзвярэй 
да сцяны і назад. Пасля скоранька зрывае з сябе кажух, кідае 
на падлогу і сам на яго... Я думала -- заб'ецца. Паляжыць, 
паляжыць, чуваць было аж тут, як стогне, тады ўскочыць з 
падлогі і ходзіць. Пасля зноў кідае кажух і сам вобземлю. Усю 
раніцу біўся. Цяжка чалавеку было. Людзей, відаць, многа 
паклаў, павёўшы. А яно - душа спакойная ні ў кога пасля гэ- 
тага не будзе. 

Паехаў ён тады ад нас адразу; не помню, давала есці на 
дарогу ці не... Больш пра яго я і не чула. Жыў чалавек, во, у 
хаце, як свой, за сталом сядзеў, гаварыў, а цяпер, можа, яго 
ўжо і жывога няма. 

Яна выцерла сухой рукой худыя шчокі, як ад павучыння. 

-.- Э-ха-ха... Вайна, вайна, згінь ты, благое, прападзі... Калі 
яна кончыцца... Я цяпер, сын, дык часта баюся хадзіць у 
каморку. Здаецца, стаіць чалавек у чорным, да пят кажусе, 
вялікі, аж пад столь... Як грукне што - здаецца, гэта ён аб 
падлогу. Увушшу і цяпер стаіць. А ўжо ж і немцаў пасля яго 
чорных перажыла... Э-ха-ха... Пайду пасцялю, сын, у камор- 
цы... Камароў там не будзе, акно не расчыняю і дзвярмі надта 
туды не скрыпаю. А так жа іх усюды - і ў той хаце, і тут во, 
і над сталом, і над лямпай, і на вокнах... Аж вушы баляць ад 
піску. І пякуць, як крапівой... 

Алёшу не хацелася вылазіць з-за стала. Ён сядзеў, падпёр- 
шыся, і глядзеў на лямпу - на чырвоны вугаль пад цьмяным 
маленькім язычком полымя ў чорнай зверху шкелцы. 

Агонь дагараў. 1 

Па аўтамат Алёша вярнуўся з вуліцы, 

Пачуў раптам, што за плячом пуста і легка, нібыта нёс 
цяжкі мех і скінуў - аж, здаецца, няцвёрда стаіш на зямлі, 
цягне ў бакі. 

Ад студні - студня была на вуліцы, пад маладой разгаліс- 
тай, роўнай з хатай рабінай -- добра быў яшчэ відаць у цем- 
наце адзін і другі канец вёскі: жаўцела ад пяску прамая вузкая 
вуліца, шарэлі хаты з чорнымі стрэхамі і блізка, у Галіны 
Аляксандравай, за частаколам у гародчыку бялеліся акяніцы. 

На захадзе, якраз у канцы вёскі, чырванела зарыва-- 
занялося на ўвесь край неба, вісела палосамі, чырвонымі, 
густымі, аж пералівалася. 

Ён стаяў з аўтаматам на плячы ля студні, ля зруба -- зруб 
быў новы, накрыты зверху дашчанай жоўтай накрыўкай,- і 
глядзеў праз гароды ў канец вёскі. На зарыва. Апаноўвала 
глухая трывога, за плячыма рабілася холадна. Па глухіх вы- 
бухах, якія ішлі, як з-пад зямлі, адзін за адным, ён знаў, што 
недзе недалёка ідзе начны бой, што такое вялікае зарыва 
відаць, мусіць, ад горада - вісіць роўна і густа, што чырвоная 
хмара, і будзе вісець усю ноч, як некалі над Пячным. 

: Пацягнула раптам у лагер, у грумаду - у атрад, дзе няма 
ні Гурбана, ні Кіма Ушакова, ні Грышы Іёніятуліна... Дзе 
ўзвод цяпер зусім перафарміраваны -- усе чужыя. Адзін Жа- 
варанка астаўся з заслону. Узвод перафарміроўвалі два разы: 
першы - перад тым як пайсці ноччу на прарыў ля Дзвінасы; 
другі - пасля прарыву, з тых, хто астаўся жыць. 

Ба зама то е танін, што зачаў 
малёты; ад іх мна уве чі гака ка 
падпалінамі хма! ьн к а мыса” З ачы а 
бамбіць, відаць аран бурай. Самалёты ішлі высака: ляцелі 
вожна; адразу аркада далёка. Ад іхняга гуду рабілася тры 
новы рна ы я нешта знаёмае, недалёкае... Цёмная 
веташок, вузенькі, як 4 аны а: погаманцй ас 
ба, аза аа , ЯК зрэзаны на мезены палец серп, - вісіц 
лядніцу зімой; ў зялёным небе, здаецца, халодны, як у ка” 

ў раса на лісці на альшэўніку -- кроплі па бабіне; 

ў 
Х 
М 4 4 
у. “румшчыць пад нагамі трава ад інею - першы сёлета мароз 
1... агні.. Тры вялікія вогнішчы на лагу: адно пад лесам, 
.іва--ля самай ракі. Гараць ціха, ліжуць полымем сінюю ля 
Ззямлі цемнату, і здаецца, што гэта не партызаны чакаюць са- 
малётаў, а мужчыны з усёй вёскі прывялі коней на начлег за 
Пагурак на лог, наклалі агнёў і не спяць усю ноч... 






ў 


. У ціхія месячныя ночы самалёты прыляталі часта. Агні 
“палілі адразу, як толькі ў небе чуваць быў гул. Яго ўжо лавіў 
І». - ЯЯ і з ё й 
“вухам і Алёша: свае! Гудзелі самалёты мякка, працяжна, з 





іціхім звонам, якраз як гудзяць над Віліёй. Такі гуд запомніў- 
ўся на ўсё жыццё... Ідзеш, пачуеш, станеш адразу і - галаву 
ўгару... 

. . Агні загараліся ў адзін міг - у кучах ляжалі сухія сасновыя 
. лапкі, полымя ад іх падымалася ўровень з лесам, на лагу ра- 
білася відна, нібы ўдзень, нават павучынне было відаць вод- 
“даль на траве, белае ад інею, як раскіданы капусны ліст... 
Самалёт рабіў круг над лагерам, залятаў ад вёскі і кідаў 
парашуты прама на агонь. Яны, адлучыўшыся ад самалёта, 
ляцелі на зямлю -- спачатку цёмныя і маленькія, пасля адра- 
зу раслі, нават былі відаць угары белыя шырокія круглыя 
купалы. Але парашуты ніколі не лучалі на агонь: чвякалі ў 
гразь за ракой у балоце ці грукалі аб зямлю за Пагуркам на 
пасецы... 

-.У канцы вёскі загрымела, глуха, цяжка. Недзе блізка 
бамбілі. 

Пасвяжэла; з-за ракі ў аселіцы праз белыя бярозавыя 
платы запоўз туман; густая вячэрняя парнасць сплыла, ляг- 
чэй стала дыхаць, чымся ўдзень. Улёгся вецер: на траву ля 
плота -- на высокі канаторжнік і крапіву - апаў сівы пыл; на- 
тапыраныя кунатыя вярхі канаторжніку былі ўжо халодныя 
здграсы уа», 

На гароды з-за ракі заляталі памінутна кнігаўкі - шмыгалі 
з белага туману, як чаўнакі з пражы, з красён, падкорчыўшы 
крылле і прарэзліва крычучы. 

За Жарамі, якраз недзе туды, за лес на Найдорф, чуваць 
было, лязгалі жалезам танкі. Ішлі, відаць, шашой на Вялейку. 
Аціхалі, пасля зноў глуха бразгалі і гудзелі. 








7 Зак. 814 193 


Вёска была пустая: не скрыпелі вароты і асверы, як усяг- 
ды вечарам перад сном; не пахла дымам з комінаў і сыра- 
доем з двароў ад хлява; не стукалі клямкі ў дзвярах, і не 
крычалі на вуліцы дзеці. І -- ніводнага агню. Буяла толькі на 
вуліцы ля платоў іў гародах за парканам на бульбе цёмная 
трава -- расла, і бялела ўперадзе на сцежцы каменне. 

Людзі з вёскі былі раскіданы па свеце: 1 далёка, куды 
пайшоў фронт, і блізка - за Дзвінасой ці ў Партызанскіх 
лагерах... Варочаліся дамоў адны -- чакалі другіх, углядаючы- 
ся хто на дарогу з Жараў: можа, чалавек прыйдзе з фронту; 
хто -- выйшаўшы з двара на вуліцу і закрыўшыся раніцай ру- 
кой ад сонца, у вілы да ям, дзе жаўцела баравым пяском яшчэ 
адна дарога... Глядзеў і выціраў слёзы, ведаючы наперад, што 
з-за Дзвінасы не кожны вернецца, хто туды пайшоў. 

Над ціхай вёскай чарнелі пазадзіраныя асверы; у тым кан- 
цы ля фермы неяк высака ўгару паднялося бацянова гняздо 
на сасне, закрываючы сабой край неба, якраз там, дзе зімо- 
вымі начамі гарэла зарыва над Віцебскам... 

Над галавой удоўж вуліцы ў сінім, густым начным небе, 
перасякаючы накрыж далёкі і цьмяны Млечны Шлях, лягла 
белая паласа з барвовымі падпалінамі - з усходу на захад;- 
усё роўна як раздзяліла надвае і неба, і вёску. Адтуль міргалі 
дробныя зоркі, як іскры. За Жарамі, над лесам, якраз над 
Найдорфам, вісеў вузкі чырвоны маладзік, дастаючы рогам 
да зарыва ў канцы вёскі. Востры, ядраны, калючы, як вара- 
жыў не на дабро. 

Ад цішыні было трывожна. І чым бліжэй ён падыходзіў 
да Альдзінай хаты, трывога ў душы ўсё больш расла. Успом- 
нілася раптам, як немцы з Жараў білі з мінамётаў па ямах і 
людзі хлынулі хто куды, шукаючы ратунку. Ён, Алёша, убачыў 
тады сярод людзей і калёс Альдзю. Мігнулася, прыціснуўшы 
да грудзей маленькі хатулёк абедзвюма рукамі, пасля пабегла, 
Гасан галаву і выстаўляючы ўперад асцярожна ногі, ЯК 
та Вала аў аза ака А 
аэча барнай с А е чуючы, што рвуцца міны. Зрабіла 
ўсю дарогу і за рай ў ўсарёдзіна г нібы ўя згубіў. МНЕ 

су, і назад, калі ноччу ішлі на прарыў, У 
аа а ана анна 

душы адзывалася нейкая невядомая трывога... Уваччу стаяла 
Альдзя, прыціснуўшы белы хатулёк да грудзей... Колькі ён 
бачыў за Дзвінасой дзяўчат з белымі хатулькамі - здавалася, 
што толькі яны адны і ўцякалі ад немцаў, бегучы на Палік... 

Ён ужо ведаў добра, што тая невядомая трывога і пацягну- 
ла яго цяпер з лагера ў вёску... 

Пачуўшы за сталом ад маці, што дамоў вярнулася адна 
Юлька, ён адразу абмяк. У вачах доўга бегла Альдзя, выстаў- 
ляючы ўперад асцярожна ногі, што каза па балоце, пасля 
спатыкнулася, упала, растапырыўшы рукі, і схавалася з ва- 
чэй у пыле... І доўга яшчэ каціўся ўперад па зямлі яе белы 
хатулёк... 

Увесь вечар ён сядзеў за сталом сам не свой, слухаў, як 
расказвала маці, думаў, што ўсе гэтыя гады, з той пары, калі 
пачалася вайна, маці расказвала яму, дзе што было, што ўсе 
людзі толькі гэтым і жылі, шукаючы ў расказах нейкага ратун- 
ку: а там жа вунь як было, а каб хаця ў нас гэтак не зрабілі... 
Думаў, а самога цягнула з хаты. Рашыў: пастукае да Юлькі ў 
акно, а там - можа, і дамоў не будзе заходзіцца, адразу ў ла- 
гер. А з лагера - на фронт. Цяпер яго нішто не ўтрымае. 

Пацямнела; сівая ад пяску вуліца зрабілася белая як снег... 
Як дарога, па якой яны хадзілі з Альдзяй зімой у школу ў 
Горна. 

Ён пастаяў, апёршыся рукой на мокры ад расы плот - 
узяўся за верхнюю жэрдку: за паваротам згледзеў белы ў цем- 
наце край печы на Жаваранкавым пажарышчы -- днём, як ён 
ішоў, печ такая белая не была - і чорныя рагачы ад тофеляў. 
Запахла мокрай глінай. 

Пасля ўжо ён убачыў на другі бок вуліцы зашчэпленыя на 
кручок вароты, за імі высака, як на гары, цёмную хату і хлеў 
ўаракудварах я 

На двары было пуста і ціха; сеначкі былі зачынены, да іх 
крыўляла ў траве сівая сцежачка. 

У яго нават задрыжалі ногі. 

Ён падышоў да варот, узяўся за вялікі халодны кручок - 
кручок бразнуў у руцэ аб прабой -- і аж злякнуўся: на вуліцы 
на бярвенні - пад плотам проці Юлькі ўсю вайну ляжала 

раскочанае са шліхты бярвенне: узяліся былі скідаць варыў- 
ню, ды не прыйшлося -- матлянулася белая хустка, Ён адхіс- 
нуўся ад варот і ўбачыў, што на бярвенні сядзіць, апёршыся 
локцямі на калені і паклаўшы на далоні галаву, Альдзя... Яна 
павярнулася да яго - зноў мігнулася хустка - і сядзела, не 
кратаючыся. У 4 

Ён стаяў, чуючы, як у яго спаўзае з пляча аўтамат на руку. 
Пасля падышоў да бярвення, ступаючы па глыбокім на вуліцы 
пяску як не сваімі нагамі, стаў і стаяў, нагнуўшыся. Гля: 
дзеў на яе, і яна - на яго. Вочы яе ў цемнаце блішчалі з-пад 
хусткі -- насунула на лоб ад камароў. 

-- Алёша?..- яна здзівілася, але нават не кранулася з мес 
ца. Пасунула толькі рукой хустку на патыліцу, каб лепш было 
відаць.- Яшчэ адзін чалавек з вёскі...-- Яна падумала.-- Жывы 
вярнуўся... 

Гаварыла яна ціха, нейкім глухім, не сваім голасам. Сядзе- 
ла, апёршыся на рукі і гледзячы на яго, як на чужога... 

Ён пераступіў з нагі на нагу, не ведаючы, што рабіць. Яна 
тады адсунулася трохі на бервяне -- паказала, каб ён сеў, не 
стаяў. А ён глядзеў на яе і не верыў вачам: перад ім сядзела 
ўсё роўна як сама Юлька, у доўгай спадніцы, закрываючы ёю 
ногі аж да пят - ад камароў; у шырокай нажутцы з доўгімі 
рукавамі; толькі белая паркалёвая хустка ў яе была туга завя- 
зана ля шыі, ад яе галава рабілася маленькая і круглая, як у 
дзіцяці. 

Каб яна не сядзела проці сваёй хаты, ён бы яе не пазнаў. 
Зняўшы з пляча аўтамат, падняўся на бярвенне -- загрукаў 
вялікімі нямецкімі чаравікамі - і сеў упобачкі з ёй. Аўтамат 
паклаў між бярвення ля сябе збоку, дыскам уверх. Павярнуў 
ся і глядзеў на яе - бачыў толькі краёчак шчакі з-пад хусткі. 
Адразу сыпанулі ў вочы камары, як хто пяском, і ён пачаў 
церці даланёй шчокі. Усё, што было ў яго ў душы, неяк рап- 
там апала на дно - ён аж спужаўся. 

-А я і не пачула. Камары ўсе вушы празвінелі... Яна, 
аа па паа а вала веатаае 

, учала, ківалася толькі на руках памалень 
ку ўзадзперад. Здавалася, каб ён устаў і пайшоў, яна бі 
абазнаная на аа 

слова не сказала.- Самалёты звіняць. У галаве яшчэ тра- 
шчыць ад стрэлу...- сказала яна пасля і адразу як перамяніла- 
ся ўся: павярнулася на бервяне да яго, ссунула з галавы хуст- 
ку аж на шыю - зпад хусткі паказалася закручаная ў куклу 
каса;-- схапілася рукамі за грудзі, за нажутку, і затраслася ад 
плачу: -- А я ўжо думала, нікога не ўвіджу... Ні мацеру, ні цябе, 
нікога... 

Адразу пасля супакоілася, паправіла на галаве хустку - 
насунула зноў на лоб;- падперлася рукамі і ўтаропілася на 
гароды, за якімі на далёкім цёмным небе над Жарамі мігалі 
белыя палосы. 

- А чамуты нічога не гаворыш? -- спыталася пасля, павяр- 
нуўшыся зноў да яго. 

Ён кашлянуў: 

-- Я цябе зусім не пазнаў. Змянілася... 

З Я сябе сама не пазнаю. І нічога не пазнаю. Здаецца, і 
матка нейкая іншая, і двор не той, і хата... Вялікая зрабілася 
і парожняя, як пуня. Хаджу з вугла ў вугал, перастаўляю ногі, 
а яны як драўляныя: ісці не хочуць. Выйду на двор -- пажарам 
пахне з вуліцы. Я ж толькі што вярнулася. Надвечар. Прый- 
шла з загумення, праз гароды. Матка як увідзіла з двара...- 
Яна сціхла, памаўчала.- А вёска зрабілася нейкая маленькая... 
Вуліца вузенькая і пустая. І ўся нямецкімі акуркамі пазакідана. 
І на двары іх - хоць бяры венік ды падмятай, што ўсё роўна 
куры загадзілі... Не ведаеш, дзе сябе дзець: сядзеш - не ся- 
дзіцца, прыткнешся што рабіць - з рук валіцца. Месца сабе не 
знаходзіш. Гарыць усярэдзіне, як агнём. І галава трашчыць... 
Ад стрэлу... Стаіць увушшу трэск, і ўсё... Хаджу во цэлы вечар 
па двары, і матка ззаду ходзіць. Аж на вуліцу цяпер выйшла. 
Села во і гляджу на гароды. Дыхаць, думала, лягчэй будзе... 
Дык пажарам пахне. Як сажа ў каго блізка ў коміне гарыць... 

-- Пройдзе ўсё... Вот увідзіш...- Ён не ведаў, што сказаць; 
бачыў, як яна ўся дрыжыць, расказваючы са слязьмі, і ў само- 
га горка рабілася ў роце: усё перажытае клалася ў душы ўжо 
недзе на дно, і цяпер яна раптам зачапіла яго. 

2 Нее...- закруціла яна галавой.- Такое не пройдзе... Як 
успомню... І як толькі жывая асталася. Тады - дык нічога... 

Бегла як утрапёная, і ўсё... А цяпер як падумаю... Як пачне ка. 
лаціць... Зуб на зуб не пападае...- Яна адсунулася на бервяне 
і доўга глядзела на яго зводдаль, пераводзіла вачыма з ног да 
галавы. Вочы яе, налітыя слязьмі, мякчэлі, але яна глядзела 
ўжо, утаропіўшыся на бервяно, дзе ляжаў аўтамат, і каб змірг- 
нула: замерла ўся; пасля загаварыла, не зводзячы вачэй з 
аўтамата -- адхінулася толькі на бервяне ад яго, Алёшы, і вы- 
ставіла ўперад ля грудзей руку, нібы закрывалася: -- Як увіджу 
цяпер вінтоўку ці што... камянею ўся...-- Яна памаўчала.- Табе 
ўсё раскажу... Аднаму табе...-- Яна зноў глядзела на яго насця- 
рожанымі бліскучымі вачыма.- Я ўсё прыглядалася там, за 
Дзвінасой: можа, увіджу цябе. Але гэтулькі людзей... Пыл, 
дым, калёсы, коні, каровы равуць, дзеці крычаць нема, ра- 
неных і на насілках нясуць, і пад рукі вядуць, і на сабе на 
плячах цягнуць... А тут - самалёты над галовамі... Кулі толькі 
пок, пок пад ногі. На зямлю ўсе падаюць у пыл - не відаць 
нідзе нікога, толькі енк. Дзе там каго сваіх увідзіш... Перамя- 
шалася ўсё, як салома, калі яе закруціць віхор. Матка згубіла- 
ся ля Пячнога, не помню і дзе, хоць беглі, узяўшыся за рукі. 
І вандзэлка пасля Пячнога ў мяне ўжо не было. Я дайшла 
аж да... 

Яна памаўчала, доўга церла даланёй і лоб, і шчокі... 

- Забылася, во. Вёска такая вялікая на гары. Далёка ўжо 
за Дзвінасой. Парцізаны ўсё раненых туды няслі. Як успомню 
раненых... Я так іх баялася. На кроў не магла глядзець. А яна 
капае ў іх з павязак на пясок пад ногі, і цёмныя плямы блі- 
шчаць у пыле... А пасля самалёты як наляцелі на вёску... Ніз- 
ка-нізка перліся над вуліцай, крылле ў іх жоўтае на канцах, 
помню... Больш нічога не помню. Ляжала на гародах, уткнуў 
шыся галавой пад плот у нечую мяжу. Лезла толькі ў нос ле- 
бяда, павялая на сонцы, дробная, 2 жоўтым лісцем, і пыл... 
Г цяпер той пах чую, густы, праціўны, аж блага робіцца... 
ы с аа расказваць: скажа і маўчыць, гледзячы на 

, дрыжала ад агню над Жарамі неба. 
А анна ана зь пайшлі з той вёскі... што на гары. Другіх 
аабнаывй, аба відзіла. Адна тая ў вачах стаіць. Сцям- 
ыла, душная, як сягоння. І ціхая. Аціхла 

раптам усюды страляніна -- дагэтуль усё немцы білі па вёсцы з 
мінамётаў аднекуль здалёку. Толькі чуваць, як круга яе гудзіць 
і гудзіць несціхана, бы вада ў гаршку кіпіць... І ракеты ўгару 
падлятаюць адна за адной. Пастроілі нас усіх звечара за вёс- 
кай на лажку, ззаду за парцізанамі. Хто за кім будзе -- сказалі. 
Парцізаны наперадзе ішлі на прарыў, мы павінны былі бегчы 
за імі. Стаялі мы да поўначы на лажку, маўчалі, як нежывыя. 
І бабы, і дзеці, і раненыя. Адзін аднаму плакаць не давалі. 
Захныкае хто - на яго адразу... 

Поўнач была ціхая, млявая. Пахаладнела, туман заслаў 
лог, сівы, калючы, што мароз. Зуб на зуб не пападаў. З ног 
валіліся ад паждання. Круга нібыта ўсё паснула, нават раке- 
ты не ўзляталі. Пеўні, чуваць, ззаду ў вёсцы, што асталася на 
гары, спяваюць, працяжна, як дома додніцай. Веташок зза 
лесу над гарой паказаўся, выплыў, чырвоны-чырвоны, што 
акрываўлены. Увідзіла яго -- як хто нажом па сэрцы, так заха- 
целася дамоў... 

І тады пачалося... Зрабілася відна, нібы ўдзень. Так, 
вае, уначы свецяць бліскавіцы, паласуючы неба і слепячы ўсё 
на свеце. Блізка ўперадзе загрымела, нібы лупіў пярун,- гэта 
пярэднія парцізаны закідвалі акопы гранатамі. Пасля зашу- 
мела раптам несціхана ўсюды: і ў лесе, і на лагу, і на полі, як, 
бывае, шуміць град, калі прарвецца над вёскай хмара. І тады 
загрукалі па зямлі ногі, сотні ног. Дугалі ўперадзе, з бакоў, 
ззаду... Запахла праціўна дымам, пылам, стоптанай мокрай 
травой, сырой зямлёй... Уперадзе нібыта ўсё гарэла агнём: 
віселі ўгары ракеты і, здавалася, не падалі; над галовамі па- 
ляцелі кулі, як іскры з коміна ноччу з ветрам, калі зоймецца 
сажа. Людзі беглі і падалі, беглі і падалі. Мітусіцца толькі 
цек., уперадзе перад вачыма -- адзін, другі, трэці... Я ўсё бег- 
ла і баялася, каб не наступіць на зямлі на чалавека - мінала. 
А на зямлі ляжалі ўсё яшчэ свае, па адзежы пазнавала; зна- 
чыць, не перабеглі яшчэ нямецкія акопы... Калі наперадзе 
закрычалі -- я аж спатыкнулася. Крычалі немымі галасамі, зда- 
лося, на сотню вёрст круга. Я ніколі не думала, што так кры“ 
чаць «ура»... І я крычала і не чула свайго голасу. А ўперадзе сві- 
шча, што калючая мяцеліца. Белае ўсё ад ракет, нібы ад снегу. 

паннаў аананачааннць 

Выбеглі мы на поле, на жыта. Ніколі не думала, што 
так цяжка бегчы па жыце. Жыта ўжо высокае, У рост 
мяне... Чапляецца за ногі, не пацягнуць, каласы ўжо цяж 
кія, наліваліся - б'юць па шчоках, як пугай сякуць. Бягу і 
падаю... Устану, прабягу, зачаплюся і зноў падаю. А кулі з 
агнём над самай галавой ляцяць. Падаю на зямлю і думаю: 
устану - значыць, яшчэ жывая. Падымаюся і бягу. З жыта 
выбегла, як з лесу. Чую пад нагамі гранкі, бульбоўнік па на- 
гах хвошча, што лопух. На бульбянішча, думаю, выбегла, 
лягчэй... А тут - бегчы больш не магу. Сціснула дыхавіца. Не 
магу дыхнуць на ўсе грудзі -- захліпаюся. Колькі падвярнулі. 
Прабягу і валюся ў бульбоўнік. Дыхаю толькі ротам, пясок з 
зямлі глытаючы. Усё, думаю. Паднялася неяк, не віджу нічога: 
самы агонь уперадзе... 

Яна сціхла, маўчала і толькі цяжка дыхала на бярвенні - з 
сябе, што хворая. Пасля зноў прыціснула рукі да грудзей, 
нібы разрывала іх, як усё роўна ёй і цяпер яшчэ пасля таго 
не было чым дыхаць. 

-- Пачула пасля: падхапіў мяне нехта за руку. Страпянула- 
ся, учапілася за нечыя пальцы і зноў пабегла. Лёгка стала, як 
нанава на свет нарадзілася. Бягу і баюся, каб не паваліцца, 
падымаю высака ногі на бульбянішчы на гранках. Гляджу 
на таго, хто падаў мне руку, а ён зусім маленькі, меншы за 
цябе ростам. Кубанка на галаве, ад агню нават палосы відаць 
чырвоныя наверсе: шырокія, накрыж; вінтоўку ў другой руцэ 
дзержыць, выставіўшы перад сабой. Павярнуўся ён да мя- 
не -- я аж крыкнула: выліты ты! І вочы, і нос -- ну ты! Во як 
мне здалося... А ён крычыць: «Не адставай, маць тваю так! 
Душой загавееш! За мяне дзяржыся...» Дзяржуся, дзяржуся, а 
“го пальцы, чую, паўзуць, паўзуць -- восьвось вышмыкнуцца 
З рукі... Зноў дыхаць няма чым. Як закрычу я... Не-е... Ён і не 
думаў кідаць... Стане, схопіць мяне за руку - за пульсэтку - і 
даны ааенасчаана са на чым свет стаіць. Пад нага- 
ну, жаўцеў пясок, буга анна Чара 2 ый ай 
абаныайыыа Мала ця мі. “ пазнала, што беглі нямецкімі 
жалі на зямлі нежывыя аа “ парада ўла Віда МЫ кў 

авечкі. І каскі ў іх на галовах блішчалі ад агню, як шкло, і ку- 
лямёты на ножках чорныя, як жукі, папрыстывалі да зямлі... 
Пачула, як на акопах зрабілася раптам горача -- гарачынёй 
дыхнула аднекуль з зямлі, з жоўтага пяску. 

Помню, як ён, парцізан у кубанцы, пераступаў, бегучы, 
праз немцаў. І я пачала пераступаць. Не ведаю чаму, можа, 
таму, што ніколі не спадзявалася на сябе, я адразу паддалася 
яму і пачала рабіць усё, што рабіў ён,- пачула, відаць, у гэтым 
ратунак. Ён пераскокваў цераз акопы - і я за ім; ён падаў на 
зямлю -- і я, не чакала, пакуль тузане за руку; толькі калі ён 
страляў, я дзяржалася за яго, не даючы. Ён усё адно страляў. 
Я не відзіла, у каго ён страляў... Стане, стрэліць, і мы бяжым 
далей, і я зноў дзяржуся за яго руку. 

Калі мы выбеглі на пасеку і пабеглі па пнях і па маладым 
сосніку, на нас зноў паляцелі спераду кулі з агнём. Ён як бег, 
так і ўпаў на зямлю ў верас з усяго ходу. Калі беглі пасекай, 
ужо не я, а ён увесь час дзяржаў маю руку, і я пачула, перад 
тым яшчэ, як ён упаў, што пальцы яго неяк слабеюць, слабе- 
юць... Пасля саслізнулі з маёй рукі, і ён упаў. Далёка ўперад ад 
мяне. І вінтоўка вывалілася ў яго з рукі - грукнула аб зямлю. 
Я падняла яе з зямлі, даю яму ў рукі, а ён не бярэ. Я тады 
схапіла яго за руку, за тую, за якую дзяржалася, калі беглі, 
тармашу, а ён не ўстае. А кулі свішчуць над самай галавой, 
відаць, як лятуць над пасекай: здаецца, памалу плыве іскра 
за іскрай... Уперадзе проці нас, недзе блізка, хлябешча ня- 
мецкі кулямёт, аж глушыць. Я апусцілася на калені, нагнулася 
над тым парцізанам у кубанцы, тармашу ўсё і крычу. Мусіць, 
моцна яго тармасіла, бо ён перавярнуўся на спіну, рукі ў яго 
раскінуліся ў верасе самі, крыжам... Я ўвідзіла, як шыя ў яго 
робіцца цёмная ад крыві. Лапнула яго за грудзі - рубашка 
зверху была мокрая, ліпкая і... цёплая... Я закрычала нема, 
не ведаючы, што рабіць. Увідзіла адразу, як на мяне ляцяць 
чырвоныя кулі, Калі я сцішылася, пачула, што ён не дыхае. 
Кроў заліла яму і шыю, і шчокі... 

Можа, таму, што дагэтуль я рабіла ўсё, што ён, я ўхапі- 
ла з зямлі яго вінтоўку. Каля мяне беглі людзі, беглі туды, 
адкуль стралялі, пабегла і я. Дзяржала перад сабой вінтоўку 

ў дзве рукі і бегла. Верас на зямлі, высокі, па калені, ней. 
кі быў увесь сівы, як ад дыму. У верасе я і ўбачыла жоўты 
пясок -- бугарком - а за ім немца. Ракеты свецяць, і немец то 
бялее, то цямнее. Я згледзела адразу, што ён стаіць на каде. 
нях і што ён стрэліў у мяне: хлопнула перад самымі грудзьмі, 
суха, як што парвалася, і запахла сажай. Я як бегла -- была 
ад яго зусім блізка, як да плота,-- паказала яна праз вуліцу на 
плот,-- дык адразу наставіла на яго вінтоўку, дзержачы ў дзве 
рукі, і націснула на курок. Не мецілася зусім. Як і да вайны, 
калі вы стралялі на аселіцы на варашылаўскі значок. Мішэнь 
прыбілі на лазні да сцяны і стралялі... І я тады страляла. І 
вы смяяліся з мяне, што я не меціўшыся страляю. І тут Я не 
мецілася. Немец толькі перагнуўся цераз акоп і лёг на спіну. 

Яна доўга маўчала. Вадзіла толькі языком па вуснах. 

- Я бегла пасля і не помніла куды. Усё пасекай. І ўсё ў той 
бок, куды, здавалася, беглі людзі... Пакуль не ўпала, спатык- 
нуўшыся, у мокры мох на імшары. Ляжала і калацілася ўся ад 
страху, Холадна зрабілася, як зімою. Слухаю, лежачы, а ўсюды 
неяк ціха, толькі далёка ззаду сакоча нямецкі кулямёт -- рэха 
ад яго шуміць па лесе,- і неба ў тым баку жахаецца ад ракет. 
Я не ведала тады, што перабегла адна апошнія нямецкія 
акопы - апошнюю лінію, як гаварылі парцізаны,- і ўжо не 
ў акружэнні. Паднялася памаленьку з імшары, села і сяджу. 
Багун пахне, лезе ў нос, аж круціць, а мяне трасе. І блажыць. 
Сяджу і рву. Няма чым, слінай адной горкай, а рву... Не ад 

агуну, а ад немца. Аж увушшу стаіць, як у яго ёкнула не 
шта ўсярэдзіне і ён пераваліўся цераз акоп. І дым гэты ад 
пЭрахЙ перад носам - задыхаюся... І вочы ў немца помню: 
палезлі адразу наверх. Я не хацела забіваць... І ніколі б не 
забіла...-- Яна падняла Руку ад грудзей і стала ганяць перад 
сабой камароў: махала доўга, зморшчыўшыся, як усё роўна ад- 
ганяла ад сябе трывожны прывід, які не даваў ёй спакою-- І 
гавары, што лаба заа аў Ран АА 
Та аа алавска... Нікому не расказвай... Чуеш 
му расказала. Адразу. Каб не мучыцца. І 


больш нікому не раскажу. Да смерці...-- Яна трымала яго за 
локаць у дзве рукі і дрыжала ўся, аж калацілася... 

Над белым бярозавым плотам лёталі нізка кажаны, шапо- 
чучы крыллем; садзіліся на вуліцы ля студні - ля Платона - 
на белы пясок, пасля ўзляталі і насіліся над пажарышчам як 
утрапёныя. Над ракой, нізка, аж былі відаць у цемнаце, недзе 
з-за Жараў, ляцелі самалёты. Два, адзін за адным - «дугласы». 
У тым канцы пабольшала зарыва - занялося на паўнеба. Бе- 
лая паласа ўгары над вёскай пасівела, адсунулася на загу- 
менне. Паядранеў Млечны Шлях, паказваў белым канцом за 
Жары, на Найдорф. 

Яна прыняла рукі, падперлася і зноў загаварыла, як і 
перш, дрыжучы. Не памагло, што і выгаварылася. 

- Каб не я - жыў бы хлапец у кубанцы...- ёй усё яшчэ 
карцела гаварыць, але цяпер яна спатыкалася на слове.- І 
нашто я здалася яму, сама не ведаю... Падхапіў мяне... У такім 
агні падхапіў, вывеў, а самога няма... Я спачатку думала, можа, 
хто пазнаў мяне, але не -- зусім чужы чалавек. Я яго ніколі не 
спатыкала. Ён жа цяпер у мяне перад вачыма будзе стаяць 
увесь час... Далей што, пытаешся? А што далей... Ішла ўсю 
ноч, два разы раку пераходзіла, раніцай апынулася аж за 
Віліёй - з дарогі збілася. На дубаўцаў у лесе лучыла. «З якога 
атрада?» -- пытаюцца... А з якога я атрада...- Яна паківала 
галавой.-- Нумар вінтоўкі тады пытаюцца... А які нумар... Я 
нават не ведала, дзе ён і напісаны. Яны тады забіраць яе. 
Я як учаплюся за гэту вінтоўку, аж крычу. Не ведаю, нашто 
яна мне... Відаць, яна мяне і ратавала тады, калі забілі ноч- 
чу партызана ў кубанцы; відаць, з ёю я і смелая была, калі 
бегла цераз апошнюю лінію і раку пераходзіла, раз так за 
яе ўчапілася. Яны тады за мяне: хто, адкуль... Я і расказала: 
і пра парцізана, і пра немца. Каровін усё - яго так звалі, і 
я запомніла,- аспаваты, суровы такі, пытаўся. Дзяржыць у 
руках вінтоўку, затвор адчыніў, гільза адтуль на зямлю вы- 
скачыла, я нават пасля стрэлу затвор не адчыніла і вінтоўку 
не зарадзіла, дзяржалася толькі за яе, і ўсё. Патроны яшчэ 
былі ў вінтоўцы, забраў іх Каровін сабе ў кішаню, вінтоўку 
на плячо павесіў, не аддаў ужо. У дубаўцаў я і была ўсе гэтыя 
дні, пакуль не прыйшлі нашы. Адтуль і дамоў вярнулася зза 
Віліі. Маці паплакала, паплакала да вечара, а тады гаворыць: 

капач у рукі і бульбу ў па аа абкапваць “травяная 
Заўтра раніцай і возьмемся ўдавёх за барозны... А то з голаду 
паўміраем. Каня ніводнага ў вёсцы...- Яна раптам, як што 
ўспомніўшы, усхапілася на бярвенні і стала абтрасаць рукамі 
спадніцу. Саскочыла на зямлю, на падарожнік і пясок, крут- 
нулася на адным месцы, лёгкая і вёрткая, нібыта дагэтуль 
не сядзела сагнуўшыся, нахілілася здалёку да яго, і вочы ў яе 
заблішчалі. 

- Спаць пара...- сказала яна, яшчэ больш нагінаючыся 
да яго. Голас яе пасвяжэў, як пасля халоднай вады. Яна не 
магла ўстояць, ёй ужо карцела нешта другое: - Як гэта, во, 
так проста... Прыйсці, сесці...-- Ён пачуў, што яна гаворыць 
пра яго.- Людзі ж маглі відзіць... Ноч... Гаварыць бы сталі. 
Каб гэта пасля вечарынкі... А так... 

Алёша не кратаўся. Глядзеў за платы на гароды, за якімі 
на лагу ля ракі вісеў туман, высака, уровень з кустамі, белы, 
густы, хоць кійком мяшай. 

“Далёка ў тумане па зрытай акопамі пасецы бегла Альдзя 
з вінтоўкай у руках... 

- Пайду на фронт. Таму і прыйшоў. Каб адвітацца... 

Яна раптам сціхла, згорбілася, голас у яе патух. Ускочы- 
ла на бервяно і ўхапіла яго за руку. Моцна, аж сціснула. Ён 
падумаў, што яна тады, як бегла, так трымалася за руку таго 
маладога хлопца ў кубанцы з вялікімі чырвонымі палосамі 
накрыж. 

ве Ты? Цябе ж не возьмуць...- Яна нечага спалохалася. 

Ён глядзеў на яе, і яму здалося, што туман за платамі па- 
бліжэў, зрабіўся зусім белы, як гурбы снегу. 

7 Дзеля гэтага і прыйшоў. Узяў і прыйшоў. Нават і не 
адпрасіўся. Праз два дні ўсе з брыгады пойдуць у Плешчані- 
цы. Загад ёсць. На Мінск яшчэ рвуцца немцы, нават хацелі 
яго ўзяць. Тысяч трыццаць, гаварылі, асталося ззаду. Нашы 
зача парная пойдуць у наступленне... На захад. Мінск 
яе і ісаў абы рннсаіангаа га ларка На РтнКабВя 
шчаніц, а там -- бдаік парцізанамі я не пайду. Дайду да Пле- 
аййасывынайы с ; вы ваенкамат. Возьмуць. Знаю, што зра” 

узялі. Пайду на фронт. Матцы я нічога не гаварыў. 
занава анна 

І нікому не гаварыў. І табе б не сказаў...- У яго перасохла ў 
роце, цяжка было гаварыць. Яна трымала яго за руку, і ён 
чуў, як яна дыхае - аж халодна рабілася ў шчаку. Падумаў, 
што яна не здагадалася, чаму ён гэта ёй сказаў, і ўзрадаваўся. 
І зноў стаў смялейшы.- А матцы маёй і не намякай... Пісьмо 
прыйдзе... 

Яна падняла яго за руку, і ён саскочыў услед за ёй з бяр- 
вення на зямлю. 

-- Не возьмуць цябе. Не возьмуць... Каб такіх бралі...-- Яна 
не сказала, што б было, каб такіх бралі.- А я буду з капачом 
усё лета ў бульбе стаяць... Разам з маткай. А тады пайду ў шко- 
лу... Праз лог ля Жараў... Лісце будзе жоўтае шастаць пад на- 
гамі, пасля вада павымярзае ў лужах, лядок белы асыплецца 
на дно і будзе ляжаць, прыцярушаны інеем... А там - мароз, 
мяцеліца... Вецер са снегам у вочы. Шчокі гараць, павечкі злі- 
паюцца... Пасля - канікулы... Вада ў лагчыне па калені... Снег 
раскіс. Каша... І ручэй недзе пад ім шваргоча... Не відаць, а 
шваргоча...-- Яна раптам аціхла.- Здурнела я зусім, ці што... 
Нікуды я не пайду... Кончылася ўсё. А цябе не возьмуць. Вот 
папомніш маё...-- Яна трымала яго за руку, сціскаючы, як усё 
роўна хацела не пусціць туды, на фронт, куды ён ірваўся, бо 
ведала сама, хоць і гаварыла другое, што яго возьмуць. Возь- 
муць, і тады ён ніколі не вернецца... 

Алёша злавіў сябе на тым, што яму закарцела раптам, 
ухапіўшы яе за руку, як той партызан у кубанцы з шырокімі 
палосамі, бегчы ноччу пасекай пад ракетамі, пераскокваючы 
нямецкія акопы. Пералезшы цераз плот на двары, бегчы 
загуменнем ля жыта ў канец вёскі, дзе зарыва ад пажару, дзе 
быў недалёка фронт... Бегчы ў школу, да ям, да ракі... На край 
свету... Як бягуць дзеці: самі не ведаючы куды... 

Яна зноў ускочыла на бярвенне і пацягнула яго за сабой, 
як баялася: ступіць, пойдзе і схаваецца ў тумане за паваротам 
ля Платонавай студні. Схаваецца наўсягды... 

З загумення пахла пылам з дарогі і жытам з поля, нагрэ- 
тым за дзень. У жыце адзывалася перапёлка, кораценька, 
дзярката -- хацела пачаць песню і тут жа абрывала, спяша- 
ючыся, у трывозе: узагнаная кім ці падбітая... 

За Жарамі схаваўся маладзік. У канцы вёскі ападала зары- 
ва -- сцялося ў вузкую паласу над самым лесам. На пажары- 
шча за вуліцай прыпоўз туман -- вузенькай палоскай, з кра- 
ёчку. т , 

Не аціхалі самалёты. Гудзелі над галавой, недзе там, у вы- 
сокім бяздонні, пад халодным і зблеклым Млечным Шляхам. 


Пад раніцу, калі над ямамі пабялела неба і туман схаваў 
з вачэй платы ў гародах, яна заснула, седзячы на бярвен- 
ні і апусціўшы галаву на калені - павярнулася толькі да 
яго. Захрапла дробненька, цяжка дыхаючы -- нібы хацела 
адаспаць скоранька, на хаду, за ўсе ночы цяжкай дарогі за 
Дзвінасой. 

За Жарамі, недзе на шашы ля Горна, дзе ўсю ноч мігалі 
белыя палосы, сакатаў кулямёт, адзін у ранішняй цішыні. 

Алёша слухаў, углядаючыся ў туман за выганчык. На бяр- 
венні побач ляжаў аўтамат - дыскам уверх. Сівы ад расы, як 
зімой ад інею, і халодны. Алёша падцягнуў яго да сябе. 


у 


Угары пад страхой на матачыне запішчалі ластаўкі, за- 
хлопаўшы крыллем, і Жаваранка прачнуўся. Ускочыў на сене 
і сеў. У хляве было відна - знадворку над страхой блішчаў, 
як шкло, дзень. Жаваранка кінуў вачыма круга: побач, паза- 
рываўшыся ў сена, спалі ўпокат дзеці і Кланя - відаць былі 
валасатыя галовы, абсыпаныя зялёнай пацярухай; на вушаку 
ля тыну на ўбітым зубе ад бараны вісеў прыкладам угару аўта- 
мат. Дзверы былі зашчэплены на вялікі, сагнуты пасярэдзіне 
кручок - учора, кладучыся, зашчапіла Кланя. На ім ля прабоя 
вісеў жмук сена -- леташняя сухая смычка. Жаваранка паду 
маў, што ніяк у хляве не прывыкне вока да аўтамата: вісіць 
там, дзе ўсё жыццё віселі, зачэпленыя за зуб ад бараны, ста- 
рыя, зрэзаныя бруском косы; граблі -- надзетыя рашоткай, 
нана! на адны; цапы, зробленыя першы год пры немцах - аж 
тры; хамут і наверсе на ім дуга, жоўтая, лазовая -- сагнуў ён 
аа аа аа, ў 

Жаваранка; калі з-пад грабель увосень тырчаў яшчэ 
канец зуба ад бараны, Кланя чапляла на яго за маленькае 
перавясла снапок кміну, сабранага ў аселіцы ля самых град - 
каб даспяваў і сох. 

Цяпер на зубе ад бараны ў хляве вісеў аўтамат, нацягва- 
ючы зялёны новы рэмень. 

Заныла глыбака ўсярэдзіне. Ад аўтамата перадалася тры- 
вога... 

Было холадна - холад апанаваў пад раніцу, праганяючы 
сон. Не пападаў зуб на зуб, і не хацелася выцягваць з-пад ка- 
лючага сухога сена ногі, каб абуцца. 

Ад зары зачырванелася раптам страха: схапілася як усё 
роўна полымем драніца з доўгімі шчэлкамі, ад латы да латы, 
і з круглымі дзіркамі ад сучкоў; заблішчала, як вугаль у агні, 
ластаўчына гняздо на матачыне; папунсавела абвіслае па- 
вучынне... 

З-за тыну з парожняга хлява запахла каровай... 

Захацелася есці, аж закруцілася галава. 

З хлява ён выйшаў на двор, нібы выходзіў з хаты: прыста- 
віў дзверы да самага вушака. 

На дварэ было халадней, чымся ў хляве; наўкола гародаў 
ляжаў туман, нізка, на самай зямлі; густы, як цэд, ён хаваў 
з вачэй вуліцу і стрэхі ў хатах. На траве, на падарожніку, 
блішчала буйнымі кроплямі, як гарох, апаўшы з начы, раса, 
густа, нібы хто яе насеяў. Раса ляжала на плоце, ля гарода, на 
жэрдках, на частаколе, на сцяне, на хляве, на тыне ад вулі- 
цы, на цыбатым сланечніку - на жоўтых шапках, шырокіх і 
круглых, як рашотах, на агурочніку на градах - агурочнік быў 
мокры, пад ім цямнела і мокрая зямля, нібы яе палілі вадой 
са студні. 

Пахла гарэлым торфам і пажарышчам: размоклай глінай 
і попелам. На краі белай печы цёмнымі рагаламі пацякла 
чорная сажа -- ад расы. На выганчыку падымаўся ўгару туман 
якраз проці пажарышча, і здавалася, што топіцца печ і з яе 
ідзе дым. 

За ямамі, шырака, на ўвесь Пагурак, занялася зара, чыр- 
воная, што жар. Ад яе неба ў тым баку здалося цяжкое і 





207 


далёкае. Угары над вёскай выцягнуліся сівыя, як воўна, рэд- 
кія палосы. Недзе далёка ў Жарах загаляшыў певень, аж 
пайшлі водгаласкі. аў . 

Над ракой, над самым альшэўнікам» праляцёлі самалёты і 
зніклі адразу пад канец вёскі. Ляцелі па двое, блізка адзін ля 
аднаго - знішчальнікі. 

Жаваранка пайшоў да варот, як ішоў усягды раніцай 
чытаць нарад на работу, што вешаў брыгадзір на канцы: 
лярыі - на хаце Галіны Аляксандравай між вокан: хата яе 
стаяла пасярод вёскі. Ідзеш -- і відаць: вецер ганяе прыбітую 
зверху вузкую белую палоску паперы і да хаты падыходзяць 
адзін за адным людзі. Узлазяць аж на прызбу, чытаючы, пасля 
разыходзяцца па дварах, ляпаючы варотамі і бразгаючы вёд- 
рамі ля студні - яшчэ не тапілі ў печах, беглі перш-наперш 
глядзець нарад. І калі трэба было ісці на работу ў поле пад 
Рабы Калодзеж на ўвесь дзень, варылі на палудзень да лю- 
бовай скваркі са свінога кумпячка, падсохлага, елкаватага, 
ад якога днём хацелася піць, кавалачак бараніны, яйкі - два- 
тры; а хто стараўся - калі ўчора рана ўчыніў рашчыну і ў 
дзяжы добра падышло цеста -- спячы нават свежы хлеб, каб 
адрэзаць з сабой у поле краёк буханкі з цвёрдай, прычар- 
нелай зверху скарынкай, ад якой усю дарогу аж да Рабога 
Калодзежа была цёплая торбачка і пахла на ўвесь лес кіслым 
ржаным духам і кмінам, як з печы... 

На вуліцы было пуста і ціха; распаўзаўся туман, і за пава- 
ротам ад Платонавай студні былі відаць шэрыя платы. 

Жаваранка стаяў ля абгарэлых ад двара і зашчэпленых на 
«ручок варот і глядзеў пасля на ферму: дзверы ў кароўніках 
расчынены; свіцяцца дзіркі ў паадбіваных шчытах у свірне; 
най студняй, над зрубам пасярод дзядзінца, задраў угару су 
хую доўгую дзюбу асвер... Каб дзе жывая душа... 

я шах з' тофеля капнула на руку, на пальцы, раса -- чорная 
Ыы. 


К Скрыпнуўшы дзвярыма, выйшла на двор Кланя, счышча” 
Чы з сябе рукамі пацяруху ад сена: з нажуткі, з грудзей, з 
плячэй ззаду, паварочва: 


ючы галаву, і з галавы, з валасоў - З 
раскручанай касы... й Я 


аааааастыайацасдаснццнніцы. 

-. Яхрэм...- пазвала яго ціха, што ўсягды раніцай, калі ха- 
цела папрасіць прынясці вады са студні ці адсекчы смаляка 
на дрывотні, як не гарэлі ў печы дровы, і баялася разбудзіць 
дзяцей: не дадуць у пару парабіць работу.-- Рыдлёўка на два- 
ры, ля хлеўчыка, асталася цэлая, тая, якой усягды з-пад ног 
адкідалі... Вядро трэба з сабой узяць, прыгоршчамі надта не 
начэрпаеш. Вылію ваду і вазьму. Мяшок толькі... Можа, вісіць 
за тынам на шастку, той, у якім карове мякіну насілі з пуні... 
А не - то да Галіны Аляксандравай падскочу. Можна было б 
наўлечку з падушкі зняць, з-пад галавы ў дзяцей, але ж у ёй 
не наносіш... 

Ён здагадаўся: Кланя хоча даставаць куфар з жытам. 

-- Вярнуся ў хлеў. Каб толькі дзяцей не разбудзіць... 

Яна схадзіла ў хлеў - асцярожна падымала на руках дзве- 
ры, каб не скрыпелі,- і вярнулася з вядром у руках і мяшком 
на плячы. Ваду выліла пад асвер у яму, дзе ўсягды ў гразі ў 
гарачыню купаліся свінні. Яма зарасла высокім падарожні- 
кам -- ад вады ён адразу палёг на зямлю. Паднёсшы, паставі- 
ла вядро на дарожку ля студні, яму, Жаваранку, пад ногі. 
Адышлася пад хлеўчык і, зняўшы з пляча мяшок - тоўсты, 
новы, сатканы з атрэп'я, нават кастра яшчэ была відаць на 
нітках,-- пачала выбіваць яго ад пылу і патрухі. Перавярну- 
ла на другі бок і зноў выбівала, пасля, склаўшы ўдоўж удвая, 
перакінула цераз плячо. Прынясла з-пад хлеўчыка рыдлёўку, 
збітую, з доўгай, па грудзі, ручкай і падала яму, Жаваранку. 
Управілася з усім адна, хутка, як упраўлялася ўсягды раніцай 
ля печы. Выцерла пасля хусткай вочы 1 шчокі - хустка ляжа- 
ла ў яе на плячах,- што ручніком, памыўшыся; узяла ў рукі 
парожняе вядро, хуценька на рог варыўні перайшла босымі 
нагамі пажарышча, як баялася яшчэ апячы ногі, і палезла, 
сагнуўшыся, у плот, у спрагу. За ёй палез і ён, апіраючыся на 
рыдлёўку. 

За плотам адразу пачыналася жыта, стаяла высокае, уро- 
вень з Кланяй, з паднятым угару коласам, на якім паза- 
стывалі мокрыя ад расы дробныя жаўтавыя вусікі,- жыта 
яшчэ красавала. Праз жыта вяла на пасеку і далей на Па- 
гурак сцежка, шырокая - па ёй нават ездзілі на калёсах; 

а ананаснаканараннааьмаййнь абс 

спрадвечная - Жаваранка як помніць, дык яна ўсягды была 
ля плота, яе ніколі не заворвалі -- ні вясной, ні ўвосень; убі- 
тая цвёрда нагамі і калясьмі, парослая пырнікам У калена, 
васількамі, свірэпкай, дурнап'янам, гугелем, асотам і малача- 
ем, па самай зямлі падбярозкай, макрыцай і ўсякай дробнай 
гавылой, якая расце ў жыце. А 

Жаваранка спяшаўся за Кланяй; яна ішла наперадзе сцеж- 
кай, як усягды на работу; выставіўшы ўперад руку, адхінала 
ад вачэй мокрыя каласы; бляшанае вядро ў другой яе руцэ, 
апушчанае аж да зямлі, чаплялася за траву і за жыта і звінела. 
Рыдлёўку ён падняў на плячо, узяўшыся за ручку, за канец, 
як за касільно, ідучы касіць на балота за Пагурак, пад самыя 
цяпер Партызанскія лагеры... 

Як не было добрай пагоды, касіць у калгасе пачыналі не 
з лугу ля Віліі, а з балота за Пагуркам: калі і падчарнее - не 
так шкода. 

Сабраўшыся ўсёй вёскай ля Галіны Аляксандравай, ля 
нарада -- пасеўшы на платы, на прызбу, на зямлі на траву, кас- 
цы чакаюць усіх, да астатняга, тады ідуць у гэты канец, дзе 
Жаваранка... Аднаго яго не чакалі, клікнуць пасля... 

Выходзяць з-за павароту ля Платонавай студні, клічуць 
з сабой Платона, стукаючы сцябачкай па касільне: не дача- 
каліся ля нарада... У белых рубашках, з паднятымі на плячах 
высака ўгару косамі, яны займаюць усю вуліцу, ад плота да 
плота: нічога не відаць за іхнімі плячыма. Падыходзяць да 
яго, Жаваранкі, адчыняюць самі вароты, рассыпаюцца па 
двары, п'юць «у запас» ля студні з вядра ваду, нехта яшчэ 
пырўкае на Кланю -- кідаецца ў жарты; тады «забіраюць з са- 
бой і, можа, не вернуць» яго, Жаваранку, з касой, з палуднем; 
падыходзяць ля варыўні да плота і, збіўшыся ў кучу, «робяць 
спрагу» -- рассоўваюць жэрдзе з цэлага прасла ў бакі і ідуць на 
сцежку, як праз вароты... дуць адзін за адным, трыццаць муж- 
аў “знаць і хаваючыся ў жыце. Блішчаць толькі на 

КОСЫ, як агонь... 
В авааўчаык стаіць адкрытая ўсё лета: яны будуць 
рак, і Вір, і лог ля аа патр свакн іБнеў: 
, ям цераз пасеку дарогай ніхто і 

не думае ісці: трэба даваць круга. Пасля касцоў будуць хадзіць 
бабы - разбіваць і грабіць сена. І жаць па пасеку да ям... Тады 
ўжо, калі пажнуць жыта і апусцее поле, спрагу ў плоце зацяг- 
ваюць «на зіму». Праз двор больш ніхто з вёскі не ходзіць... 

Жаваранка аж аглянуўся назад: нібыта ўслед маглі ісці 
мужчыны з косамі на плячах. Ззаду нікога не было; калыха- 
лася толькі жыта ля сцежкі, дзе яны прайшлі. Вёска хавалася 
ў сівым тумане; цямнелі толькі ўгары стрэхі: такога туману 
летам даўно не было. Шастала пад нагамі жыта, і звінела ў 
Клані ў руках вядро. На плячы ляжала рыдлёўка, і Жаваранка 
адчуў, што яму стала раптам ніякавата: далёка адышоўся ад 
дому, пакінуўшы аўтамат у хляве. Ніколі ён яго за ўвесь час, 
як павесіў на плячо, не пакідаў... 

Ён дагнаў Кланю. 

Калі яны, мінуўшы соснік, праз які вяла дарога на лог 
да ракі, выйшлі на пасеку ў дробнае жыта -- у вочы хлынула 
зара: занялася шырака над Гарбатым Мостам і над Парты- 
занскімі лагерамі. Далёка, у тым баку, дзе была Дзвінаса, над 
самай зямлёй віселі тулягі -- увачавідкі наліваліся чырванню: 
як каліна. Над пасекай паплыў, падымаючыся, туман, ад зары 
рабіўся буры, як дым. 

Узыходзіла сонца: над Партызанскімі лагерамі паказаўся 
з-за лесу яго ціхі, сіняваты ў тумане краёк. 

З рэдкага жыта на жоўтую ад пяску зямлю капала раса. 

Жыта расло на іхнім шнуры ля самага лесу. Невысокае, 
дробнае, яно чуць хавала з вачэй загоны. 

Звярнуўшы са сцежкі, яны ішлі па жыце баразной, пакуль 
не налучылі на жоўтую латочыну: туг быў зарыты куфар. 

Куфар яны хавалі летась увосень: жаўцеў ужо бярэзнік 
і асыпалася лісце. Было ціха, і здалёку, недзе адтуль, дзе 
цяпер узыходзіць сонца, з'за Дзвінасы, чуліся выбухі, увесь 
дзень - як таўклі ў ступе. 

Выкапалі спачатку яму, глыбокую, каб над куфрам насы- 
паць ладне зямлі - ад вады: хавалі ж на зіму; прывязлі ку: 
фар, асцерагаючыся, каб ніхто надта не бачыў; пасля вазілі 
ў мяшках жыта - як усё роўна сеяць,- насыпалі куфар аж 
па прыскрынак; накрылі жыта зверху пасцілкамі куфар 

абаткнулі з бакоў саломай, наслалі наверх на века пластом і 
засыпалі жоўтым пяском, зраўняўшы яму з зямлёй Раскідвалі 
пасля яшчэ жоўты пясок рыдлёўкай далёка па ўсім шнуры, 
каб не кінулася ў вочы месца; перааралі плугам шнур ад да- 
рогі да бярэзніку, пасеялі з сяўні жыта і забаранавалі загоны 
ўдоўж і ўпоперак. Жоўтая, уперамешку з сіпаком, латочына 
на зямлі ўсё ж асталася. 

У вёсцы тады ўсе хавалі ў ямы дабро: чакалі блакады. Яго, 
Жаваранку, адпусцілі нават з лагера. 

-.Кланя вырвала жыта на жоўтай латочыне: ірвала, як 
лён, хапаючы пад паху. За дарогу ў вядро нацякло расы, і яна 
выліла яе на зямлю -- вада адразу схавалася ў пясок. Узяла ў 
яго з рук рыдлёўку і паказала, адкуль капаць: помніла, з якога 
боку адчынялася века. 

Пясок на загоне на пасецы быў сухі, што попел, нават 
жыта, не паспеўшы наліцца, пажаўцела і пачало сохнуць: ша- 
пацела ад рыдлёўкі, як салома. 

Сеўшы на калені, Кланя адграбала пясок з загона ў бараз- 
ну рукамі -- прыгаршчамі. 

Адкапалі ў калена; запахла пляснівай саломай, як вясной 
з ямы, калі дастаеш бульбу. Салома збілася, пачарнела; века 
зверху ў куфры было мокрае; паржавела, зрабілася рудая 
бляшаная абабіўка -- палосамі. Века ад пяску Кланя ачы- 
шчала вехцем, скруціўшы яго з жыта -- стаяла ўсё ў яме на 
каленях. 

Века паднялося лёгка - адвалілася адразу да берага, як 
дома да сцяны ад вуліцы; усярэдзіне было сухое, жоўтае, 
нібыта і не стаяў куфар у зямлі ад леташняй восені дагэ- 
туль, нібыта не зімаваў пад снегам; нават газеты, якія былі 
прыклеены да яго, не адваліліся: сухія былі і дзве простыя 
пасцілкі даныя у чырвоную клетку, якія Кланя выткала сама 
рнагэасае ады зверху жыта; і жыта было сухое, нават добра 

: рда кусалася на зубах. Толькі чырвоны гарох, 


якім быў насыпаны прыскрынак, адсырэў, набух, нібы яго 
намачылі, каб пражыць на скаварадзе. 


Кланя, убачыўшы жыта, як стаяла на беразе ямы на кале- 
нях, так і ўхапілася за галав 2 

- А ха-атка мая... А дзе ж мы жыць будзе-ем?..- заплакала 
на ўсю пасеку - ён аж азірнуўся па баках... 

Ён яе не чапаў; узяўшы вядро, выцер дно аб мех ад пяску, 
засіліў поўнае жыта, згарнуў локцем зверху лішніцу, страсануў 
над куфрам - цяпер і зерне дорага,- адагнуўся ад ямы і высы- 
паў жыта ў мех. Кланя абмякла, глядзела на яго праз слёзы 
вялікімі вачыма. Пасля ўскочыла з зямлі, абтрэсла асцярожна 
рукамі падол і залезла ў яму - стала збоку, на пясок і на сало- 
му. Пераняўшы ў яго з рук вядро, пачала скоранька чэрпаць, 
згінаючыся. Спачатку толькі падавала яму вядро, тады стала 
і чэрпаць і сама высыпаць у мех. Успомніла, відаць, што яны 
ўсталі додніцай, каб больш зрабіць, што ў іх толькі сягон- 
ня дзень, заўтра дзень і - усё. Яна астанецца адна... Адна з 
дзяцьмі... 

Ён толькі стаяў цяпер і трымаў рукамі мех, пакуль яна не 
насыпала, як закінуць за плечы. 

-- У кадзь высыпеш... Кадзь чыстая, я ўчора глядзела. Веч- 
ка падымеш і высыпеш. За тынам кадзь стаіць, за дзвярмі, 
як толькі адчыніш. Хай там і стаіць, выкачваць на памост 
не будзем.- Яна адагнулася ад мяха, у адной руцэ трымала 
вядро, другой узялася за грудзі.- Дзвярмі толькі не скрыпі... 
Хай дзеці спяць. На клямку возьмеш. А то -- студня на двары. 
Баюся гэтай студні кожны раз. А я пасцілкі страсану: у пяску, 
вільготныя... Днём на плот у гародзе ўскіну, на сонца... 

Яна паддала яму мех - з калена, як паддавала на плечы 
ўсягды ўсё цяжкае. 

Жаваранка ішоў назад сцежкай, несучы на плячы мех, 
узяўшы ў дзве рукі ля завязкі: мех быў цяжкі, пуды чатыры, 
ногі слізгалі з цвёрдай мокрай сцежкі ў баразну і чапляліся 
за жыта, і ад гэтага ён яшчэ больш рабіўся цяжэйшы. З-за 
пляча з меха пахла жыта, свежым, мяккім вільготным пахам, 
як увосень са свірна на ферме, калі палучалі ў калгасе раз- 
меркаванне. Ён трымаў тады мех ля завязкі, стоячы на таку ў 
свірне, а Кланя чэрпала вялікім белым вядром жыта з аруда, 
насыпала па самую завязку. Насыпалі адзін мех, два, тры, ча- 
тыры, пяць. Клалі іх на вялікія калгасныя вагі, ля якіх стаяў 
з карандашом і ведамасцю ў руках Валуй -- кладаўшчык, якому 

Ваша аа асчаааўўнайссечінйўчаваневікі 

за Віліёй ужо, калі прыйшлі нашы, адарвала мінай нагу, вы- 
шэй костачкі, і яго завезлі ў ваенны шпіталь,-- пасля адносілі 
мяхі -- яна за вузел, ён за рагі -і складалі на дзядзінцы ля 
свірна ў кучу. Варочаліся, насыпалі зноў клалі на вагі, па- 
куль Валуй, бразгаючы гірамі, не пачынаў махаць рукамі: усё, 
Забралі. Распішыцсеся. Запрагайце каня і перавозьце. Пакуль 
усё перавезіцё... Дзе вы яго дзяваць будзеце... 

На дварэ тады стаяла восень. Выбралі бульбу. На буль- 
боўніку, які валяўся неспарадкаваны на чорнай раллі на за- 
гуменні ля дарогі, і на параскіданай па дзядзінцы, па стапта- 
ным падарожніку, саломе ляжаў ужо белы, як соль, іней -- 
доўга, ад раніцы аж да палудня, хоць і свяціла над выганчы- 
кам у чыстым, як вымытым, асеннім небе ядранае сонца. 

Калёсы з мяхамі ціха тарахцелі па каменні; конь ішоў па 
вуліцы па пяску навыцяжку. Па жыта ездзілі некалькі разоў, 
Насыпалі ім дома кадзь, вялікую, дубовую, чорную зверху 
ад старасці - у ёй спрадвеку квасілі капусту з качанамі, і 
яна нарэшце пацякла ў дне, падгнілі дубовыя клёпкі, не 
памагала 1 засмаль - у яе лезла аж шэсць мяхоў, цэлы воз; 
чорны куфар, які стаяў у сенцах; шафарню; насілі ношкамі 
па драбіне на гару і насыпалі вялікае асінавае карыта, у якім 
Кланя ўсягды секла ўвосень секачом «шэрую капусту»; пасля 
напаўнялі з верхам ліпаўкі, якіх было на гары ля коміна аж 
чатыры. Высушыўшы жыта, везлі адразу малоць у млын у 
Найдорф. Свежыя буханкі хлеба са свежай мукі, вынятыя 
з печы - з пода- і палітыя вадой, блішчалі, як ад масла, і 
пахлі на ўсе сенцы, аж не хацелася ад іх адыходзіцца: бяры, 
рэж гарачую скарынку, якая хрумшчыць на зубах і рассыпа- 
ецца ў роце. 

“Здалёку з вёскі пацягнула гарэлым памялом, з коміна, 


То ўсё роўна садзілі пячы хлеб. Жаваранка пачуў, як хочац- 
Ча есці - нават горка ў роце. 


Жыта з меха ён высыпаў у чорную кадзь за дзвярыма; 


стаяў пасля, узяўшыся рукой за чорны край кадзі, пакуль не 
аддыхаўся: аж у галаву стукнула -- так цяжка ён даўно не нёс. 

Дзяцей з пярэкліцы не было відаць -- ён ступіў ціха бліжэй 
да памоста, падняўся на дыбкі і выцягнуў шыю. Павярнуўшы 

ся да яго тварам, спала ў сене Антунінка, закрыўшы валасамі 
і лоб, і нос. У роце ў яе быў палец: з сена тырчаў сагнуты 
локаць. Жаваранка пачуў, як Антунінка смокча, моцна, на 
ўвесь хлеў. Пачакае-пачакае, тады - зноў, аж адарве, здаецца, 
палец... 

«Галодная...» -- падумаў ён, і яму горка зрабілася на душы. 
Пасля ён падумаў, што і спаць клаўся, і ўстаў, а да дзяцей 
яшчэ і слова не сказаў... Павярнуўшыся, ён пайшоў з хлява, 
узяўшы дзверы на клямку. 

Узышло сонца, падняўшыся над Пагуркам. На пасецы, 
сюды, пад вёску, заблішчала раса, дробненькімі іскрамі, як 
прысак. Туман на лагу і на полі збіраўся ў кучы, як коні ў 
табун; падымаўся ўгару і цягнуўся, што воблакі, насустрач 
сонцу. 

У вёсцы зазвінела піла, ядрана -- па сухім дрэве. Жаваран- 
ка, ідучы, аж спыніўся і паглядзеў назад. Далёка, у некага ў 
тым канцы, угару з коміна сівым слупком падняўся дробны 
дым - адзін на ўсю вёску. У вушах звінела, не сціхаючы, і 
Жаваранка ўбачыў пасля, як над бярэзнікам ідуць самалёты, 
адзін за адным, нібыта аддзяляючыся ад сонца. Самалёты 
ішлі сюды, на пасеку, на вёску, па тры ў рад, вялікім чорным 
клінам, як журавы ўвосень з-за Віліі. Праходзіў адзін шырокі 
клін, цішэла; тады, пачакаўшы, ішоў другі, той жа дарогай, 
з-пад сонца; за ім, калі ўгледзецца, быў відаць яшчэ адзін. 
Калі яны былі ўгары над пасекай, ад сонца рабіліся жоўтыя, 
блішчалі -- не было як глядзець. Ад іх густа дрыжала пад нага- 
мі зямля: здавалася, едзеш, стоячы на калёсах. 

Кланя глядзела ўгару, закрываючыся даланёй ад сонца. Ля 
ног у яе нахілілася поўнае вядро, і з яго сыпалася на пясок 
жыта. 

- Я ўжо сорак налічыла...-- Яна зірнула на яго, спужаўшы- 
ся-- І над выганчыкам ішлі... І ўсё яшчэ ідуць. Шыя заба- 
лела, на іх гледзячы. І ўсё туды, у адно месца, дзе грукае. І 
назад не варочаюцца, нібы там і прападаюць. Бо-... За ўсю 
вайну не відзіла гэтулькі...-- Яна згіналася браць вядро 1 гля- 
дзела ўгару. з 

Самалёты пайшлі ніжэй, над самым бярэзнікам за ракой. 

Калі Жаваранка вярнуўся з дому апошнім разам, яны, 
апаражніўшы куфар, павыцягвалі з бакоў слізкую, белую ад 
плесені салому, паднялі куфар адным краем, зрылі рыдлёўкай 
пад яго бераг -- ён, Жаваранка, трымаў куфар, упёршыся ру- 
камі, а Кланя дзяўбла рыдлёўкай зямлю - і выцягнулі куфар з 
ямы наверх. Абцерлі зверху ад пяску, адчынілі прыскрынак, 
паднялі века і падперлі яго рыдлёўкай, уставіўшы яе ўсярэ- 
дзіну ў куфар. а 

- Хай абсыхае... Добра, што хоць ён цэлы астаўся... Бу- 
дзе куды рыззё з вачэй схінуць...-- Кланя зноў заплакала. Ішла 
сцежкай ззаду за ім, Жаваранкам, ускінуўшы на плячо па- 
сцілкі і несучы ў вядры высыпаны з прыскрынка чырвоны га- 
рох, і плакала. Увесь час была як апечаная: крані яе -- цякуць 
слёзы. 

Самалёты ўсё яшчэ ішлі над вёскай - ішлі сягоння ўсю 
раніцу. 

Калі яны - ён наперадзе, грукаючы ботамі па ўтоптанай 
сцежцы, яна ўслед за ім, збіваючы на босых нагах пальцы 
аб каменне,- падыходзілі да спрагі, убачылі яшчэ з жыта 
дзяцей. Дзеці бегалі дваром - мігцелі толькі за канаторж- 
нікам ля плота валасатыя галовы -- ад хлява да пажарышча 
і назад. На пажарышчы падымаўся ўгару ўзбіты попел, як 
дым... 

7 Ногі парэжуць аб шкло, Яхрэм!..-- закрычала ззаду за ім 
Кланя.- Там жа шкла поўна. Заб'ю большага... Малую выцяг- 
нуў. Як яны вылезлі? Дзверы ж зачынены... 

Дзеці - Валодзя большы, галава вышэй зруба на студ- 
Антунінка не дацягнецца яму і да пашкі,- пачуўшы 
Кланю, адбегліся ад пажарышча, пасталі ля зруба ля студ- 
ні, гледзячы за плот у жыта, пасля сарваліся з месца і 
адно за адным цераз нагу пабеглі да спрагі. Шмыгнулі ў 
плот, як парасяты ў шкоду, падбеглі і перанялі яго, Жава- 
дзя З бег з усёй сіла чэ. Ў, жыце. Падскочыў першы Вале 
хаючы быка нта, н а еду ба, ыа ысаказтаўца Най: аа 
адь галоўкай ра лаўца аорослай -- валасы ляжалі на ву- 
карове пад бок. нена зб бай аса зай а «ёй ыў 

радаснымі шэрымі вачыма -- здавалася, яны ў яго аж кру- 
ціліся ад радасці. Жаваранка толькі справіўся пагладзіць 
яго рукой па галаве. 

-- Татка... Татка...- Валодзя аж заікаўся, адступаючыся ад 
спрагі.- У хлеве нейчы аўтамат вісіць... На круку... Цяжкі...- 
Ён памаўчаў. Я не чапаў... Зусім не чапаў... Ён там і вісіць... 

Антунінка ў доўгай, за калені, шэрай, у дробны гарошак, 
шырокай - злазіць з плячэй - сукянёшцы; валосікі пасвят- 
лелі, адраслі і лезуць спераду ў вочы - яна зыркае спадылба: 
правая ручка сагнута ў локці, як была раніцай у хляве, мезены 
пальчык схаваны ў роце: смокча на хаду... Падбегла была, уба- 
чыла, як Валодзю пагладзілі па галаве, крутнулася на сцежцы 
і - назад да спрагі, нават не выняла пальца з рота,- толькі 
бліскалі чырвоныя пяткі з-пад доўгай сукянёшкі: набіла ўжо, 
бегаючы па цвёрдым двары. 

-- Тоня! Антунінка!..-- клікнуў ён і пайшоў з мехам скарэй, 
даганяючы яе і не могучы дагнаць. Мех быў цяжкі, поўз 
з плячэй, і Жаваранка чуць перажаргнуў жэрдку ў спразе. 
Мех ён не данёс у хлеў, скінуў на двары ля студні, на мокры 
падарожнік.-- Антунінка... Ты што? Не пазнала? -- выставіў ён 
уперад рукі, як пераймаючы яе. 

Антунінка ціснулася да хлява, да дзвярэй; ля яе па высо- 
кім падарожніку, мочачы ў расе калошы чорных, афарбаваных 
у рудзе штаноў, скакаў на адной назе Валодзя: яго не клікалі. 

- Тоня, вынь пальку.. Адгрызеш зусім...-- закрычала на 
яе здалёку Кланя. (Тоня на палец гаварыла «палька», 1 ўсе 
дома сталі гаварыць, як яна: палька.) -- Гэта ж падумаць... Ты 
глянь, Яхрэм... Паглядзі... Дзверы на клямцы, дык яны вун, 
пад дошкамі, дзе куры ў дзірку лазілі, выграблі з ямы патру- 
ху і выціснуліся на двор. І ўсё гэты, вялікі... Цэлая галава ў 
вайну асталася, дык ён шукае, дзе цяпер яе скруціць. Я да 
яго дабяруся... Пачакай...-- Падышла яна да студні 1 паставіла 
вядро на дарожку, побач з мехам:-- То-оня-я...- клікнула яна 
зноў.- Вынь пальку. Ты што гэта не слухаеш? Не відзіш, хто 

'ыйшоў? 
зр! нікамі Ну-у... Зусім на мяне забылася...-- Жаваран- 
ка апусціў рукі, аж забалелі: гэтулькі трымаў, выставіўшы. 

Тады Антунінка глянула на яго, як усё роўна пашкадавала, 
выняла з рота мезены палец, выцерла збоку аб сукянёшку, 
падбегла да яго, ускочыла на рукі, нагнула набок галоўку і 
залапатала, адстаўляючы вусенкі: 

2 Я знаю... Ты мой тата... І ты мяне любіш... 

- Антуніінка...- Ён прыціснуў яе да сябе; яна засмяялася, 
запішчала на ўвесь двор і пачала вырывацца, махаючы і рука- 
мі, і нагамі. Вырваўшыся, адбеглася да хлява, схавалася за Ва- 
лодзю, схапіла ў рот «пальку» і глядзела з-за пляча вясёлымі 
вачыма. Пасля згледзела раптам вядро і пабегла да яго -- заёй 
паскакаў цераз нагу Валодзя. Падбегшы, утаропілася: «Што 
гэта?» Тады, нагнуўшыся, схапіла хуценька -- спачатку адной, 
пасля другой рукой -- гароху і панясла адразу ў рот. 

ЗА дзе-еці вы мае-е...- загаласіла Кланя і, узяўшы вядро, 
пайшла скарэй у хлеў, мусіць, каб самой схавацца з вачэй, 

Ёл падняў мех, занёс яго перад сабой у хлеў, высыпаў жыта 
ў кадзь, разгарнуў рукой, зраўняўшы - жыта было ў кадзі аж 
пад верх; накрыў кадзь дэнкам, вялікім, цяжкім; страсануўшы 
мех, склаў яго ўчэцвера і ўскінуў зверху на дэнка. Пасля пера- 
няў у Клані з рук вядро з гарохам, высыпаў гарох у наўлечку, 
якую зняла Кланя з падушкі, завязаў вузлом і паклаў на кадзь. 
Абцёр ад асця грудзі - жыта было з дробным асцём, і асця 
набілася ў рубашку,- выйшаў на ток і, згледзеўшы конаўку 
на калодцы, падумаў, што хоча піць. Падумаў яшчэ: гэтулькі 
насіў за раніцу на плячах, ныюць, як ад касьбы, што і піць 
хочацца, нібы пасля касы, калі ўвесь сышоў потам, і зусім не 
баліць спіна ў крыжы, як увесь гэты час. Пачуў раптам тут, 
стоячы на цвёрдым таку, па якім хадзіў усё сваё жыццё, што 
здаровы, як і перш, і падумаў спачатку з трывогай: возьмуць 
на фронт, не пусцяць з Плешчаніц з камісіі дамоў; пасля з ра- 
дасцю, што сходзіць і на фрэнт, і вернецца... Што можа зноў 
узваліць усё на свае плечы... Хоць цяпер будзе, сагнуўшыся ў 
тры пагібелі, часаць бярвенне на хату. Пазычыць бы толькі ў 
каго тапор і пілу і навастрыць добра... 

Кланя пррясла, ў вядры вады -- даставала са студні пама” 
лу, лоўга скрыпеў асвер,-- паставіла вядро ля калодкі, разасла” 
ла на памосце, склаўшы ў дзве столкі, пасцілкі, якія дасталі з 

ямы з куфрам, выкаціла калодку на праціўню, расхінула на ёй 
ручнік - у ручнік быў закручаны кавалак перапечкі, што пры- 
нясла ўчора Галіна Аляксандрава,- зачэрпнула ў конаўку вады 
1 паставіла сярод калодкі. Паглядзела на яго, Жаваранку, які 
стаяў пасярод праціўні, і клікнула з двара дзяцей. 

Елі разламаны на чатыры кавалкі праснак - разламала 
Кланя і дала кожнаму ў рукі,- пасеўшы на памосце і спус- 
ціўшы на гліняны ток ногі: Кланя - ад вуліцы, пасля дзеці - 
Антунінка з Валодзем, тады ён, Жаваранка, з краю ад дзвя- 
рэй. Сядзелі круга накрытай ручніком калодкі, як дома ў хаце 
за сталом, засланым абрусам; елі сухамя, ціха, паднёсшы бліз- 
ка да рота кожны свой кавалачак ацеслівай, прыгарэлай звер- 
ху жытняй перапечкі -- дзеці ўхапіліся за яе ў дзве рукі;- елі, 
кожны думаючы пра сваё, нібыта за сталом і не было малых, 
а сядзелі адны старыя людзі, змучаныя водумам -- як выйсці 
з бяды. 

Угары ля матачыны пішчалі ластаўкі: лёталі адна за адной 
у дзірку ў шчытах і, варочаючыся, прылепліваліся збоку ля 
шэрага гнязда: кармілі дзяцей. На іх праз шчыт свяціла сон- 
ца; добра былі відаць чырвоныя грудкі. 

Над выганчыкам гудзелі самалёты. 

Маўчалі, толькі Антунінка не магла ўседзець: ёрзалася, 
цярэбячы і лоб, і шчокі, і рукі, дзе ад камароў за ноч паўскок- 
валі вадыры. Пасля заплакала Кланя: 

2 Калі ж слёзы самі цякуць... Сядзіш, а яны цякуць... А 
што ж рабіць... Гэта ж якіх толькі пяць мяшэчкаў жыта...- Яна 
ўздыхнула, не могучы сесці. Укусіць, пакладзе рукі на калені, 
сядзіць і глядзіць на конаўку з вадой-- Мы ж іх з дзяцьмі на 
адной зацірцы з'ядзім... І напазычалася я ўжо... А нічога ж 
няма... Голыя ж асталіся.. Насавы ўсе пагарэлі... І свае, і 
дзяціныя... Яму ў сосніку адкрылі... Я і забылася сказаць... І 
палатно нават забралі, у трубцы было... І ў варыўні ўсё дымам 
пайшло... Абручы толькі ад дзежак пагнутыя ляжаць... Бульбу 
ўсю дасталі вясной з ямы, і бульба згарэла ў загарадцы...- Яна 
паддавала сабе жалю і залівалася слязьмі. Пасля раптам аці- 
хала, гладзіла Антунінку па галаве адной, пасля другой рукой 
і гаварыла: - Не буду... Не буду.. Што ж гэта я... Гэтулькі 

работы... Мы ж да заўтрашняга не справімся... Не ведаю, за 
што ўхапіцца... І праснак не лезе ў горлаг- Яна памаўчала. І 
з гэтымі во ваюю;- кіўнула яна галавой на Валодзю.- Як 
толькі ўскруціцца -- на ферму ў салому бяжыць, У кароўніках 
парцізаны спалі... Дык у саломе гранаты, чорныя, круглень. 
кія... Патронаў тых... Ён усё на двор валачэў у хлеў. І дзяўчы- 
ну зводзіць з дому. Гэта ж трэба... Вярнуліся з лесу... Попел 
яшчэ гарачы... Я слязьмі заліваюся, а яму хоць бы што... І 
агледзецца не паспела, як выцягнуў дзяўчыну пад бацяно- 
ва гняздо, пад сасну, у акопы... Пачула з двара, як машына 
загудзела. Гляджу, пыл ля ям... І машына такая маленькая, 
адкрытая, толькі шкло наперадзе, у вёску ляціць дарогай. 
Думаю - немцы... А дзяцей няма. Я -- на вуліцу бягом. А ён 
сам наперадзе джгае, дзяўчыну адну кінуў - яна ззаду за ім 
ножкі свае падкідвае пасярод вуліцы на пяску... Бягуць да- 
моў з акопаў... Машына іх дагнала якраз у вуліцы ў платах... 
Сцішылася, коціцца памалу... Падымаецца на ёй ваенны, у 
нашай форме - фуражка на галаве, зорка блішчыць -- зубы 
белыя паказвае і смяецца: «Эх вы, героі!..» А дзеці да мяне 
пад ногі... Вось які ён у мяне герой... Неслух... Пасля, за 
той машынай, і пайшлі нашы... Абоз, цэлыя суткі... Каб не 
абоз, дык бы нашых і не відзілі. Ідуць усё шашой на Вялей- 
ку... Валам валяць. Галіна Аляксандрава відзіла, дык расказ 
вала. Прыйшла наплакаўшыся... Шчокі чырвоныя, кашляе... 
О-ха-ха...-- Яна памаўчала.-- А цяпер...- узяла Валодзю паль- 
цамі за вуха і адразу адпусціла.- У гародчыку на мяжы было 
закапана ў скрыначцы ўсё начынне. Сабрала малаткі, 
абцугі, цвікі, пілачку маленькую... Думаю, згарыць хата - 
цэлае астанецца, як душа чула. Знайшлі і гэта на мяжы, успа 
ролі, параскідалі па траве. Усё нечага шукалі... Кажу цяпер 
яму: бяры малаток ды каламажку Тоні зрабі. Колы, вун, пад 
парканам, ад вясны ляжаць, не згарэлі. Вучыся... Дык - не 
ына бадай рвецца. Па акопах гойсае. Аж на ямы 
ўвосень у школу, У ранінарына ая апыну кагбігааая 
лепш вучыцца, блы ный навана а 
астанецца. Помачы ўсё рае. ае бык ЗЯЎЯ рана 
адно ніякай... А з адной неяк спраў” 
саванна аван аг 

люся, хоць і цябе не будзе...-- Яна зноў паглядзела на яго, Жа- 
варанку, вялікімі вачыма, і ў яе навярцеліся слёзы.- Скарэй 
бы яно ўжо ўсё канчалася... Што я буду рабіць цяпер адна... 

і Яна паклала праснак на калодачку, на ручнік, і стала вы- 
ціраць вочы. 

Ад прэснай перапечкі было суха ў роце і хацелася піць. 
Жаваранка нагнуўся да калодачкі, каб узяць конаўку. 

- Многа ты плачаш, Кланя... Калі што... Буду я жыў ці не 
буду..-- Ён пачуў раптам, што і яму цяжка гаварыць.-- Буду 
жыў ці не буду - ідзі ў сельсавет... Ідзі і прасі. І не плач. Па- 
могуць. Куды ты яшчэ пойдзеш? Не будзеш жа хадзіць усягды 
да Галіны Аляксандравай...-- Устаўшы, ён піў з поўнай конаўкі. 
Вада была прэсная і халодная, як усягды ў студні, са сваім 
смакам, які ён пазнаў бы за тысячу вёрст ад дому. Устаўшы, 
ужо не сеў, хадзіў па праціўні, як дома па хаце ад стала да 
парога.- З голаду вам ужо не дадуць памерці. Да восені са- 
бяруць усіх баб у калгас. Будуць і коні, і каровы. Не бядуй, 
што ў вёсцы ні аднаго хваста. Прыгоняць... Ідзі зноў на фер- 
му. Да кароў... Я вот што думаю... Крануў печ -- сыпецца гліна. 
Паўцагелка нават не выб'еш, не то каб што людскае. А з ка- 
мення печка доўга не пастаіць... Ды і не складзеш... 

Ён выйшаў з хлява і падышоў да асвера. 

- Во тут во складзём. Проці дзвярэй. Гаршкі з хлева бу- 
дуць відаць. На зямлі складу, якая выйдзе. Падпоркі пад 
стрэшку вун ляжаць, ля студні пад парканам. Яловыя, сухія, 
з лесу цягаць не трэба. Драніцы надзяром стрэшку накрыць. 
Пойдзем з Валодзем у лес і надзяром -- пілу пацягае. Калодкі 
тры пойдзе. Надзяром і прынясём. Пазыч толькі ў Галіны 
Аляксандравай пілу з тапаром і нож. У яе, помню, быў... І 
вазьмі ў Александрыны форму -- цэглу рабіць. Што так гля- 
дзіш? Пойдзем на ферму і да палудня выкінем з сотню. Больш 
не трэба. Такая пагода стаіць. Да вечара два разы перавер- 
неш... Чорта высушыш... І не плач ты ўвесь час. Глядзіш на 
мяне, як усё роўна хаваеш... Не вярнуся з Плешчаніц - цэглу 
рабі. На ўсю печ. Соцень восем. Прыйду ўвосень... да восені, 
думаю, усё скончыцца - печ у хлеве пастаўлю. Нацягаем з 
лесу лат, застолім. Сцены тоўстыя, будзем зімаваць у цяпле, 

як у бога за пазухай. У чужыя вуглы не пойдзем. Памост выне- 
сем, падлогу глінай выб'ем. Сцяну ад каровы пераімшу, глеем. 
абмажам... Дзверы закідаем - зробім меншыя, як у хаце былі, 
Карове, калі паявіцца, прарэжам з гародчыка за хлеўчыкам. 
Акно адно згарусцім, ад двара, ад сонца... Нам бы прыляпіц- 
ца, як ластаўкам да матачыны. Прылепімся, а там хату зрубім. 
Ты толькі весялей глядзі на свет. Не ты адна. І Пячное, і Дзві- 
насу дымам пусцілі... Да хаты. Куды ні глянь на сягонняшні 
дзень -- вецер у вочы попел гоніць. Як у нас з пажарышча... 
Добра, што вёска цэлая. Прыцісне - любы ў вуглы пусціць, 
Так што -- плакаць няма чаго. Складу вам печку, зраблю навес 
і сам пайду... 

Кланя -- як перамянілася: адразу замітусілася, здавалася, 
яго зусім не слухала. Падхапіла з памоста пасцілкі, выбегла на 
двор пад асвер і перакінула адну і другую цераз паркан. Выве- 
ла з хлява за рукі дзяцей на двор; паставіла калодачку на мес- 
ца на памост, наверх вядро; страсанула ручнік, павесіла на зуб 
ад бараны на шуле, схаваўшы з вачэй аўтамат, ухапіла на хаду 
на двары ля хлеўчыка дзяркач, падмяла праціўню -- дзеці, вы- 
лазячы пад дзверы, насыпалі з ямы патрухі,- паставіла ў куг 
дзяркач, як у хаце ў качарэжнік; змахнула рукамі пот са шчок, 
прычасала зверху на галаве валасы кавалачкам грэбеня, па- 
правіла хустку на плячах -- збіралася ў вёску, як усягды. 

Выйшла з хлява і пайшла па траве да варот -- босымі 
нагамі па расе. За ёй пабеглі дзеці і спяшыў ён, Жаваранка: 
адчыняць... 

Вуліцай яна пусцілася з подбегам, сцежкай, хапаючыся 


рукой за плот, і праз абгарэлыя вароты на яе з двара глядзелі 
дзеці. 


УІ 


. Паднялося сонца -- стаяла б якраз на рог хаты,-і ўсха- 
дзіўся вецер. Падзьмуў з пасекі, з-за ям, удоўж дарогі, гонячы 
ў вуліцу і на гароды пыл: падымаў высака, уровень са стрэха- 
МІ на кароўніку, круціў, як снег у мяцеліцу, хаваючы з вачэй 
Ба ань аанаіысаісвЎ 

загуменне, выганчык проці спаленага моста за ракой і той 
канец вёскі. 

Неба над вёскай зрабілася сівое, цьмянае - зацягнулася 
смугой; на ёй добра былі відаць ластаўкі: насіліся высака над 
стрэхамі, як апантаныя -- што ўсё роўна цягалі за сабой ніткі: 
чорныя па белым. Жаваранка бачыў яшчэ ўгары, пад самай 
недзе смугой, бацяна: растапырыўшы крылле, ён ціха плыў 
па крузе над выганчыкам, налятаў на сонца і хаваўся з вачэй, 
як згараў у вялікім агні, тады паяўляўся над Пагуркам, пава- 
рочваючы на загуменне -- зноў пачынаў свой вялікі і ціхі круг 
над гняздом. 

Жаваранка стаяў, нагнуўшыся над сталом, на дзядзінцы 
ля фермы, і, перамешваючы рукамі гліну - гліна ляжала збо- 
ку на стале, выкінула з ямы на рыдлёўцы Кланя,- напіхаў 
цвёрда драўляную форму, каб не трэскалася, сохнучы, цэгла. 
Вецер быў якраз у вочы, і ад пылу скрыпеў на зубах пясок; ад 
сухой і густой парнасці валіў з ілба пот; не было чым дыхаць, 
як у лазні на палку, і Жаваранка, перагінаючыся цераз форму, 
даставаў з вядра жменяй жоўтую ад гліны ваду і ліў на лоб і 
на шчокі... Чуў, як яна, халодная і ліпкая, цякла за каўнер на 
плечы і пад рубашку на грудзі і як пад рукамі калышацца ў 
бакі стол: у цвёрдую зямлю цяжка лезлі калкі, і Жаваранка 
забіў іх збольшага абухом -- адбудзецца. 

Стол зрабілі са старых дзвярэй ад свірна -- з паадбіванымі 
і пашчапанымі дошкамі. Дзверы ляжалі далёка на дзядзінцы, 
і Жаваранка з Кланяй прыняслі іх удваіх да ямы і, падняўшы, 
паклалі на калкі. Палілі з вядра вадой, каб не ліпла гліна, і 
Кланя адразу апусцілася ў яму з рыдлёўкай. Яма была на дзя- 
дзінцы, недалёка ад студні, глыбокая, старая, зарослая на дне 
падарожнікам, лебядой і дзядамі. З яе капалі перад вайной 
гліну на цэглу людзі з усёй Венеры -- гліна была блізка, адразу 
пад жоўтым пяском,-- дакопваліся да бліскучага, як усыпанага 
золатам, жвіру, абрывалі на дно берагі і пачыналі зноў браць 
яе зверху, падразаючы дзядзінец пад дарогу, аны 

Гліну Кланя знайшла адразу, скапаўшы падарожнік і ле- 
бяду; карыта не было з чаго зрабіць -- дзе возьмеш дошкі,- і 
Кланя мясіла гліну адразу ў яме. Ён насіў вядром ваду са студні 

(студня абмялела, вада ў ёй блішчала глыбака на дне, як пад- 
слепаватае вока, і не хапала вочапа, каб зачэрпнуць поўнае 
вядро: асвер клаўся на зруб) і ліў у яму пад ногі на нарэзаную 
скрылямі чырвоную вільготную гліну. Крычаў яшчэ здалёку 
ад студні, каб Кланя падкасвалася вышэй -- залепіць спад- 
ніцу, не адмые - і каб сыпала, не забывалася, у гліну пяску, 
бо гліна тлустая, аж блішчыць пад рыдлёўкай, і будзе трэс- 
кацца цэгла. Кланя мясіла і мясіла без аддухі нагамі ў яме, 
падаткнуўшы спадніцу вышэй калень, як усё роўна ішла па 
балоце за Пагуркам з вязкай сена на плячах і ніяк не магла 
выйсці на сухое. Раскруцілася з куклы каса, матлялася па бе- 
лых плячах -- па нажутцы - з боку на бок; ля вуха быў відаць 
кавалачак грэбеня, як прыляпіўся. Ківаючыся, Кланя махала 
і махала рукамі, хапалася то за рыдлёўку, то за бераг, каб 
аперціся; паслізнуўшыся на гліне, прыпадала плячом да бе- 
рага, згіналася, як пад цяжкай ношкай,- і яму здалося, што 
Кланя ніяк не можа вылезці з ямы. Увалілася і не вылезе. 
Было чуваць, як яна цяжка дыхае і як у яе пад нагамі чвякае 
1 чвякае гліна. 

7. Сып пяску... Ад берага зверху зачэрпні рыдлёўкай і сып... 
Першыя пары патрэскаліся. Відаць здалёку. Такая суш... З 
ветрам. Шчокі гараць... 

Кланя вылазіць з ямкі, якая служыць за карыта, на тра- 
ву - ногі ў яе чырвоныя па калені, як у ботах,- чэрпае рыд- 
леўкай пясок, сыпле ў ямку, перамешвае і падае з рыдлёў- 
кі гліну на стол, на самы рог. Стол кратаецца на калках, 
дрыжыць -- чуваць, як спадыспаду бразгае аб дошкі драцяны 
кручок; гліна кладзецца яму, Жаваранку, пад рукі, халодная, 
як лед, ад вады са студні; дзьме ў вочы вецер, гоніць з зямлі 
пясок -- ён ліпне да мокрых рук і застывае разам з глінай, аж 
сцягвае скуру. 

Жаваранка абмывае ў вядры форму - мачае адзін ка 
нец, пасля другі, набівае гліну, зраўнівае шырокай трэскай, 
адшчэпленай ад палена, сцягвае форму з імпэтам са стала, 
пераварочвае адразу на руб і нясе па траве, сагнуўшыся, на 
зраўчяную рыдлёўкай цвёрдую, пасыпаную жоўтым пяском - 
пасыпала Кланя -- латочынку дзядзінца. Ставіць форму рубам 
Крайне ата і 

на зямлю, перакульвае, моцна, са стукам, і, падграсаючы, па- 
дымае яе абедзвюма рукамі за ручкі з аднаго і з другога боку. 
На зямлі -- на пяску пасярод травы -- застаюцца дзве сырыя, 
бліскучыя, мокрыя яшчэ зверху ад вады, цэгліны... Вецер 
прысыпае іх зверху пяском, як попелам. Цэглы ляжыць ужо 
шосты радок -- пачалі выкідаць другую ямку. 

Абышоўшы цэглу круга, Жаваранка нагінаецца, бярэ ў 
прыгаршчы пяску і разам з ветрам пачынае пасыпаць цэглу 
зверху: трэскаецца на вачах. 

Пячэ сонца, аж смыліць, здаецца, галава; звіняць, як што 
рвучы, авадні, круцячыся зверху ля плячэй. Вёску заслала 
смуга, апала, што дым; пачысцела неба, каб дзе хмарка, бе- 
лае ад сонца - на яго няма як глядзець. Хочацца піць, хоць 
ты бяжы зноў да студні, нагінай драўлянае старое вядро і, 
здзьмухваючы зверху патруху і машку, цадзі праз зубы халод- 
ную, як лёд, смярдзючую ад гнілі ваду. 

Па ферме гуляе вецер, ганяючы дзверы ў пустым ка- 
роўніку. Яны бразгаюць з разгону аб сцяну - аж уздрыгваеш; 
ляпае недзе блізка адарваная шчапа, і скрыпіць на свірне 
страха - ключом па сцяне. 

І гудзяць несціхана авадні... 

Здаецца тады, што Кланя вылезе раптам з ямы, пойдзе 
парасчыняе ў кароўніках дзверы -- у адным і ў другім, падапрэ 
іх вілкамі, каб не зачыняліся, стане сама ля ўвахода, возьме 
ўручча і будзе пераймаць скаціну... 

Скаціну пусцілі дамоў на адранак - пусціў стары Багун з 
пасекі з-пад Пагурка. Каровы бягуць, ратуючыся ад зыку, як 
пазвярэлі... Бягуць у кароўнік ад самых ям, падняўшы ўгару 
пыл, як хмары; равуць, чапаючы адна адну рагамі... Убег- 
шы ў кароўнік, не хочуць шукаць свайго месца, становяцца 
дзе папала і круцяць рагамі - не падысці, не падагнаць да 
ланцуга, не навязаць. У такую пару ён, Жаваранка, усягды 
памагаў Клані навязваць скаціну. Ашчэпіць за шыю ў дзве 
рукі карову, каб стаяла, пакуль зашпіліш ланцуг, а яна дры- 
жыць уся, са скуры вон лезе і круціць рагамі - беражыся... 
Падчэпіць - канцы... Звініць ланцуг, і звіняць над галавой 
авадні, пякуць, як крапівой... 

Навязаўшы кароў, Кланя ідзе і бярэ са свірна вёдры; 
прынёсшы іх у кароўнік на сваю палавіну, варочаецца яшчэ 
і памагае панасіць даяркам бітоны. Пасля прысядае ля каро- 
вы, зашчэмлівае між калень вядро і пачынае даіць. Спачатку 
памалу, то адной, то другой рукой -- размінае вымя,- пасля 
адразу дзвюма, хутка, як згледзець вачыма, раз за разам, 
нахіліўшы набок галаву, нібы слухаючы, як б'юць па дне па 
вядры цяжкія, што дождж, белыя палосы малака... Не чуе, як 
круціць галавой, стукаючы рагамі аб сцяну, карова, як махае 
хвастом, ганяючы аваднёў,- сячэ ёй па плячах, па шыі, па 
галаве... 

Устаўшы, Кланя ідзе па кароўніку з двума вёдрамі ў руках 
за дзверы на дзядзінец, вылівае малако загадчыку ў малака- 
мер, з малакамера праз цадзілку ў бітон і варочаецца назад: 
будзе так хадзіць раз за разам, пакуль не падоіць сваю палаві- 
ну, і ў руках у яе будуць калыхацца поўныя вёдры малака. 

-- Што прыціх? Дзяцей паглядзі...- чуе ён, як крычыць 
з ямы Кланя. 

Ён спопаразку адхінаецца ад формы - з глінай у руках... 
На рагу стала ў вядры калышацца, пліхаючы на дошкі, белая 
ад гліны вада - як малако... 

-- Дзе той бандзіт, паглядзі...-- Вылезшы з ямкі на траву, 
Кланя зноў падае гліну на стол, рыдлёўку за рыдлёўкай.- 
У кароўнік пацягнуўся... І Тоню туды павёў... Гранаты ўсё 
шукае, каб рыбу пайсці на Пагурак глушыць... Знайшоў жа 
раз... Маленькую, чорненькую, усю парэзаную рубцамі ўдоўж 
і ўпоперак... Знайшоў тут, у кароўніку ў саломе, і пад свіран, 
пад вугал, схаваў... Добра, што я згледзела... Вало-о-дзя! -- яна 
пачала клікаць сама.-- Марш назад... 

З-за свірна выбегла Антунінка -- з пальцам у роце: было ві- 
даць, як у яе сагнута рука ў локці. За Антунінкай, задзіраючы 
у траве высака ўгару цыбатыя ногі, скакаў Валодзя. Падбеглі 
да ярам ла аа аўн ма акнай ў густую траву. і 

Я - рабла з ямкі гліну і стаяла, 
апершыся на рыдлёўку, на ручку, змучылася за раніцу-- Бав- 
дзіт расце...-- Яна гаварыла з такой радасцю ў голасе, што 
ў яе «бандзіт расце»--аж яму, Жаваранку, стала 
Ва ўні ць, 

на душы.- А помніш, як ён ад нас, ад усіх, бяду адвёў?.. Я 
ўжо расказвала... Я ўсім расказваю...- Яна ўздыхнула і ста- 
ла церці рукой аб руку, абціраючы сухую гліну.-- Як успом- 
ню... І цяпер язык адымаецца... Слова не магу сказаць, як 
тады...- Яна памаўчала.- Едзе на двор воз з гарохаўем, а 
ззаду немцы валяць. Я адразу да акна падскочыла, мусіць, 
каб згледзець - прыехаў ты ці цябе ўжо жывога няма. На 
ложак зусім забылася. Азірнулася на хату - немец ля парога 
стаіць, аўтамат чорны перак грудзей. Я гляджу, аслупянеўшы, 
на немца і на ложак, дзе зверху на пасцілцы ляжаць два твае 
дыскі ад аўтамата, адзін на адным. Ты як пакінуў, паехаўшы 
па гарох пад Рабы Калодзеж, дык Валодзя з імі і гуляў, як з 
цацкамі. Колькі гэта яму было?.. Немец, відаць, з парога іх не 
згледзеў -- уціснуліся на ложку з пасцілкай у салому,- нешта 
гаворыць і рукой на вядро паказвае. Хачу падбегчы да 
печы, скарэй зняць з дроту вядро, а ног з месца не скрану. 
Гляджу, немец тады хоча ісці да мяне. А я стаю ля акна, 
якраз ля ложка ў галавах... Згледзеў Валодзя, што немец хоча 
да ложка ісці, як закрычыць... Ды так нема, што аж немец 
спужаўся, адступіўся назад да парога... І як толькі той зноў 
хоча пайсці - Валодзя ў крык... Гэты крык мяне і разануў, як 
нажом. Я адразу сарвалася з месца, падбегла ў парог... Немец 
паказвае, каб я зняла з дроту вядро і конаўку і нясла на двор. 
Выйшла на двор, стаю ля дрывотні, а галава круціцца-круціц- 
ца, вось паляту з ног... Пачула тады, як ты кашлянуў у хлеве... 
П'юць яны ля студні ваду, каб яна з іх кроўю палілася, а мяне 
блажыць... Ад страху... Думаю, як пойдуць у хату... Пайшлі з 
двара -- я бягом у сенцы... Зашчапілася на кручок і стаю... Ду- 
маю: калі вернуцца -- не адчыню... Забеглася ў хату - Валодзя 
сядзіць, натапырыўшыся, на ложку, як шашок, 1 дыскі ля яго 
ляжаць збоку, як бляшаныя талеркі... Ухапіла я іх, прыціснула 
да грудзей, бегаю па хаце і не ведаю, куды сунуць,- розум ад- 
няло... Адшчапіла после дзверы ў сенцах, выскачыла на двор 
і ляту да цябе ў хлеў - думала, з хаты хоць вынесу, далей ад 
воч. Падбягаю да хлева, гляджу - ты стаіш, прыціснуўшыся 
плячамі да дзвярэй, белы, як палатно... Як бегла, дык цябе і 
не згледзела... Э-э-э-ха...-- уздыхнула яна і ўзяла ў рукі рыдлёўку. 

Яма ў яе пад нагамі шырэла: яна скрыляла ў яе ад берагоў 
чырвоную ліпкую гліну на ўвесь штых старой рыдлёўкі, пасля 
зноў сіляла пясок і пасыпала гліну зверху, як хаваючы ад ва- 
чэй. Ён падаў, сагнуўшыся над ямай, з берага вядро з вадой, 
і яна выліла яе сабе пад ногі. Палезла ў халодную ваду, змор- 
шчыўшыся і апіраючыся рукамі аб бераг, пакуль не ўзялася 
за ручку ад рыдлёўкі. І зноў пераступала з нагі на нагу, са- 
гнуўшыся, як нясла цяжкую ношку; не пыталася, нават не па- 
дымала з ямы галавы, каб паглядзець: многа там трэба яшчэ 
гэтай цэглы ці не,- мясіла б гліну, не вылазячы з ямы дзень 
да вечара, каб толькі дзецям было дзе зварыць есці... Так яна 
рабіла ўсягды: валілася ад работы з ног -- клалася спаць; ускру- 
ціўшыся чуць святок, зноў бралася за ўчарашнюю работу, каб 
парабіць сваё, пакуль бегчы ў калгас па нараду. 

І ніколі не жалілася. 

Жаваранка чуў, як яна цяжка дыхала ў яме. Падымаючы 
рукі, выцірала пот і тады не пераступала з нагі на нагу- 
аддыхала на кароценькі міг. 

Узяўшы вядро, ён схадзіў да студні па ваду... Зноў на зруб 
клаўся асвер, не даючы засіліць поўнае драўлянае вядро, пры- 
каванае наглуха да крука, давялося лезці два разы. Адагнаў 
пасля ад зруба да плота дзяцей; вярнуўшыся, зноў нагнуўся 
над формай. 

- Ты на іх не крычы...- сказаў ён ёй у яму.-- Што б ты 
рабіла без іх... 

- Тэта я так... пры табе... Астаюся адна -- маўчу... І яны 
слухаюцца... Заплачу - пасядуць напроці і глядзяць у вочы. 
Маўчаць. Усё чуюць... Мне тады так шкода іх робіцца, што я 
месца сабе не знаходжу...- Яна адвярнулася і заплакала, пас 
ля падняла раптам у яме галаву, выцягнуўшы шыю,- глядзела 
некуды на гароды. Вецер гнаў ёй у вочы пясок, і яна закрыва- 
лася рукой.- Зірні на дарогу... хто ідзе... 

; З вуліцы ля самага іх гарода, ля плота, на ферму па дзя- 
дзінцы вяла з вёскі ездавая дарога. Цяпер яна ўся зарасла 
высокім падарожнікам, у якім быў відаць сівы ад пяску калёс 
ны тор. Па ім і ступала босымі нагамі Галіна Аляксандрава, 
трымаючыся рукой за плот. На другой руцэ ў яе ляжаў не то 
азрараВаннца мацаванне, 

вандзэлачак, не то закручанае ў полачкі грудное дзіця - зда- 
лёку не было як разабраць. Ішла яна памалу: пройдзе-прой- 
дзе - стане і стаіць, узяўшыся рукой за плот. Чуваць было 
здалёку, як яна кашляла - доўга, дзярката. Адкашляецца, вы- 
церацца рукой, возьмецца за жэрдку і зноў ідзе, чуць пе- 
растаўляючы ногі. Падыходзіла да іх, усё яшчэ не могучы 
адкашляцца -- вецер з пылам быў ёй якраз у вочы. На галаве 
ў яе не было хусткі, і здалёку ад сонца аж блішчалі светла-ру- 
сыя, як пшанічная салома, валасы і алюмініевы вялікі грэбень 
ад вуха да вуха -- у вайну ў вёсцы насілі алюмініевыя самароб- 
ныя грабяні. Яна была ў белай, расшпіленай зверху ля шыі 
нажутцы, у чорнай вылінялай спадніцы; босая -- ногі ў пыле 
аж да калень. Падышла, стала на траве воддаль ад ямы і маў- 
чала. Ківала толькі галавой - здаровалася ці дзівілася. Пасля 
Жаваранка ўбачыў, што яна ківаецца ад кашлю ўся: плечы, 
рукі і вандзэлачак на правай руцэ, прыціснуты да грудзей. 

Жаваранка аж здумеўся: на руцэ ў яе ляжала маленькае 
белае, як з паперы, парася. Галіна, здавалася, і не трымала 
яго - яно само прыліпла да рукі і ляжала, як нежывое, толькі 
вочкі здалёку блішчалі і плюскалі: на людзей. 

- Ну што ты стаіш, Галіна? - сказаў Жаваранка раптам 
весела -- ці не ад парасяці весела стала.- А я думаў - ты дзіця 
на руках нясеш... 

-- Памагай Бог...- сказала яна і закашлялася. Пра дзіця 
ці, можа, не пачула, ці ўжо забылася праз кашаль. Падыш- 
ла, кашляючы, да ямы - бліжэй да Клані, села на калені на 
траву, пасля спусціла ногі ў яму; парася ўсё трымала на руцэ, 
прытуляючы да грудзей.- Спацела ўсё... Іорача яму, беднаму... 
Такая духата, захлынешся... А тут я яшчэ яго грэю грудзьмі... 
Пот з яго верне... Носікам толькі і сапе, беднае...- Яна зноў 
закашлялася. 

Пра Бога і ён як усё роўна не пачуў - нічога не адказаў, 
спытаўся толькі адразу: 

-- Дзе гэта ты яго цяпер узяла? 

-- Ай, сястра...-- павярнулася яна да Клані, нібы гэта Кла- 
ня ў яе папыталася.-- З Жараў нясу.. Ад Кірычыхі...-- Яна 
памаўчала, дыхаючы з сябе. Чуваць было, як у яе хрыпіць у 

грудзях. Кірычыха аж трое ў мяшку прынясла... Я і не пыта- 
юся, адкуль... А чым трое выхадзіш?.. Ім жа малако трэба, як 
дзіцяці... Яна мне і аддала трэцяе, самае меншае... У плямя.., 
Узяла я яго на рукі, а яно мне пад паху лычык тыц, тыц, 
І вішчыць ціхенька... Я яму матузком заднія ногі звязала... А 
яно і так ляжала б, нікуды б ад мяне не пабегла... Яна чула, 
што яе схопіць зараз кашаль, і пачала гаварыць скарэй: -- 
Думаеш, сястрыца, Кірычыха так бы мне і аддала яго?.. Радня 
яна мая далёкая... дзесятая вада... Кірык яе вярнуўся... Вот 
яна ад радасці і аддала... Сёння раніцай прыйшоў... Радасць, 
яна невялікая ў бабы... На мыліцах вярнуўся, без нагі. Па 
калена нагі няма... Але ж галаву цэлую прынёс і рукі... Рукі ў 
яго залатыя... Эх ты, жысь...-- Яна маўчала, душачы кашаль.- 
Кірычыха ад яго цяпер не адыходзіцца. Шчасце ў бабы... 
Толькі нашы прыйшлі -- і мужык вярнуўся. Казалі, даўно ў яго 
нагу адарвала, дык ён услед за нашымі дамоў дабіраўся. Услед 
за фронтам... З нашымі і прыехаў аж да шашы, да Горна... 
Адтуль і прыджгаў... У ваенным... З твару чысты... малады, 
як і быў. Сядзіць за сталом, дык і не скажаш, што ў яго нагі 
няма... 

Яна маўчала, душыла ўсё кашаль - у яе трасліся плечы - і 
гладзіла рукой парася: вадзіла зверху па спіне пальцамі. Твар 
у яе быў круглы, чысты і чырвоны - ад кашлю і ад хваробы. 
Вочы, блакітныя, як званочкі, глядзелі добра і ціха. І са- 
ма - спакойная, ціхая. Маладзей Клані. Гадоў ёй трыццаць, 
можа, з лішнім, Жаваранка не помніць. Калі, відаць, ёй ста- 
не цяжка - напірае кашаль,-- заплюшчыць вочы, пакруціць 
галавой -- каса толькі матляецца па плячах,-- пасля зноў ся- 
дзіць, як нічога і не было: ціхая, чорствая. 

7 Варочаюцца ў людзей... І ў цябе, во, сястра, дамоў прый- 
шоў. Цэлы, здаровы... Як увідзіла я вас на ферме... бягом бег 
ла... Яшчэ з выганчыка згледзела і пазнала. Падумала нават, 
што цэглу робіце...-- Галіна глядзела сваімі сухімі блакітнымі 
вачыма недзе ў гароды за плот, дзе па бульбоўніку хадзілі 
дзеці -- Валодзя з Антунінкай.-- Варочаюцца ў людзей... А мой 
Грыша не прыйшоў. І ў лагеры яго няма.. Я ўжо збегала... 
Чакаюць, можа, вернецца... З блакады і цяпер яшчэ прыхо” 
аса ааРааарнаваяранннве 

дзяць... Можа, дзе раніла... Так во, сястра... У лагеры няма, і 
ў вёску не прыйшоў... І ў Жарах яго няма... А дзе я яго яшчэ 
шукаць буду?.. Бегла, во, да твайго з парасём, чуць галаву не 
зламала... Яны ж разам... Разам жа... 

Яна зноў сціхла: душыла і слёзы, і кашаль. 

Жаваранка маўчаў. Напіхаў толькі гліну ў форму пальцамі, 
чуючы, як яны раптам парабіліся цвёрдыя, нібы падубелі; на- 
сіў і куляў форму на дзядзінец, на пясчаную латочыну; варо- 
чаўся, мыў, спяшаючыся, форму ў вядры і зноў чэрпаў цвёр- 
дымі пальцамі гліну на стале... На Галіну не мог глядзець - не 
падымаў вачэй. й 

рача было і так, а тут яшчэ хлынула гарачыня З сярэдзі- 
ны: не дыхнуць... 

Выплылі раптам разведчыкі з брыгаднай разведкі і з імі 
Іеніятулін... Усе тыя дванаццаць чалавек... Ляжаць у рад на 
зямлі перад вачыма... 

Ён, яшчэ як згледзеў, што яна ідзе сюды ля плота, адразу 
пачаў спяшацца, сам не ведаючы чаму: нібыта хацеў скарэй 
скончыць работу і збегчы дамоў у хлеў... Каб ёй нічога не 
гаварыць... 

Цяпер ён падумаў, што ёй нічога не скажа... Каб гэта яшчэ 
ў хаце, за сталом... І то - каб праз паўгода ці год... А адразу, 
во цяпер... Глядзіш на яе -і язык не паварочваецца. Хоць 
рэж... Скажацца яно некалі само... У атрадзе ёй не сказалі... 
Пашкадаваў нехта... Хаця ўсё адно скажуць... Трэба будзе рас- 
казаць Клані. А яна -- як хоча... Бабе лягчэй гаварыць з бабай. 
Паплачуць разам, суцешаць адна адну... 

- Чаго ты? Ве-ернецца...- Кланя мясіла і мясіла гліну, 
гледзячы пад ногі, каб не спатыкнуцца, і гаварыла, як сама 
сабе: -- Людзі цяпер параскіданы па свеце. Перамяшаліся... 
Учора, вун, Альдзя вярнулася зза Дзвінасы. А маці вочы 
праплакала... Пахавала была... А палічы, колькі яшчэ хат пус- 
тых... У тым канцы... 

- Не вернецца ніхто ўжо і з таго канца... І мой не вер- 
нецца... 

Кланя памаўчала, тады сказала ціха, зноў як сама сабе, 
Жаваранка добра не пачуў: 





231 


ЗА які ён твой? Убіла сабе ў галаву... 

Галіна хацела нешта адразу сказаць і сціхла -- чуваць было, 
як у яе з-пад ног пасыпаўся ў яму па траве пясок. Ухапілася ў 
дзве рукі за парася, нібыта яго ў яе хацелі адабраць. 

- Ято знаю, што мой...-- сказала, аж крыкнула. 

- Ну, сама падумай... Ну, які ён твой...-- Кланя як усё роўна 
ўгаворвала Галіну.-- Што ты яго шкадуеш... Сябе пашкадуй... 
Ну, колькі ён у цябе пажыў... Ну, год... Ну, хай два... Ну, больш, 
калі аж па сённяшняе лічыць... Дзяцей у вас няма... Вяселля 
вы не спраўлялі... Колькі іх такіх за вайну ў вёсках жыло, 
гэтых пленных-ваенных... А можа, у яго жонка дзе? А можа, 
яна яго з дзяцьмі дамоў чакае? А ты - мой... мой... А можа, ён 
да цябе і сам не хоча варочацца? Можа, да сваіх паляцеў, як 
Кірык з Жараў? Тады жыў, бо свае былі там, далёка,-- паказала 
яна з ямы рукой на Пагурак,- фронт трэба было пераходзіць, 
каб вярнуцца... А цяпер жа фронту няма... 

- Ято знаю...- зноў аж крыкнула яна- Грыша мяне і бя- 
рог, і любіў... Калі не пабаяўся да мяне да такой прыстаць... 
Што - удоў мала ў вёсках было? Ці дзяўчат? А ён мяне вы- 
браў, зза печы выцягнуў. Я ўжо на ўсіх рукой махнула. Па- 
міраць сабралася адна. За печ залезла. Што з таго, што ў 
мяне была каса...-- Яна са злосцю перакінула яе з грудзей на 
плечы.- І сама я была не брыдкая... Але ў мяне быў гэты сухі 
кашаль... Біў дзень і ноч... Еў ён мяне жывую... Ссохла, вун, 
была... Дзе ўжо там... Думала некалі, што Савэрка Тодараў... 
Так жа ўжо ён... Нікога да мяне з хлопцаў і блізка не пад- 
пускаў, А не жаніўся. І сам псеў, і я старэла... Кашлю майго 
збаяўся. А Грыша не пабаяўся. І кашляць я пры ім перастала 
была... думала ўжо, што і паздаравела... Бярог ён мяне. Ён жа 
за мяне ўсё рабіў. Я ж як у бога за пазухай была... Любіў ён 
мяне... Без яго хоць ты жывой у зямлю лезь...-- Яна раптам 
падцягнула пад сябе ногі, ускочыла і стала на беразе ямы, 
дзержачы на руках ля грудзей парася.-- Што ж гэта я гавару 
пра яго, як пра нябожчыка?..-- Стаяла і глядзела цяпер на 
яго, Жаваранку.- Я яшчэ ў лагер пайду... За Дзвінасу пайду... 
Магілу знайду...-- Яна зноў аж закрычала: -- Калі ён да мяне не 
вярнуўся - жывога няма... Я-то знаю... 
аазіса нкі ага за 

Яна прыціснула парася да грудзей, сагнулася і круцілася 
на адным месцы па траве: душыла кашаль і не змагла. Забу- 
хала глуха, як у бочку. Зачырванелася адразу ўся, густа, аж 
пасінела са шчок. Павярнулася да яго, Жаваранкі,- хавалася 
ад пылу і ветру - і закрылася рукой, растапырыўшы пальцы. 
Аціхла раптам, выпрасталася; шчокі ў яе пачалі адразу бя- 
лець; вочы парабіліся вялікія і пацямнелі. Яна выціралася да- 
ланёй, пасля ціха загаварыла, як апраўдвалася перад ім, Жа- 
варанкам, гледзячы на выганчык, над якім ішлі самалёты. 

-- Зноў мяне кашаль пачаў біць. Перад блакадай. Як немцы 
былі ў вёсцы, думала -- кончуся. Закашляю, дык яны выганя- 
юць з хаты і з двара. Стаю на каленях у канаторжніку ў гаро- 
дзе ля плота... Кашляю, пакуль кроў не пойдзе... Тады аціхну, 
дацягнуся ў хлеў... Ад таго ніяк во не праходзіць, хоць ты 
што... У лагер пайду... З табой пайду,- ківала яна галавой на 
яго, Жаваранку.- Мне не скажуць - дык табе скажуць... Няў- 
жо яго ніхто не відзіў.. Ён жа быў у атрадзе... Адступаў з вёскі 
разам з усімі - самы апошні. Я ж відзіла... З табой пайду... 

Яна зноў душыла кашаль... Стаяла якраз на дарозе, і ён, 
несучы форму перад сабой, абышоў яе. 

Вецер яшчэ горш шалеў: нарываў дождж, але неба круга 
было чыстае і сляпучае ад сонца. На захадзе, у канцы вёскі, 
грымела, не сціхаючы, глуха, як далёкі гром. 

Закашляла Галіна, як і перш, і раптам блізка за вёскай, 
недзе ля моста, затрашчаў аўтамат... Ядрана... Ад яго за гэтыя 
дні адвыкла вуха, і праціўна было слухаць доўгі сухі трэск... 

-. Немцы на выганчыку! - закрычала Галіна, паказваючы 
рукой на гароды за вуліцай. 

-- Дзяцей глядзі... Кланя!.. За кароўнік бяжыце...-- Кінуўшы 
на зямлю форму, Жаваранка пабег дарогай ля плота -- бег у 
хлеў, дзе вісеў на шуле аўтамат. 

Над выганчыкам узляцеў бацян - ад стрэлу; уцякаў на 
Пагурак - на балота. 

У вуліцу вецер гнаў ад ям пыл, хмарай, і ўперадзе нічога 
не было відаць. 

- Эй, Трофимыч! Кого ведешь?.. і 

Салдаты крычалі ім адусюль: знізу, з логу, дзе ляжалі, 
параспранаўшыся да пояса, на роснай яшчэ траве; з жыта, 
хаваючыся ў ім з галавою; і зверху, з таго боку лагчыны, ад са- 
май шашы, дзе мітусіліся, нагружаючы нечым з зямлі вялікія 
салдацкія калёсы. 

Трафімыч - высокі стары салдат, гадоў за пяцьдзесят, 
з бурым ад загару вастраватым тварам, з доўгімі, апушча- 
нымі канцамі ўніз, светлымі, як салома, вусамі, са светла- 
блакітнымі, як выцвілы васілёк, вачыма, з добрым ціхім 
голасам - гаварыў, наварочваючы на «о»,-- падобны нечым 
збольшага на старога Андрэя Багуна з вёскі -- вёў яго, Алёшу, 
ззаду за сабой ад шашы ўніз на лог, дзе, відаць было здалёку, 
стаялі расцягнутыя выцвілыя белыя палаткі і воддаль за імі 
гарэў, патухаючы, агонь - угару падымаўся цененькі слупок 
дыму. 

У новых, яшчэ з бліскучымі халявамі, вялікіх кірзавых 
ботах; у выцвілай на плячах гімнасцёрцы, падпяразанай шы- 
рокім зялёным брызентавым рэменем - назад, на паясніцу, 
пазаганяны дробныя фалды, з чорнымі задоўгімі -- спаўзалі з 
плячэй на рукавы -- пагонамі, з аўтаматам - ППШ з дыскам - 
на плячы, прыкладам уверх, у вялікай -- закрывае ўсю паты- 
ліцу - пілотцы, ён ішоў зусім не так, як хадзіў Ушакоў і як 
ходзяць ваенныя, а ступаў паволі, нагнуўшыся неяк уперад 1 
цягнучы боты па траве,- так ідуць на лог касіць ці ходзяць 
у баразне ззаду за плугам, узяўшыся за ручкі і накінуўшы на 
шыю лейцы. Алёша ішоў за ім след у след, пераступаючы ля 
логу паломанае і здрабежанае жыта: падымаў высака ад зямлі 
цяжкія -- з цвікамі і падковамі -- вялікія нямецкія чаравікі; ба- 
чыў, як з іх змываюцца ад расы на траве пыл і пясок, наліплы 
за доўгую ранішнюю дарогу з Венеры аж сюды, за Жары, да 
шашы пад Найдорф. 

Раніцай маці ўстала яшчэ да ўсходу сонца: на гародзе не 
будзе пылу - раса. Падаткнуўшы высака спадніцу, выстаўля” 
ючы загарэлыя худыя лыткі; закруціўшы туга ў куклу касу на 

галаве -- каб не матлялася і не замінала; сцяўшы ў дзве рукі 
збіты аб каменне і вышараваны да белага аб пясок капач, яна 
сагнулася ў гародзе пад раку ў тры пагібелі, і цюкала, і цюка- 
ла між гранак з бульбоўнікам капачом, выціраючы з ілба пот 
і адкідаючы пасля з-пад ног у кучу на мяжу асот і пырнік, які 
збуяў за гэты час, душачы бульбоўнік. 

- З голаду памром, сын... І мы, і ўся вёска. Хто ж гэта 
справіцца -- капачом. Ніводнага каня на ўсю вёску. А калі ён 
будзе... Хто яго дасць... Гэта ж каб цяпер... А тады ў галаву не 
стукнула, калі абоз праз вёску ішоў. Падышла б я, баба, па- 
прасіла... Хамутоў поўна вёска... Акучнікі па загуменні ля пунь 
валяюцца... Далі б каня, вот увідзіў бы... Абоз доўга ля маста 
стаяў, коней паілі... На такіх конях... за гадзіну ўсе гароды 
абагналі б... 

Алёша стаяў на мяжы ля плота з аўтаматам на плячы - 
сабраўся адыходзіць у лагер, пераменьваўся з нагі на нагу, 
гледзячы, як у маці выступаюць на голых руках жылы, калі 
яна сціскае капач. 

І на дарозе, калі ён стукаў падкаванымі цяжкімі нямецкімі 
чаравікамі па каменні, яму ўсё здавалася, што ў мацеры ў ру- 
ках скрабе капач... 

Яго адразу спынілі, ля першай палаткі: ён быў з аўтама- 
там на плячы, нёс, як цяпер Трафімыч, прыкладам уверх. 
І спыніў яго гэты самы Трафімыч, выцягнуўшыся смешна ў 
струнку ля палаткі. 

-- Подобрал игрушку - хорошо, что принес...- і выставіў 
уперад руку, каб узяць аўтамат. Глядзеў строга і суха блакітны- 
мі вачыма -- чакаў. Алёша пераступаў з нагі на нагу -- таптаўся 
ля палаткі, і ў Трафімыча пачалі торгацца вусы. Ён ступіў да 
Алёшы з выцягнутай рукой. 

Тады Алёша сказаў, што «ігрушку» ён не знайшоў, што яна 
яго, што ён з ёю «наіграўся па самае не хачу», як гаварыў 
Ушакоў, што яму трэба конь хаця б да вечара... Вечарам ён 
адгоніць яго. Адгоніць цэлага, нічога яму не прычыніўшы... 

Трафімыч тады апусціў руку і свіснуў, доўга расцягнуўшы 
свіст. Вочы ў яго адразу загарэліся, зрабіліся вузенькія і 
бліскучыя, як у дзіцяці; тады перамяніліся - сталі хітрыя і 

калючыя... Вусы задзерліся высака, пад самыя вочы. Бліснулі 
белыя густыя зубы - Трафімыч засмяяўся дробненькім сме- 
хам, нібыта яму раптам вун як стала весела, і палез у кішэню 
ў штаны па капшук. Дастаўшы, круціў яго ў руцэ, але курыць 
не браўся, нечага чакаў. 

Алёша тады сказаў яму «ўсё», што можна было сказаць за 
якую мінуту, стоячы тут, на лагу, у канцы жыта ля палаткі, 
чалавеку, якога зусім жа дагэтуль не ведаў і які адразу здаўся 
сваім -- сваім яго рабілі чыстыя добрыя вочы і наша ваенная 
форма; сказаў, хто ён і адкуль і чаму носіць аўтамат; расказаў, 
як у маці ад капача адрываюцца рукі і што бабы, сабраўшыся 
канцом вёскі, хто вярнуўся з-за Дзвінасы з блакады, думаюць 
самі ўпрагацца ў акучнік... 

Трафімыч неяк адразу пасуравеў з твару, вусы яго зноў 
абвіслі, ён, скоранька дастаўшы з капшука складзеную ў не- 
калькі столак палоску газеты, скруціў цыгарку, запаліў ад 
машынкі і стаяў: глядзеў сабе пад ногі і рабіў зацяжкі адну за 
адной, выпускаючы дым у вусы - думаў, відаць, што чыніць. 
Агледзеўся, што стаіць на здрабежаным жыце, адышоўся, 
стаў на траву і глядзеў усё сабе пад ногі, на няскошаную, 
высокую, пераспелую дагэтуль сёлетнім сухім летам мятліцу 
і чырвоную, з вялікімі, па макаўцы, галоўкамі канюшыну, 
на якіх блішчала на сонцы дробненькімі кропелькамі раса. 
Думаў недзе пра сваю вёску, з якой пайшоў на фронт тры 
гады назад і ў якой асталіся дома адны бабы; а можа, думаў 
пра тое, што бачыў за ўсе гэтыя гады, едучы з абозам услед 
за фронтам па зрытай і здрабежанай зямлі, якая курылася 
дымам, як летам ад туману... 

Сказаўшы пачакаць, ён крутнуўся на адным месцы і сха- 
ваўся ў палатку -- пайшоў, сагнуўшыся, як у хату з нізкімі дзвя- 
рыма. У палатцы торкаўся з мінугу ў брызент галавой, пасля 
выйшаў адтуль у пілотцы - дагэтуль ён быў без яе, блішчалі 
толькі адрослыя пасля машынкі сівыя валасы -- з аўтаматам 
на плячы. Загнаў адной рукой -- другой трымаўся за брызен- 


тавы рэмень аўтамата -- збоку пад дзягай фалды за спіну і 
сказаў: 


- Идем со мной... 

Ён ішоў цяпер наперадзе логам і, мінаючы палаткі, абіваў 
ботамі на свежай траве расу - вёў ад шашы ўніз у лагчыну, 
пад самы Найдорф. Шаша, якая ішла з Плешчаніц на Вялей- 
ку, да Найдорфа не падыходзіла -- рабіла кругы паварот на 
Юрна. Адгэтуль, з лагчыны, у Горне была відаць толькі старая 
царква -- высокая худая вежа, чырвоная ад ранішняга сонца. 
За ёй, далёка на пагор'і, была зноў відаць шаша - ляжала 
шырокай паласой ужо за некалішняй, да 1939 года, граніцай, 
беручы яшчэ больш улева і хаваючыся з вачэй. Над ёй угары 
стаяў густы белы пыл, спаўзаючы паволі на сінюю паласу 
лесу - на Найдорф. 

Найдорф - новая вёска ў іхнім баку. Стаяла яна далёка і 
ад Горна, і ад Жараў - у глухім кутку блізка ад Віліі. За Най- 
дорфам на гары, дзе цяпер відаць старыя высокія ліпы, да 
1939 года была пагранзастава - ад Польшчы. Найдорф па- 
явіўся тут, калі яшчэ граніцы не было. Расказвалі, што яшчэ 
да той вайны, 1914 года, аселі тут у лесе немцы - нібыта іх 
было двое ці трое;-- асталіся жыць, не захацеўшы варочацца 
дамоў у Германію, і пусцілі смалакурню. Немцаў пасля не ста- 
ла, ніхто не ведаў, дзе дзеліся яны, але асталіся ў лесе смала- 
курня і хаты - тры ці чатыры: Найдорф. Да вайны Найдорф 
разросся -- белыя стрэхі былі відаць ужо аж з шашы: хімгас- 
цы пабудавалі новую смалакурню, куды да вайны, Алёша пом- 
ніць, кожны дзень усё лета і восень рабочыя вазілі праз Вене- 
ру на конях, нагрузіўшы высака калёсы, пашчапаныя карчы з 
пасек і зпад Пагурка, і з-пад Пячнога, і аж з-пад Дзвінасы. Ад 
нагружаных вазоў цяжка храплі коні, з-пад колаў падымаўся 
пыл, і пахла густа і свежа дзёгцем і шпігінарам -- на ўсю вёску. 
За калясьмі, чапляючыся за дышаль, беглі дзеці аж за мост на 
гару, пад Жары. 

“Над Найдорфам, над лесам, падымаўся рэдкі сіні дым, 
палосамі; чуваць было, як там ракочуць, бразгаючы, мусіць, 
гусеніцамі, танкі. Яны ішлі шашой нядаўна, заняўшы яе ад Гор- 
на да моста пад гарой як схапіць вачыма. Алёша глядзеў на іх, 
стоячы ля жыта ў лагчыне. Танкі не пайшлі адразу на Вялейку, 
а павярнулі Горнам на Найдорф -- над вуліцай доўга стаяў пыл. 
Чуваць цяпер, як яны равуць з натугай і бразгаюць жалезам. 

Шашой ішлі машыны; гулі цяжка, валюхаючыся з боку на 
бок на глыбокіх калдобінах. За крытымі брызентам кузавамі 
падскоквалі зялёныя гарматы з доўгімі тонкімі стваламі. Там, 
дзе на кузавах не было брызенту, відаць былі салдаты: зялё- 
ныя гімнасцёркі, пілоткі і стрыжаныя круглыя галовы. Над 
шашой ад пылу павісла густая смуга, сівая ад сонца, як туман, 
Машыны хаваліся ў Горне, пасля зноў паказваліся далёка на 
пагор'і ў пыле. Калі Алёша глядзеў на іх, у душы прачыналася 
трывога, якая не давала спакою каторы ўжо дзень. Хацелася 
пайсці шашой туды, за Горна, дзе за былой пагранзаставай 
растае ў тумане лес, за якім хаваюцца з вачэй машыны і гру- 
кае не сціхаючы... Ісці, б'ючы цяжкія падкаваныя нямецкія 
чаравікі аб каменне, з аўгаматам на плячы ўслед машынам 
дзень да вечара, пакуль якая не стане, абагнаўшы яго, і з ка- 
біны не высунецца галава без пілоткі, з рассыпанымі на рад 
светлымі валасамі і пакажа белыя зубы: 

-- Полезай... Место найдется... 

Схаваецца пасля ў кабінцы бліскучы жоўты пагон з зо- 
рачкамі, схінуцца з вачэй светлыя валасы, бразнуць дзверцы, 
што крышка люка над танкам, які станавіўся ў Пячным, калі 
нашы рваліся на Маладзечна... 

Яны ўсё ішлі з Трафімычам у канец логу, мінаючы палаткі 
і пастаўленыя ў шарэнгу аглоблямі да шашы цяжкія ваенныя, 
пафарбаваныя ў зялёнае, калёсы з высокімі, па грудзі, заднімі 
коламі, на якіх, на вышараваных аб пясок белых шынах, ска- 
кала сонца, не даючы глядзець. Калёсы былі нечым цяжкім 
высака нагружаны і закрыты новым. зялёным брызентам. 
Воддаль калёс на распушчаных лейцах пасліся навязаныя 
коні, ля кожных па двое: скублі, хрумскаючы, з-пад ног тра- 
ву, бразгалі цуглямі, круцілі галовамі, форскаючы -- ратавалі 
сябе ад мух і ранніх сляпнёў. Калёсам, здавалася, не было 
канца -- яны хаваліся ў лагу за жытам. 

Іржалі коні; рагаталі на ўсё горла на лагу, бліжэй да жыта, 
салдаты, параздзяваныя да пояса, лілі з кацялкоў адзін адна- 
му на рукі ваду, махалі белымі як снег ручнікамі; трашчаў 
блізка збоку агонь у кухні -- зялёным вялікім катле; бразгала 
Недзе ля агню - усё адно як вёдры дома ля студні, і за 
баасасныанааыь нны аа 

ранішняй вясёлай гаманой у лесе ля Найдорфа адзываліся 
танкі. 

Алёша стараўся ўслед за Трафімычам пераступаць раза- 
сланы на зямлі брызент; мінаў кацялкі, якія, адкрытыя, 
стаялі кучкамі на траве і з якіх ішла пара; падымаў выса- 
ка ногі, каб перажаргнуць катушкі з тэлефоннымі права- 
дамі, што ляжалі ля калёс: баяўся, каб не ступіць на пра- 
вады - чырвоны 1 СІНІ,- ЯКІЯ цягнуліся недзе ад шашы логам 
у бок Найдорфа -- ляжалі блізка адзін ля аднаго... Чапляўся 
нагамі за параскіданыя стальныя шчыты, афарбаваныя ў зя- 
лёнае, прывязаныя брызентавымі раменьчыкамі, меншы да 
большага,-- такімі шчытамі, паклаўшы на плячо -- зачапіўшы, 
як крукам,- закрывалі грудзі; лавіў усё вачыма і стараўся не 
астацца ад Трафімыча, які ішоў па траве, збіваючы ботамі 
галоўкі з канюшыны - спяшаўся. Трафімыч павярнуў да са- 
май апошняй палаткі, якая стаяла ля высокага, нестаптанага 
жыта, і чым бліжэй падыходзіў да яе, тым больш спяшаўся. 
Палатка была белая, выцвіла; падышоўшы да яе, Трафімыч 
махнуў яму, Алёшу, рукой: «Обожди здесь...» - закінуў вышэй 
на плячо аўтамат, паправіў пілотку -- сціснуў зверху пальцамі; 
спачатку кашлянуў, моцна, у кулак, пасля сказаў: «Разрешите, 
товариіц лейтенант»,-- пачакаў яшчэ і, сагнуўшыся, схаваўся 
ў палатку. 

У палатцы, чуваць было, гаварылі; пасля з яе выйшаў Тра- 
фімыч і з ім зусім яшчэ маладая дзяўчына ў новым ваенным 
кіцелі, у сіняй па калена спадніцы і ў бліскучых хромавых 
ботах, туга падпяразаная шырокім карычневым рэменем. На 
плячах у яе былі жоўтыя пагоны з чорнымі кантамі і дзвюма 
зорачкамі. Выйшла яна з палаткі лёгка і ступала мякка - не 
было нават чуваць; паправіла пад пілоткай густыя чорныя 
валасы, якія былі коратка падстрыжаны і не закрывалі шыю, 
і, стаўшы раптам недалёка ад палаткі, утаропілася ў яго, Алё- 
шу, вачыма. Вочы ў яе былі цёмныя і прыгожыя - такіх ён 
ніколі не бачыў -- глядзелі на яго неяк добра і весела, і ён за- 
саромеўся. Пачуў, як зрабілася горача, і ён стаў глядзець уніз, 
у зямлю. Бачыў свой зашмальцаваны на грудзях, картовы, у 
палоску пінжак -- зашмальцаваў, носячы спераду аўтамат,- і 

мокрыя, задзёртыя ўгару наскі вялікіх нямецкіх чаравікаў, на 
якія паналіпаў круглы ліст дзяцельніцы. 

- Вот они какие...- сказала яна мяккім і густым голасам, 
і ён падняў на яе вочы. Убачыў, што яна ўсміхаецца, зусім 
жа як усміхаюцца дома ў вёсцы дзяўчаты, і ў яе трапечацца 
ля шыі пасма валасоў. Пачуў, што яму раптам стала холадна 
ў плечы: з шашы падзьмуў на лог густы вецер.- Через десять 
минут снимаемся, Трофимыч...- сказала і кіўнула галавой, 
паказваючы на лог пад Найдорф. 

Ля іх прабеглі, казыраючы на бягу, два салдаты з катуш- 
камі тэлефоннага кабелю пры боку -- падаліся логам на горку 
да шашы. 

Трафімыч махнуў яму, Алёшу, рукой і зноў павёў за сабой. 
Падвёў ззаду за палаткай да самага жыта, дзе ля калёс быў 
прывязаны на брызентавых новых лейцах невысокі круг- 
ленькі мышасты конь з доўгай чорнай грывай, з-пад якой 
блішчала злоснае цёмнае вока. На шыі заместа хамута і на 
спіне заместа падсядзёлка і набератак у яго ляжалі шырокія 
раменныя шлеі. 

7 Сибиряк... выносливый...-- сказаў Трафімыч. Адвязаў ад 
калёс лейчыну, падаў яму, Алёшу.- Отдашь его потом в кол- 
хоз...- Падумаўшы, дабавіў: - Шея у него немножко... Зажи- 
вет... 

З лагчыны ад шашы падзьмуў вецер, і адтуль ядрана да- 
неслася: «Сниматься!» 

- Сниматься!..-- закрычалі ля калёс, ля палатак, ля кухні... 
Крычалі на розныя галасы па ўсім лагу. 

Трафімыч паглядзеў неяк доўга на Алёшу, махнуў пасля ру- 
кой з-за вуха - відаць, гэтае «сниматься» збіла яго з тропу - і 
пабег логам назад, адкуль яны прыйшлі - да сваёй палат 
кі. Наўкола забегалі салдаты, падводзячы коней да калёс, 
да дышляў -- запрагаць; адразу зніклі з вачэй палаткі - ляжаў 
толькі пляйстрамі на траве белы выцвілы брызент, як ра- 
засланыя пасцілкі: яго скручвалі, седзячы на каленях, салда- 
ты. Прабеглі тэлефаністкі -- тры дзяўчыны ў пілотках, з тэле- 
фоннымі апаратамі на грудзях - апараты былі ў драўляных 
зяленых скрыначках - і з бліскучымі металічнымі пруткамі 
занббаніаннсвнаінасціаааа ва аа БЗ 

ў руках. Двое салдат запраглі ля яго, Алёшы, парку коней у 
калёсы, накрытыя зверху брызентам, і адразу адагналі іх у 
бок да дарогі, куды пасля пад'язджалі астатнія падводы... Доў- 
га яшчэ былі чуваць каманды, гоман і ляскат калёс на лагу па 
калдобінах, пакуль абоз не выраўняўся ў шнур і не стаў пады- 
мацца на гару - на шашу. 

Сонца было ўжо высака над Горнам: усхадзіўся вецер, го- 
нячы з шашы ў лагчыну пыл. 

Алёша ўсё яшчэ стаяў на лагу, трымаючы Сібірака за 
аброць, і глядзеў, як расцягваецца па гары абоз, павароч- 
ваючы на Горна. Лог быў пусты і ціхі; ля ног на памятай 
траве ляжалі акуркі ад цыгарэт, лёзы ад брытвы, загорнутыя 
ў сінюю паперу, ленты з нямецкімі патронамі і зялёныя, 
выгнутыя -- якраз на грудзі - шчыткі: цэлая куча. 

На шашы, на калдобінах, ляскаталі калёсы. З-пад сонца на 
Горна -- на захад -- ішлі самалёты, і ў Найдорфе суха бразгалі 
жалезам танкі... 


Акучнік быў без драўляных ручак - тырчалі толькі восі- 
рыя кантаватыя канцы з прыкляпанымі наглуха ржавым! 
гайкамі, з тупым, збітым і падагнутым уверх нарогам - ніяк 
не лез між гранак у сухую, як цэгла, сцятую пырнікам зямлю, 
і Алёша адразу набіў на далонях мазалі. Далоні спачатку па- 
чырванелі, як абвараныя, пасля на іх пасярод - на адной і на 
другой - ускочылі цёмныя вадыры. 

Ён ступаў за акучнікам у вузкую баразну вялікімі нямецкімі 
чаравікамі -- не месцячыся ў ёй, спатыкаўся і падаў на зямлю 
ў бульбоўнік, тузаючы акучнік за ручкі. Сібірак тады ста 
навіўся і стаяў, страсаючы галавой -- рассыпалася грыва -1 
секучы сябе шорсткім хвастом па каленях - бараніўся ад 
аваднёў. Маці - яна вадзіла за аброць Сібірака між гранак - 
адварочвалася, глядзела на яго, Алёшу, трывожнымі вачыма, 
папраўляла пальцамі скоранька валасы пад хусткай і тузала 
Сібірака за аброць. Яна - як усё роўна куды рвалася, калі 
Алёша прывёў на вуліцу да студні Сібірака. Сама адвяла каня 
ў аселічку да ракі, навязала ў белай дзяцельніцы, папытала- 
ся, ці напаіў, едучы цераз рэчку: гарачынёй коні хочуць піць 

пасля дарогі; дастала з шафарні ў сенцах лейцы: на пастрон- 
кі; сама пабегла на загуменне да Платонавай пуні: ведала, Дзе 
«валяецца» акучнік, ён, Алёша, яго не знойдзе; несла акучнік 
на плячы, ухапіўшыся за дышаль і выціраючыся сагнутымі ў 
локцях рукамі ад поту. Крычала здалёку, каб адчыняў вароты 
ў гарод пад раку, і, прынёсшы акучнік, скінула яго з пляча 
на мяжу - на траву. Пабегла прывяла з дзяцельніцы Сібіра- 
ка і, пакуль Алёша прынёс з дрывотні з-пад варыўні стары 
ворчык - ад стальвагі,- прывязвала, не ўмеючы і не веда- 
ючы, дзе прывязаць, у Сібірака за шырокую шляю ля шыі спа- 
чатку свае лейцы, склаўшы ў дзве столкі, пасля брызентавыя, 
новыя, якія былі ля аброці. Сама накінула на ворчык петлі, 
адцягнула назад акучнік, напяўшы пастронкі, каб паглядзець, 
ці роўна запрагла, бо акучнік будзе падрываць каліўе ў гран- 
цы, тады толькі падышла і ўзяла Сібірака за аброць. І ўсё з 
подбегам. Натапыраная; у вачах -- трывога; ударыць Сібірак 
капытом па зямлі - аж уздрыгне; то расшпіліць, то зноў за- 
шпіліць на ўсе гузікі шэрую нажутку і азіраецца на выганчык 
пад сонца, дзе ідуць самалёты, як чаго чакае без аддухі. 

Яны прайшлі ўжо да рэчкі і назад, пачаўшы з сярэдзіны 
гарода, са склада, і цяпер зноў варочаліся да ракі. Сібірак 
ішоў роўна і лёгка, адразу прывык да баразны: махаў толькі 
і махаў галавой пад сябе -- ад аваднёў, тузаючы маці за руку; 
шапацеў па бульбоўніку і па высокім асоце ворчык, стукала 
каменне адно аб адно, скочваючыся з гранкі назад у баразну, 
і фыркалі з-пад ног чорныя бліскучыя шпакі -- зляцеліся адра- 
зу на свежую раллю з усёй вёскі, Над выганчыкам высака ўжо 
стаяла сонца, прыпякала, парачы, як на дождж: падараная 
лебяда з шырокім лісцем на высокіх, у калена, дудках клалася 
ў баразну, бялеючы на вачах і скручваючы лісце, як на ска- 
варадзе; чорная ралля ля вуліцы адразу бялела - падсыхала. 
Звінелі над галавой, не сціхаючы, авадні: лезлі ў вочы, аб- 
леплівалі Сібірака - спіну і клубы, садзіліся на шыю, і тады 
маці, выламаўшы ля плота канаторжнік, сцёбала і сцёбала 
каня ман шыі. Пасля не выцерпела -- пабегла ў хату і вынес. 
ла, зняўшы з ложка, палатняную пасцілку ў жоўтыя пало- 
сачэнне вана ана а 

сы, новую, вытканую летась. Алёша падняў на спіне шлсі, і 
яна накрыла Сібірака... Вяла тады яго за аброць і азіралася 
назад - баялася, каб пасцілка не выехала з-пад шлей і не ўпа- 
ла пад ногі, і ўсё сцёбала без аддухі Сібірака па шыі. 

Звінелі авадні; над гародамі, над вуліцай і за ракой над 
выганчыкам вісела смуга; ад ракі патыхала парнай сырасцю - 
так пахне на дарозе пасля дажджу, высыхаючы, лужа; ад каня 
несла гаркаватым потам, вун калі яшчэ знаёмым, як быў зусім 
малы і бегаў на ферму, дзе мужчыны запрагалі коней у плугі, і 
здавалася, што няма ніякай вайны, што і аўтамат не вісіць на 
плоце, высака, уровень з верхняй жэрдкай, і што ён, Алёша, 
акучвае на загуменні бульбу разам з усімі дзяцьмі з вёскі. Бры- 
гадзір напісаў ім тады нарад - першы раз у жыцці,- і яны 
грумадой пайшлі на ферму, дзе ім з кладовай выдавалі хамуты 
з пастронкамі і лейцы. Акучнікі стаялі ля кузні ў шарэнгу, і 
яны, павыводзіўшы з канюшні коней і панадзяваўшы на шыі 
хамуты -- надзявалі, стоячы на калёсах, з зямлі яшчэ ніхто з 
іх не мог дастаць,- беглі да кузні навыперадкі запрагацца, 
цягнучы коней за павады. Было якраз такой парой, днём 
пякло сонца і секлі авадні, і ў нарадзе было напісана «акуч- 
ваць бульбу на загуменні адранкам». Яны прыйшлі тады на 
ферму да ўсходу сонца - яшчэ даілі кароў; ляскалі зубамі 
ад холаду, памачыўшы ногі ў расу; садзіліся конна і ехалі 
на цёплых спінах, як на печы, на загуменне. Загуменне ўсё 
было засеяна бульбай, ад фермы аж у той канец вёскі. Яны 
станавіліся ад дарогі адзін за адным у рад і гналі барозны, 
падскокваючы за акучнікам, у лагчыну да самага лесу, Ішлі 
туды і назад раз, другі, трэці... Калі падымалася сонца і зві- 
нелі авадні, ён ужо не мог завярнуць каня лейцамі ў баразну і 
закінуць акучнік -- цягнуў яго па зямлі: змораныя рукі абвялі, 
парабіліся як плёткі. У вачах разам з акучнікам падскоквала 
ўгару ўсё загуменне: ферма, бульбоўнік, лаза ля дарогі і лес у 
самым канцы бульбянішча. Ён запомніў яшчэ, як хавалася з 
вачэй вёска. Пад лесам была лагчына, 1 калі яны спускаліся 
ўніз, хавалася вёска. Ідучы за акучнікам на гару, ён кожны 
раз бачыў вёску як усё роўна нанава: спачатку новыя стрэхі 
на ферме і на пунях, што стаялі ля дарогі на загуменні, пасля 

памалу падымаліся, нібы раслі з зямлі, хаты за гародамі, тады 
відаць былі вуліца, мост і дарога ў Жары. З загумення здава- 
лася, што дарога вун як блізка. І ўвесь свет, здавалася, блізка: 
далёкае зялёнае поле за балотам і на ім маяк, высокі, у сівой 
смузе, як у тумане... На яго доўга хацелася глядзець. Пасля 
зноў усё хавалася з вачэй: спачатку маяк, тады поле і дарога 
на Жары; пасля вёска з хатамі, пунямі і фермай. Колькі разоў 
за адранак ён губляў з вачэй маяк і вёску і бачыў іх нанава, 
пакуль коні, апанаваныя аваднямі, не беглі самі, як шалёныя, 
па загуменні ў канюшню, цягнучы за сабой акучнікі па дарозе 
і падымаючы ўгару пыл роўна з пунямі... 

“На вуліцы, ззаду за плячыма, загаварылі, нехта падышоў 
да плота, згледзеўшы каня,- Алёша не пазнаў хто. 

На акучнік, на крылле, якое хліпала ў баразне, як на 
спіне ў матылька, наліпала ралля і чапляўся без аддухі пыр- 
нік -- белымі доўгімі жыламі; акучнік падскокваў і падскокваў 
угару, сунучыся па цвёрдай зямлі на палазку,- трэба было ад- 
саджваць назад каня і, расцягнуўшыся над баразной, упірацца 
пад ручкі грудзьмі. Па шыі за каўнер цёк пот, чуваць было, як 
ён льецца з-пад кепкі на шчокі -- цурком; солана зрабілася ў 
роце, і забалелі ад натугі глыбака вочы... 

Конь пайшоў раптам цішэй і стаў. Падняўшы галаву, Алё- 
ша ўбачыў, як маці адскочыла ў баразне назад і ўперлася 
плячыма каню ў храпы, растапырыўшы рукі, нібы хавала і 
каня, і яго, Алёшу... Ціснулася і ціснулася да каня і маўчала, 
як нямая... Заржаў конь... Пасля маці скоранька паказала ру- 
кой на выганчык, як сунула яе ў агонь: 

- Немцы... Бяжы, сын... 

Алёша ўбачыў немцаў адразу - на выганчыку, высака на 
гары. Яны высыпалі з балота, адкуль -- ён раптам успомніў - 
ішлі некалі трое салдат, калі адступалі нашы. Сямёра - ён 
адразу схапіў вачыма... Адзін за адным, як ваўкі на пашу, 
ЗМЦЫг не ведаючы дарогі, а можа, баючыся паказвацца на 
ёй, беглі нацянькі прама ў вёску - якраз проці іхняга гарода. 
У пярэдняга ў апушчанай руцэ нізка, ля самага калена, быў 
відаць карабін. 

- Бяжы, сын! -- аж закрычала маці. маў ўнай 
ана анна аа Ў 

Скочыўшы да плота і схапіўшы аўгамат, ён пабег мяжой 
да ракі, спатыкаючыся ў густой траве. Нічога не помніў; у 
вачах стаяла толькі, як маці хавае за сабой і каня, і яго, Алё- 
шу... Падбегшы да плота ў аселіцы, ён даў па выганчыку, па 
немцах, доўгую чаргу... 

Убачыў, як яны адразу згрудзіліся ў кучу - адзін да аднаго - 
і паднялі рукі. Пярэдні кінуў на зямлю - далёка ад сябе - 
карабін... 


УШ 


Жаваранка ніяк не мог сарваць з крука ў шуле - зуба 
ад бараны - аўтамат. Аўтамат быў закрыты белым шырокім 
ручніком, які павесіла раніцай Кланя; ручнік закруціўся за 
рэмень, абвіў, як пута, і Жаваранка адразу нічога не мог зра- 
біць. Падскочыў пасля, узяўшы аўтамат у руку, угару і сарваў 
яго з зуба ад бараны. Ручнік упаў пад ногі, расцягнуўшыся 
на памосце... Крутнуўшыся да дзвярэй, Жаваранка зачапіў 
нагой за калодачку і абярнуў гаршчок з вадой на праціўню. 
Бег у дзверы і бачыў, як уперадзе яго пацякла на двор вада 
і ў праёміну над самай галавой выскачылі ластаўкі: пішчалі 
прарэзліва і білі крыллем, як невядома чым спужаныя. 

Больш не стралялі, і Жаваранка, выбегшы з хлява на 
двор, спыніўся, каб агледзецца. Вецер налятаў з-за вуліцы, з 
фермы - ад яго трашчала абгарэлае чорнае сучча на тофелі,- 
ускручваў ля печы на пажарышчы жоўты попел, падымаў 
слупам і гнаў на гароды да ракі. За ім услед ляцела жоўтае 
лісце з тофеля. На гародах стаяў пыл, і за ім на выганчыку, 
ля самага ўжо моста, Жаваранка зноў убачыў немцаў; толькі 
яны не беглі ўжо на аселіцы ў вёску, а ішлі кучкай, падняўшы 
высака ўгару рукі. Ен не адразу пазнаў, хто іх вядзе сюды, 
у вёску: ззаду за імі то хаваўся з вачэй, то зноў паказваўся, 
забягаючы збоку, нехта малы, як усё роўна Алёша. Тады Жа- 
варанка, шчоўкнуўшы затворам - адвёў назад,- узяў аўтамат 
у правую руку каля самага курка, як браў яго ўсягды, калі 
пачыналіся непераліўкі, каб можна было адразу страляць: 


аўтамат ён лёгка падымаў рукой угару і нават меціўся - яна 
сакаасійсаыса нана анааіннінаін ананас 

не дрыжала. Выскачыўшы за вароты, ён пабег у вуліцу -- да 
моста насустрач немцам -- па глыбокім пяску, якога панано- 
сіла сюды вадой у паводку нават на сцежкі да плота. Ля Пла- 
тонавай студні на павароце ўбачыў ужо, як немцы спускаліся 
ў раку- мост ля вёскі быў спалены: спалілі, адступаючы, 
кутузаўцы з брыгаднай разведкі Сашына. Мост некалі ляжаў 
высака над ракой, і цяпер над ёй зеўрала светлая праёміна, у 
якой тырчалі -- было відаць здалёку -- абгарэлыя зверху чор- 
ныя палі. Ля моста рака была шырокая і мелкая, і па каменні 
можна было перайсці, не памачыўшы ног. 

Немцы, сышоўшы ў раку, хаваліся за абрывам -- ківаліся 
толькі ля абгарэлых паляў іх галовы, як зялёныя вялікія ма- 
каўкі за плотам у гародзе, і паднятыя рукі - як голыя дудкі. 
На тым беразе, на жоўтым пяску, астаўся той, хто іх вёў, і 
Жаваранка аж злякнуўся: Алёша. Гэта быў ён: цяпер яго ўжо 
можна было і пазнаць - задзёрта ўгару кепка на галаве, у 
руках аўтамат, выстаўлены ад сябе далёка ўперад, каб быць 
напагатове. 

«Адкуль ён? Астаўся ж у атрадзе...-- падумаў перш-наперш 
Жаваранка.-- Аж семярых вядзе...» 

Убачыўшы яго, Жаваранку, толькі цяпер, калі ён выбег 
з вуліцы, з платоў, да моста, Алёша, стоячы на тым беразе, 
падняў угару аўтамат, як усё роўна хацеў стрэліць над галова- 
мі ў немцаў, пасля апусціў яго, памахаў здалёку рукой, паказаў 
зубы і закрычаў: 

- У лагер ганю!.. Маць іх барабан...-- вылаяўся, як лаяўся 
пад гарачую руку Ушакоў. 

Немцы згледзелі яго, Жаваранку, калі былі ў рацэ,- 
пазадзіралі, пастаўшы, галовы ўгару, убачыўшы яшчэ аднаго 
чалавека з аўтаматам, вымазанага ў гліну... Стаялі доўга ў 
вадзе - вада, булькаючы па каменні на цвёрдым дне, адмыва- 
ла ім ад гразі боты і цякла далей, пад абгарэлыя зверху палі, 
рудая ад торфу з балота. 

Ззаду з берага ім крыкнуў Алёша, і яны, падняўшы высака 
РУКІ, смела пайшлі з вады адзін за адным на зарослы гус 


наны падарожнікам бераг, пакідаючы на ім мокрыя сляды ад 
отаў, 

Пярэдні, самы высокі, паджары, з усохлымі шчокамі, з 
аўсянымі валасамі - пілотка з'ехала на патыліцу,- ішоў, сліз- 
гаючы нагамі па траве, прама да яго, Жаваранкі. Хацеў не- 
шта здалёку сказаць: утаропіўшыся вачыма, лыпаў і лыпаў 
павечкамі, нават ротам зашамкаў, але маўчаў. Заківаў толькі 
галавой. Вочы ў яго заблішчалі ў стоенай надзеі жыць: здало- 
ся, пасвятлела на шчоках густое рабацінне... Ён спадзяваўся 
цяпер на Жаваранку; Алёшу, відаць было, не верыў: Алёша 
страляў, і, каб, мусіць, ведаў, што па ім страляе з вёскі з-за 
плота хлапец,- ніколі б не падняў рук. Параўняўшыся з Жава- 
ранкам, ён таркануўся на месцы, але не стаў - пайшоў адразу 
наперад у вёску, ступаючы ботамі з кароткімі мокрымі халява- 
мі пасярод дарогі - на халявы адразу наліп пясок. 

Другі немец быў стары, намнога старэй за яго, Жава- 
ранку. Шырокі ў плячах, прыгорблены, з круглым, цёмным 
ад загару тварам; пілотка ў яго распаўзлася на ўсю галаву, 
па самыя вушы, і хавала сівыя на скронях валасы; кіцель 
зверху ў яго быў расшпілены, і з-пад яго бялелі забінтава- 
ныя грудзі. 

Трэці ішоў збоку ў старога. Зусім быў малады, як Алёша, і 
худы - худзейшы за пярэдняга паджарага. Ценкая шыя ў яго 
выглядала з кіцеля, усё роўна як у курчаці з яйка, калі курчо 
прадзяўбе скарлупку. Ішоў, ціснучыся да старога, нібы хацеў 
учапіцца яму за крыло кіцеля. З расшпіленай кішэнькі на 
грудзях, ля белага алюмініевага гузіка, у яго тырчалі асцём 
уверх пажаўцелыя жытнія каласы. 

Чацвёрты быў без пілоткі і зусім лысы. Чырвоны твар, 
прамы, загнуты чуць уніз нос; бурая ад загару скура на лысі- 
не; чорныя валасы, пасмачкамі, ля вушэй і на грудзях пад 
расшпіленым кіцелем... 

Двое немцаў былі падобныя адзін на аднаго, як браты: 
ценкія, цыбатыя, у акулярах. Бліскалі толькі шклом ад акуля- 
раў на сонцы - варочалі без аддухі галовамі: то на Жаваран- 
ку, то назад, на Алёшу. Абодва пахлі потам. 

Апошні ішоў, задзёршы ўгару і рукі, і галаву... Невысокі, 
роўны з ім, Жаваранкам, у цесным, аж раздавалася ў бакі 
крылле, падпяразаным туга новым кіцелі, зашпілены на ўсе 

гузікі -- падціснуў сам сабе шыю; на старым, сцёртым цёмным 
рэмені з левага боку хліпала скураным вечкам расшпіленая 
парожняя кабура ад пісталета. Вочы ў яго былі чырвоныя 
і чорствыя; блішчалі суха, са злосцю; вусны падцяты - аж 
скрывіўся набок няголены, з цёмнай рэдкай -- палосамі-- 
шчэццю твар. Падымаўся на гару, цвёрда ступаючы па ўбі- 
тай калясьмі дарозе. На Жаваранку не глядзеў, але Жава- 
ранка запомніў, што ён да яго прыгледзеўся раней, яшчэ з 
ракі - адразу, калі Жаваранка падбег да моста. Змераў вачы- 
ма, перавёўшы з галавы да ног, і схмурэў. Пасля аж шчокі ў 
яго захадзілі - заскрыпеў зубамі. 

Усе яны былі ў адной форме - радавыя; і ўсе ўкачаныя ў 
гразь - у руду на балоце -- з ног да галавы: паўзлі недзе. Гразь 
падсыхала на сонцы -- з плячэй у немцаў ішла пара,-- адстава- 
ла ад адзежы палосамі, адтапырваючыся, як сухая кара ад 
дрэва, і падала ім пад ногі бурымі друзалкамі на чыстую ля 
моста, падмеценую ветрам ад пяску, цвёрдую шэрую дарогу. 
І пагоны ў іх на плячах, высыхаючы, карабаціліся ад гразі, 
задзіраліся ўгару з краёў - адставалі, як струпы ад цела. 

Жаваранка ўбачыў, як і ў яго на руках адстае сухая гліна... 

Алёша перабег ззаду за немцамі раку па каменні, якое 
тырчала з вады каля самых абгарэлых паляў, цокаў падка 
ванымі чаравікамі,- на хаду сказаў, як далажыў, паказваючы 
аўтаматам, які трымаў у дзве рукі, на апошняга немца, што 
ішоў, задзёршы галаву: 

- Гляджу за гэтым... Вачэй не спускаю... З; карабінам быў... 
Астатнія без нічога беглі..-- Ён дастаў з кішэні затвор з кры- 
вой рукаяткай ад нямецкага карабіна і тры жоўтыя бліскучыя 
патроны. Падкінуў іх угару з далані і злавіў у жменю.- Былі ў 
карабіне. Карабін пайшоў на дно ў раку... І пісталецік пайшоў 
на дно. Без патронаў быў... З рукава, зараза, на траву адкі 
нуў... 

7 Стой! - скамандаваў Жаваранка, калі з ім параўняўся 
апошні немец. Алёша забег ім наперад, і яны, усе сямёра, 


сталі ча дарозе з паднятамі ўгару рукамі.-- А ты добра знаеш, 
што ў іх нічога больш з сабой няма? 


Алёша паціснуў плячыма. 

- Давай да каго на двор і - агледзець... Я іх знаю. І не 
стаяць на віду. Можа, іх там,- паказаў Жаваранка за выган- 
чык;-- поўна балота... 

Яны пайшлі гарачай ад пяску і сонца вуліцай: Жаваранка 
наперадзе немцаў, Алёша ззаду, несучы аўтамат у дзве рукі. 
Павярнулі ў гэты канец вуліцы, дзе жыў Жаваранка. Адразу 
ішлі да ям - вялі немцаў у Партызанскія лагеры. 

Вуліца была пустая - у адзін канец і ў другі - і ціхая, каб 
чый голас ці скрып варот. Толькі ад ветру ўгары над галовамі 
шумела разгалістая вярба ля Платонавай студні і шапацеў, 
перасыпаючыся, пясок у немцаў пад ботамі. : ; 

- А ты чаго тут? - Жаваранка спытаўся ў Алёшы, не адва- 
рочваючыся. 

- Трэба было. Думаў -- сёння раніцай вярнуся ў атрад. 

- Па іх страляў? І не палажыў нікога?.. 

- Няўжо ж я буду шапку здымаць перад імі? З карабі- 
намі бягуць у вёску... Што? Гладзіць нас?.. Для чаго аўта- 
мат у руках? Шчасце іхняе, што нікога не палажыў.- Алёша 
памаўчаў.- Палажыў бы, каб рукі пасля акучніка не дры- 
жалі... Стрэліў, бягу, а яны ў мяне ўсё яшчэ дрыжаць. Падбег, 
стаяць,-- паказаў ён на немцаў,- збіўшыся ў кучу, як авечкі... Я 
іх адразу да маста на дарогу... 

-- Прывёў ты, брат, бяду на маю галаву. Завядзеш у лагер, 
а там што? Дзе іх там дзенеш? Раз прывёў - то вядзі і здавай. 
У Плешчаніцы ці яшчэ куды. І павядзеш... А пакуль у лагер ды 
назад... Я б іх адразу на шашу... Нашым здадзім, і ўсё... 

Ля Платонавай студні на павароце сталі. Немцы, згледзеў- 
шы белую печ на пажарышчы, як усё роўна спужаліся - 
перайшлі на другі бок вуліцы і сталі ля плота. Глядзелі - то 
на двор, на печ, то на Жаваранку. 

Жаваранка павёў бы іх да сябе на двор ці паставіў бы на 
вуліцы ля гародчыка пад абгарэлым тофелем, але раптам 
Алёша -- ён быў якраз проці Юльчыных варот - адшчапіў ва- 
роты, як усё роўна свае, бразнуўшы кручком, І пайшоў напе 
радзе да сеначак, ні ў кога не пытаючыся. о. і 

Жаваранка паказаў немцам аўтаматам: ісці на двор, ! 
яны, грукаючы цяжкімі запыленымі ботамі, паціснуліся ля 

бярвення ў вароты, дратуючы высокі падарожнік, па якім 
даўно ніхто не ступаў. ц 4 

Зайшоўшы на двор, дзе ля варыўні ля сцяны стаялі ў шнур 
немцы - усе сямёра -- з паднятымі ўгару рукамі. Жаваранка 
пачуў, што глыбака ў душы зноў варухнулася трывога, зусім. 
невядомая дагэтуль, і ён не ведаў, як з ёю справіцца. Ведаў 
толькі, што яе прыняслі з сабой сямёра немцаў, якія цяпер 
глядзелі на яго, усе да аднаго, і чакалі. 

Нават у самага першага, паджарага, які стаяў ля ганка ля 
варыўні, патухлі вочы і дрыжалі рукі: на яго наставіў аўтамат 
Алёша. 

- Пісталеты і гранаты здаць...-- Жаваранка скамандаваў і 
кашлянуў: у горле было суха і трашчаў у роце на зубах пясок. 

Немцы маўчалі. Бразнулі, адваліўшыся ад сцяны, дзверы 
ў сеначках, і з хаты выйшла Юлька, маленькая, згорбленая, 
у завязанай пад падбародак хустцы. Учапілася абветранымі 
цёмнымі рукамі ў сенцах за вушак і глядзела, утаропіўшыся, 
на немцаў. Пасля страсанулася і схавала рукі на грудзях пад 
нажутку. 

Немцы ўсё яшчэ маўчалі, і Жаваранка чакаў. 

Тады зыбнуўся на нагах стары немец -- як усё роўна ў яго 
замлелі ногі і ён не мог стаяць,- той, што падымаўся ад мос- 
та другі ў шарэнзе. 

-- Борі-соф... Мо-ло-дэчно... Нах хауз... Война капут... 

Немцы яго, Жаваранку, не разумелі. 

- Думаюць, што дапрашваю. Дапросяць і без нас...-- Жа- 
варанка, павесіўшы аўтамат на шыю, падышоў да крайняга - 
крайнім цяпер ад вуліцы стаяў маладзенькі, з шыяй, як у 
курчаці,- і, выцягнуўшы рукі, здалёку пачаў мацаць яго за 
грудзі, павёў далонямі па баках, па кішэнях у штанах, па ка 
лашынах і па шырокіх халявах ботаў. Загадаў апусціць рукі 
1 доўга мацаў за рукавы. Немец сам, адшпіліўшы гузікі, ско- 
ранька вывернуў усе кішэні -- на грудзях, па баках у фрэнчы і 
штанах. Нават заднюю кішэнь, адставіўшы нагу, вывернуў. 

На зямлю, на траву, пасыпаліся з кішэняў змятыя, сы” 


Рыя, яшчэ добра не налітыя жаўтаватыя, абцёртыя ад асця - 
ляжалі доўга ў кішэні - жытнія каласы. 

Жаваранка падняў іх з-пад ног і паклаў зверху на накрыў- 
ку, на кадзь, якая, налітая вадой, стаяла ля самых сеначак. 
Паклаў пасля на кадзь маленькі чорненькі складаны ножык -- 
дастаў з кішэні ў лысага; фатаграфіі -- аж дзве пачкі -- забраў 
у тых, што былі ў акулярах: падобныя адзін на аднаго, як 
браты. На фатаграфіях яны стаялі ля ручнога кулямёта. У 
астатніх -- і ў паджарага, і ў старога з сівымі валасамі пад вя- 
лікай пілоткай, і ў таго, што ішоў ад моста апошні з задзёртай 
угару галавой і цяпер стаяў ля старога, якраз проці кадзі ля 
ганка,-- Жаваранка нічога не знайшоў: у кішэнях былі адны 
каласы. Ляжала іх цяпер на кадзі на накрыўцы цэлая кучка. 
Каля кадзі пырхалі вераб'і. 

Ён паказаў немцам, што можна апусціць рукі,- усе адра- 
зу пачалі выціраць з твару пот, вэдзгаючы рудой граззю па 
лбах і па шчоках. Расшпілялі кіцелі, церабіліся -- скрэблі сябе 
пазногцямі, як згрэблам; павыцягваўшы з-пад дзягі майкі, 
выціралі акуляры; садзіліся на зямлю, разуваліся, вылівалі з 
ботаў, з шырокіх халяў, рудую жыжку, выскрабалі пасля трэс- 
камі з сярэдзіны гразь, выкручвалі ад вады тоўстыя суконныя 
шкарпэткі і кароценькія анучы, акручваючы іх нанава на 
ногі, з наска, гладка і спрытна, па-салдацку -- абуваліся ў далё- 
кую дарогу; знімалі пілоткі, прыгладжвалі жменямі лысіны, 
мокрыя, папрыліпалыя да цемя валасы; скідалі пасля з пля- 
чэй кіцелі, каб падставіць пад вецер потнае цела;- хаўкалі 
ад гарачыні, як рыба па пяску. Ні на кога не глядзелі, былі 
заняты сваім. Варушыліся, як мурашкі, у якіх згарэў у пажары 
стары вялікі мурашнік, дзе яны жылі многа гадоў, і цяпер ім 
трэба нанасіць новы, бо трэба жыць, уцалеўшы ад агню, трэ- 
ба пачынаць усё нанава... 

На дварэ пахла мужчынскім потам. 

Жаваранка стаяў з аўтаматам на грудзях ля кадзі, на якой 
ляжалі жытнія каласы, глядзеў на немцаў, як яны варушы” 
ліся і варушыліся, гаворачы адзін аднаму нешта ўпаўгола- 
са, нібыта і не былі знясілены ў дурной бегатні немаведа- 
ма куды - скарэй, на злом галавы, калі дагэтуль не хацелі 
здацца ў палон,- і чуў, што не можа стаяць на нагах: зноў 

заныла паясніца і горача пачало рабіцца ў вачах... Хац 
прыхінуцца спінай да сеначак, да сцяны, каб адсапнуцца 
ад такой недарэчнай работы, хацеў выцерці з ілба пот, але 
ўбачыў, што і далоні, і пальцы, якія, вымытыя ў вадзе з глі- 
най, былі перш белыя, як адпараныя ў лазні, цяпер, пасля 
таго як абмацаў немцаў, парабіліся бурыя ад рудой гразі... 
Яму раптам як сцебанула па вачах: такія ж бурыя былі рукі 
ад крыві, калі сцягвалі ў траншэю брыгадную разведку і 
Іеніятуліна - дванаццаць чалавек... І ён не прыхінуўся да 
сцяны; стаяў, заціскаючы глыбака ў сабе боль і злосць, ля іх, 
семярых, якія капашыліся на зямлі... Расставіў толькі шырэй 
ногі, каб не пахіснуцца... 

Убачыў, што яны -- усесямёра -- глядзяць наяго інакадзь -- 
наверх на накрыўку... Пасля паказваюць на яе -- паказвае ста- 
ры, які быў зусім сівы, калі зняў пілотку. 

Ён, Жаваранка, махнуў тады рукой. Яны адразу падышлі 
да кадзі: нехта забраў маленькі чорны складаны ножык, астат- 
нія паразбіралі жытнія каласы і сталі кляваць пальцамі, як 
вераб'і дзюбамі. Клявалі і кідалі ў рот, хоць там і не было 
чаго кідаць. Толькі двое ў акулярах не забралі фатаграфій, 
дзе стаялі ля ручных кулямётаў. 

З сеначак выйшла Юлька. У доўгай спадніцы, у шырокай 
нажутцы -- атрасала ўсё яе рукамі. Падышла да яго, Жаваран- 
кі, маленькая зусім, сухая; глядзела на немцаў, як яны ціска- 
юць у руках каласы, ківала галавой, тады сказала: 

- Можа б, я ім бульбы вынесла... Бульба ў печы стаіць... 
асталася. У шалупінах варыла... 

- Вады вынссі... калі ўжо так... Піць хочуць... І ў самога ў 
роце высахла...-- адказаў ён. 

Яна вынесла аж два вядры адразу - сваёй студні ў яе 
не было, і яна насіла ці ад Платона, ці ад Жаваранкі ў 
запас,-- паставіла на кадзь адно і другое і падала жоўтую мед. 
чую конаўку старому немцу -- у рукі. Немцы пілі, перадаючы 
скоранька конаўку адзін аднаму, кашлялі, выціралі рот рука- 
вамі, стаялі і не адыходзіліся ад вядра -- пілі другі раз. 

г” Я ім бульбы вынссу.., 

Ён ёй нічога не адказаў, бо загаварыў раптам Алёша: 

-- Пераабуліся, матка, напіліся - і гайда... Накормяць іх, 
дзе трэба.- Пасля гаварыў ужо да яго, Жаваранкі: - Адны 
каласкі ў кішэнях... Астатняе пакідалі. 

-- Думаеш, што пісталет у траву кінулі, дык і сябе адраклі- 

ся?.. Сябе яны яшчэ не адракліся... Надта не рызыкуй. Добра, 
што пісталецік быў без патронаў... Можа, таму і выкінулі з 
рукава. А так бы... Далёка б ты іх не адвёў... Рызыкі многа ў 
цябе... 

- У мяне рука на курку... А чаго гэта яны пакідалі ўсё? З 
трыма патронамі беглі... 

-- Хто ведае, адкуль яны бягуць. Ясна адно: да сваіх, калі 
ў палон не пайшлі... А кінулі... Дык яно: у адным месцы 
кінуў - у другім падняў. Цяпер такога дабра - возам вазі. На 
кожнай дарозе валяецца. Ды і ці кінулі... Самі ж карабін не 
кінулі, пакуль ты па іх не разануў... Душу ратавалі, каб толькі 
жыць астацца... Чуюць і яны, што вайне канец. А вот жа не 
здаюцца. З акружэння дзень і ноч ідуць. Да сваіх прарываюц- 
ца. Групамі. І вялікімі, і малымі. Услед за фронтам бягуць. І 
ўсё па такіх во глухіх дарогах, ад шашы далей. Хадзіць цяпер 
трэба, хлапец, азіраючыся... 

- І ўсе радавыя. Да аднаго... 

-- Там разбяруцца... Радавы-ыя... Старшыя куды пашлюць. 
Ні за што не адвічаюць, нават за тое, што білі і палілі. За- 
гадвалі ім... Чакалі каманды, а тады стралялі ў баб і ў дзяцей... 
Дымам усё пускалі... Каманда ім рукі развязвала, бандзітам... 
Каманда цяпер вінавата... Ды я б іх... Я на іх магу глядзець 
толькі праз мушку... Але цяпер мы за іх адвічаем. У нас у ру- 
ках аўтаматы - мы 1 адвічаем... 

Алёша нагнуў галаву -- думаў. 

Сонца бралася на паўдня. Ад страхі пад варыўнёй на 
падарожніку карацеў увачавідкі цень, і немцы ціснуліся да 
сцяны -- садзіліся на прызбу, падалі ўпокат на халодную ў 
цяні зямлю, як мёртвыя, раскідаючы рукі крыжам... 

Аціхаў вецер. На небе, далёка над выганчыкам, паявіліся 
рэдкія белыя воблакі. Ад сухой ціхай гарачыні палёг на двары 

падарожнік; апусціў дробнае лісце, пабялеўшы, канаторжнік 
пад плотам ля вуліцы, з гарода запахла вялым бульбоўнікам. 
ань насвійасанікснансаікамацайццананіцканіа? 


258 


Цыўкалі вераб'і на сеначках, на страсе - пырхалі ўсё пад 
ногі, дзе ляжалі на сцежцы ля кадзі пакрышаныя ў пальцах 
жытнія каласы. Чуваць было, як на вуліцы загаварылі людзі, 
Падняўшы галаву, Жаваранка ўбачыў: стаіць ля сваёй студні 
Платон - глядзіць сюды, на двор да Юлькі; выйшаў на гарод 
стары Багун, слухае, не падыходзіць. Пасля за Юльчыным 
хлявом загаварыла Кланя... 

Нагнуўшыся да плота, ён убачыў, што яна ідзе сюды вулі- 
цай з фермы. Ідзе з подбегам, зняла з плячэй хустку, нясе ў 
руцэ, махаючы. За ёй ззаду ступала па пяску Галіна, дзержачы 
ў адной руцэ парася -- прыціснула да грудзей,-- другой закры» 
вала рот ад пылу: кашляла. 

Жаваранка тады падумаў, што прайшла палавіна дня - не 
агледзішся, як сонца будзе над захадам, што ў яго сягоння 
ўсё прападае: пакуль яшчэ да той шашы ды назад... А што 
на шашы? Алёшу ж аднаго далей не пашлеш... Зялёны яшчэ. 
Многа скача... А немцаў аж сем чалавек. Штаны злупяць. І 
каб ён іх не секануў, вывеўшы з вёскі... Не будзеш спакойны, 
калі сам не пойдзеш... 

-- Падымай...-- загадаў ён Алёшу.-- Павядзём на шашу. Спа- 
чатку і я падумаў быў - у лагер... А цяпер цвёрда рашыў: на 
шашу. Назад трэба скарэй вярнуцца... 

7 У Найдорф... Шашой толькі машыны ідуць. На Вялейку. 
А ў Найдорфе стаяць танкі. Часць стаіць. 

-. Усё ты знаеш... Там увідзім... 

Немцы ўскочылі з-пад варыўні ўсе адразу, як па камандзе, 
калі Алёша паказаў ім, каб усталі. Пачалі атрасацца ад пяс 
ку, зашпільваць кіцелі. Надзелі на галовы пілоткі -- блішчала 
толькі пад варыўнёй адна лысіна... Пасталі ў шарэнгу і ча: 
калі. Жаваранка глядзеў, як падымаецца ад зямлі прымяты 
падарожнік, дзе ляжалі немцы, і як да варот вуліцай ідзе Кла- 
ня. Адна. 

«Дзяцей кінула на ферме...» -- падумаў ён. Пасля ўбачыў, 
як да яго, адлучыўшыся ад грумады, ступіў стары немец з 
круглым цёмным тварам - зноў насунуў на галаву пілотку па 
самыя вушы, схаваўшы з вачэй сівыя валасы. Падышоў бліз. 

ка, пад самы аўтамат, і стаў. Паказаў рукой на сябе і на Жава- 
ранку і загаварыў: 

-- Найдорф... Хауз... Найдорф... Новый дерефня... Най- 
дорф... Я... я... Война капут...-- Ён яшчэ нешта гаварыў і паказ- 
ваў рукой сабе ў грудзі і яму, Жаваранку. 

Жаваранка нічога не мог уцяміць. 

- Гаворыць, што ў іх дома ёсць Найдорф. Што ён ідзе да- 
моў, у свой Найдорф... Чорт яго разбярэ...- сказаў Алёша. 

Немец павярнуўся да яго тварам і паказваў цяпер рукой 
на сябе і на яго, Алёшу. 

-- Ну-ну... Да твайго Найдорфа далёка... У наш пойдзеш. 
Твой яшчэ не адваяваны. За твой яшчэ нам галовы трэба 
класці... Скажы яму гэта, хлапец... 

-- Каб жа я ўмеў з ім гаварыць... 

Адкінуўшы ад сябе далёка вароты, на двор убегла Кланя. 
Такою ён яе ніколі не бачыў. Адны вялікія круглыя вочы - 
бегаюць, мераюць з ног да галавы і немцаў, і яго, Жаваранку, 
мутныя, як ад вялікага палу. 

- Не пушчу!.. Нікуды не пушчу...- Яна ўхапілася рукамі за 
аўтамат.-- Не хачу аставацца адна... Не хачу сіраціць дзяцей... 
Вайна кончылася... Цябе ж адпусцілі... Дык ён... Яны яго 
спяклі, а ён валаводзіцца з імі... Не пушчу... 

Яна раптам сціхла, як апомнілася, тады адскочыла ад 
Жаваранкі, хацела падбегчы да Алёшы, але не падбегла, за- 
крычала здалёку: 

- Тэта ён... Усё ён... Падзямельнік... Сам прывёў немцаў у 
вёску, сам хай і вядзе... Нашто ён іх чапаў... Хай бы беглі, як 
беглі. Не пушчу... Нікуды не пушчу ад дзяцей... 

2. Не-е, Кланя... Іх сямёра... А ён адзін... 

Яна зноў сціхла, пасля раптам, як стаяла, так і пачала 
хвастаць хусткай, якую трымала ў руцэ, старога немца, што 
быў падышоў да Жаваранкі і не справіўся яшчэ адысціся 
назад. Збіла на зямлю пілотку і хвастала па сівой галаве, па 
твары, па плячах.. 

- Тэта вы, бандзіты... Тэта - праз вас... ён павінен галаву 
сваю несці... Залозы б вас аблажылі... 

Жаваранка схапіў яе ззаду за нажутку; Кланя адразу аціх- 
ла, абмякла, апусціла рукі і загаласіла на ўвесь двор, круцячы 
галавой: 

- Не пушчуўуўу... Вайна кончылася... 

Да яе падбегла Галіна з парасём на руцэ. Яе Кланя паслу. 
хала і пайшла, заліваючыся слязьмі, з двара. 

Жаваранка сказаў ёй, калі яна была ўжо на вуліцы ля 
плота: 

- Цэглу сама дакончы... Галіна паможа. Нямнога асталося, 
Пакуль вярнуся -- высахне. І дзяцей глядзі...-- сказаў пра дзя- 
цей, сам не ведаючы чаму. Зноў горача зрабілася ўсярэдзіне.- 
Студню на двары накрый. Знайдзі дошкі і накрый. І зверху 
чым прыцісні. Ад дзяцей... Я відзіў, як яны цераз зруб пера- 
гінаюцца... 

Кланя заплакала яшчэ горш. 

Стары немец толькі цяпер падняў з зямлі вялікую пілотку, 
атрос, насунуў на вушы і, адступіўшы назад, стаў на сваё мес- 
ца пад варыўнёй. 

Алёша ўсміхаўся здалёку ад сеначак, паказваючы зубы. 

Тады да Жаваранкі зноў падышла Юлька. Узялася за ру- 
каво. 

- Супакоіцца... Аціхне... Бабы ўсягды так...- сказала яна 
пра Кланю. 

Ён ёй нічога не адказаў. 

-- Дай тады хоць маленькаму бульбы вынесу. Вы ж іх не 
даведзіцё...- Яна зноў узялася яму за рукаво.- Гэтак высах... 
Вочы ўваліліся ад голаду. Зярняткі пальчыкамі перабірае. 
Альдзі вот няма дома. На загуменне з капачом паслала... З 
ёй бы я за гэты час гаршчок свежай бульбы і начысціла б,і 
зварыла б. А так - хоць тую вынесу, што ёсць... Як гэта, каб 
людзі былі такія галодныя... 

- Ну вынось ужо сваю бульбу... Ды пойдзем...-- Алёша ўсё 
яшчэ паказваў на ганку белыя зубы -- смяяўся. 

Зверху, зза страхі, паліла сонца: дыхнеш -- трэскаецца язык... 

Над Венерай у небе плылі бацяны -- два. 

Жаваранка бачыў іх, калі аглядаўся назад з-пад Жараў - з 
гары ад могілак. Бацяны адляталі на загуменне, віселі над 
выганчыкам, над дарогай пад Жарамі, над полем - рабілі 
кругі, як усё роўна не хацелі варочацца ў вёску: баяліся 
гнязда,-- пасля сплывалі на Пагурак, на ямы... 

Над вёскай стаяла густая сівая смуга, нізка, над самымі 
стрэхамі, як дым, калі доўга паліцца ў печах; ад сонца хаты 
парабіліся белыя, што новыя,-- блішчала на стрэхах драніца. 

За фермай пад лесам жаўцела спалавелае ад жыта шыро- 
кае загуменне - было вышэй вёскі,- і проці фермы па гэты 
бок вуліцы, вузкай, белай ад пяску палоскі між платоў, кідаўся 
ў вочы яго, Жаваранкаў, двор: хлеў, чорны тофель і высокі 
асвер. Пад імі рудзела ад попелу пажарышча. 

Жаваранка падумаў, што хлеў перш хаваўся за хатай... І за 
тофелямі... 

Будзелі недзе ўперадзе, над Жарамі, самалёты, і калі аці- 
халі - увушшу доўга яшчэ стаяў гуд: густы, са звонам, нібыта 
нылі тэлефонныя правады, як некалі на слупах, на белых 
вялікіх кубачках, да вайны, да трыццаць дзевятага года, калі 
цераз гароды ля вёскі ішла лінія на пагранзаставу да Віліі. 
Правады ўсягды нылі ў вялікі вецер і ў маразы зімой, калі 
былі абсыпаны інеем. 

Асталося ж у памяці... Даўно такога не чуў. Як усё роўна 
і не змянілася нічога за гэтыя гады: здаецца, бягуць жытам 
ля дарогі шэрыя слупы праз гароды да лесу, на ямы, а на 
іх - правады: абвіслі, калышуцца ад ветру і гудзяць... 

Над Жарамі ўперадзе паявіліся самалёты - кучкай... Ля 
дарогі тырчалі высокія, у пояс, пні ад зрэзаных пілой тэле- 
фонных слупоў: ля моста, на гары, ля жыта і далей, у лагчыне 
ля могілак... 

Немцы - усе сямёра - ішлі пасярод дарогі, хаваючыся з 
нагамі ў пыле -- стукалі толькі падкаваныя боты па каменні. 
Алёша ступаў збоку ў іх па белай дзяцельніцы, паклаўшы рукі 
на аўгамат і нагнуўшыся ўперад, як усё роўна хацеў зірнуць 

немцам у вочы. Пыл з дарогі гнала ветрам на поле ў ячмень, 
увіты падбярозкай. Падбярозка, разросшыся, ціснула яго па 
самыя каласы; паўзла з загона аж на сцежку, расхінаючы тра- 
ву, іў пыле блішчалі яе белыя, як матылі, квяты. 

Жаваранка падумаў, што ўсюды цвіце падбярозка: на пасе- 
цы ля акопаў па жоўтым пяску, дзе яны ляжалі ў заслоне; на 
Пагурку на сіўцы; нават на балоце; на полі ля Рабога Кало- 
дзежа, дзе хавалі брыгадную разведку; дома на двары -- каля 
студні і каля пажарышча; у бульбе за платамі разам з асо- 
там і малачаем; на ферме на дзядзінцы, дзе рабілі раніцай 
цэглу,- усюды белы цвет і гаркавы пах... Падбярозка чапля- 
ецца на зямлі за траву, за ячмень, за плот, за сцяну, каб вы- 
жыць... І яму з Кланяй зачапіцца б як цяпер хоць бы за сцены 
ў хляве... Дацягнуць бы да восені... А там -- да вясны... 

Пасля ён зноў падумаў, што праз дзень пойдзе і Кланя адна 
будзе круціцца на двары і ў хляве, як падбярозка... І нічым ён 
ёй не паможа... Зробіць толькі навес і складзе печ... 

Падымаліся на гару; уперадзе зашарэлі стрэхі ў Жарах - у 
два роўныя рады; недзе пад той канец загарэлася на сонцы 
жоўтым пяском вуліца; за могілкамі, на ўсход, пад Пагурак, 
ляжала шырокае, як скінуць вокам, поле з зялёным яшчэ жы- 
там і белым каменнем, парэзанае дарогамі і бярэзнікам. 

З поля дзьмуў вецер; пахла скошанай недзе травой, ляг- 
чэй рабілася дыхаць, як гара з плячэй валілася. Толькі ў душы 
вісела трывога... Пакуль выйшлі з вёскі -- сонца павярнула з 
паўдня... Каб не прыйшлося ісці на край свету... Добра ж калі 
ў Найдорфе часць... Шашой нашы ідуць на захад, каму ты 
там на дарозе здасі гэтых семярых. Вядзеш сам, дык і вядзі: у 
Плешчаніцы ці яшчэ далей -- недзе ж іх збіраюць у кучу. Тамі 
здай. Адтуль і дамоў вярніся. На гэта не хопіць і заўтрашняга 
дня. 

Бразгаюць падковы аб каменне; стракочуць і стракочуць, 
як ад вялікай радасці, у ячмені конікі, глушаць усё на свеце, 
і зноў гудзяць у вушах правады. Густы і цяжкі гуд ідзе недзе 
як з'пад зямлі, здалёку; бліжэючы, ядранее і вісіць угары над 


самай галавой, не сціхаючы, нібыта стаіш пад тэлефоннай 
лініяй... 

Над Жарамі ішлі «дугласы» -- два. 

-- Дык ты, хлапец, добра знаеш, што ў Найдорфе нашы? 

- У немцаў спытайся, калі не верыш... Немцы знаюць. Не 
пайшлі ж на Найдорф. Сюды беглі. Знаюць: праз Вілію і на 
Маладэчна...-- Алёша нават не павярнуўся.- З гары, з выган- 
чыка, як коні, адзін за адным - дуг, дуг... І проста на нас. Я з 
акучнікам быў на гародзе. Гляджу -- конь усё хмыліцца, вушамі 
стрыжэ... Конь ваенны... Чуе... Пасля матка як закрычыць... У 
мяне аўтамат на плоце... Я -- да ракі... Лаўлю на мушку, а 
чах усё мітусіцца... Разануў-то я па іх. І - каб каго зачапіў... 

-А каня дзе ты ўзяў? 

- З Найдорфа... Нашы аддалі з часці. Абознікі. Ён у іх 
прывязаны быў да калёс. Запаснік. Збіў плечы - яго на пры- 
вязь. Сказалі - у калгас здаць. 

-- Конь у вёсцы - вёска ўжо з голаду не памрэ. Але ж ты 
лазіш, хлапец... 

-- Ваўка ногі кормяць. А заўтра мяне ўжо не будзе. Ні тут, 
ні ў лагеры... 

ЗА дзе ты дзенешся? Можа, толькі што немцаў пашлюць 
во такіх лавіць... Як Рудаў гаварыў: за чэрці браць. А так - ты 
сваё адваяваў наперад. Забяруць цябе толькі праз два гады. А 
тады ўжо... 

-- У вайну за год - тры лічаць. Я тады, выходзіць... Ну, 
калі акругліць і тое, што партызан вазіў на хазяйсцвенную 
аперацыю... гады два з гакам ваяваў... Тады мне дабаўляй доб- 
рых шэсць гадоў...-- Алёша зарагатаў цераз плячо.- І... 

- Пастарэцьто ты, можа, хлапец, і не пастарэў за гэтыя 
гады. А паразумнець - паразумнеў, бо смерць відзіў. Толь- 
кі ты гарачы надта. Добра, што на такіх во налучыў, што 
беглі, як авечкі... Каласкі ў кішэнях, а не гранаты. А так... 
Папомніш маё слова - гаранчосць гэта... Доўга ты не па- 
гарцуеш. Іхто ты ў лагер мог бы і завясці. І то... Калі ў яго, 
каторага,- Жаваранка паказаў рукой уперад,- нічога няма з 
сабой, толькі каласкі, і ён усё яшчэ бяжыць на Маладэчна, 
дзе грыміць... То ён цябе і без аўтамата... Глядзі ды глядзі. І 
затвор не паспееш адцягнуць... 

Алёша паказваў цераз плячо зубы: смяяўся. 

Пад нагамі перасыпаўся сухі пясок, і ад яго адразу сі. 
веў падарожнік. Узышлі на гару; аж да Жараў, да Вуліцы, 
жаўцеў свірэпкай ячмень, і за ім былі відаць бабы ў белых 
нажутках -- ля самай вёскі. 

Балелі ногі і крыж, і цяжка было ісці па пяску. Вярнуў 
пот, як у лазні. У роце сох язык, хацелася піць. Здаецца, каб 
цяпер да крыніцы за Пагуркам... Чэрпаў бы і чэрпаў ваду 
прыгаршчамі... 

Немцы ішлі кучкай, ціха, не гаварылі. Кашляў толькі ад 
пылу, глуха, як у бочку, стары ў вялікай пілотцы - ішоў ззаду, 
быў бліжэй за ўсіх да Жаваранкі. Ён увесь час хацеў быць 
бліжэй: і на двары ў Юлькі, і ля моста ў рацэ, дзе мыліся і 
сёрбалі ваду, зноў загаварыў, паказваючы на сябе і на яго, 
Жаваранку. Але Жаваранка зноў нічога не зразумеў... 

З гары пайшлі шыбчэй, і пачаў аставацца ад усіх малады 
з ценкай, як у курчаці, шыяй. Азіраўся на Жаваранку, стараў- 
ся дагнаць пярэдніх -- пускаўся з подбегам - і не мог: падбя- 
жыць, падбяжыць, падцягваючы левую нагу і адстаўляючы яе 
ўбок, і стане -- толькі пыл падымае. Нагу ён падцягваў, Жава- 
ранка помніць, яшчэ калі іх вёў Алёша з выганчыка і яны вы- 
ходзілі з ракі, падымаючыся на высокі, ад вёскі, бераг. Калі 
ён паварочваўся цяпер, Жаваранка бачыў яго твар -- на адзін 
мігу- нібы той пазіраў у акно ў шыбіну: зірне і схаваецца. 
Твар быў белы, аж зялёны, як не адмыты ад балотнай ціны. 
Вузенькі, даўгаваценькі, вусны падцяты, як і зусім няма, нос 
ценкі, прыгнуты ўніз. Немец увесь час моршчыўся: паранены 
быў ці што так балела. Лапаў усё рукой за кішэньку на гру: 
дзях, у якой перш ляжалі жытнія каласы, і лыпаў вачыма, 
што птушка. 

Спускаліся з гары, падыходзячы да могілак. Могілкі былі 
злева ад дарогі, вялікія, старасвецкія; на іх раслі бярозы, якім 
было, можа, больш як па веку: шырокія ў камлі, не абхапіць 
удваіх, з дробным лісцем, з апушчаным доўгім голлем, якое 
“села знізу, ад зямлі, як аборы. Бярозы раслі на гэты бок мо- 
"лак, ад Венеры, і пад імі на жоўтым пяску былі відаць акопы 
аа н аты а свай парай 

Ры і ідучы на Венеру. Недалёка ад бяроз, 

ля запыленых высокіх лазовых кустоў над крушнямі камення 
ля дарогі, Жаваранка згледзеў раптам дзвюх жанчын. 

, Апёршыся на рыдлёўкі, яны стаялі і глядзелі на дарогу - 
“на немцаў. Адну ён адразу пазнаў: Юстына з гэтага канца Жа- 
“раў; другую не пазнаваў. Стаялі як застыўшы. За плячыма ў іх 
“ад ветру глуха шумелі старыя бярозы нейкім далёкім шумам, 

нібыта яны стаялі не ля дарогі, а недзе край свету... 

Пасля Жаваранка ўбачыў, як і ля вёскі, у канцы жоўтага ад 
. свірэпкі ячменю, па дарозе кратаюцца жанчыны: ідуць сюды, 
на гару, насустрач немцам, памалу, чуць перастаўляюць ногі 
па глыбокім пяску, якога пананосіла з гары ў лагчыну да старо- 
га, раскіданага мастка. На масток не пайшлі, мінулі яго логам 
і ідуць дарогай ля самага ячменю. Усямёх, як і немцы. Двое з 
рыдлёўкамі памалу пайшлі ззаду за Жаваранкам - відаць, на- 
сустрач тым, што рухаліся ад моста. Тыя, што ішлі ад моста, 
былі раптам сталі, убачыўшы немцаў, пастаялі, як перавялі 
дух, пасля крануліся і пайшлі зноў памалу, звярнуўшы па пяс- 
ку на той бок дарогі - да крушні камення. На немцаў і на яго, 
Жаваранку з Алёшам, нават не падымалі галоў. 

Жаваранка добра ўжо бачыў пярэдніх дзвюх - сёстры 
Жарскія: ішлі, узяўшыся, адна і другая, за хвост белага ручні- 
ка. За імі яшчэ дзве жанчыны, дзержачыся за ручнік, - былі за 
плячыма, не пазнаеш хто. На ручніку ў іх вісела - нізка, над 
самай дарогай, чапляючыся за вяршкі мятліцы,-- маленькае, 
з метр, дамаўё. Збітае з новых, яшчэ жоўтых, непагаблява- 
ных дошак - відаць, што рабілася бабскімі рукамі,- дамаўё 
калыхалася на ручніках узадуперад... 

Жаваранку раптам здалося, што закалыхалася пад нага- 
мі зямля: дарога ўперадзе з немцамі, поле з ячменем і за ім 
Жары з прамой, белай ад пяску вуліцай... 

Немцы сталі: забег наперад Алёша. Знялі з галоў пілоткі. 
Павярнуліся ўсе да жанчын. 

А тыя ішлі, не падымаючы вачэй: калыхаліся на да- 
розе, калышучы на ручніках маленькае дамаўё, і маўчалі. 
Ішлі без хустак, як мужчыны ўсё роўна без кепак. Босыя 
ўсе; як згаварыўшыся, у светлых нажутках і чорных спадні- 
цах. Ззаду за дамаўём дзве жанчыны, узяўшы пад пахі, вялі 

трэцюю - Іллючыху з Жараў. Яе цяжка было пазнаць: галава 
звешана на самыя грудзі, рукі выстаўлены ўперад, як усё роў- 
на рвуцца да дамаўя, у адной руцэ вялікая жоўтая, у чырвоныя 
квяты хустка - цягнецца хвастом па зямлі, па белай дзяцель- 
ніцы. Іллючыха пройдзе-пройдзе і стане; пастаіць, апёршыся 
на жанчын, прыцісне да грудзей рукі, як закрываецца хуст- 
кай, тады зноў выстаўляе іх уперад, нібыта хоча схапіць імі 
дамаўё, і рвецца бегчы. Яе не пускаюць, і яна зноў ідзе ціха, 
перастаўляючы памалу босыя ногі, як мацае зямлю. 

Маленькае дамаўё калышацца і калышацца на ручніках 
ужо ля самай лазы, ля вялікай крушні старога шэрага дроб- 
нага камення, пазвожанага за многія гады з поля сюды, да 
могілак. 

Дзве жанчыны з рыдлёўкамі, прапусціўшы наперад да- 
маўё, паварочваюцца і ідуць ззаду за ўсімі. Да іх перабягае 
цераз дарогу Алёша, махае рукамі, паказваючы то на немцаў, 
то на Жары - нешта пытаецца. 

Чуваць, як яму гаворыць, здаецца, Юстына: 

- Ціха было. Не чуваць... І ўчора і сягоння. Гэта ж во, 
бяда якая ў Іллючыхі.. Адзін сын... Ішлі ўчора ў Горна, у 
сельсавет. На пошту... За Дваром адразу, на дарозе, дзе на 
Найдорф паварот... на крыжаватцы... Бяжыць яе хлопчык на- 
перадзе. Чацвёрты гадок яму. Паявіўся на свет, якраз як толь- 
кі немцы прыйшлі... Дзіця... Малое... Усю дарогу Іллючыха 
яго за руку вяла, сама расказвала... Ля крыжаваткі пасцілку 
ўвідзілі - ляжыць разасланая блізка ля дарогі. Гэта ж трэба... 
Хлопец вырваўся і пабег. Іллючыху дык адкінула, а хлопчыка... 
Міна пад пасцілкай была... Сядзела Іллючыха там ля яго ўчо- 
ра... учора гэта было... ад раніцы аж да паўдня. Што яна там, 
бедная, рабіла, ніхто не ведае. Сама, можа, устаць не магла... 
Закруціла яна ўсё, што асталося ад хлопчыка, у тую пракля- 
тую пасцілку і дамоў перад сабою прынясла. Учора... Учора 
мы і дамаўё збілі... І трэба ж было зачапіць тую пасцілку... 

Узяўшы ў рукі рыдлёўкі -- жалезным канцом уперад;- яны 
абедзве павярнуліся і пайшлі за пярэднімі на могілкі. 

Ля крушні камення калыхалася яшчэ на ручніках малень 
кае дамаўё, пасля схавалася з вачэй - у густой зялёнай лазе. 
а МБ ы аа ва ач 

З гары ў лагчыну немцы пайшлі хутчэй; зноў аставаўся зза- 
ду малады -- падцягваў нагу на ўбітай сцежцы ля ячменю. 

У Жаваранкі ў вачах усё яшчэ калыхалася на ручніках 
дамаўё... І ён думаў, што і ў Жарах мала людзей, што бабы ро- 
бяць не бабскую работу. У вёсках спрадвеку магілы капаюць 
мужчыны... І дамоўі збіваюць. А цяпер - няма каму... 

З вуліцы ў Жарах дзьмуў вецер, гонячы ў вочы пыл, і па 
шчоках секла дробнай калючай жарствой - жарства шапа- 
цела па дыску аўтамата. Ля платоў прыгіналіся да зямлі вы- 
сокая крапіва і канаторжнік, і дрыжала дробненька белымі 
галоўкамі дзяцельніца - было відаць, што па вуліцы доўга 
не хадзілі. Над частаколамі, старымі, пачарнелымі, шумелі 
дробным лісцем рабіны - бялелі на сонцы, што ўсё роўна 
павялыя, выстаўляючы, як са жмені, ладныя ўжо зялёныя 
ягады. 

Ад вуліцы былі сады, усюды ля хат - вясковыя: маленькія, 
з яблынямі і грушамі, вішнямі, слівамі і «загранічнымі» яга- 
дамі, якія нядаўна паявіліся ў вёсцы,- салодкія, выспяваючы, 
рассыпаліся ў роце. На дварах і ля гумнаў раслі старыя ліпы, 
апускаючы галлё нізка, да самай зямлі, і высокія, вышэй ліп, 
старыя грушы-дзічкі. 

Яны глуха шумелі ад ветру. Не стукалі вароты - ніхто не 
выходзіў на вуліцу. Не скрыпелі ля студняў асверы -- каля зру- 
баў параслі лебяда і канаторжнік, хаваючы іх з вачэй. Ні гру- 
ку, ні голасу, толькі вераб'і ўзляталі чародамі з-пад ног са сце- 
жак і хаваліся на гародах. І ўсюды ў вочы кідаўся палын - раз- 
росся ля платоў, высокі, вышэй канаторжніку, кунаты і густы, 
нагінаўся ад ветру, і тады здавалася, што ўсюды на вуліцы сіва. 
І пыл, здавалася, быў сухі і горкі, як ад палыну. 

«Пусты канец вёскі...-- падумаў Жаваранка:- Як вымер. І з 
Жараў пайшлі за Дзвінасу, на Палік... Хто не пайшоў, схінуўся 
з воч каля дому -- астаўся... Адтуль, з Паліка, з-за Дзвінасы, не 
ўсе вернуцца. Не ўсе...» 

Малады немец, як толькі ўвайшлі ў вуліцу, хапаўся рукой 
за частакол; астаўшыся, кідаў частакол і пускаўся даганяць 
пярэдніх, чапляючыся адтапыранай нагой за палын і за ка- 
наторжнік, што касой; бегучы, махаў галавой недзе пад сябе, 

як жарабя ад аваднёў. Пярэднія аглядаліся на яго, як сабака 
аглядаецца на сваю падбітую заднюю нагу. 

Пасярод Жараў на невялікім дзядзінцы між платоў малады 
немец, адскочыўшы ад сцежкі, сеў на высокі шэры, усыпаны 
пляйстрамі сухога моху, падзёўбаны зверху камень ля студні. 

Жаваранка загадаў стаць. Сам стаў воддаль, паклаўшы рукі 
на аўтамат. 

За новым, з сасновых плашак зрубам - на плашках яшчэ 
адставала, карабацячыся, кара, якую пакінулі скоблі,- у га- 
родзе расла высокая балотная каліна, кладучыся на часта- 
кол, і немцы, адразу збіўшыся ў кучу ля частаколу, падскок- 
ваючы, ірвалі зялёныя ягады і кідалі ў рот. Са студні даўно не 
бралі ваду -- зруб быў сухі, на верхніх плашках, дзе ставілі некалі 
вядро, са шчэлак пайшла расці маладая жаўтаватая дробная 
травіца, якая расце між сырых град у барознах. На круку на 
вочапе не было вядра, і немцы, панахіляўшыся над студняй - 
хацелі піць,- ганялі вочап ад плота да плота, як са злосці. 

Немец у шырокай пілотцы прысеў на калені ля каменя 
перад маладым; расхінуўся кіцель, і ў яго былі відаць забінта- 
ваныя круга ўсе грудзі: старым жоўтым бінтам у некалькі сто- 
лак. Гаворачы нешта ціха, пачаў сцягваць у таго бот, узяўшы- 
ся ля костачкі. Малады, учарэпіўшыся пад сабой за камень, 
скакаў на адной назе і, сціснуўшы зубы, стагнаў. З галавы ў 
яго звалілася ў траву пілотка, з валасоў цёк пот. 

Алёша з аўтаматам у руках падышоў да самага каменя: ча- 
каў. Аж скура на ім гарыць: па дарозе ідзе з падскокам, як усё 
роўна за кім улягае; падбег ужо да студні, абышоў немцаў ля 
частаколу і ўсё торкае ўперад аўгаматам - паказвае на вуліцу. 

Нага ля костачкі ў маладога немца была забінтавана; 
з-пад бінту густа цякла кроў. Стары немец пачаў перавязваць 
рану - абкручваў бінт каля нагі ў дзве рукі, як усё роўна баць- 
ка абуваў сына ў лапці, абкручваючы ля ног анучы. 

«Бітыя... І старыя і малыя ў бінтах...- падумаў Жаваран- 
ка.-- Такі вот не дабег бы і да Маладэчна... Справіўся б з імі і 
адзін Алёша, завёў бы ў Найдорф... Скручаны дзень...» 

Пасля ён падумаў, што ў туга падпяразанага немца з чыр- 
вонымі чорствымі вачыма, які і дарогай ідзе, ні на кога не 
азн наад раанвезьаве е “ 

гледзячы і задзёршы галаву, у рукаве быў пісталет... Адразу 
азвалася трывога... Ён загадаў ісці наперад. Нечага студзіць 
раны; не будзе ісці каторы - самі ж і панясуць. На Мала- 
дзечна бегчы - дык і раны не балелі. Няхай не баяцца, дзе 
трэба -- перавяжуць, памажуць ёдам... Загадаў яшчэ Алёшу 
ісці збоку -- пасярод вуліцы: скочыць каторы за вуглы, а там г 
жыта... Пацалуй тады... 

Немцы загрукалі ботамі па цвёрдай сцежцы; пайшлі зноў 
кучкай: ціснуліся адзін да аднаго. Пад нагамі ў іх зазвінела 
бітае шкло, разлятаючыся ў бакі, неяк ядрана, як хто загава- 
рыў. Жаваранка аж таркануўся на сцежцы, каб паслухаць. 

У вёсцы недзе далёка, мусіць, за Малінаўкай, у Двары, 
зазвінеў гармонік. Сціх, пасля азваўся зноў -- з пералівамі, гус- 
тымі, частымі... Так ён адзываўся, калі да вайны вялі, бывала, 
у вёску музыканта іграць вечарынку: вечар, цямнее, а далёка 
пад Жарамі - густы звон. Мітусіцца тады ўся вуліца: бягуць 
на сустрэчу да моста дзеці; грукаюць у Галіны Аляксандравай 
сталом і лавамі - выносяць з другой хаты ў першую, адсоўва- 
юць да сцен у запечак, каб не заміналі: на вечарынку прый- 
дуць хлопцы з дзяўчатамі з Жараў і з Пячнога. 

Па ўбітай сцежцы ля плота грукалі падкаваныя боты, і 
ўперадзе гармонік іграў польку... 

У Жаваранкі ў вачах закалыхалася маленькае дамаўё на 
ручніках... 

Пачуўшы гармонік, немцы пачалі варочаць галовамі, гле- 
дзячы адзін на аднаго; пасля азіраліся на яго, Жаваранку. 
Ішлі смялей; малады апіраўся на локаць сівому ў вялікай пі- 
лотцы. Алёша цераз плячо паказваў зубы; падняў перад сабой 
на руках аўтамат і ківаў галавой уперад. 

Кончыліся Жары; пайшлі доўгай -- з паўвярсты -- Малінаў- 
кай. Вецер, павярнуўшыся, падзьмуў у спіну і наперадзе вулі- 
цай пагнаў белы пыл, як снег зімой у сухую мяцеліцу. 

Між Дваром і Жарамі нядаўна яшчэ было поле, іля пла- 
тоў, ля хат ад балота, тырчала лаза, кустамі -- вылазіла на вулі- 
цу і чаплялася за рукі, калючая, як сухая. У канцы Малінаўкі, у 
калене каля хаты Красоўскага, дзе дарога паварочвала ў Двор 
да шашы, высака над вёскай падымаліся ліпы, мяшаючыся з 

соснамі, старымі, высокімі, з дробнымі разгатымі вярхамі, 
здалёку чорнымі на сівым, зацягнутым смугой небе... 

Ішлі доўгай вуліцай, топчучы сівы палын і падбярозку, як 
спяшаліся пад ліпы да хаты Красоўскага - у цень. 

Жаваранка добра ведаў Красоўскага. Высокі мужчына, 
плечавень на ўсе Жары, Красоўскі быў з самых першых 
трактарыстаў у эмтээсе. Вялікія, моцныя, чорныя ад мазуту 
рукі ў яго - колькі Жаваранка бачыў -- усягды ляжалі на рулі 
«ХТЗ». Араў на ім Красоўскі гадоў сем, да самай вайны, і ця- 
пер невядома, дзе ён. У сорак першым успеў па павестцы ў 
ваенкамат. 

У гародзе ў Красоўскага расла дзікая ружа, вылазячы ў 
плот аж на вуліцу - цвіла зверху дробнымі квятамі; немцы, 
пачуўшы каманду -- скамандаваў Жаваранка, - пападалі адразу 
пад плот, пад дзікую ружу ў цень, які лёг ад ліпы, накрыва- 
ючы на вуліцы пясок і траву роўнай цёмнай паласой, як па- 
сцілкай. 

Чуваць было, як пасвяжэў вецер; маркоцілася неба, згусла 
смуга, цямнела, і праз яе не пякло ўжо сонца; зрабілася мяк- 
кае, як летняя вада ў рацэ. 

Цераз вуліцу - на двары ў Кірыка - гармонік рэзаў польку. 
Ніхто з немцаў нават не падымаў на музыку галавы -- ляжалі, 
як напрацаваўшыся; думалі, мусіць, пакуль будуць іграць, іх 
не пагоняць - можна адсапнуцца, звёўшы вочы. 

Вуліца была вузкая; Кірыкава хата стаяла воддаль ад яе, 
якраз насупраць Красоўскага. Двор у Кірыка быў абгароджа- 
ны і пусты, і адразу кідаўся ў вочы ганак - плоская стрэшка 
на слупах і лаўкі. 

На ганку, на кароценькім зэдліку, вынесеным з хаты, ся 
дзеў Кірык - у ваеннай форме з пагонамі на плячах, у пілот- 
цы, пасаджанай набок -- на самае вуха. На каленях у яго быў 
гармонік - стары, чорны; толькі гузікі на ім бялелі здалёку, 
як галоўкі дробнай дзяцельніцы пад нагамі ля ганка. Уба- 
чыўшы з двара немцаў, Кірык падняў раптам галаву, ускочыў, 
стаўшы на адной назе і хліпнуўшы мехам... Калі згледзеў яго, 
Жаваранку,- адразу пазнаў і махнуў рукой: «Э, чорт!..» Пасля 
ўзяў пад казырок, сеў на маленькі зэдлік і ўрэзаў польку, яК 

на вечарынцы. На немцаў не глядзеў; паклаў галаву на мяхі, 
закінуўшы нагу на нагу - на той, якую закінуў, матлялася ля 


калена падагнутая і абвязаная матузкамі калашына новага 
салдацкага галіфэ. 
Кірык быў чырвоны з твару, чыста паголены; каўнер у 


гімнасцёрцы -- адшпілены, падкаўнерык белы як снег- ад 
яго аж твар рабіўся святлейшы; гузікі на гімнасцёрцы начы- 


шчаны, блішчаць здалёку. Пальцы бегаюць - не згледзець,-- 
выціскаючы ядраную польку. Мех расцягваецца шырака, на 
ўсе рукі. Сам Кірык смяецца... Смеху не чуваць, бачыш толькі, 
што чалавек смяецца: вачыма -- гараць, як іскры: ротам - аж 
да вушэй; брывамі -- падняў высака ўгару,- бачыш, што яму 


весела на душы, як, можа, даўно не было. Так усягды Кірык 
смяяўся на куце ў Галіны Аляксандравай, калі іграў вечарын- 
ку. Засмяецца -- гармонік на ўвесь кут, ад акна да акна... І за- 
дрыжыць тады пад нагамі ад полькі хата, аж шыбы звіняць: з 
парога, з куткоў, з лаў, з двара - усе ідуць у круг. Кірык сядзіць 
на куце - рот да вушэй: 

- Польку мясіць - гэта вам не дровы секчы!.. 

Да вайны Кірык рэзаў траску. Быў у яго свой станок - яго 
ўсягды прывозілі на калёсах на двор, і пасля Кірык прыхо- 
дзіў сам з нажом пад пахай. Рэзаў траску ён у сваіх Жарах, у 
Венеры, у Пячным, і далей - у другіх вёсках. Быў спрытны 
на язык; сам - як уюн. Невысокі, дужы ў плячах, круглы з тва- 
ру, з задзёртым угару носам. Рот ад смеху заўсёды да вушэй, 
зубы -- як часнок. Рухавы - не ўседзіць, ідзе лёгка, як у круг 
на танец. Танцор ён быў - на ўсю вёску: хадзіў упрысядкі 
барыню, як чорт, і вучыў дзяўчат танцаваць. Ён і ля станка, 
калі рэзалі траску, браў у рукі шырокую сасновую аскобленую 
плашку і ішоў з ёй па двары ўпрысядку, як з гармонікам... 

Выйшла з хаты Кірыкава жонка, вынесла яму жоўтую 
мыліцу -- звала, відаць, з ганка: знайшоў час людзей зводзіць. 
Ён махнуў на яе рукой: схавай, каб ніхто не відзеў... 

Жонка вярнулася на ганак без мыліцы; стала, прыпёршы- 
ся да сцяны, і сашчапіла на грудзях рукі: глядзела, як да хаты 
ішлі людзі. Прыбегла першая, выйшаўшы ад Красоўскага, 
Шурка - Жаваранка пазнаў. Удава, без мужа асталася яшчэ 

перад вайной. Высокая, цёмная, з касой у кукле. Босая, на- 
кінула на плечы маленькую жоўтую хусціну. За ёй прыйшлі 
бежанкі - пяцярых; маладыя яшчэ кабеты з-пад Смален- 
ска. Адступаючы, немцы пагналі іх на захад, і яны перад 
самай блакадай паявіліся ў Жарах. Стаялі здалёку ля пло- 
та, слухалі, баючыся падыходзіць. Выбеглі з-за вугла нечыя 
дзеці - трое - і ўтаропіліся на немцаў і на Алёшу, які стаяў ля 
іх з аўтаматам у руках. Відаць было яшчэ, як у Малінаўцы на 
дварах кратаюцца людзі. 

Убачыўшы Шурку, Кірык аж устаў на адной назе, апёршы- 
ся рукой на зэдлік, тады, паправіўшыся, сеў і рвануў мяхі... 

Шурка клікнула некага з бежанак, махнуўшы жоўтай хуст- 
кай. Да яе падбегла малая кругленькая кабеціна з доўгай 
чорнай касой на грудзях. Шурка падхапіла тую на ляту, як 
падхоплівае на вечарынцы спрытны да танцаў хлопец... Яны 
стаялі спачатку адна проці адной, як прыглядаліся, пасля, 
сашчапіўшы высака над галавой рукі, закруціліся на двары 
перад ганкам, спачатку ціха, пасля ўсё шыбчэй і шыбчэй, па- 
дымаючы босымі нагамі з-пад травы пыл... 

-- Расступісь!..- закамандавала, як усё роўна ў хаце ў гру 
маду, Шурка, весела, з нейкай шалёнай радасцю і злосцю ў 
голасе, і павяла бежанку ля самага частаколу, што ў хаце ля 
сцяны. 

-- Польку мясіць - гэта вам не дровы секчы!..- закрычаў 
Кірык, як да вайны на вечарынцы, і засмяяўся. 

- Сячою-ом!..- адгукнулася, што здалёку, Шурка.-- Хай 
глядзяць фрыцы, як мы на іхніх памінках гарцуем!.. Сягоння 
нядзеля... 


- Гарцуй, гарцуй.. Я сваё адгарцаваў!.-- зноў крыкнуў 
Кірык. 


- На памінках не гарцуюць...-- нехта весела засмяяўся ў 
грумадзе: бежанкі. 

- Натакіх можна. Ногі не адваляцца... Гэтулькі гадоў яны 
чакалі, прысохшы...-- Шурка абхапіла шырокай, як мужчын” 
скай, рукой бежанку за плечы.-- У суставах скрыпяць... 

ў Жаваранка паволі ступаў да двара, пераходзячы вуліцу, 
і бачыў, як яны, танцуючы, топчуць нагамі ў пясок чорныя 
ара лана 

бліскучыя гільзы ад нямецкай вінтоўкі... Убачыў, што пад пло- 
там на двары ляжаць дзве нямецкія бляшанкі ад кулямётных 
стужак. 

Абышоўшы два кругі, Шурка стала ля варот, гледзячы пад 
ногі на гільзы; адпусціла бежанку, махнула жоўтай хусцінкай і 
пайшла да ганка на пальчыках: 

-- Бабы, бабы... Што мы сабе думаем... 

Узышоўшы на ганак, села проці Кірыка на лавачку: 

- Тая самая полька... Даваеннае ўсё вярнулася...-- Яна зноў 
замахала хусцінай перад сабой. 

Кірык падняўся з зэдліка, абапёршыся на яго рукой, і стаў 
на адной назе. Схапіў гармонік пад паху і закрычаў яму, Жа- 
варанку, на вуліцу: 

- Я цябе чуць пазнаў... Здароў быў! Што гэта за ваякі? - 
паказаў ён на вуліцу на немцаў. 

- З акружэння ішлі. На Маладэчна беглі... 

- Бабы іх у жыце раніцай відзілі... Гэтыя кусаюцца... На- 
ступі гадзюцы на хвост...- Кірык стаяў усё на адной назе, 
ёрзаючы ботам па пяску.- Наглядзеўся я на іх, маць іх ба- 
рабан... Пад Нарафамінскам...- паказаў ён рукой на ногі.- 
Яшчэ ў сорак першым... Помню толькі снег пад сабой чыр- 
воны. Распаролі яны мяне... Міна! Пальцы цэлыя...- падняў 
ён раптам угару руку, каб усе бачылі.- Дастаў, во...- сціснуў 
ён пад пахай гармонік.- Рассохся, пакуль мы іх назад пагна- 
лі...-- паказаў ён зноў рукой на немцаў. 

Ззаду за бежанкамі раптам закрычала жанчына, моцна, на 
ўсю вуліцу: не пазнаеш хто. 

- А што ж вы робіце?! 

Пасля, адлучыўшыся ад грумады, пабегла вуліцай назад, у 
Малінаўку, каля самага плота - з-пад босых ног у яе падымаў- 
ся пыл. 

- Лідзя... З Жараў..-- загаварыла да яго, Жаваранкі, з 
двара Шурка.- Дзяўчынку сваю задушыла. Трохмесячную.. 
Не самахоць, не-е... Немцы на Паліку ішлі балотам, а дзяўчын- 
ка крычала. Дык Лідзя пялёнкай рот ёй заціснула... Людзі ад 
яе ўцякалі... Сыкалі... Адняла пялёначку - а дзяўчынка сіняя 
ляжыць... Два дні яна яе пасля па балоце на руках насіла... 

Нежывую... Вярнулася дамоў - дык мы яе спачатку нікуды 
не пускалі. Запіралі ў хаце... А цяпер пусцілі... Пабяжыць 
за Малінаўку ў балота, упадзе галавой у купіну і валасы на 
сабе рве... Крыкам крычыць... Пасля трохі цішэйшая робіц- 
ца... «З'еду... З'еду...» - гаворыць сама сабе і ўсё дзяўчынку 
кліча...-- Шурка перавяла дых.- Гора ты наша, гора... Полька 
ты наша даваенная... 

- Нуу.. Закуда-ахталі... Гарох мокры на зямлю пасыпаўся... 
Трава большая расці будзе... Бабы вы, бабы... Забыліся, як да 
вайны жылі? Галовы цэлыя? Рукі цэлыя?..-- Кірык зноў падняў 
угару руку-- А душа загоіцца... Не такія раны зацягваюцца... 

Ён апусціўся на зэдлік, закінуў зноў нагу на нагу і сыпануў 
такую польку, што, здавалася, душа выскачыць з грудзей... Так 
ён ніколі да вайны не іграў на вечарынках. 

На ганку заплакала яго жонка, выціраючы рукавамі 
вочы; Шурка адышлася да бежанак, і яны збіліся ў кучку ля 
варот - стаялі, апусціўшы галовы. 

Пад ліпай, пачуўшы каманду, паўскоквалі з зямлі немцы. 


Хх 


Каласы нагіналіся над дарогай і ад ветру сцябалі па руках 
і па аўтамаце, шапочучы асцём. Дарога круцілася жытам і 
бялела ад пяску далёка ў полі. За ім - лявей - была шаша, за 
якой расцягнулася вярсты на дзве Горна. Уперадзе сінеў у 
смузе, як у густым дыме, лес: Найдорф, перад ім расцягнула- 
ся ўдоўж лагчына, вымытая некалі ракой, там, дзе Алёша быў 
раніцай і адкуль зняўся ваенны абоз. 

Да шашы Алёша раніцай не пайшоў Жарамі і Малінаўкай: 
пакінуўшы іх убаку, падаўся полем -- на сады. І назад ехаў кон- 
на на Сібіраку цераз сады. Сады павымярзалі ў вялікія мара 
зы ў фінскую вайну, і ў іх было пасеяна жыта -- толькі сям-там 
ўза дарогі стаялі, адышоўшы, старыя грушы-дзічкі з дробнымі 
зялёнымі вярхамі. 

Уперадзе -- над лесам за Найдорфам -- зацямнелася неба; 


над Горнам віселі круглыя воблакі, нізка над шашой. Вецер 
дзьмуў ля самай зямлі, як усягды перад блізкім дажджом, і на 
ара балвенаанарацнарса са 

шырокім - аж да шашы і аж да Найдорфа -- полі калыхалася 
жыта, маладое яшчэ, хоць дзе красавала: зверху на каласах 
дрыжалі жоўтыя мяккія вусікі. 

Ад зямлі ў лагчыне ішла пара; з поля з ветрам несла густы 
пах нагрэтага на сонцы жыта і дурнап' яну, які сціснуў ля дарогі 
зямлю і ў якім адзываліся конікі, як ля Жараў у ячмені. Вецер 
свежа біў у твар, лягчэй было дыхаць, вочы бачылі далёка, 
аж на гару за Ібрна, дзе была відаць дарога на Вялейку - 
жоўтай палоскай -і куды раніцай ішлі машыны з ваен- 
нымі. Здавалася, і лягчэй стала ісці, не такія цяжкія на нагах 
вялікія нямецкія чаравікі, як на пяску на вуліцы ў Жарах. 
Толькі рукі баляць у локцях, парабіліся цяжкія, аж чуваць, 
што ты іх нясеш перад сабой: усю дарогу трэба дзяржаць 
аўтамат і быць напагатове -- так ён, Алёша, яшчэ не хадзіў. 

Над Віліёй у бок Караліна расцягнуліся па небе бурыя 
тулягі; ніжэй іх павіслі аж да самай зямлі цёмныя палосы: 
над ракой ішоў дождж. У тым баку загрымела, глуха, як ад 
выбухаў. 

Ззаду, за садамі, недзе пад шашу, засакатаў раптам нямецкі 
кулямёт і адразу сціх. 

Немцы збіліся ў кучу на дарозе, адварочваліся і глядзелі 
назад. Падбег бліжэй Жаваранка: 

-- Калі ў Найдорфе не будзе часці, хлапец, ідзём на Гор- 
на... На шашу. Не застанем нікога ў Горне - адразу на Пле- 
шчаніцы... Чуеш, што робіцца?..-- Паказаў ён рукой далёка 
на сады, над якімі віселі белыя воблакі. І калі немцы зноў 
загрукалі ботамі па цвёрдай палявой дарозе, убітай, як дома 
праціўня ў хляве, ён загаварыў цішэй: - І глядзі перад сабой, 
хлапец... У жыта глядзі. Чуў, што Кірык сказаў: у жыце бабы 
іх відзілі..-- Ён памаўчаў-- Цябе вучыць не трэба..- сказаў 
пасля, калі яны пайшлі ўпобачкі, як хадзілі апошні час: і на 
Пагурку, і ля Рабога Калодзежа, і ля Дзвінасы... 

Алёша чуў, як Жаваранка цяжка дыхае, пазіраючы то на 
немцаў, то, адварочваючыся, назад на сады -- чапляўся ботамі 
за каменне на дарозе. і 

Жаваранка асунуўся неяк у шчоках - перш гэтага не бы- 
ло,-- зрабіўся суровы і зацяты. Не гаворыць, а ўсё камандуе: 

і немцам, і яму, Алёшу; водзіць па грудзях аўтаматам, вымаз- 
ваючы дыск аб гліну, якая прыліпла яму да рубашкі на ферме, 
дзе ён рабіў цэглу. Нават пінжак нарпябаачае ўскінуў; як быў 
у рубашцы з закасанымі рукавамі, так і пайшоў з двара ад 
Юлькі, апаласкаўшы пасля ў рацэ ля моста рукі. Толькі вочы ў 
яго глядзяць мякка і ласкава, як на дзіця,-- нібыта хоча пагла- 
дзіць цябе па галаве. І Алёша зноў падумаў: адвядуць сягоння 
немцаў і яго, Алёшы, заўтра не будзе: ні дома, ні ў лагеры... 
Палявы ваенкамат -- і вайсковая часць... Жаваранка, відаць, 
калі не адпусцяць з камісіі, пойдзе з атрадам у Мінск. 

Ён, Алёша, не пойдзе... 

Зашчымела недзе глыбака ў душы... 

Ішлі пад вецер. Немцы ў жыце кінуліся рваць каласы, 
але пакідалі іх адразу на дарогу: каласы былі пустыя -- гэта 
там, адкуль яны прыбеглі, ужо налілося жыта... Пачуўшы ку- 
лямёт, пайшлі насцярожана, як перамяніліся: пярэдні, пад- 
жары, выцягнуўся яшчэ больш угару, зрабіўся якраз такі, 
калі бег на выганчыку,- ён усю дарогу ішоў наперадзе, не 
азіраючыся назад. І астатнія зашпілілі кіцелі, як усё роўна 
ім было холадна ад ветру; пайшлі шыбчэй; малады стараўся 
не адставаць - гроб усё і гроб нагой на дарозе жоўтую мят- 
ліцу... 

Схаваліся ў высокае жыта; доўгія каласы былі відаць аж 
над галовамі ў немцаў; калі аціхаў вецер - тырчалі ўгару, як 
пальцы. Ля дарогі з двух бакоў бялелі ад пяску вузенькімі 
палоскамі ўтаптаныя сцежкі, па якіх да вайны ездзілі на ве- 
ласіпедах. Сцежкі цяпер парабіліся вузенькія, параслі пада- 
рожнікам і дзяцельніцай. 

Па сцежцы - ён ішоў з левага боку дарогі, як і ўвесь час, 
Жаваранка ззаду за немцамі - лёгка было ступаць; ён ведаў 
наперад, дзе яна паверне, каб абысці валун на дарозе, дзе 
апускаецца ў лагчыну і губляецца ў траве, дзе падымаецца на 
гару па дробным каменні і па жоўтым жвіры. 

Калі над сцежачкай згіналася жыта, ля яго, здавалася, 
бегла Альдзя - у школу... У белай сукянёшцы, з чорным парт 


фелем у руках... Бегла, нібыта даганяла веласіпедыста, ЯКІ 
быў высака на гары 


ЗА" ссМУ 

Алёша аж здзівіўся, што запомніў ад таго часу чалавека на 
веласіпедзе. Гэтулькі гадоў прайшло... 

Спускаліся ў лагчыну, пакінуўшы Горна злева, за шашой. 
Жыта перад лагчынай абрывалася, і далей у высокай траве 
была відаць вузкая дарога. Лагчына адгэтуль выводзіла да 
садоў -- на ўсход, за садамі вяла полем у лагі, парослыя дроб- 
ным ельнікам. З яе можна было лучыць за Жарамі аж пад вы- 
ганчык у Венеру, а ўзяўшы ад садоў правей - выйсці вярсты 
за тры на шашу. Горна адгэтуль было вярсты дзве. 

Лагчынай, якая гэтым месцам вузела - жыта над ёй ста- 
яла высака, як дзе на беразе над ракой,- дарога, паварочва- 
ючы ўправа, вяла цераз поле на захад, туды, дзе сінеў лесам 
Найдорф. Недзе там, уперадзе, яна праходзіла ўдоўж шашы 
блізка ля логу, дзе раніцай Алёша ішоў з Трафімычам... 

“Дзе цяпер абоз і Трафімыч? 

У лагчыне спераду, на дарозе ля самага жыта, заблішчала 
раптам, як усё роўна руль веласіпеда на сцежцы пад сонцам. 
Пасля здалося, што там веласіпедыст пераехаў з аднаго боку 
дарогі на другі -- махнуўся цёмны цень. Было далёка - не раз- 
бярэш. 

Алёша, адвярнуўшыся, зірнуў на Жаваранку. Той ішоў, па- 
клаўшы цяжкія рукі зверху на аўтамат і скрывіўшы шыю -- угля- 
даўся цераз галовы ўперад на дарогу, але маўчаў. Не згледзеў? 

У лагчыну бегла пад ветрам жыта; нагіналася да самай 
зямлі, тады кацілася назад, пакідаючы на полі бурыя ямы. 

У лагчыну нагнала з поля, вясной у паводкі, пяску, трава 
расла на ім, як на купінах; ішлі цяжка, што па балоце,- Алё- 
ша аж нагнуў галаву. Калі падняў, убачыў, як зноў бліснула ўпе- 
радзе ля жыта, з гэтага боку, дзе ён ішоў. Ён лапнуў пальцамі 
за шурпаты рычажок ля курка - аўтамат быў пераведзены 
з адзіночнага стрэлу. Алёша азірнуўся на Жаваранку - той 
пераходзіў па пяску на яго, Алёшаў, бок, спяшаўся. Немцы 
па пяску ішлі паволі, апусціўшы галовы аж на грудзі. Малады 
астаўся зноў... я Я 

Падняўшыся вышэй з лагчыны, узышлі на цвердую дарогу. 
Жыта з гэтага боку, дзе ступаў Алёша, расло воддаль ад даро” 
гі, метраў за дваццаць, густое, цёмнае... 

У жыце Алёша і згледзеў нямецкую пілотку - махнулася 
з боку на бок... Ён тады адразу свіснуў, праз зубы, ціха, сам 
сабе, і сарваў з шыі аўтамат... Немцы на дарозе адразу сталі: 
як падымаліся па сцежцы адзін за адным -- наперадзе паджа- 
ры, ззаду малады,- так і стаялі ля жыта, павярнуўшыся да 
яго, Алёшы, што ля сцяны на двары ў Юлькі... 

Калі да яго падбег Жаваранка і стаў побач, Алёша пака- 
заў рукой у той бок, дзе згледзеў пілотку, і, падняўшы аўта- 
мат, пайшоў туды, да жыта, чапляючыся чаравікамі за падбя- 
розку. 

Ля самага жыта ён убачыў немцаў: чатыры пілоткі... Пачуў, 
што раптам вянуць ногі... Ступаеш - і як хто цягне назад... 

Ён паказаў немцам аўтаматам -- устаць з зямлі... Яны, усе 
чацвёра, падняліся - ляжалі дагэтуль на жыватах - і селі. 
Тады ён адразу пайшоў да іх, як раніцай да тых, што, пад- 
няўшы рукі, стаялі на выганчыку. Але ў гэтых рукі былі апу- 
шчаны на зямлю, і ён пачуў, што яго хапіла калючым холадам 
за спіну, усё роўна як на балоце, калі раптам згледзіш гадзю- 
ку... Ён яшчэ раз паказаў ім аўтаматам, каб яны ўсталі з зямлі 
і паднялі рукі... 

Яны сталі падымацца памалу-памалу, і ён убачыў, што 
разам з рукамі ў іх падымаюцца чорныя кароценькія аўтама- 
ты... 

Закрычаў раптам Жаваранка... 

Алёшу здалося, што гэта маці закрычала дома ў гародзе, 
ціснучыся да каня, а ў яго, Алёшы, у руках акучнік з вострымі 
ручкамі... 

Ён яшчэ справіўся націснуць на курок -- з усёй сілы;- але 
стрэлу свайго не пачуў: затрашчала раптам уперадзе ў жыце і 
ззаду за плячыма на дарозе - страляў, мусіць, Жаваранка... 

Бу бубу...- застукаў у жыце збоку ля чатырох немцаў чор- 
ны ручны кулямёт, Алёша згледзеў яго - якраз такі, як на 
фатаграфіях, што асталіся ў Юлькі на пяску ля ганка... Уба- 
чыў, як там устаюць з зямлі немцы -- іх поўна жыта,- і толькі 
цяпер пачуў, што яго ўдарыла ў жывот... Як конь капытом... 
Заняло дыхаць... Ён не хацеў падаць на зямлю і, схапіўшыся 
Рукамі за жывот, закруціўся памалу на месцы... Убачыў яшчэ, 
рр аанааанынцса 

як падаюць немцы, тыя, што стаялі адзін ля аднаго на даро- 
зе... Выстаўляюць уперад рукі накрыж, як засланяючыся, і 
падаюць поперак дарогі ў траву... Перагнуўся, як зламаўшыся 
пасярод, паджары і ўпаў недзе пад сябе... Двое ў акулярах ля- 
жалі на траве -- тварам угару адзін ля аднаго... Астатніх ён не 
бачыў; толькі малады яшчэ, з шыяй, што ў курчаці, кратаўся 
на дарозе, як поўз угару, каб дастаць пілотку, якая ляжала ўпе- 
радзе на пяску ля яго рукі, і не мог... 

«Будзеш зяцем...» -- зарагаталі на двары ў Юлькі грузчы- 
кі... Заблішчаў белы снег, і на ім запырскалі ад сонца іскры... 
Закруцілася ў вачах жыта, і пабегла сцежкай ля яго Альдзя. 
Даганяе веласіпедыста... Пасля яе падхапіў за руку партызан 
у кубанцы з шырокімі чырвонымі палосамі накрыж - і яны 
пабеглі ўдваіх пасекай ля ям пад Пагурак... Пераскокваюць 
цераз пні ў цемнаце, і партызан у кубанцы з шырокімі пало- 
самі накрыж моцна сціснуў яе за руку - за пальцы... Недзе 
ўперадзе ля іх свяціў кулямёт -- доўгім вострым полымем... 

Задыміла ў хаце над сталом лямпа, і маці дыхнула ў шкел- 
ку - патушыла агонь... 

-- Тэта не тыя, сын, што на Вялейку ішлі... Матылі ў гэтых 
на касках... 

Маці раскінула рукі крыжам, каб схаваць сабой і Сібірака, 
і яго, Алёшу... 

-- Яхрэм...- паклікаў ён яшчэ Жаваранку і пачуў на зямлі, 
што ўпаў жыватом на аўтамат -- на дыск, як на камень... 


На зямлю! Хлапец, маць тваю так!..-- закрычаў Жава- 
ранка і як трымаў аўтамат у дзве рукі нізка ля калець, так 
і даў доўгую чаргу па чатырох немцах ля жыта. Убачыў, як 
падаюць на дарогу немцы, гэтыя сямёра, якіх яны вялі... Па- 
думаў: як усё роўна спачатку з жыта білі па немцах, а пасля па 
Алёшу, бо той усё яшчэ стаяў страляючы... Пачуў ужо на зям- 
лі, як сыпанула пяском у вочы і шпурнула травой, кароткай, 
вырванай з карэннем... Ударыла ў паясніцу - У балючае ўжо 
месца і вышэй, у плячо... г А 

Упаў на зямлю Алёша і больш не страляў. Доўга сака- 
таў у жыце ручны нямецкі кулямёт, пасля аціх, і адтуль 

у лагчыну хлынулі, падняўшыся, немцы блізка адзін ля 
аднаго -- табуном, як авечкі. У касках, з аўтаматамі, з ручнымі 
кулямётамі ў руках. 

Жаваранка падумаў, што немцы, выходзячы з акружэння, 
ірвуцца на Маладзечна, як і тыя сямёра, якія беглі раніцай 
у вёску... Іх тут поўна поле... Падышоўшы пад Найдорф і па- 
чуўшы, што там танкі, яны павярнулі пад Жары. Чакалі, ві- 
даць, цемнаты, а можа, і днём хацелі ціха прайсці да Віліі, 
пад Караліна, а адтуль павярнуць на Маладзечна, але, нара- 
біўшы стрэлу, выдалі сябе, не маглі больш сядзець у жыце і 
хлынулі праз лагчыну... 

Дарогу яны перабягалі далей, абыходзячы пабітых нем- 
цаў, і Жаваранка пачаў адпаўзаць назад. Упіраўся рукамі ў 
зямлю, адпіхваючы сябе... Чуў, як востра баліць у крыжы і 
зверху ўся спіна. Убачыў на руках, на пальцах, кроў. Падняў 
рукі -- кроў цякла з рукава, густа, аж капала на траву. Падумаў, 
што паранены і не ведае куды. 

Адпоўзшы назад, уваліўся ў баразну ля дарогі. Барозны на 
павароце былі паараны глыбака, да жоўтага пяску, і ён ляжаў 
цяпер, як у акопе. 

Яго згледзелі. Секанулі кораценька з аўтамата. Над гала- 
вой зафыркалі, што вераб'і, зрэзаныя каласы; апяклі шчаку 
асцём, як прыскам. 

Ён зірнуў угару на жыта... Каласы краталіся ад куль і ад 
ветру. Жыта тут адкрасавала, пачало налівацца; на каласах 
хоць дзе яшчэ жаўцелі вусікі і поўзалі зялёныя блошкі. Поў: 
заюць, тады густа замітусяцца ў вачах, засцілаючы свет... Не 
бачыш... 

Калі ён доўга глядзеў на жыта, каласы пачыналі расці ў 
вачах, рабіцца вялікімі і ісці прама на яго... 

Немцы!.. 


Засцілае вочы зялёная машка, круціцца ў галаве. Рукі не 
падымаюць аўтамат. Зрабіліся мокрыя, слізкія, нібыта ён на 
ферме памачыў іх у чырвоную ад гліны ваду - у вядро... 

З пальцаў на руцэ яшчэ горш пацякла кроў, капаючы на 
белае каменне на зямлі і на зялёны дурнап'ян. Забалела ўсё 
левае плячо, вострай рэззю, не павярнуць. 

Добра, што цэлая правая рука... 

Немцы бягуць цераз дарогу без сканчонага, хаваючыся за 
лагчынай у жыце - яно робіцца цёмнае, нібы перамешанае з 
зямлёй. 

Калі яны пачынаюць бегчы, павярнуўшы на яго, ён меціц- 
ца і страляе -- кораценька, у два-тры патроны. Бачыць адразу, 
як упаў немец -- бег ужо зусім блізка,- пастаяў, пасля асунуўся 
на зямлю. У пілотцы, чырвоны твар, відаць, блішчыць ад 
поту... 

Здалося, гэта ў Юлькі на двары пад варыўнёй абваліўся 
на траву малады немец з доўгай ценкай курынай шыяй. З 
голаду... 

«Можа б, я ім бульбы вынесла...» - хлябешча блізка ўпе- 
радзе аўтамат, і свішчуць над галавой кулі. 

Немцы бягуць і бягуць цераз дарогу. Блішчаць ад сонца 
каскі на галовах, расхінаюцца фрэнчы, маленькія чорныя 
аўтаматы чапляюцца за жыта, згінаючы яго, круцячы і рвучы 
з зямлі з коранем. Грукаюць па зямлі цяжкія боты з шырокімі 
халявамі -- відаць з-пад іх вышараваныя аб пясок белыя, як 
сярэбраныя, падковы і цвікі - шырокімі плешкамі. 

Цяжэе рука, не можа падняць аўтамат... Каб націснуць на 
курок, трэба сціскаць зубы ад болю... 

Ён зноў страляе адзіночнымі, і зноў яму сыпле ў вочы ка- 
лючы пясок. На дарозе перад вачыма ўзнімаецца пыл... 

У баразне яго не могуць дастаць. Баразна ля самай дарогі, 
глыбокая, у калена. Ён некалі сам араў такія барозны на полі 
ў канцы, каб з загонаў сцякала вада,- ішоў два разы з плугам, 
дастаючы наверх жоўты пясок з белым каменнем. 

Зверху з дарогі ў баразну звісае белая дзяцельніца -- грыў- 
кай. Чуваць, як колецца ў рукі асот - вырас далёка ад вёскі. 
З баразны відаць боты з шырокімі халявамі... Калі яны зноў 
пачынаюць бегчы з жыта на яго, ён, спружыўшыся, падымае 
галаву і ловіць на мушку бліскучыя спронжкі на дзягах -- на 
поясе... Націскае на курок з усёй сілы. Трасецца на зямлі 
аўтамат, трасуцца бліскучыя спронжкі ўперадзе на дарозе... 
І баліць плячо... Боль паўзе па ўсёй спіне, вышэй і вышэй, 
сціскаючы за карак, як абцугамі... 

Па ааааанасанааваанйнанінаечасінацай 

Немцы бягуць і бягуць, нібы і не чуюць яго аўтамата. Ця- 
пер яны грукаюць нагамі вышэй на гары, пад шашу- пера- 
бягаюць лагчыну далей, пад Найдорф, паварочваючы адразу 
ў лес пад Вілію... ; 

Ён тады падымаецца вышэй, хоча падняць і аўтамат, але 
не даюць плечы... Бачыць, што немцы зноў бягуць на яго, 
Ён заступіў ім дарогу. Адзін - цэлай часці, якая прарвалася 
праз Плешчаніцы і далёка прайшла ўжо ад іх -- вёрст з трыц- 
цаць... 

Канчаюцца патроны... Ён зноў падымаецца на руках, каб 
адпаўзці баразной назад, і зноў на яго бягуць, страляючы, 
немцы. 

Ён тады націскаў і націскаў на курок, пакуль не перастаў 
трасціся аўтамат... 

Упёршыся правай рукой у зямлю, ён зноў пачаў адпаўзаць 
баразной назад, у лагчыну... 

Наўскасяк ад яго на той бок дарогі грукнула аб зямлю гра- 
ната з доўгай драўлянай ручкай. Ляжала зусім блізка -- з ручкі 
нават быў відаць шэры шнурок, як слівень з нары... 

З дарогі ў вочы сыпанула толькі сухім гарачым пяском - 
граната была без рубашкі. 

Зрабілася на мінуту ціха... Звінелі толькі ад выбуху ў ву- 
шах ценка тэлефонныя правады, як дзе далёка... Пасля зноў 
задугалі па дарозе ногі, зашасталі па зялёнай траве і па жыце. 
Шах, шах... Чвяк... Як па чым мокрым. 

“Тэта Кланя на ферме месіць нагамі ў яме на дне гліну. 
Згорбілася, ступае і ступае -- хоча вылезці з ямы на дзядзінец 
і ніяк не можа. Пасля падае яму гліну рыдлёўкай на стол. 
Грук... Жалезная Рыдлёўка стукае аб дзверы са свірна, па- 
кладзеныя высака на ўбітыя калкі. Пад дзвярыма бразгае зні- 
зу кручок... 

Цераз дарогу ў жыта пад лес бягуць усё яшчэ немцы... 

. “Зноў грукае рыдлёўка. Дома, на двары, ля хлява... Гэта 
ен, Жаваранка, робіць ля хлява на зямлі печ -- кладзе цагліну 
на цагліну. Высака, уровень з хлявом... 
Абрываецца печ, і цэгла падае пад хлеў, разлятаецца на 
паўцагелкі, і яны коцяцца ў дзверы аж на праціўню... Перад 
Чааназычавнісйнасарыйыы аша аа 

“н на двары ляжыць адна рыдлёўка з жоўтай драўлянай 
ручкай, як нямецкая граната... 

-- Валодзя!.. Вылазь з гразі! - гэта Кланя кліча хлапца на 
ферме ад студні... 

-- Пальку дай... Дай пальку...-- плача Антунінка ў хляве на 
памосце, на сене.-- Ты мой тата, і ты мяне любіш... 

Адплюшчыўшы вочы, ён убачыў неба -- белую шырокую 
паласу. Неба было высокае, як і тады над Пагуркам, калі ён 
ляжаў у заслоне. Пачуў раптам, як сакоча густа кулямёт, усё 
роўна як не адзін, недзе ля Найдорфа, пад самым лесам. Па- 
чакаўшы, там загудзела; пасля залязгала жалеза... 

Калолася ў шчаку трава ў баразне, як леташняе сена ноччу 
ў хляве. Ён падняў галаву - пачуў, што можа яшчэ падняцца 
сам. Рэзала ў паясніцы і вышэй, у грудзях - яны былі ўсе мок- 
рыя і ліпкія,- і аднялося зусім левае плячо. 

Аўтамат быў цяжкі, што каса ў густой траве, і ён чуць пад- 
цягнуў яго да сябе. 

Круга яго краталася ад ветру жыта. Высокае -- каласы аж 
у неба. Здалося, што на зямлі ўсюды адны толькі каласы... 
І бразгат жалеза... 

Ён падумаў, што ў Найдорфе ідзе бой: не аціхаюць з двух 
бакоў кулямёты і ракочуць танкі... 

Зачапіўшыся рукой за траву - за грыўку дзяцельніцы ўга- 
ры над баразной,- ён падцягнуў сябе бліжэй да дарогі. 

Немцы па дарозе больш не беглі; ён убачыў, што яна ўся 
здрабежана нагамі. Ад яе пахла пылам; 1 калі ён хапаўся за 
траву -- і трава пахла пылам, горка і суха, як палыном. 

На дарозе было ціха, і ён выпаўз на яе з баразны. Падумаў 
толькі цяпер, што рана ззаду на плячах -- не паглядзіш 1 не за- 
вяжаш... Што трэба ісці, падняцца і ісці ў Горна, бо, лежачы, 
сцячэш крывёю... А 

Пачуў, што не можа ўстаць, не сагнецца ў крыжы - ля- 
жыць, як пад бервяном. й 

Ён ляжаў, слухаючы, як разгараецца бой у Найдорфе і як 
недзе блізка ракочуць танкі. 


Каб толькі падняцца... Здаецца, пайшоў бы... 
занавес 

Ён апёрся аб цвёрдую дарогу правай рукой -- ля рукі быў 
абкручаны ў два разы рэмень аўтамата павярнуўся на ба- 
лючы бок, каб падцягнуць уперад, сагнуўшы ў калене, нагу, 
і зноў бразнуўся грудзьмі на дарогу: разанула ў паясніцы 
схапілі колькі -- з бакоў... Пачуў, які ён зрабіўся цяжкі і якая 
цвёрдая зямля... 

Ляжаў, сцяўшы зубы ад болю, і глядзеў цераз дарогу ў 
жыта. Здрабежанае нагамі, яно ўставала з зямлі: трашчала 
спалавелым сцяблом, як у агні, і падымалася - само. З ветрам 
запахла цёплым, нагрэтым на сонцы маладым зернем... 

Спружыўшыся, як і перш, ён падцягнуў пад сябе з нату- 
гай адну, пасля другую нагу, апёрся рукой аб зямлю і стаў на 
калені. Аддыхаўшыся, падняў аўтамат, паставіў ствалом уніз 
і, узваліўшыся на яго грудзьмі, пачаў памалу падымацца на 
ногі. Падняўшыся, расставіў ногі і ўхапіўся правай рукой за 
прыклад, сцяўшы яго ў пальцах - дрыжала рука і дрыжаў 
прыклад. 

Хацеў адразу ўбачыць Алёшу, але яго не было відаць - 
ляжаў, мусіць, ззаду, вышэй на горцы... Пасля ён згледзеў нем- 
ца, таго, старога, у вялікай пілотцы, што на двары ў Юлькі 
загаварыў з ім пра Найдорф. Немец ляжаў, падагнуўшы гала- 
ву пад сябе, напроці - на той бок дарогі ў жыце. 

У руцэ ў яго быў сціснуты Алёшаў аўтамат - ля самага 
дыска, і ляжаў той галавой да шашы, адкуль ішлі эсэсаўцы. 
На пяску на дарозе ля яго блішчалі на сонцы рэдкія жоўтыя 
гільзы... 

Жаваранка падумаў на міг, што ўсё можа быць, што не- 
мец у вялікай пілотцы, падпоўзшы, забраў Алёшаў аўтамат і 
адстрэльваўся ад эсэсаўцаў разам з ім, Жаваранкам... Толькі 
ён не чуў... 

У лагчыне лязгалі гусеніцамі танкі -- ішлі па ўсім полі, па 
жыце, сюды, да садоў і да шашы, з Найдорфа... 

Ён стаяў на дарозе, апёршыся на аўтамат, і чуў: доўга не 
пастаіць. Убачыў уперадзе Найдорф - сіні далёкі лес.. На- 
гнуўся ў той бок і слухаў, як там ідзе бой. Танкі білі з гармат. 
Відаць, эсэсаўцы рваліся туды і з шашы праз Горна... 
Ат аЧВЫВнЕ цына аса 

«Сваё на зямлі трэба паваяваць... Рукі свярбяць дагэтуль, 
што тады не секануў па немцах, калі вёз гарох ад Рабога Ка- 
лодзежа. І ў тых на касках былі белыя плямы -- чарапы...» 

Угары, у бок Плешчаніц, над самай галавой, здаецца - 
зачэпіцца на полі ля шашы за каласы, праляцеў «дуглас» - 
павёз раненых. 

Жаваранка чуў, як пад нагамі круціцца зямля: шэрая, з 
бурымі плямамі на полі, на жыце, і думаў, што выжыве... 
І цяпер выжыве, не можа быць... Як і тады пасля міны на 
пасецы ля Пагурка.. Бо сюды падымаюцца з лагчыны ад 
Найдорфа танкі. Ідуць па ўсім жыце да шашы, адкуль нядаўна 
хлынулі эсэсаўцы... 

Ён павярнуўся да іх і ўбачыў збоку на дарозе немцаў - 
шасцёх, тых, якіх гналі з Венеры. Воддаль іх ляжаў ля дарогі 
на траве Алёша. За ім на зямлі ў жыце відаць былі каскі з бе- 
лымі плямамі - блішчалі цьмяна, што каменне. 

Горача зрабілася ў грудзях, як ад агню... Ён кашлянуў. З 
рота пайшла кроў, нібы прарвалася адкуль. Здалося - салё- 
ная, аж горкая... 

Ён, апёршыся рукой на аўтамат, ступіў да Алёшы, і ў яго 
папаўзла з-пад ног зямля - як паслізнуўся на мокрай гліне 
на дзядзінцы ля фермы... Падаючы, убачыў блізка ў лагчыне 
танкі... 

«Нашы... Такія ішлі праз Пячное...» - яшчэ пазнаў ён і 
грукнуўся ніц на дарогу, у густы і горкі, як палын, пыл. Здало- 
ся, паляцеў галавой у яму на ферме ад стала з глінай... 

Бразнуў парожнім дыскам аб цвёрдую сцежку аўтамат... 

Ён пачуў яшчэ пасля, як яго паднялі і паклалі, мусіць, на 
танк - усё роўна што на ферме ля ямы на стол. Здалося - 
высака-высака ад зямлі... 

На ферме ў яме ля кароўніка з рыдлёўкай у руках асталася 
Кланя. Недзе далёка, як на краі свету... 

-- Эх вы, героі...- клікала яна з ямы дзяцей. , 

Закалыхалася над галавой белая паласа неба, “загудзелі 
правады, як дома зімой ля хаты, і, абарваўшыся, сціхлі... 

Ж Брлов Ч 

за, Меч а М 

Сонца вісела ў канцы Венеры, 
Вялікае, чырвонае; перад ім, калі гля і У 
жоўты пыл, слепячы вочы. а, 
Мякчэла летняя сухая духата; чуваць было, ; 
скупой вільгаці нясе гарам -- недзе гарэў торф 
За Жарамі, у бок Найдорфа, грукала і грукала; па 
калі сонца схілілася на адвячорак, і не сціхала... най 
За спаленым мостам па дарозе з Венеры ішла. 
Кланя, спатыкаючыся і задзіраючы галаву, каб убачі 
кі сіні лес ля Найдорфа, дзе грукіда, як Манас 
насе... М... 
На руках у яе, ашчапіўшы за шыю, калыхалася ма 
Антунінка; забягаючы наперад, скакаў па пяску Валод: 
пераймаць бацьку. 
Пад нагамі на дарозе пылілася сухая, патрэс 
дая, як цэгла, зямля... “ сва 

